

Bill No. 5/07-08

128
2008-0587

॥ Sur Sh पातञ्जल दर्शनम् of the System of
योग Philosophy by महर्षि कपिल (२ -
should be पतञ्जलि) with the commentary
of व्यास and the gloss of वाचस्पति मिश्र
- Edited by H. जीवानन्द विद्यासागर .
3/e, Calcutta, 1940.

Philosophy

(24)



thin your comp
s Desktop dx6

paq Business Desktop dx6120,
Chipset, 256MB DDR2 RAM (e
per power consumption and enh
ted computing experience that i
ile the reliable Always Local Reco
q Business Desktop dx6120 and

ends Microsoft®
Centre for the Arts

[illegible][illegible]

Point of incidence & reflection

Indira Gandhi National
Centre for the Arts

Patanjala Darshana
OF
The System of Yoga Philosophy
BY
Maharshi Kapila

With the Commentary of Vyasa and the Gloss of
VACHASPATI MISHRA

Edited and Published

BY
PANDIT JIBANANDA VIDYASAGARA, B.A.
Superintendent Free Sanskrit College.

THIRD EDITION.



CALCUTTA.

PRINTED AT THE VACHASPATYA PRESS.

1940

To be had from Pandit Jibananda Vidyasagara, B.A.

FREE SANSKRIT COLLEGE.

2, Ramanath Majumdar Street, Calcutta.



Patanjala Darshana
OF
The System of Yoga Philosophy
BY
Maharshi Kapila

With the Commentary of Vyasa and the Gloss of
VACHASPATI MISHRA

Edited and Published

BY

PANDIT JIBANANDA VIDYASAGARA, B.A.

Superintendent Free Sanskrit College.

THIRD EDITION.



CALCUTTA.

PRINTED AT THE BACHASPATYA PRESS.

1940



Indira Gandhi National
Centre for the Arts

DATA ENTERED
Date...10.10.7108.....

प्रकाशक— { पण्डित-श्री आशुबोध-विद्याभूषण
तथा
पण्डित-श्री नित्यबोध-विद्यारत्न ।

प्राप्तिस्थान— { २ न०, रमानाथ मजुमदार स्ट्रीट
ग्राम्हाट्ट स्ट्रीट, पोष्ट-अफिस, कलिकाता ।


प्रिण्टर—वि, वि, मुखर्जी ।

२ न०, रमानाथ मजुमदार स्ट्रीट, कलिकाता ।

SANS

181.452

KAP



पातञ्जलदर्शनम् ।

समाधिपादः ।

ओं नमो गणेशाय ।

अथ योगानुशासनम् ॥ १ ॥

यस्य क्ता रूपमाद्यं प्रभवति जगतोऽनेकधाऽनुग्रहाय

प्रक्षीणक्लेशराशिर्विषमविषधरोऽनेकवक्त्रः सुभीगी ।

सर्वज्ञानप्रसूतिर्भुजगपरिकरः प्रीतये यस्य नित्यं

देवोऽहीशः स वोऽय्यात् सितविमलतनुर्योगदो योगयुक्तः ॥ १ ॥

अथ इति अयमधिकारार्थः । योगानुशासनं शास्त्रमधिकृतं

नमामि जगदुत्पत्ति-हितवे वृषकेतवे ।

क्लेशकर्मविपाकादिरहिताय हिताय च ॥

नत्वा पतञ्जलिर्दृष्टिं वेदव्यासेन भाषिते ।

सङ्क्षिप्तस्यष्टवङ्गार्था भाष्ये व्याख्या विधास्यते ॥

इह हि भगवान् पतञ्जलिः प्रारम्भितस्य शास्त्रस्य सङ्क्षेपतः तात्पर्यार्थं चेत्

वत्प्रवृत्त्यङ्गं श्रुतुं सुखावबोधार्थम् आचिख्यामुरादाविदं सूत्रं रचयान्कार,

अथ योगानुशासनम् । तत्र प्रथमावयवम् अद्यशब्दं व्याचष्टे । अयेत्ययमधिकारार्थं

इति । अयं ज्योतिरिति वत् न त्वानन्तर्यार्थः । अनुशासनमिति हि शास्त्रमाह

अनुशिष्यतेऽनेनेति व्युत्पत्त्या । न चास्य श्रमदमादनन्तरं प्रवृत्तिः, अपि तु तत्त्व-

ज्ञानचिख्यापयिषानन्तरं जिज्ञासाज्ञानधीनु स्यात् ; यथा आस्मायते “तस्यात्

शान्तिं दान्त उपरतस्तित्तुः समाहितो भूत्वा आत्मन्वेव आत्मानं पश्येत्” इत्यादि

शिष्यप्रश्नतपश्चरणरसायनाद्युपयोगानन्तर्यस्य च सम्भवेऽपि नाभिधानं शिष्यप्रतीति-

प्रवृत्त्यारनुपयोगात्, प्रामाणिकत्वे योगानुशासनस्य तदभावेऽप्युपेयत्वात् अप्रामाणिकत्वे

च तदभावेऽपि हेतुत्वात् ; एतेन तत्त्वज्ञानचिख्यापयिषयोरानन्तर्यार्थाभिधानं परात्तम् ।



वेदितव्यम् । योगः समाधिः, स च सार्वभौमः चित्तस्य धर्मः ।
क्षिप्तं मूढं विक्षिप्तम् एकाग्रं निरुद्धम् इति चित्तभूमयः । तत्र
विक्षिप्ते चेतसि विक्षेपोपसर्जनीभूतः समाधिर्न योगपक्षे वर्तते ।

अधिकारार्थत्वे तु शास्त्रेण अधिक्रियमाणस्य योगस्याभिधानात् सकलशास्त्रतात्पर्यार्थ-
व्याख्यानेन शिष्यः सुखेनैव बोधितव्यं प्रवर्तितव्यं भवतीति निश्चयस्य हेतुः समाधिरिति
हि श्रुतिश्रुतीतिहासपुराणेषु प्रसिद्धः ।

ननु किं सर्वसन्दर्भगतीऽयशब्दोऽधिकारार्थः ? तथा सति “अथातो ब्रह्म-
जिज्ञासा” इत्यादावपि प्रसङ्गः ? इत्यत आह—अयमिति । ननु “हिरण्यगर्भो योगस्य
वक्ता नान्यः पुरातनः” इति योगियाज्ञवल्कराश्रुतेः कथं पतञ्जलेः योगशास्त्रवक्तृत्वम् ?
इत्याशङ्क्य सूचकारेण उक्तम्, अनुशासनम् इति ।—शिष्टस्य शासनमनुशासन-
मित्यर्थः । यदाऽयमयशब्दोऽधिकारार्थः, तदैव वाक्यार्थः सम्पद्यते इत्याह—योगानुशासनं
शास्त्रमधिकृतमिति । ननु व्युत्पाद्यमानतया योगोऽवाधिकृतः, न तु शास्त्रम् ?
इत्यत आह, वेदितव्यम् इति ।—सत्यं, व्युत्पाद्यमानतया योगः प्रस्तुतः, स तु तद्विषयेषु
शास्त्रेण करणेन व्युत्पाद्यः करणगोचरश्च, व्युत्पादकस्य व्यापारो न कर्मगोचर इति ।
कर्तृव्यापारविवक्षया योगविषयस्य शास्त्रस्य अधिकृतत्वं वेदितव्यं, शास्त्रव्यापारगोचरतया
तु योग एवाधिकृत इति भावः । अधिकारार्थस्य च अयशब्दस्य अन्यार्थं नीयमानोद-
कुम्भदर्शनमिव श्रवणं मङ्गलाय उपकल्पते इति मन्तव्यम् ।

शब्दसन्देहनिमित्तमयशब्दसन्देहमपनयति, योगः समाधिः इति ।—“युज समाधौ”
इत्यस्मात् व्युत्पन्नः समाध्यर्थः, न तु “युजिर् योगे” इत्यस्मात् संयोगार्थः इत्यर्थः ।

ननु समाधिरपि वक्ष्यमाणस्य अङ्गिनो योगस्य अङ्गं, न च अङ्गमेवाङ्गी ? इत्यत
आह—स च इति । चक्ष्वर्थः । अङ्गात् अङ्गिनं भिनत्ति, सार्वभौमः भूमयोऽवस्था-
वक्ष्यमाणा मधुमती मधुप्रतीका विशीका संस्कारशेषाः, ताश्चित्तस्य, तासु सर्वासु
विदितः सार्वभौमश्चित्तिनिरोधलक्ष्यो योगः, तदङ्गत्वं समाधिर्नैवभूतः, व्युत्पत्ति-
निमित्तमात्राभिधानं चैतत् योगः समाधिरिति अङ्गाङ्गिनोः अभेदविवक्षामात्रेण ;
निमित्तत्वं योगशब्दस्य चित्तवृत्तिनिरोध एवेति परमार्थः । वृत्तयो ज्ञानानि
आत्माश्रयाणि, अतस्तन्निरोधोऽप्यात्माश्रय एवेति ये पश्यन्ति तन्निरासायाह,
चित्तस्य धर्म इति ।—चित्तशब्देन अन्तःकरणं बुद्धिसुपलक्षयति । न हि कूटस्थनित्या
चित्तिशक्तिरपरिणामिनी ज्ञानधर्मा भवितुमर्हति, बुद्धिस्तु भवेदिति भावः ।

स्यादेतत् सार्वभौमयेत् योगः, हन्त भो ! क्षिप्त-मूढ विक्षिप्ता अपि चित्तभूमयः,

यस्तु एकाग्रं चेतसि सङ्गतमर्थं प्रदीतयति, क्षिणोति च क्लेशान्,
कर्मबन्धनानि श्लथयति, निरोधमभिमुखं करोति, स सम्प्रज्ञातो
योग इति आख्यायते । स च वितर्कानुगतो विचारानुगतः

अस्ति च परस्परापेक्षया वृत्तिनिरोधीऽप्यास्त्विति तत्रापि योगप्रसङ्गः ? इत्याशङ्क्य
द्वितीयपादेयभूमीः उपन्यस्यति, चित्तमित्यादि ।—चित्तं सदैव रजसा तेषु तेषु
विषयेषु चिद्यमाणम् अत्यन्तमस्थिरम् । मूढन्तु तमःसमुद्रेकात् निद्रावृत्तिमत्,
विचित्रं चित्तादिशिष्टं, विशेषोऽस्थेमवहुलस्य, कादाचित्कः स्वेमा, सा चास्य
अस्थेमवहुलता सांसिद्धिकी वा वक्ष्यमाणव्याधिस्त्वानाद्यन्तरायजनिता वा ।
एकाग्रम् एकतानम् । निरुद्धसकलवृत्तिकं संस्कारमावृणोषं चित्तं निरुद्धम् । तत्र
चित्त-मूढयोः सत्यपि परस्परापेक्षया वृत्तिनिरोधे पारम्पर्येणापि निश्रेयस-
हेतुभावाभावात् तदुपघातकत्वाच्च योगपक्षात् दूरतीक्ष्णारितत्वमिति न
तथोर्थोऽगत्वं निषिद्धम् । विचित्रस्य तु कादाचित्कसङ्गतविषयस्थेमशालिनः
सम्भाव्येत योगत्वमिति निषेधति, तत्र इति ।—विचित्रे चेतसि समाधिः कादाचित्कः
सङ्गतविषयस्य चित्तस्य स्वेमा न योगपक्षे वर्तते, कस्मात् ? यतस्तद्विषयविशेषोप-
सर्जनौभूतः, विषयवर्गान्तर्गतस्य हि स्वरूपमेव दुर्लभं प्रागेव कार्यकरणम् ;
न खलु दहनान्तर्गतं वीजं विचित्रः कणावस्थितमुपमप्यदुरास्य कल्पते इति भावः ।

यदि विषयोपसर्जनौभूतः समाधिर्न योगः, कस्तर्हि ? इत्यत आह, यत्वेकाग्रं
चेतसि इति ।—भूतमिति समारोपितमर्थं निवर्तयति । निद्रावृत्तिरपि स्वात्मबन्धने
तमसि भूते भवति एकाग्रं, इत्यत उक्तं, सदिति शोभनं नितान्ताविर्भूतसत्त्वं,
तमःसमुद्रेकस्तु अशोभनः, तस्य क्लेशहेतुत्वादिति । दीप्तं हि तत्त्वज्ञानमागमात्
वा अनुमानाद्वा भवदपि परोक्षरूपतया न साक्षात्कारवतीम् अविद्यामुच्छिनत्ति,
दिचन्द्रदिशोहादिषु अनुच्छेदकत्वादत आह, प्रेति ।—प्रशब्दो हि प्रकाशं
दीप्तयन् साक्षात्कारं सूचयति । अविद्यामूलत्वात् अस्मिताऽऽदीनां क्लेशानां,
विद्यायाश्च अविद्योच्छेदरूपत्वात् विद्योदये च अविद्याक्लेशसमुच्छेदः विरोधित्वात्
कारणविनाशश्च इत्याह—क्षिणोति चेति । अत एव कर्मरूपाणि बन्धनानि
श्लथयति । कर्म च अत्र अपूर्वमभिमतं कार्यं कारणीयवारात् । श्लथयति
स्वकार्यात् अवसादयति । वक्ष्यति हि “सति मूले तद्विपाकः” इति । किञ्च निरोधमभि-
मुखं करोति अभिमुखीकरोति । स च सम्प्रज्ञातयतुःप्रकार इत्याह—स चेति ।

आनन्दानुगतः अस्मितानुगत इति उपरिष्ठात् प्रवेदयिष्यामः ।
सर्ववृत्तिनिरोधे तु असम्प्रज्ञातः समाधिः ॥ १ ॥

तस्य लक्षणाभिधितया इदं सूत्रं प्रवृत्ते—

योगश्चित्तवृत्तिनिरोधः ॥ २ ॥ ✓

सर्वशब्दाग्रहणात् सम्प्रज्ञातौऽपि योग इति आख्यायते ।
चित्तं हि प्रव्या-प्रवृत्ति-स्थितिशीलत्वात् त्रिगुणम् । प्रव्यारूपं हि
चित्तसत्त्वं रजस्तमोभ्यां संसृष्टम् ऐश्वर्यविषयप्रियं भवति ।

असम्प्रज्ञातमाह, सर्ववृत्तीति ।—रजस्तमोभ्यां किल प्रमाणादिवृत्तिः सात्त्विकी
वृत्तिमुपादाय सम्प्रज्ञाते निरुद्धा, असम्प्रज्ञाते तु सर्वासामिव निरोध इत्यर्थः ।
तदिह भूमिद्वये समाप्ता या मधुमत्यादयो भूमयः, ताः सर्वाणामु विदितः सर्व-
भौम इति सिद्धम् ॥ १ ॥

द्वितीयं सूत्रमवतारयति, तस्य लक्षणेति ।—तस्य इति पूर्वसूत्रीपाते विविधं योगं
परामृशति । योगश्चित्तवृत्तिनिरोधः,—निरुध्यन्ते यस्मिन् प्रमाणादिवृत्तयोऽवस्थाविशेषे
चित्तस्य सोऽवस्थाविशेषो योगः ।

ननु सम्प्रज्ञातस्य योगस्य अध्यापकत्वात् अलक्षणमिदम्, अनिरुद्धा हि तत्र सात्त्विकी
चित्तवृत्तिः ? इत्यत आह, सर्वशब्दाग्रहणादिति ।—यदि सर्वचित्तवृत्तिनिरोधो योग
इत्युच्येत, भवेदध्यापकं सम्प्रज्ञातस्य क्लेशकर्मविपाकाशयपरिपन्थी, चित्तवृत्ति-
निरोधस्तु तमपि सङ्गृह्णाति, तत्रापि राजस-तामसचित्तवृत्तिनिरोधात्, तस्य च तद्भावा-
दित्यर्थः । कुतः पुनरेकस्य चित्तस्य चित्तादिभूमिसम्बन्धः ? किमर्थं चैवमवस्थस्य
चित्तस्य वृत्तयो निरोद्धव्याः ? इत्याशङ्क्य प्रथमं तावदवस्थसम्बन्धे हेतुमुपन्यस्यति,
चित्तं हीति ।—प्रव्याशीलत्वात् सत्त्वगुणं, प्रवृत्तिशीलत्वात् रजोगुणं, स्थिति-
शीलत्वात् तमोगुणं, प्रव्याग्रहणमुपलक्षणार्थं, तेनान्येऽपि सात्त्विकाः प्रसाद-
लाघव-प्रौढादयः सूच्यन्ते, प्रवृत्त्या च परिताप-श्रीकादयो राजसाः । प्रवृत्तिविरोधी
तमोवृत्तिधर्मः स्थितिः । स्थितिग्रहणात् गौरवावरणदैर्घ्यादयः उपलक्ष्यन्ते । एत-
दुक्तं भवति, एकमपि चित्तं त्रिगुणनिर्मिततया गुणानाञ्च वैषम्येण परस्परविमर्द-
वैचित्र्यादिविषयपरिणामं सत् अनेकावस्थमुपपद्यते इति ।

चित्ताद्या एव चित्तस्य भूमीः यथासम्भवमवान्तरावस्थानिदवतीः आदर्शवति,
प्रव्यारूपं हि इति ।—चित्तरूपेण परिणतं सत्त्वं चित्तसत्त्वं; तदेव प्रव्यारूपतया

तदेव तमसा अनुविद्धमधर्माज्ञानावैराग्यानैश्वर्योपगं
भवति । तदेव प्रचीणमोहावरणं सर्वतः प्रद्योतमानमनु-
विद्धं रजोमात्रया धर्मज्ञानवैराग्यैश्वर्योपगं भवति । तदेव
रजोलेशमलापेतं स्वरूपप्रतिष्ठं सत्त्वपुरुषान्वयताख्यातिमात्रं
धर्ममेवध्यानोपगं भवति । तत् परं प्रसङ्गानामित्याचक्षते
ध्यायिनः । चितिशक्तिरपरिणामिणी अप्रतिसङ्गमा दर्शित-

सत्त्वप्राधान्यं चित्तस्य दर्शितम् । तत्र चित्ते सत्त्वात् किञ्चिदूने रजस्तमसौ यदा
मिथः समे च भवतः, तदैश्वर्यस्य विषयाश्च शब्दादयः तान्वेव प्रियाणि यस्य तत्तथोक्तं,
सत्त्वप्राधान्यात् खलु चित्तं तत्त्वे प्रणिधित्सदपि तत्त्वस्य तमसा पिहितत्वादणिमा-
दिकमैश्वर्यमेव तत्त्वमभिमन्यमानं तत् प्रणिधित्सति, प्रणिधित्ते च चक्षुः, अथ रजसा
क्षिप्तमात्रं तत्रापि अलम्बस्थिति तत्प्रियमात्रं भवति । शब्दादिषु पुनरस्य स्वरस-
वाही प्रेमा निकट एव, तदनेन विक्षिप्तं चित्तमुक्तम् । चित्तं चित्तं दर्शयन् मूढमपि
सूचयति, तदेव तमसेति ।—यदा हि तमो रजो विजित्य प्रसृतं, तदा चित्तसत्त्वा-
वरकतमःसमुत्सारणे अशक्तत्वात् रजस्तमःस्थगितं चित्तमधर्माद्युपगच्छति । अज्ञानञ्च
विपर्ययज्ञानम्, अभावप्रत्ययालम्बनञ्च निद्राऽज्ञानमुक्तम् ; ततश्च मूढावस्थाऽपि सूचि-
तेति । अनैश्वर्यं सर्वत्र इच्छाप्रतीघातः, अधर्मादिव्याप्तं चित्तं भवतीत्यर्थः । यदा
तु तदेव चित्तसत्त्वमाविर्भूतसत्त्वमपगततमःपटलं सरजस्कं भवति, तदा धर्मज्ञानवैराग्यै-
श्वर्याणि उपगच्छतीत्याह, प्रचीणेत्यादि ।—मोहः तमस्तदेव आवरणं प्रकर्षेण चीणं
यस्य तत्तथोक्तम् । अत एव सर्वतो विशेषविशेषलिङ्गमावालिङ्गपुरुषेषु प्रद्योतमानम् ।
तथाऽपि न धर्माद्यैश्वर्याय च कल्पते प्रवृत्त्यभावादित्यत आह, अनुविद्धं रजोमात्रया
इति ।—रजसः प्रवृत्तं कत्वादस्ति धर्मादिरित्यर्थः । तदनेन सम्प्रज्ञातसमाधिसम्पन्नयोः
मधुभूमिकप्रज्ञाज्योतिषोर्मध्यमयोर्योगिनीश्चित्तसत्त्वं सङ्गृहीतम् । सम्प्रति अतिक्रान्त-
भावनोयस्य ध्यायिनश्चतुर्थस्य चित्तावस्थामाह, तदेव इति ।—चित्तं रजोलेशान्वला-
दपेतम्, अत एव स्वरूपप्रतिष्ठम् । अभ्यासवैराग्यपुटपाकप्रबन्धविधूतरजस्तमोमलस्य
हि बुद्धिसत्त्वतपनीयस्य स्वरूपप्रतिष्ठायां विषयेन्द्रियप्रत्याहृतस्य अनवसिताधिकारतया च
कार्यकारिणी विवेकख्यातिः परं कार्यमवशिष्यते इत्याह, सत्तेति ।—सत्त्वपुरुषान्वयता-
ख्यातिमात्रं चित्तं धर्ममेवध्यानोपगं भवति । धर्ममेव च वक्ष्यते ।

अतएव योगिजनप्रसिद्धिमाह, तत् परमिति ।—सत्त्वपुरुषान्वयताख्यातिमात्रं चित्तं
धर्ममेवपर्यन्तं परं प्रसङ्गानमिति आचक्षते ध्यायिनः । चित्तसामानाधिकार्यं च

विवेकख्याति

विषया शुद्धा चानन्ता च, सत्त्वगुणात्मिका चैयम्, अतो विपरीता विवेकख्यातिरिति । अतस्तस्यां विरक्तं चित्तं तामपि ख्यातिं निरुणद्धि, तदवस्थं चित्तं संस्कारोपगं भवति, स निर्वीजः समाधिः, न तत्र किञ्चित् सम्प्रज्ञायते इति असम्प्रज्ञातः, द्विविधः स योगः चित्तवृत्तिनिरोध इति ॥ २ ॥

धर्म-धर्मिणोरभेदविषयया द्रष्टव्यम् । विवेकख्यातेर्ज्ञानहेतुं चितिशक्तेश्च उपादानहेतुं निरोधसमाधिमवतारयितुं चितिशक्तेः साधुतामसाधुताश्च विवेकख्यातेर्दर्शयति, चितिशक्तिरित्यादिना ।—सुखदुःखमोहात्मकत्वमशुद्धिः, सुखमोहावपि हि विवेकिनं दुःस्वाकुरुतः, अतो दुःखवद्देवौ ; तथा च, अतिमुन्दरमप्यन्तवत् दुनोति, तेन तदपि हेयमेव विवेकिनः, सेयमशुद्धिरन्तश्च चितिशक्तौ पुरुषे न स इत्यत उक्तं—शुद्धा चानन्ता चेति । ननु सुखदुःखमोहात्मकशब्दादीन् इयं चेतयमाना तदाकारापन्ना कथं विशुद्धा ? तदाकारपरिग्रहपरिवर्जने च कुर्वती कथमनन्ता ? इत्यत उक्तं, दर्शितविषयेति ।—दर्शितो विषयः शब्दादिः यस्यै सा तथोक्ता । भवेदेतदेवं, यदि बुद्धिबन्धं चितिशक्तिर्विषयाकारतामापयेत्, किन्तु बुद्धिरेव विषयाकारेण परिणता सती अतदाकारायै चितिशक्त्यै विषयमादर्शयति, ततः पुरुषयेत्यत इति उच्यते । ननु विषयाकारां बुद्धिमनारुदायाः चितिशक्तेः कथं विषयवेदनम् ? विषयारोहे वा कथं न तदाकारापत्तिः इति ? अतः उक्तम्, अप्रतिसङ्गमेति ।—प्रतिसङ्गः सञ्चारः, स चित्तेर्जातीयार्थः । स एव कुतोऽस्या नास्ति ? इत्यत उक्तम्, अपरिणामिनीति ।—न चित्तेस्त्रिविधोऽपि धर्मलक्षणावस्थालक्षणः परिणामोऽस्ति, येन किराकूपेण परिणता सती बुद्धिसंयोगेन परिणमेत चितिशक्तिः । असङ्क्रान्ताया अपि विषयसंवेदनमुपपादयिष्यते । तत् सिद्धं चितिशक्तिः शोभनेति ; विवेकख्यातिस्तु बुद्धिसत्त्वात्मिका अशोभनेत्युक्तम् । अतश्चितिशक्तेर्विपरीतेति, यदा विवेकख्यातिरपि हेया, तदा कैव कथा इत्यन्तराणाम् दीषवहुलानाम् ? इति भावः । ततस्तद्देतोनिरोधसमाधेरवतारो युज्यते इत्याह, अतस्तस्यामिति ।—ज्ञानप्रसादमात्रेण हि परेषु वैराग्येण विवेकख्यातिमपि निरुणद्धीत्यर्थः ।

अथ अनिरुद्धाशेषवृत्तिं चित्तं कीदृशम् ? इत्यत आह, तदवस्थमित्यादि ।—स निरोधोऽवस्था यस्य तत्तथोक्तम् । निरोधस्य स्वरूपमाह, स निर्वीज इति ।—क्लेशउद्धितः कर्माशयो जात्यायुर्भोगवीजं, तस्मान्निर्गत इति निर्वीजः । अथैव योगिजनप्रसिद्धामन्वयां संज्ञामादर्शयति—न तवेति । उपसंहरति—द्विविधः स योगश्चित्तवृत्तिनिरोध इति ॥ २ ॥

तदवस्थे चेतसि विषयाभावात् बुद्धिबोधात्मा पुरुषः किं-
स्वभावः ? इति—

तदा द्रष्टुः स्वरूपेऽवस्थानम् ॥ ३ ॥

स्वरूपप्रतिष्ठा तदानीं चितिशक्तिर्यथा कैवल्ये, व्युत्थान-
चित्ते तु सति तथाऽपि भवन्ती न तथा ।

कथं तर्हि ? दर्शितविषयत्वात्—

सम्प्रति उत्तरमूत्रमवतारयन्दीदयति, तदवस्थे चेतसीति ।—किमाक्षेपे ; तत्तदा-
कारपरिणतबुद्धिबोधात्मा खलु अयं पुरुषः सदा अनुमूयते, न बुद्धिबोधरहितः,
अतोऽस्य पुरुषस्य बुद्धिबोधस्वभावः सवितुरिव प्रकाशः, न च संस्कारशेषे चेतसि
सोऽस्ति, न च स्वभावमपहाय भावो वर्तितुमर्हति इति भावः । स्यादेतत्, संस्कार-
शेषामपि बुद्धिं कस्मात् पुरुषो न बुध्यते ? इत्यत आह, विषयाभावादिति ।—न
बुद्धिमात्रं पुरुषस्य विषयः, अपि तु पुरुषार्थवती बुद्धिः, विवेकख्याति-विषयभोगौ च
पुरुषार्थौ, तौ च निरुद्धावस्थायां न सन् इति सिद्धौ विषयाभावः । मूत्रेण
परिहरति, तदा द्रष्टुः स्वरूपेऽवस्थानम् । स्वरूपे इत्यारोपितं ज्ञानघोरमूढ-
स्वरूपं निवर्तयति । पुरुषस्य हि चैतन्यं स्वरूपमनौपाधिकं, न तु बुद्धिबोधः
ज्ञानादिरूपः, औपाधिकः हि सः ; स्फटिकस्यैव स्वभावस्वरूपधवलस्य जपाकुसुम-
सन्निधानोपाधिः अरुणिमा, न औपाधिनिवृत्तावुपहितनिवृत्तिः, अतिप्रसङ्गादिति
भावः । स्वरूपस्य च अभेदेऽपि भेदं विकल्पा अधिकरणभाव उक्त इति । अय-
मेवार्थो साध्यकता द्योत्यते—स्वरूपप्रतिष्ठेति । तदानीं निरोधावस्थायां, न
व्युत्थानावस्थायामिति भावः । स्यादेतत् व्युत्थानावस्थायाम् अप्रतिष्ठिता स्वरूपे
चितिशक्तिः, निरोधावस्थायां प्रतितिष्ठन्ती परिणामिनी स्यात् व्युत्थाने वा, स्वरूप-
प्रतिष्ठाने सति व्युत्थान-निरोधयोः अविशेष इत्यत आह, व्युत्थानचित्ते त्विति ।—न
जातु कूटस्थान्त्या चितिशक्तिः स्वरूपात् च्यवते । तेन यथा निरोधे, तथैव
व्युत्थानेऽपि न खलु शक्तिकायाः प्रमाणविपर्ययज्ञानगोचरत्वेऽपि स्वरूपोदय-
व्ययौ भवतः, प्रतिपत्तौ तु तथाभूतमपि अतयात्वेन अभिमन्यते । निरोधसमाधि-
मपेक्ष्य सम्प्रज्ञातोऽपि व्युत्थानमेवेति ॥ ३ ॥

स्वान्तरमवतारयितुं पृच्छति, कथन्तर्हि ? इति ।—यदि तथापि भवन्ती न
तथा, केन तर्हि प्रकारेण प्रकाशते ? इत्यर्थः । हेतुपदमध्याहृत्य स्वं पठति,

वृत्तिसारूप्यमितरत्र ॥ ४ ॥

व्युत्थाने याः चित्तवृत्तयः तदविशिष्टवृत्तिः पुरुषः । तथा च सूत्रम् “एकमेव दर्शनं ख्यातिरेव दर्शनम्” इति । चित्तम् अयस्कान्तमणिकल्पं सन्निधिमात्रोपकारि दृश्यत्वेन खं भवति पुरुषस्य स्वामिनः ; तस्मात् चित्तवृत्तिबोधे पुरुषस्य अनादि-सम्बन्धो हेतुः ॥ ४ ॥

दर्शितविषयत्वात् वृत्तिसारूप्यमितरत्र ।—इतरत्र—व्युत्थाने याश्चित्तवृत्तयः ज्ञान-घोरमूढाः, ता एव अविशिष्टा अभिन्ना वृत्तयो यस्य पुरुषस्य स तथोक्तः । सारूप्य-मित्यत्र स शब्दः एकपर्यायः । एतदुक्तं भवति—जपाकुसुम-स्फटिकयोरिव बुद्धि-पुरुषयोः सन्निधानादभेदगृहे बुद्धिवृत्तौः पुरुषे समारोप्य ज्ञानोपधि दुःखितोपधि मूढोपधौति अभ्यवस्यति । यथा मलिने दर्पणतले प्रतिबिम्बितं मुखं मलिनमारोप्य शोचति आत्मानं मलिनोऽस्मीति । यद्यपि पुरुषसमारोपोऽपि शब्दादिविज्ञानवत् बुद्धिवृत्तिः, यद्यपि च प्राकृतत्वेन अचिद्रूपतया अनुभावः, तथाऽपि बुद्धेः पुरुषत्वमापादयन् पुरुषवृत्तिरिवानुभव इव अवभासते ; तथा च, अयमविपर्ययोऽप्यात्मा विपर्ययवानिव, अभोक्ताऽपि भोक्तेव, विवेकख्यातिरहितोऽपि तत्सङ्घित इव अविवेकख्यायां प्रकाशते । एतच्च चित्तेरप्रतिसङ्गमायास्तदाकारापत्तौ स्वबुद्धिसंवेदनमित्यत्र सत्त्वपुरुषयोः अत्यन्तासङ्कीर्णयोः प्रत्ययाविशेषो भोग इत्यत्र च उपपादयिष्यते । एतच्च मतान्ते-ऽपि सिद्धमित्याह, तथा चेति ।—पञ्चशिखाचार्यस्य सूत्रम्—“एकमेव दर्शनं ख्यातिरेव दर्शनम्” इति ।

ननु कथमेकं दर्शनम् ? यावता बुद्धेः शब्दादिविषया विवेकविषया च वृत्तिः प्राकृत-तया जडत्वेन अनुभाव्या, दर्शनं ततोऽन्यत्, पुरुषस्य चैतन्यम् अनुभवो दर्शनम् ? इत्यत आह, ख्यातिरेव दर्शनमिति ।—उदयव्ययधर्मिणो वृत्तिं ख्यातिं लौकिकौम् अभि-प्रेत्य एतदुक्तम् एकमेवेति, चैतन्यन्तु पुरुषस्य स्वभावः, न ख्यातिः । चैतन्यं न लोक-प्रत्यचगोचरम्, अपि तु आगमानुमानगोचरम् इत्यर्थः । तदनेन व्युत्थानावस्थायां मूल-कारणमविद्यां दर्शयता तद्धेतुकः संयोगो भोगहेतुः स्वस्वामिभावोऽपि सूचित इति । तमुपपादयन्नाह, चित्तम् इति ।—चित्तं खं भवति पुरुषस्य स्वामिन इति सम्बन्धः । ननु चित्तजनितमुपकारं भजमानो हि चेतनश्चित्तस्थेऽशिता, न चास्य तत्त्वनि-तोपकारसम्भवः, तदसम्बन्धादनुपकार्यत्वात् तत्संयोग-तदुपकारभागित्वे च परि-

ताः पुनर्निरोद्धव्या बहुले सति चित्तस्य—

वृत्तयः पञ्चतय्यः क्लिष्टा अक्लिष्टाः ॥ ५ ॥

क्लेशहेतुकाः कर्माशयप्रचयचेतवीभूताः क्लिष्टाः । ख्याति-

कामित्वप्रसङ्गात् ? इत्यस्य आह, अयस्मान्मनसिकल्पं सन्निधिमार्गोपकारि दृश्यत्वेनेति ।—
न पुरुषसंयुक्तं चित्तम्, अपि तु तत्सन्निहितं, सन्निधिस्य पुरुषस्य न देशतः कालतो वा,
तदसंयोगात्, किन्तु योग्यतालक्षणः । अस्ति च पुरुषस्य भोक्तृशक्तिश्चित्तस्य
भोग्यशक्तिः, तदुक्तं, दृश्यत्वेनेति ।—शब्दाद्याकारपरिणतस्य भोग्यत्वेनेत्यर्थः ।
भोगस्य यद्यपि शब्दाद्याकारा इति शक्तिस्तस्य धर्मः, तथापि चित्त-चेतन्यधीरभेदसमा-
रोपादृत्तिसादृश्यात् पुरुषस्येत्युक्तम् ; तस्माच्चित्तेनासंयोगेऽपि तत्त्वनिर्तोपकार-
भाविता पुरुषस्य अपरिणामिता चेति सिद्धम् । ननु स्वस्वामिसम्बन्धो भोगहेतुर-
विद्यानिमित्तः, अविद्या तु किमिति ? न खलु निर्निमित्तं कार्यमुत्पद्यते, यथाहुः,—
“स्वप्नादिवदविद्यायाः प्रवृत्तिः तस्य किं कृता” इति शङ्कामुपसंहारव्याजेन उच्य-
तेति, तस्मात् क्वित्तुत्तिबोधे इति ।—शान्त्यधेरमूढाकारचित्तव्युत्पन्नभोगे अनाद्य-
विद्यानिमित्तत्वादनादिसंयोगी हेतुः । अविद्या-वासनयोश्च सन्तानो बीजादुर-
सन्तानवदनादिरिति भावः ॥ ४ ॥

स्यादेतत्, पुरुषो हि शक्ते उपदिश्यते, न च इतिनिरोधो उत्तीरविशेष-
शक्तः, न च सहस्रेणापि पुरुषायुक्तैः अलमिमाः कश्चित् परिणवयितुम्, असङ्ख्याताश्च
कार्यं निरोद्धव्याः ? इत्याशङ्क्य तासामियत्तास्वरूपप्रतिपादनपरं सूत्रमवतारयति—
ताः पुनर्निरोद्धव्या बहुले सति चित्तस्य इति । वृत्तयः पञ्चतय्यः क्लिष्टा अक्लिष्टाः,—
इतिरूपोऽवयवी एका, तस्य प्रमाणादयोऽवयवाः पञ्च, ततस्तदवयवा पञ्चतयी-
श्चावयवा इतिर्भवति, ताश्च वृत्तयश्चैवमैवादिचित्तमिदात् नञ् इति बहुवचनम्
उपपन्नम् । एतदुक्तं भवति—चेतवी वा भेदो वा अन्वो वा कश्चित् सर्वेषामेव तेषां
वृत्तयः पञ्चतय्यः एव नाधिका इति । चित्तस्येति चैकवचनं जात्यभिप्रायं, चित्ताना-
मिति तु द्रष्टव्यम् । तासामवान्तरविशेषम् अनुष्ठानोपयोगिनं दर्शयति, क्लिष्टा
अक्लिष्टा इति ।—अक्लिष्टा उपादेयाः, क्लिष्टा निरोद्धव्याः, ता अपि परिणवैराग्येनेति ।
अस्य व्याख्यानम् आह, क्लेशहेतुका इति ।—क्लेशा अस्मितादयो हेतवः प्रवृत्ति-
कारणं यासां वृत्तीनां तास्तथोक्ताः । यथा—पुरुषार्थप्रधानस्य राजसमीमयीनां
हि वृत्तीनां क्लेशकारित्वेन क्लेशार्थैव प्रवृत्तिः । क्लेशः क्लिष्टं, तदासामसीति
क्लिष्टा इति । यत एव क्लेशोपाजन्मार्थममृषां प्रवृत्तिः, यत एव कर्माशयप्रचयचेतवी-

विषया गुणाधिकारविरोधिन्योऽक्लिष्टाः । क्लिष्टप्रवाहपतिता अपि अक्लिष्टाः, क्लिष्टच्छिद्रेषु अपि अक्लिष्टा भवन्ति, अक्लिष्टच्छिद्रेषु क्लिष्टा इति । तथा जातीयकाः संस्काराः वृत्तिभिरेव क्रियन्ते, संस्कारैश्च वृत्तय इति, एवं वृत्ति-संस्कारचक्रम् अनिशमावर्त्तते, तदेवभूतं चित्तमवसिताधिकारमात्मकत्वेन व्यवतिष्ठते, प्रलयं वा गच्छति इति ॥ ५ ॥

ताः क्लिष्टाश्च अक्लिष्टाश्च पञ्चधा वृत्तयः,—

प्रमाण-विपर्यय-विकल्प-निद्रा-स्मृतयः ॥६॥

भूताः ; प्रमाणादिना खलु अयं प्रतिपत्ता अर्थमवसाय तत्र सती द्विष्टो वा कर्माशय-जाचिनीतीति भवन्ति धर्माधर्मप्रसवभूमयो वृत्तयः क्लिष्टा इति । अक्लिष्टा व्याकटे, ख्यातिविषया इति ।—विधूतरजस्तमसी बुद्धिसत्त्वस्य प्रशान्तवाहिनः प्रज्ञाप्रमादः ख्यातिः, तथा विषयिख्या तद्विषयं सत्त्वपुरुषविवेकमुपलक्षयति, तेन सत्त्वपुरुषविवेकविषया यतः, अत एव गुणाधिकारविरोधिन्यः, कार्यारम्भणं हि गुणानामधिकारः, विवेकख्यातिरर्थवसानश्च तदिति चरिताधिकाराणां गुणानां अधिकारं निरुन्धन्ति इति, अतस्मा अक्लिष्टाः प्रमाणप्रभृतयो वृत्तयः ।

स्यादेतत् वीतरागजन्मादर्शनात् क्लिष्टवृत्तय एव सर्वे प्राणभृतः, न च क्लिष्टवृत्तिप्रवाहे भवितुमर्हन्ति अक्लिष्टा वृत्तयः, न चाभूषां भावेऽपि कार्यकारिता, विरोधिमध्यपातिचात् ; तस्मात् क्लिष्टानामक्लिष्टाभिर्निरोधः, तासां च वैराग्येण परीणति मनोरथमावत् ? इत्येत आह, क्लिष्टप्रवाहेति ।—आगमानुमानाचार्योपदेशपरिशीलनलब्धजन्मनी अभ्यास-वैराग्ये क्लिष्टच्छिद्रम् अन्तरं, तत्र पतिताः स्वयमक्लिष्टा एव यद्यपि क्लिष्टप्रवाहपतिताः, न खलु शालयामे किरातशतसङ्कीर्णे प्रतिवसन्नपि ब्राह्मणः किरातो भवति । अक्लिष्टच्छिद्रेष्विति निदर्शनम् । क्लिष्टान्निर्वर्त्तितया च क्लिष्टाभिरनभिभूता अक्लिष्टाः स्वसंस्कारपरिपाकक्रमेण क्लिष्टा एव तावदभिभवन्तीत्याह, तथा जातीयका इति ।—अक्लिष्टाभिर्वृत्तिभिरक्लिष्टाः संस्कारा इत्यर्थः । तदिदं वृत्ति-संस्कारचक्रम् अनिशम् आवर्त्तते आ-निरोधसमाधेः, तदेवभूतं चित्तं निरोधावस्थं संस्कारश्रेणं भूत्वा आत्मकत्वेन व्यवतिष्ठते इति, आपाततः प्रलयं वा गच्छतीति ॥ ५ ॥

परमार्थतः पिच्छीकृत्य सूत्रार्थमाह, ता इति ।—पञ्चधेत्वर्थक्यनमात्रं, न तु अष्टप्रवृत्तिव्याख्यानं, तपयः (?) प्रकारेऽखरणात् ।

तत्र—

प्रत्यक्षानुमानागमाः प्रमाणानि ॥७॥

इन्द्रियप्रणालिकया चित्तस्य बाह्यवस्तूपरागात् तद्विषया सामान्यविशेषा आत्मनोऽर्थस्य विशेषावधारणप्रधाना वृत्तिः प्रत्यक्षं प्रमाणम् । फलमविशिष्टः पौरुषेयश्चित्तवृत्तिबोधः, बुद्धेः प्रतिसंवेदी पुरुष इति उपरिष्ठात् उपपादयिष्यामः । अनुमेयस्य

ताः स्वसंज्ञाभिरुद्दिशति, प्रमाणद्विपर्ययविकल्पनिद्राश्रुतयः ।—निर्देशे यथा वचनं विग्रहः, चार्थे इन्द्रः समासः इतरेतरयोगः । यथा “अनित्याशुचिदुःखानात्मसु नित्यशुचि-सुखात्मस्यातिरविद्या” इत्युक्तेऽपि न दिङ्मोहालातचक्रादिविधमा व्युदस्यन्ते, एवमिहापि प्रमाणाद्यभिधानेऽपि वृत्त्यन्तरसङ्गावशङ्का न व्युदस्येतेति तन्निरासाय वक्तव्यं पञ्चतय्य इति ।—एतावत्य एव वृत्तयः, न अपराः सन्तीति दर्शितं भवति ॥ ६ ॥

तत्र प्रमाणवृत्तिं विभजन् सामान्यलक्षणमाह, प्रत्यक्षानुमानागमाः प्रमाणानि ।—अनधिगततत्त्वबोधः पौरुषेयी व्यवहारहेतुः प्रमा, तत्करणं प्रमाणम् । विभागवचनं न्यूनाधिकसङ्ख्याव्यवच्छेदार्थम् । तत्र सकलप्रमाणमूलत्वात् प्रथमतः प्रत्यक्षं लक्षयति—इन्द्रियेति । अर्थस्येति समारोपितत्वं निषेधयति । तद्विषयेति बाह्यगोचरतया ज्ञानाकारगोचरत्वं वारयति । चित्तवर्त्तिनी ज्ञानाकारस्य बाह्यज्ञेयसम्बन्धं दर्शयति—बाह्यवस्तूपरागादिति । व्यवहितस्य तदुपरागे हेतुमाह—इन्द्रियप्रणालिकयेति । सामान्य-मात्रमर्थ इत्येके, विशेषा एव इत्यन्ये, सामान्यविशेषतद्वत्ता इत्यपरे वादिनः प्रतिपन्नाः, तन्निरासायाह, सामान्यविशेषा आत्मन इति ।—न तद्वत्ता, किन्तु तादात्म्यमर्थस्य ; एतच्च एकान्तानभ्युपगमात् इत्यत्र प्रतिपादयिष्यते । अनुमानागमविषयात् प्रत्यक्षविषयं व्यवच्छिन्नं, विशेषावधारणप्रधानेति ।—यद्यपि सामान्यमपि प्रत्यक्षे प्रतिभासते, तथाऽपि विशिष्टं प्रत्युपसर्जनीभूतम् इत्यर्थः । एतच्च साक्षात्कारीपलक्षणपरम् ; तथा च, विवेक-स्यातिरपि लक्षिता भवति । फलविप्रतिपत्तिं निराकरोति—फलं पौरुषेयश्चित्तवृत्तिबोध इति । ननु पुरुषवर्त्ती बोधः कथं चित्तगताया वृत्तेः फलं, न हि स्वदिरगोचरव्यापारेण परशना पलाशे क्षिदा क्रियते ? इत्यत्र आह, अविशिष्ट इति ।—न हि पुरुषगती बोधो जन्यते, अपि तु चैतन्यमेव बुद्धिदंप्रतिविम्बितं बुद्धिबल्या अर्थाकाङ्क्षा तदाकारताम् आपद्यमानं फलम् । तच्च तथामूतं बुद्धेरविशिष्टं बुद्ध्यात्मकं, वृत्तिश्च बुद्ध्यात्मिकेति सामानाधिकरण्यात् युक्तः प्रमाणफलभाव इत्यर्थः । एतच्च उपपादयिष्यामः

सुखजातीयेषु अनुवृत्तो भिन्नजातीयेभ्यो व्यावृत्तः सम्बन्धो यः
तद्विषया सामान्याऽवधारणप्रधाना वृत्तिः अनुमानम् । यथा
देशान्तरप्राप्तेर्गतिमच्चन्द्रतारकं चैत्रवत् विन्ध्यश्चाप्राप्तिरगतिः ।
आप्तेन दृष्टोऽनुमितो वा अर्थः परत्र स्वबोधसङ्क्रान्तये शब्देन
उपदिश्यते, शब्दात् तदर्थविषया वृत्तिः श्रोतुरागमः,
यस्यागमस्य अश्रद्देयार्थो वक्ता न दृष्टानुमितार्थः, स आगमः
प्रवते । मूलवक्तरि तु दृष्टानुमितार्थे निर्विघ्नवः स्यात् ॥ ७ ॥

इत्याह—शुद्धेः प्रतिसंवेदेति । इत्यन्वानन्तरं प्रवृत्त्यादिलिङ्गकश्रीलब्ध्यानुमानप्रभवसम्बन्ध-
दर्शनसमुत्पत्तया आगमस्यानुमानजन्यत्वादनुमितस्य च आगमेन अन्वाख्यानदागमात्
प्रागनुमानं लक्षयति—अनुमेयस्येति । जिज्ञासितधर्मविशिष्टो धर्म्यनुमेयः, तस्य
सुखजातीयाः साधनधर्मसामान्येन समानार्थाः सपक्षाः, तेषु अनुवृत्त इत्यनेन विरुद्ध-
त्वम् असाधारणधर्मत्वञ्च साधनधर्मस्य निराकरोति । भिन्नजातीया असपक्षाः, ते
च सपक्षादन्वे तद्विरुद्धास्तदभाववन्तश्च, तेभ्यो व्यावृत्तः, तदनेन साधारणानैकान्तिकत्व-
व्यापाकरोति—सम्बध्यते इति सम्बन्धो लिङ्गम् । अनेन पक्षधर्मतां दर्शयन् असिद्धतां
निवारयति—तद्विषया तन्निबन्धना, “षिञ् बन्धने” इत्यस्माद्विषयपदव्युत्पत्तेः ; सामान्याव-
धारणेति प्रत्यक्षविषयात् व्यवच्छिन्नति । सम्बन्धसंवेदनाधीनजन्मानुमानं विशेषेषु
सम्बन्धग्रहणाभावेन सामान्यमेव सुकरसम्बन्धग्रहणं गोचरयतीति । उदाहरणमाह,
यथेति ।—चो हेल्यर्थे ; विन्ध्योऽगतिर्यतस्तस्मात् तस्याप्राप्तिः, अतो गतिनिवृत्तौ
प्राप्तेः निवृत्तेः देशान्तरप्राप्तेः गतिमच्चन्द्रतारकं चैत्रवदिति सिद्धम् । आगमस्य वृत्ते-
लक्षणमाह, आप्तेनेति ।—तत्त्वदर्शनकारस्य करणपाटव्यभिसम्बन्धः आप्तिः, तथा वर्तते
इति आप्तिः, तेन दृष्टः अनुमितो वा अर्थः । सुतस्य पृथगनुपादानं, तस्य दृष्टानुमित-
मूलत्वेन ताभ्यामेव चरितार्थत्वात्, आप्तचित्तवर्त्तिज्ञानसदृशस्य ज्ञानस्य श्रोतृचित्ते
समुत्पादः स्वबोधसङ्क्रान्तिः तस्यै अर्थ उपदिश्यते श्रोतृहिताहितप्राप्तिपरिहारीपायतया
प्रज्ञाप्यते । शेषं सुगमम् । यस्य आगमस्य अश्रद्देयार्थो वक्ता, यथा यान्येव दश
दाडिमानि तान्येव षड्पूपा भविष्यन्ति इति, न दृष्टानुमितार्थः यथा चैत्रं वन्देत् स्वर्गकाम
इति स आगमः प्रवते । नन्वेवं मन्वादीनामपि आगमः प्रवते ? न हि तेऽपि दृष्टानु-
मितार्थाः ? इत्यत आह, मूलवक्तरि तु इति ।—मूलवक्ता हि तवेष्टरो दृष्टानुमितार्थः,
यथाऽऽहुः,—“यः कथितं कस्यचिद्धर्मो मनुना परिकीर्तितः । स सर्वोऽभिहितो वेदे
सर्वज्ञानमयो हि सः ॥” इति इत्यर्थः ॥ ७ ॥

विपर्यया मिथ्याज्ञानमतद्रूपप्रतिष्ठम् ॥ ८ ॥

स कस्मान्न प्रमाणम् ? यतः प्रमाणेन बाध्यते, भूतार्थ-
विषयत्वात् प्रमाणस्य । तत्र प्रमाणेन बाधनमप्रमाणस्य दृष्टम् ।
तत् यथा द्विचन्द्रदर्शनं सद्द्विषयेण एकचन्द्रदर्शनेन बाध्यते इति ।
स्यं पञ्चपर्वा भवति अविद्या, अविद्याऽस्मिता-राग-द्वेषाभिनि-
वेशाः क्लेशा इति, अत एव स्वसंज्ञाभिस्तमो मोहो महामोहस्ता-
मिस्र अन्धतामिस्र इति, एतं चित्तमलप्रसङ्गेन अभिधास्यन्ते ॥८॥

विपर्ययो मिथ्याज्ञानमतद्रूपप्रतिष्ठम् । विपर्यय इति खल्यनिर्देशः,
मिथ्याज्ञानमित्यादि खचरणं, यत् ज्ञानप्रतिभासि रूपं तद्रूपप्रतिष्ठमेवातद्रूपप्रतिष्ठं,
यथा अशाङ्गमोजीति । अतः संशयोऽपि सङ्गृहीतः । एतावांस्तु विशेषः, तत्र
ज्ञानादिव अप्रतिष्ठिता, द्विचन्द्रादिस्तु बाधज्ञानेन । नन्वेवं विकल्पोऽपि तद्रूपा-
प्रतिष्ठानादिवारती विपर्ययः प्रसज्येत्यत आह—मिथ्याज्ञानमिति । अनेन
हि सर्वजनीनानुभवसिद्धौ बाध उक्तः, स चास्ति विपर्यये न तु विकल्पे, तेन
व्यवहारात् पण्डितरूपाणामेव तु विचारयतां तत्र बाधबुद्धेरिति । शोदयति, स
कस्मात् न प्रमाणम् ? इति ।—न उक्तरेण उपजातविरोधिना ज्ञानेन पूर्वं बाधनीयम्,
अपि तु पूर्वमेव प्रथममुपजातेनानुपजातविरोधिना परमिति भावः । परिहरति, यतः
प्रमाणेनेति ।—यत्र हि पूर्वमेवा परीत्यतिः तत्र एवम्, इह तु स्वस्वकारणादन्वी-
ऽन्वानपेक्षे ज्ञाने जायेते, तेनोत्तरस्य पूर्वमनुपपद्य उदयमनासादयतस्तदपबाधात्मै-
षोदयः, न तु पूर्वस्योत्तरबाधात्मोदयः, तस्य तदानीमप्रसक्तः, तस्मादनुपजात-
विरोधिता बाध्यत्वे हेतुः उपजातविरोधिता च बाधकत्वे, तस्माद्भूतार्थविषयत्वात् प्रमा-
णेन अप्रमाणास्य बाधनं सिद्धम् ।

उदाहरणमाह—नत्र प्रमाणेन इति । तस्य कुक्षितत्वं हानाय दर्शयति, स्यं पञ्चेति ।
—अविद्यासामान्यमविद्याऽस्मितादिषु पञ्चसु पर्वसु इत्यर्थः । अव्यक्तमहदहङ्कारपञ्च-
तन्मात्रेषु षष्ठसु अनात्मस्वात्मबुद्धिः अविद्या तमः । एवं योगिनामष्टसु अणिमादिकेषु
ऐश्वर्येषु अश्रेयःसु श्रेयोबुद्धिः अष्टविधौ मोहः पूर्वस्वात्मचक्षुःस च अस्मिता उच्यते । तथा
योगिनाष्टविधम् ऐश्वर्यमुपादाय सिद्धौ भूत्वा दृष्टानुशक्तिकान् श्रुतादीन् दश विषयान्
भोक्ष्ये इत्येवमात्मिका प्रतिपत्तिर्महामीही रागः । एवमेतेनैवाभिसन्धिना प्रवर्तमानस्य
केनचित् प्रतिबद्धत्वादणिमादीनामनुत्पत्तौ तद्विबन्धनस्य दृष्टानुशक्तिकविषयोप-

शब्दज्ञानानुपातौ वस्तुशून्यो विकल्पः ॥ ६ ॥

स न प्रमाणोपारोही, न विपर्ययोपारोही च, वस्तुशून्यत्वेऽपि शब्दज्ञानमाहात्म्यानिबन्धनो व्यवहारो दृश्यते । तद्यथा—
चैतन्यं पुरुषस्य स्वरूपमिति, यदा चित्तिरेव पुरुषः, तदा
किमत्र केन व्यपदिश्यते ? भवति च व्यपदेशे वृत्तिः, यथा
चैत्रस्य गौरिति । यथा प्रतिषिद्धवस्तुधर्मो निष्क्रियः पुरुषः,
तिष्ठति बाणः, स्थास्यति, स्थित इति गतिनिवृत्तौ धात्वर्थमात्रं

भाग्यं असिद्धः प्रतिषेधकविषयः क्रोधः, स तामिस्रास्थो द्वेषः । एवमणिमादिगुण-
सम्पत्तौ दृष्टानुश्रविकविषयप्रत्युपस्थाने च कल्पान्ते सर्वमेतन्नङ्गातीति यः वासः
सोऽभिनिवेशाऽन्वयतामिसः । तदुक्तं—“भेदक्षमसोऽष्टविधो मोहस्य च दशविधो
महामोहः । तानिस्रोऽष्टादशधा तथा भवति अन्वयतामिसः ॥” इति ॥ ८ ॥

शब्दज्ञानानुपातौ वस्तुशून्यो विकल्पः । ननु शब्दज्ञानानुपातौ चेदा-
गमप्रमाणान्तर्गतो विकल्पः प्रसज्येत, निवस्तुकत्वे वा विपर्ययः स्यात् ? इत्यत आह,
स नेति ।—स न प्रमाणान्तर्गतः, विपर्ययान्तर्गतः वा, कस्यात् ? यतः वस्तु इति ।
वस्तुशून्यत्वेऽपि इति प्रमाणान्तर्गतिं निषेधयति, शब्दज्ञानमाहात्म्यानिबन्धन-
इति विपर्ययान्तर्गतिम् । एतदुक्तं भवति—कचिदभेदे भेदमारोपयति, कचित्
पुनर्भिन्नानामभेदं, ततो भेदस्याभेदस्य च वस्तुतोऽभावात् तदाभासी विकल्पी न
प्रमाणं नापि विपर्ययः, व्यवहाराविसंवादादिति । शास्त्रप्रसिद्धमुदाहरणमाह—
तद्यथेति । किं विशेष्यं केन व्यपदिश्यते ? विशेष्यते ? नाभेदे विशेष्यविशेषण-
भावः, न हि गवा गौर्विशेष्यते, किन्तु भिन्नेन चैवैष, तदिदमाह, भवति च व्यप-
देशे वृत्तिः इति ।—व्यपदेशस्य व्यपदेशकयोर्भावी व्यपदेशो विशेषणविशेष्यभाव इति
श्रावत् तस्मिन् वृत्तिर्वाक्यस्य, यथा चैत्रस्य गौरिति । शास्त्रीयमेवोदाहरणान्तरं
समुच्चिनोति, यथेति ।—प्रतिषिद्धो वस्तुनः पृथिव्यादेः धर्मः परिस्पन्दी यस्य स
तथोक्तः, कोऽसौ ? निष्क्रियः पुरुषः, न खलु साङ्गरीये राज्ञान्तेऽभावी नान
कश्चिदस्ति वस्तुधर्मो येन पुरुषो विशेष्यते इत्यर्थः । कचित्पाठः “प्रतिषिद्धा वस्तुधर्माः”
इति । तस्यार्थः—प्रतिषेधव्याप्ताः प्रतिषिद्धाः, न वस्तुधर्माणां तद्व्याप्यता, भावा-
भावयो असम्भवात्, अथ च तथा प्रतीतिरिति ।

लौकिकमुदाहरणमाह, तिष्ठति बाण इति ।—यथा हि पचति भिन्

गम्यते, तथा अनुत्पत्तिधर्मा पुरुष इति उत्पत्तिधर्मस्य
अभावमात्मम् अवगम्यते, न पुरुषान्वयी धर्मः, तस्माद्विकल्पितः
स धर्मः, तेन च अस्ति व्यवहार इति ॥ ८ ॥

अभावप्रत्ययालम्बना वृत्तिर्निद्रा ॥ १० ॥

सा च सम्प्रबोधे प्रत्यवमर्शात् प्रत्ययविशेषः । कथम् ? सुखमह-
मस्वाप्तं, प्रसन्नं मे मनः, प्रज्ञां मे विशारदीकरोति । दुःख-

नीत्यत्र पूर्वापरोभूतः कर्मक्षयप्रचय एकफलावच्छिन्नः प्रतीयते, इत्येवं
तिष्ठतीत्यत्रापि पूर्वापरोभावमेषाह—स्थायति स्थित इति । ननु
भवेत् पाकवत् पूर्वापरोभूतया अवस्थानक्रियया बाधाद्विद्यया बाधस्य व्यपदेशः ?
इत्यत आह, गतिनिवृत्तौ चात्वर्थमात्रं गम्यते इति ।—गतिनिवृत्तिरेव तावत्
कल्पिता, तत्रापि भावहरत्वं, तत्रापि पूर्वापरोभाव इत्यङ्गी ! कल्पनापरम्पर-
त्ययः । अभावः कल्पितो भाव इव चानुगत इव च सर्वपुरुषेषु गम्यते, न पुनः
पुरुषव्यतिरिक्तो चक्षुः कश्चित् इति । उदाहरणान्तरमाह—तथाऽनुत्पत्तिधर्मोति ।
प्रमाद्यविपर्ययाभ्यामन्या न विकल्पवृत्तिरिति बादिनो बहवः प्रतिपेदिरे, तत्प्रति-
बोधनाय उदाहरणप्रपञ्च इति मन्यन्त्यम् इति ॥ ८ ॥

अभावप्रत्ययालम्बना वृत्तिर्निद्रा । अधिकृतं हि वृत्तिपदमनुवादकं,
प्रमाद्यविपर्ययविकल्पश्रुतीनां वृत्तित्वं प्रति परीक्षकाणामविप्रतिपत्तेः, अतस्त-
दनुयते विशेषविधानाय, निद्रायास्तु वृत्तित्वे परीक्षकाणामपि विप्रतिपत्तिरिति
वृत्तित्वं विधेयम् । न च प्रकृतमनुवादकं विधानाय कस्यत इति पुनर्वृत्ति-
यद्वयम् । जाग्रत्स्वप्नवृत्तीनामभावस्तत्र प्रत्ययः कारणं बुद्धिसत्त्वाच्चादकं तमः
तदेवालम्बनं विषयो यस्याः सा तथोक्ता वृत्तिर्निद्रा । बुद्धिसत्त्वे हि विगुणे यदा
सत्त्वरजसो अभिभूय समस्तकारणावरकमाविरसि तमसदा बुद्धेर्विषयाकार-
परिणामाभावादुद्भूततमोमयी बुद्धिमवबुध्यमानः पुरुषः सुषुप्तोऽन्तःसंज्ञ इत्युच्यते ।
कस्मात्पुनः निरोधश्चक्षुरीरिव इत्यत्राव एव न निद्रा ? इत्यत आह, सा
इति ।—सा च सम्प्रबोधे प्रत्यवमर्शात् सोपपत्तिकात् अरणात् प्रत्ययविशेषः ।
कथम् ? यदा हि सत्त्वसचिवं तम आविरसि तदैतादृशं प्रत्यवमर्शः सुप्तोत्थितस्य
भवति । सुव्रतहमस्वाप्तं प्रसन्नं मे मनः, प्रज्ञां मे विशारदीकरोति स्वच्छी-
करोति इति । यदा तु रजःसचिवं तम आविरसि तदैतदृशः प्रत्यवमर्श इत्याह,

महमस्त्राप्तं, स्थानं मे मनो भ्रमत्यनवस्थितम् । गाढं मूढो-
ऽहमस्त्राप्तं, गुरुणि मे गात्राणि, क्लान्तं मे चित्तमलसं मुषित-
मिव तिष्ठतीति । स खलु अयं प्रबुद्धस्य प्रत्यवमर्शो न स्यात्,
असति प्रत्ययानुभवे तदाश्रिताः स्मृतयश्च तद्विषया न स्युः,
तस्मात् प्रत्ययविशेषो निद्रा । सा च समाधावितरप्रत्यय-
वन्निरोद्धयेति ॥ १० ॥

अनुभूतविषयासम्प्रमोषः स्मृतिः ॥ ११ ॥

किं प्रत्ययस्य चित्तं स्मरति ? आहोस्वित् विषयस्य ? इति ।
आहोपरक्तः प्रत्ययो याज्ञयहणोभयाकारनिर्भासः तथा-

दुःखमहमस्त्राप्तम् इति, स्थानम् अकर्मस्थं मे मनः, कस्मात् ? यतो असति अन-
वस्थितम् । नितान्ताभिभूतरजःसत्त्वे तमःसमुज्जासे स्त्रापे प्रबुद्धस्य प्रत्यवमर्शमाह,
गाढं मूढोऽहमस्त्राप्तं, गुरुणि मे गात्राणि, क्लान्तं मे चित्तमलसं मुषितमिव तिष्ठ-
तीति । साध्यव्यतिरेके हेतुव्यतिरेकमाह, स खल्वयमिति ।—प्रबुद्धस्य
प्रबुद्धमात्रस्य । प्रत्ययानुभवे वृत्त्यभावकारणानुभवे । तदाश्रिताः बोधकाल इत्यर्थः ।
अनु प्रमाणादयो व्युत्थानचित्ताधिकरणा निरुध्यन्तां समाधिप्रतिपत्तत्वात्, निद्रायास्तु
एकाग्रवृत्तिरुत्थायाः कथं समाधिप्रतिपत्तता ? इत्यत आह, सा च समाधौ
इति ।—एकाग्रतुल्याऽपि तामसत्वेन निद्रा सवीजनिर्वीजसमाधिप्रतिपत्तेति
साऽपि निरोद्धव्या इत्यर्थः ॥ १० ॥

अनुभूतविषयासम्प्रमोषः स्मृतिः । प्रमाणादिभिः अनुभूते विषये योऽसम्प्र-
मोषः अस्तेयः सा स्मृतिः । संस्कारमात्रजन्यस्य हि ज्ञानस्य संस्कारकारणानुभवाव-
भासितो विषय आत्मोद्यः, तदधिकविषयपरिग्रहस्तु सम्प्रमोषः स्तेयः, कस्मात् ?
साऽस्त्रात्, मुषस्तय इत्यस्त्रात् सम्प्रमोषपदव्युत्पत्तेः । एतदुक्तं भवति—सर्वे प्रमाणा-
दयोऽनधिगतमर्थे सामान्यतः प्रकारतो वा अधिगमयन्ति, स्मृतिः पुनर्ना
पूर्वानुभवमर्थ्यादामतिक्रामति तद्विषया तदूनविषया वा, न तु तदधिकविषया,
सोऽयं वृत्तान्तरादिशेषः स्मृतेः इति । विमृशति, किं प्रत्ययस्येति ।—याज्ञप्रवचत्वात्
अनुभवस्य स्थानुभवामावात् तज्जः स संस्कारो याज्ञमेव आरयतीति प्रतिभाति,
अनुभवमात्रजनितत्वाच्चानुभवमेवेति विमृश्य उपपत्तित उभयस्वरूपमेवावधारयति ।

जातीयकं संस्कारमारभते, स संस्कारः स्वव्यञ्जकाञ्जनः तदा-
कारामेव ग्राह्यग्रहणोभयात्मिकां स्मृतिं जनयति । तत्र ग्रहणा-
कारपूर्वा बुद्धिः, ग्राह्याकारपूर्वा स्मृतिः । सा च द्वयी भावित-
स्मृतेर्ब्या चाभावितस्मृतेर्ब्या च । स्वप्ने भावितस्मृतेर्ब्या, जाग्रत्-
समये तु अभावितस्मृतेर्ब्येति । सर्वाः स्मृतयः प्रमाणविपर्यय-
विकल्पनिद्रास्मृतौनाम् अनुभवात् भवन्ति । सर्वाश्चेता वृत्तयः
सुखदुःखमोहात्मिकाः, सुखदुःखमोहाश्च क्लेशेषु व्याख्येयाः ।
सुखानुशयी राग, दुःखानुशयी द्वेषः, मोहः पुनः अविद्येति ;
एताः सर्वा वृत्तयो निरोद्धव्याः, आसां निरोधे सम्प्रज्ञातो वा
समाधिर्भवति असम्प्रज्ञातो वेति ॥११॥

ग्राह्यप्रवणतया ग्राह्यापरक्तः, परमार्थतस्तु ग्राह्यग्रहणे एव उभयं तदीराकारं
स्वरूपं निर्भातयति प्रकाशयति । स्वव्यञ्जकं कारणमञ्जनमाकारी यस्य स
तथोक्तः स्वकारणाकार इत्यर्थः । यद्वा व्यञ्जकमुद्बोधकम् अञ्जनं फलाभिमुखोक्तरणं
यस्य इत्यर्थः । ननु यदि कारणविचारेण बुद्धिस्मरणयोः सादृश्यं, कस्तर्हि विशेषः ? इत्यत
आह, तत्र ग्रहणेति ।—ग्रहणमुपादानं, न च गृहीतस्य उपादानं सम्भवति,
तदनेन अनधिगतबोधनं बुद्धिरित्युक्तं, ग्रहणाकारी ग्रहणरूपं पूर्वं प्रधानं यस्याः सा
तथोक्ता । विकल्पितश्चायमभेदेऽपि बुद्धिग्रहणयोः गुणप्रधानभाव इति । ग्राह्याकारः
पूर्वः प्रथमो यस्याः सा तथोक्ता । इदमेव च ग्राह्याकारस्य ग्राह्यस्य पूर्वत्वं यद्गृह्य-
न्तरविषयीकृतत्वमर्थस्य, तदनेन वृत्त्यन्तरविषयीकृतगोचरा स्मृतिरित्युक्तं भवति,
सोऽयमसम्प्रमोष इति । ननु अस्ति स्मृतेरपि सम्प्रमोषः, दर्शयति हि पित्रादे-
रतीतस्य देशकालान्तरानुभूतस्य अननुभूतचरदेशकालान्तरसम्बन्धं स्वप्नः ? इत्यत
आह, सा च द्वयीति ।—भावितः कल्पितः स्मृतयो यथा सा तथोक्ता । अभा-
वितोऽकल्पितः, पारमार्थिक इति यावत् । नेयं स्मृतिः, अपि तु विपर्यस्तलक्षणीप
पन्नवात् स्मृताभासतया तु स्मृतिरुक्ता, प्रमाणाभासमिव प्रमाणमिति भावः ।
कस्मात् पुनरन्ते स्मृतेरुपस्थासः ? इत्यत आह, सर्वाः स्मृतय इति ।—अनुभवः प्राप्तिः,
प्राप्तिपूर्वा वृत्तिः स्मृतिस्ततः स्मृतौनामुपजन इत्यर्थः । ननु ये पुरुषं क्लिप्सन्ति ते
निरोद्धव्याः प्रेषावता, क्लेशाश्च तथा न वृत्तयः, तन् किमर्थमासां निरोधः ? इत्यत
आह, सर्वाश्चेता इति ।—सुगमम् ॥ ११ ॥

अथ आसां निरोधे क उपायः ? इति—

अभ्यासवैराग्याभ्यां तन्निरोधः ॥ १२ ॥

चित्तनदी नाम उभयतोवाहिनी ; वहति कल्याणाय,
वहति पापाय च । या तु कैवल्यप्राग्भाराविवेकविषयनिम्ना
सा कल्याणवहा । संसारप्राग्भाराविवेकविषयनिम्ना पापवहा ।
तत्र वैराग्येण विषयस्रोतः स्थिलीक्रियते, विवेकदर्शनाभ्यासेन
विवेकस्रोत उद्घाट्यते इत्युभयाधीनश्चित्तवृत्तिनिरोधः ॥ १२ ॥

तत्र स्थितौ यतोऽभ्यासः ॥ १३ ॥

चित्तस्थावृत्तिकस्य प्रशान्तवाहिता स्थितिः, तदर्थः
प्रयत्नो वीर्यमुत्साहः, तत्सम्पिपादयिषया तत्साधनानुष्ठान-
मभ्यासः ॥ १३ ॥

स तु दीर्घकालनैरन्तर्यसत्कारासेवितो दृढ-
भूमिः ॥ १४ ॥

दीर्घकालासेवितः निरन्तरासेवितः तपसा ब्रह्मचर्येण

निरोधीपायं पृच्छति—अथेति । सूत्रेणोत्तरमाह, अभ्यासवैराग्याभ्यां तन्नि-
रोधः । अभ्यासवैराग्ययोर्निरोधे जनयितव्ये अवाप्तरव्यापारभेदेन समुच्चया न
तु विकल्प इत्याह—चित्तनदीति । प्राग्भारः प्रवन्धः, निम्नता गम्भीरता, अगाध-
तेति यावत् ॥ १२ ॥

अवाभ्यासस्य स्वरूपप्रयोजनाभ्यां लक्षणमाह—तत्र स्थितौ यतो अभ्यासः । तद्वाच्ये,
चित्तस्य इति ।—अवृत्तिकस्य राजसतामसवृत्तिरहितस्य प्रशान्तवाहिता विमलता,
सात्त्विकवृत्तिवाहितैकाग्रता स्थितिः । तदर्थ इति ।—स्थिताविति निमित्तसप्तमी
व्याख्याता, यथा चर्मणि होपिनं हन्तीति । प्रयत्नमेव पर्यायाभ्यां विशदयति—
वीर्यमुत्साह इति । तस्येच्छाशोनितामाह, तत्सम्पिपादयिषया इति ।—तदिति स्थितिं
परामृशति । प्रयत्नस्य विषयमाह, तत्साधनेति ।—स्थितिसाधनानि अन्तरङ्गवहि-
रङ्गाणि यमनियमादीनि साधनगोचरः कर्तृव्यापारः, न फलगोचर इत्यर्थः ॥ १३ ॥

ननु व्युत्थानसंस्कारेण अनादिपरिपन्थिना प्रतिबद्धोऽभ्यासः कथं स्थित्यै कल्पते ?

विद्यया श्रद्धया च सम्पादितः सत्कारवान् दृढभूमिर्भवति ।
व्युत्थानसंस्कारेण द्रागित्येवानभिभूतविषय इत्यर्थः ॥ १४ ॥

दृष्टानुश्रविकविषयवितृष्णस्य वशीकारसंज्ञा
वैराग्यम् ॥ १५ ॥

स्त्रियोऽन्नपानमैश्वर्यमिति दृष्टविषयवितृष्णस्य स्वर्गवैदेह्य-
प्रकृतिलयत्वप्राप्तावानुश्रविकविषये वितृष्णस्य दिव्यादिव्य-
विषयसम्प्रयोगेऽपि चित्तस्य विषयदोषदर्शिनः प्रसङ्गानबलाद-
नाभोगात्मिका हेयोपादेयशून्या वशीकारसंज्ञा वैराग्यम् ॥ १५ ॥

इत्यत आह, स तु दीर्घकालनैरन्त्यसत्कारासेवितो दृढभूमिः । सोऽय-
मभ्यासी विशेषणत्रयसम्पन्नः सन् दृढावस्थः, न सहसा व्युत्थानसंस्कारैरभिभूत-
स्थितिरूपविषयो भवति, यदि पुनरेवम्भूतमपि अभ्यासं कृत्वा उपरमेत् ततः काल-
परिवासेनाभिभवेत्, तस्मान्नापरन्त्यमिति भावः ॥ १४ ॥

वैराग्यमाह, दृष्टानुश्रविकविषयवितृष्णस्य वशीकारसंज्ञा वैराग्यम् । चेतना-
चेतनेषु दृष्टविषयेषु वितृष्णतामाह, स्त्रिय इति ।—ऐश्वर्यमाधिपत्यम् । अनुश्रवो
वेदः, ततोऽधिगता अनुश्रविकाः स्वर्गद्वयः, तथापि वितृष्णमाह, स्वर्गति ।—देहरहिता
विदेहाः करणेषु लीनाः, तेषां भावो वैदेह्यम्, अन्ये तु प्रकृतिमेवात्मानमभिमन्यमानाः,
प्रकृत्युपासकाः प्रकृतौ साधिकारायामेव लीनास्तेषां भावः प्रकृतिलयत्वं, तत्-
प्राप्तिविषये वितृष्णस्य, अनुश्रविकविषये वितृष्णो हि स्वर्गादिप्राप्तिविषये वितृष्ण
उच्यते । ननु यदि वितृष्णमात्रं वैराग्यं, इत्तं विषयप्राप्तावपि तदस्तीति
वैराग्यं स्यात् ? इत्यत आह, दिव्यादिव्येति ।—न वितृष्णमात्रं वैराग्यम्, अपि तु दिव्या-
दिव्यविषयसम्प्रयोगेऽपि चित्तस्थानाभोगात्मिका । तामेव स्पष्टयति, हेय इति ।—
हेयोपादेयशून्या सङ्गदोषरहिता या उपेक्षा बुद्धिर्वशीकारसंज्ञा । कुतः पुनरियम् ?
इत्यत आह, प्रसङ्गानबलादिति ।—तापव्यपरीतता विषयाणां दोषः,
तत्परिभावनया तसाचात्कारः प्रसङ्गानं तद्वलादित्यर्थः । यतमानसंज्ञा व्यति-
रेकसंज्ञा एकेन्द्रियसंज्ञा वशीकारसंज्ञा चेति चतस्रः संज्ञा इत्यागमिनः ।
रागादयः खलु कषायाश्रितवर्तिनः, तैरिन्द्रियाणि यथ स्वं विषयेषु प्रवर्तन्ते,
वन्त्या प्रवर्तिषतेन्द्रियाणि तत्तद्विषयेषु इति तत्परिपाचनाधारम् । प्रयत्नः,

तत्परं पुरुषख्यातेर्गुणवैट्णाम् ॥ १६ ॥

दृष्टाऽऽनुश्रविकविषयदोषदर्शी विरक्तः पुरुषदर्शनाभ्या-
सात् तच्छुद्धिप्रविवेकाप्यायितबुद्धिर्गुणेभ्यो व्यक्ताव्यक्तधर्मकेभ्यो
विरक्त इति तत् इयं वैराग्यम् । तत्र यदुत्तरं तत् ज्ञान-
प्रसादमात्रम् ; यस्योदये प्रत्युदितख्यातिरेवं मन्यते—प्राप्तं
प्रापणाय, क्षीणाः क्षेप्याः क्लेशाः, क्षिन्नः श्लिष्टपर्वा भव-

सा यतमानसञ्ज्ञा । तदारभ्ये सति केचित्कषायाः पक्ताः, पच्यन्ते, पच्यन्ते च
केचित्, तत्र पच्यमानेभ्यः पक्कानां व्यतिरेकेणावधारणं व्यतिरेकसञ्ज्ञा । इन्द्रिय-
प्रवर्तनासमयंतया पक्कानामौत्सुक्यमात्रेण मनसि व्यवस्थानमेकेन्द्रियसञ्ज्ञा ।
औत्सुक्यमात्रस्यापि निवृत्तिरूपस्थितेऽपि दिव्यादिव्यविषयेषु उपेक्षाबुद्धिः संज्ञा-
वशात्परा वशीकारसञ्ज्ञा । एतयैव च पूर्वोक्तं चरितार्थत्वाच्च ताः पृथगुक्ता इति
सर्वमवदातम् ॥ १५ ॥

अपरं वैराग्यमुक्त्वा परमाह, तत्परं पुरुषख्यातेर्गुणवैट्णाम् । अपरवैरा-
ग्यस्य परवैराग्यं प्रति कारचलम् । तत्र च द्वारमादशयति, दृष्टानुश्रविकविषय-
दोषदर्शी विरक्तः इति ।—अनेनापरं वैराग्यं दर्शितम् । पुरुषदर्शनाभ्यासादाग-
मानुमानाचार्योपदेशसमधिगतस्य पुरुषस्य यद्दर्शनं तस्याभ्यासः पौनःपुन्येन निषेवणं
तस्मात् तस्य दर्शनस्य शुद्धिः रजसमोहान्वा सत्त्वकतनता तथा यो गुणपुरुषयोः
प्रकर्षेण विवेकः पुरुषः शुद्धोऽनन्तः, तद्विपरीता गुणा इति तेनाप्यायिता बुद्धिर्यस्य
योगिनः स तथोक्तः, तदनेन धर्ममेवाख्यः समाधिरुक्तः । स तथाभूतो योगी
गुणेभ्यो व्यक्ताव्यक्तधर्मकेभ्यः सर्वथा विरक्तः सत्त्वपुरुषान्वताख्यातावपि गुणात्मि-
कायां यावद्विरक्त इति, तत्तस्मात् इयं वैराग्यम् । पूर्वं हि वैराग्यं सत्त्वसमुद्रेक-
विभूततमसि रजःकाण्डकलङ्कसमृक्ते चित्तसत्त्वे, तच्च तौष्टिकानामपि समानं, ते हि
तेनैव प्रकृतिलया बभूवुः ; तथोक्तं “वैराग्यात् प्रकृतिलयः” इति । तत्र तयोर्द्वयो-
र्मध्ये यदुत्तरं, तत् ज्ञानप्रसादमात्रं, मात्रशुद्धयेन निर्विषयतां सूचयति, तदेवं हि
तादृशं चित्तसत्त्वं रजोलिङ्गमलेनापि अपराश्लिष्टमस्माच्च, अतएव “ज्ञानप्रसादः”
इत्युच्यते । चित्तसत्त्वं हि प्रसादस्वभावमपि रजस्तमःसम्यकान्दलिनतामनुभवति,
वैराग्याभ्यासविमलवारिवाराघातसन्नतरङ्गस्तमोमलं त्वतिप्रसन्नं ज्ञानप्रसादमात्रपरिशेषं
भवति । तस्य गुणानुपादेयत्वाय दर्शयति, यस्योदये इति ।—यस्योदये सति

सङ्गमः, यस्य अविच्छेदात् जनित्वा म्रियते, मृत्वा च जायत
इति ज्ञानस्यैव परा काष्ठा वैराग्यम्, एतस्यैव हि नान्तरीयकं
कैवल्यमिति ॥ १६ ॥

अथ उपायद्वयेन निरुद्धचित्तवृत्तेः कथमुच्यते सम्प्रज्ञातः
समाधिः ? इति ।

वितर्कविचारानन्दास्मितारूपानुगमात् सम्प्र-
ज्ञातः ॥ १७ ॥ ✓

वितर्कः,—चित्तस्य आलम्बने स्थूल आभोगः । सूक्ष्मो

योगी प्रत्युदितव्यातिः स्वातिविशेषे सति वर्तमानव्यातिमानित्वर्धः । प्रापञ्चीयं
कैवल्यं प्राप्तं, यथा वक्ष्यति, “जीवन्नेव विद्वान् मुक्तो भवति” इति, संस्कारमावस्य
क्षिप्रमूलस्य सत्त्वादिति भावः । कुतः प्राप्तम् ? अत चीवाः चेतव्याः केशाः
अविद्यादयः सवासनाः । नन्वस्ति धर्माधर्मसमुद्भो भवस्य जन्ममरणप्रवन्धस्य
संक्रमः प्राणिनां, तत् कुतः कैवल्यम् ? इत्यत आह, क्षिप्र इति ।—श्रितानि
निःसञ्जीनि पर्वाणि यस्य स तथोक्तः ; धर्माधर्मसमुद्भस्य समुद्भिः पर्वाणि,
तानि श्रितानि, न हि जातु जन्तुमरणजन्मप्रवन्धेन विरुज्यते । सोऽयं भवसङ्गमः
केशचये क्षिप्रः । यथा वक्ष्यति “केशमूलः कर्माश्रयः” (पा० २ सू० १२) “सति
मूले तद्विपाकः” (पा० २ सू० १३) इति । ननु प्रसङ्गानपरिपाकं धर्ममेधनिरोधश्च
अन्तरा किं तदस्ति, यत् ज्ञानप्रसादमावम् ? इत्यत आह, ज्ञानस्यैव परा काष्ठा
इति । धर्ममेधभेद एव परं वैराग्यं नान्तम् । यथा वक्ष्यति “प्रसङ्गानेष्ट्य-
कुसीदस्य सर्वथा क्विकल्प्यातेर्धर्ममेध समाधिः” (पा० ४ सू० २८) “तदा सर्वाङ्ग-
रसमलापेतस्य ज्ञानस्थानन्त्यात् ज्ञेयमल्पम् (पा० ४ सू० २९) इति च । तस्मादेतस्य
हि नान्तरीयकमविनाभावि कैवल्यमिति ॥ १६ ॥

उपायमभिधाय सप्रकारोपेयकषणाव पृच्छति—अथोपायद्वयेनेति । वितर्क-
विचारानन्दास्मितारूपानुगमात् सम्प्रज्ञातः । सम्प्रज्ञातपूर्वकत्वादसम्प्रज्ञातस्य प्रथमं
सम्प्रज्ञातीपवर्णनं सम्प्रज्ञातसामान्यं वितर्कविचारानन्दास्मितानां रूपैः स्वरूपैरनुगमात्
प्रतिपत्तव्यम् । वितर्कं विवृणोति, चित्तस्येति ।—स्वरूपसाक्षात्कारवती प्रज्ञा
आभीयः स च स्थूलविषयत्वात् सूक्ष्मः । यथा हि प्रापञ्चीयो धानुजः

विचारः । आनन्दो ह्लादः । एकात्मिका संवित् अस्मिता । तत्र प्रथमः चतुष्टयानुगतः समाधिः सवितर्कः । द्वितीयो वितर्कविकलः सविचारः । तृतीयो विचारविकलः सानन्दः । चतुर्थस्तद्विकल्पो अस्मितामात्र इति । सर्वे एते सालम्बनाः समाधयः ॥ १७ ॥

अथ असम्प्रज्ञातसमाधिः किमुपायः ? किं-स्वभावो वा ? इति,—

विरामप्रत्ययाभ्यासपूर्वः संस्कारशेषोऽन्यः ॥ १८ ॥

सर्ववृत्तिप्रत्यस्तमये संस्कारशेषो निरोधश्चित्तस्य समाधिरसम्प्रज्ञातः । तस्य परं वैराग्यम् उपायः । सालम्बनो हि

स्थूलमेव लक्ष्यं विधत्ति अथ सूक्ष्मम्, एवं प्राथमिको योगी स्थूलमेव याचभौतिकं चतुर्भुजादि ध्येयं साक्षात्करोति, अथ सूक्ष्ममिति । एवं चित्तस्यालम्बने सूक्ष्मं आभोगः स्थूलकारणभूतसूक्ष्मपञ्चतन्मात्रलिङ्गालिङ्गविषयो विचारः । तदेवं साक्षाद्विषयं दर्शयित्वा गृह्यविषयं दर्शयति, आनन्द इति ।—इन्द्रिये स्थूलं आलम्बने चित्तस्याभोग आह्लादः आनन्दः । प्रकाशशीलतया खलु सत्त्वप्रधानादहङ्कारादिन्द्रियाण्युत्पन्नानि, सत्त्वं सुखमिति, तान्यपि सुखानि इति, तस्मिन्नाभोग आह्लाद इति । गृहीतविषयं सम्प्रज्ञातमाह, एकात्मिका संवित् इति ।—अध्विताप्रभवाणि इन्द्रियाणि, तेनैषामस्मिता सूक्ष्मं रूपं, सा चात्मना गृहीत्वा सह बुद्धिरेकात्मिका संविदिति, तस्याच्च गृहीतुरन्तर्भावाद्भवति गृहीतविषयः सम्प्रज्ञात इति । चतुर्णामपरमवृत्तारविशेषमाह, तत्र प्रथमः इति ।—कार्यं कारणानुप्रविष्टं, न कारणं कार्येण, तदयं स्थूल आभोगः स्थूलसूक्ष्मेन्द्रियाध्विताकारणचतुष्टयानुगती भवति, उत्तरे तु विद्देशकारणकास्त्रिद्देशकरूपा भवन्ति । असम्प्रज्ञाताङ्गिनिति—सर्व एत इति ॥ १७ ॥

क्रमप्राप्तमसम्प्रज्ञातमवतारयितुं पृच्छति—अथ इति । विरामप्रत्ययाभ्यासपूर्वः संस्कारशेषोऽन्यः । पूर्वपदेनोपायकथनम्, उत्तराभ्यास स्वरूपकथनम् । मध्यमं पदं विवक्षोति—सर्ववृत्ति इति । प्रथमं पदं व्याचष्टे—तस्य परम् इति । विरामो वृत्तीनामभावस्तस्य प्रत्ययः कारणं तस्याभ्यासः तदुद्धानं

अभ्यासः तत्साधनाय न कल्पत इति । विरामप्रत्ययो निर्वस्तुक
आलम्बनीक्रियते, स च अर्थशून्यः, तदभ्यासपूर्वं चित्तं
निरालम्बनमभावप्राप्तमिव भवति इत्येष निर्बीजः समा-
धिरसम्पन्नातः ॥ १८ ॥

स खलु अयं द्विविध उपायप्रत्ययो भवप्रत्ययश्च, तत्र उपाय-
प्रत्ययो योगिनां भवति,—

भवप्रत्ययो विदेहप्रकृतिलयानाम् ॥ १९ ॥ ✓

विदेहानां देवानां भवप्रत्ययः, ते हि स्वसंस्कारमात्रो-
पयोगेन चित्तेन कैवल्यपदमिव अनुभवन्तः स्वसंस्कारावपाकं
तथा जातीयकमतिशययन्ति । तथा प्रकृतिलयाः साधि-

पौनःपुन्येन तदेव पूर्वं यस्य स तथा । अथापरं वैराग्यं निरोधकारणं कस्मात्
भवतीयत आह. सालम्बनी हि इति ।—कार्यरूपं कारणं युज्यते न विरूपं,
विरूपं चापरं वैराग्यं सालम्बनं निरालम्बनसमाधिना कार्यं, तस्मान्निरा-
लम्बनादेव ज्ञानप्रसादमात्रात् तत्सोत्पत्तिर्युक्ता, धर्ममेघसमाधिरिव हि जिताम्ब-
विगलितरजस्तमोमलात् सत्त्वादुपजातस्तत्तद्विषयातिक्रमेण प्रवर्तमानोऽनन्यो विष-
यावद्यदर्शी समस्तविषयपरित्यागाच्च स्वरूपप्रतिष्ठः सन्निरालम्बनः संस्कारमाव-
र्जयस्य निरालम्बनस्य समाधेः कारणमुपपद्यते साकष्यादित्यर्थः । आलम्बनी-
करणम् आश्रयणम्, अभावप्राप्तमिव वृत्तिरूपकार्याकरणात्, निर्बीजः निरा-
लम्बनः, अथवा बीजं क्रेशकस्माश्रयास्ते निष्क्रान्ता यस्मात् स तथा ॥ १८ ॥

निरोधसमाधेरवान्तरमेदं हानोपादानाद्वमादश्रयति, स खल्वयमिति ।—सः
निरोधमनाधिर्द्विविधः उपायप्रत्ययो भवप्रत्ययश्च. उपायः वक्ष्यमाणः शब्दादिः
प्रत्ययः कारणं यस्य निरोधसमाधेः स तथोक्तः, भवन्ति जायन्तेऽस्यां जन्तव इति
भवोऽविद्या, भूतेन्द्रियेषु वा विकारेषु प्रकृतिषु वाऽव्यक्तमहदहङ्कारपञ्चतन्मात्रेषु
अनात्मस्वात्मव्यातिसौष्टिकानां वैराग्यसम्पन्नानां स खल्वयं भवः प्रत्ययः
कारणं यस्य निरोधसमाधेः स भवप्रत्ययः । तत्र तथोक्तं उपायप्रत्ययो
योगिनां मोक्षमाणां भवति, विशेषविधानेन शेषस्य मुमुक्षुसम्बन्धं निषेधति ।

• केषां तर्हि भवप्रत्ययः ? इत्यत्र सूत्रेणोत्तरमाह, भवप्रत्ययो विदेहप्रकृति-

कारे चेतसि प्रकृतिलीने कैवल्यपदमिव अनुभवन्ति यावन्न
पुनरावर्तते अधिकारवशाच्चित्तमिति ॥ १९ ॥

अद्वावीर्यस्मृतिसमाधिप्रज्ञापूर्वक इतरेषाम्

॥ २० ॥

उपायप्रत्ययो योगिनां भवति, अद्वा—चेतसः सम्प्र-
सादः, सा हि जननीव कल्याणी योगिनं पातिः तस्य

लया नाम् ।—विदेहाश्च प्रकृतिलयाश्च तेषामित्यर्थः । तत् व्याचष्टे,
विदेहानां देवानां भवप्रत्यय इति ।—भूतेन्द्रियाणामन्यतमदात्मत्वेन प्रति-
पन्नास्तदुपासनया तदासनावासितान्तरकरणाः पिण्डपातानन्तरमिन्द्रियेषु भूतेषु
वा लीनाः संस्कारमात्रावशेषमनसः षाट्कौशिकशरीररहिता विदेहाः, ते हि
स्वसंस्कारमात्रोपयोगेन चित्तेन कैवल्यपदमिवानुभवन्तः प्राप्नुवन्तः विदेहाः,
अवृत्तिकलस्य कैवल्येन साकृष्टं, साधिकारसंस्कारशेषता च वैकल्प्यम् । “संस्कार-
मात्रोपयोगेन” इति कचिन्पाठः ; तस्यार्थः,—संस्कारमात्रमेव उपभोगी यस्य न तु चित्त-
वृत्तिः इत्यर्थः । प्राप्तावधयः स्वसंस्कारविपाकं तथा जातीयकम् अतिवाह-
यन्ति अतिक्रामन्ति, पुनरपि संसारे विशन्ति, तथा च वायुप्रीकं “दशमन्वन्तरा-
न्मोह तिष्ठन्मोन्द्रियचिन्तकाः । भौतिकास्तु शतं पूर्णम्” इति । तथा प्रकृतिल-
याश्च अत्यन्तमहदहङ्कारपञ्चतन्मात्रेषु अन्यतमदात्मत्वेन प्रतिपन्नाः तदुपासनया
तदासनावासितान्तरकरणाः पिण्डपातानन्तरमव्यक्तादीनामन्यतममिदं लीनाः
साधिकारे अचरितार्थे, एवं हि चरितार्थं चेतः स्यात् यदि विवेकस्थितिमपि
जनयेत्, अजनितसत्त्वगुरुशान्धतास्थितेस्तु चेतसोऽचरितार्थस्यास्ति साधिकारि-
तेति । साधिकारे चेतसि प्रकृतौ लीने कैवल्यपदमिवानुभवन्ति यावन्न पुनरा-
वर्ततेऽधिकारवशाच्चित्तमिति । प्रकृतिसाम्यमुपगतमपि अवधिं प्राप्य पुनरपि
प्रादुर्भवति ततो विविच्यते, यथा वर्षाऽतिपाते सद्भावमुपगतो मल्लूकदेहः पुन-
रभ्योदवारिधाराऽवमेकान्मल्लूकदेहभावमनुभवतीति । तथाच वायुप्रीकं “सहस्र-
न्ताभिमानिका बौद्धाः दशसहस्राणि तिष्ठन्ति विगतज्वराः । पूर्णं शतसहस्रान्तु
तिष्ठन्त्यक्तचिन्तकाः ॥ पुरुषं निर्गुणं प्राप्य कालसङ्गा न विद्यते ॥” इति; तदस्य
पुनर्भवहेतुतया हेयत्वं सिद्धम् ॥ १९ ॥

योगिनान्तु समाधिरुपायक्रममाह, अद्वावीर्यस्मृतिसमाधिप्रज्ञापूर्वक इतरेषाम्

अद्वानस्य विवेकार्थिनो वीर्यमुपजायते, समुपजात-
वीर्यस्य स्मृतिरूपतिष्ठते, स्मृत्युपस्थाने च चित्तमनाकुलं समा-
धीयते, समाहितचित्तस्य प्रज्ञाविवेक उपावर्तते, येन यथा-
वदस्तु जानाति, तदभ्यासात् तद्विषयाच्च वैराग्यादसम्प्रज्ञातः
समाधिर्भवति ॥ २० ॥

ते खलु नव योगिनो मृदुमध्याधिमात्रोपाया भवन्ति ।
तत् यथा मृदूपायः, मध्योपायः, अधिमात्रोपाय इति । तत्र
मृदूपायोऽपि त्रिविधो मृदुसंवेगः मध्यसंवेगः तीव्रसंवेग
इति । तथा मध्योपायः तथा अधिमात्रोपाय इति ।

तत्र अधिमात्रोपायानाम्—

तीव्रसंवेगानामासन्नः ॥ २१ ॥

समाधिलाभः समाधिफलञ्च भवति इति ॥ २१ ॥

विषाम् । ननु इन्द्रियादिचिन्ता अपि शब्दावन्त एव ? इत्यत आह, यद्वा
चेतसः सम्प्रसादः इति ।—स चानमानुमानाचार्योपदेशसमधिगततत्त्वाविषयी
भवति, स हि चेतसः सम्प्रसादोऽभिरुचिरतीक्षा शब्दा, नेन्द्रियादिषु आत्मा-
ऽभिमानिनामभिरुचिः, असम्प्रसादो हि सः, व्यामोहमूलत्वादित्यर्थः । कुतो-
ऽसावेव शब्दा ? इत्यत आह, सा हि जननीव कल्याणी योगिनं पाति विमार्गपात-
व्यनोऽनर्थात् । सोऽयमिच्छाविशेष इध्यमाणाविषयं यत् प्रसूत इत्याह—
तस्य हि शब्दानस्य । तस्य विवरणं, विवेकार्थिनो वीर्यमुपजायते । स्मृतिः
ध्यानम् । अनाकुलम् अविच्छिन्नं, समाधीयते योगाङ्गसमाधियुक्तं भवति । यम-
नियमादिनान्तरीयकसमाधुपन्यासेन च समनियमादयोऽपि सूचिताः । तदेव-
मखिलयोगाङ्गसम्पन्नस्य सम्प्रज्ञातो जायत इत्याह, समाहितचित्तस्य इति ।—
प्रज्ञाया विवेकः प्रकर्षः उपजायते । सम्प्रज्ञातपूर्वमसम्प्रज्ञातोत्पादमाह, तदभ्या-
सात् इति ।—तत्रैव तत्तदभूमिप्राप्तौ तत्तद्विषयाच्च वैराग्यात् असम्प्रज्ञातः
समाधिर्भवति, स हि कैवल्यहेतुः, सत्त्वगुणान्यताख्यातिपूर्वो हि निरोध-
श्चित्तमखिलकार्यकरश्चैव चरितार्थमधिकारादवसादयति ॥ २० ॥

ननु शब्दादयस्ते योगीपादाः, तर्हि सर्वेषामविशेषेण समाधि-तत्फलं स्याताम् ?

पा—३

IGNCA RAR
ACC No. R-587

मृदुमध्याधिमात्रत्वात् ततोऽपि विशेषः

॥ २२ ॥

मृदुतीव्रो मध्यतीव्रः अधिमात्रतीव्र इति ततोऽपि विशेषः । तद्विशेषान्मृदुतीव्रसंवेगस्य आसन्नः, ततो मध्यतीव्रसंवेगस्य आसन्नतरः, तस्मात् अधिमात्रतीव्रसंवेगस्याधिमात्रोपायस्यापि आसन्नतमः समाधिलाभः समाधिफलहेति ॥ २२ ॥

किमेतस्मादेव आसन्नतमः समाधिर्भवति ? अथ अस्य लाभे भवति अन्योऽपि कश्चिदुपायो न वा ? इति —

ईश्वरप्रणिधानाद्वा ॥ २३ ॥

प्रणिधानात् भक्तिविशेषात् आवर्जित ईश्वरस्तमनुगृह्णाति अभिध्यानमात्रेण, तदभिध्यानादपि योगिन आसन्नतमः समाधिलाभः फलञ्च भवति इति ॥ २३ ॥

दृश्यते तु कस्यचित् सिद्धिः, कस्यचिदसिद्धिः, कस्यचिच्चिरेण सिद्धिः, कस्यचिच्चिर-
तरेण सिद्धिः, कस्यचित् जिप्रम ? इत्यत आह, ते खलु नव योगिनः इति । —
उपायाः अद्वादशौ मृदुमध्याधिमात्राः प्राग्भवीयसंस्कारादृष्टवशात् दृष्टां ते
तयोक्ताः । संवेगः वैराग्यं, तस्य अपि मृदुमध्यतीव्रता प्राग्भवीयवासनादृष्ट-
वशादेवेति । तेषु यादृशां चेपीयसी सिद्धिस्तान् दर्शयति सूत्रेण, तीव्र-
संवेगानामासन्नः इति सूत्रं, शेषं भाष्यम् । समावेः सम्प्रज्ञातस्य फल-
मसम्प्रज्ञातस्य अपि कैवल्यम् ॥ २१ ॥

मृदुमध्याधिमात्रत्वात् ततोऽपि विशेषः । निगदव्याख्यातेन भाष्येण व्याख्यातम्
इति ॥ २२ ॥

स्वान्तरं पातयितुं विवृणोति, किमेतस्मादेव इति । — न वा शब्दः
संशयनिवर्तकः ।

ईश्वरप्रणिधानाद्वा । व्याचष्टे, प्रणिधानात् इति । — प्रणिधानात् भक्तिविशेषा-
न्मानसाङ्घ्रिकात् कायिकाद्वा आवर्जितः अभिमुखीकृतस्तमनुगृह्णाति, अभिध्यानम्
अनागतेश्च इच्छा, इदमस्य अभिमतमस्त्विति, तन्मात्रेण न व्यापारान्तरेण । शेषं
सुशसम् ॥ २३ ॥

अथ प्रधानपुरुषव्यतिरिक्तः कोऽयमीश्वरो नाम ? इति ।

क्लेशकर्मविपाकाशयैरपरामृष्टः पुरुषविशेष
ईश्वरः ॥ २४ ॥

अविद्यादयः क्लेशाः, कुशलाकुशलानि कर्माणि, तत्फलं
विपाकः, तदनुगुणा वासना आशयाः ।

ते च मनसि वर्त्तमानाः पुरुषे व्यपदिश्यन्ते, स हि तत्-
फलस्य भोक्तेति, यथा जयः पराजयो वा योद्धृषु वर्त्तमानः
स्वामिनि व्यपदिश्यते । यो हि अनेन भोगेन अपरामृष्टः स
पुरुषविशेष ईश्वरः ।

ननु चेतनाचेतनाभ्यामेव व्यूढं नाम्नेन विश्वम्, ईश्वरश्चेदचेतनः तर्हि प्रधानं,
प्रधानविकाराणामपि प्रधानमध्यपातात्, तथा च न तस्यावर्जनमचेतन-
त्वात्, अथ चेतनस्यैऽपि चितिशक्तौ रौदासीत्यादसंसारितया चास्मितादिविरहात्
कुतः आवर्जनम् ? कुतश्चाभिध्यानम् ? इत्याशयवानाह—अथ प्रधान इति ।
अत्र सूत्रेण उत्तरमाह—क्लेशकर्मविपाकाशयैरपरामृष्टः पुरुषविशेषः ईश्वरः ।
अविद्यादयः क्लेशाः क्लेशान्ति खल्वमी पुरुषं सांसारिकं विविधदुःखप्रकारेणेति,
कुशलाकुशलानि इति धर्माधर्माक्षेपाश्च कर्मजत्वात् उपचारात् कर्मत्वम् । विपाकः
जात्यायुर्भीमाः, तदनुगुणाः विपाकानुगुणा वासनाः, ताश्चित्तमूमावाशेरते
इत्याशयाः, न हि करभजातिनिवर्त्तकं कर्म प्राग्भवोपकरणभोगभावितां भावनां
न यावदभिव्यनक्ति तावत् करभोचिताय भोगाय कल्पते, तस्मात् भवति करभ-
जात्यनुभवजन्मा भावना करभविपाकानुगुणेति । नन्वमी क्लेशादयो बुद्धिधर्मा न
कश्चिदपि पुरुषं परामृशन्ति, तस्मात् पुरुषग्रहणादेव तदपरामर्शसिद्धेः कृतं
क्लेशकर्मेत्यादिना ? इत्यत आह, ते इति ।—ते च मनसि वर्त्तमानाः सांसारिके पुरुषे
व्यपदिश्यन्ते, कस्मात् ? स हि तत्फलस्य भोक्ता चेतयितेति । तस्मात् पुरुषत्वात्
ईश्वरस्यापि तत्सम्बन्धः प्रात इति तत्रतिषेध उपपद्यत इत्याह, यः इति ।—
यो हि अनेन बुद्धिस्थेनापि पुरुषमावसाधारणेन भोगेनापरामृष्टः स पुरुषविशेष
ईश्वरः, विशिष्यत इति विशेषः पुरुषान्तरात् व्यवच्छिद्यते । विशेषपदव्यावर्त्यं

कैवल्यं प्राप्तास्तर्हि सन्ति च बहवः केवलिनः, ते हि त्रीणि बन्धनानि कृत्वा कैवल्यं प्राप्ताः, ईश्वरस्य च तत्सम्बन्धो न भूतो न भावी, यथा मुक्तस्य पूर्वा बन्धकोटिः प्रज्ञायते, नैव-
मीश्वरस्य ; यथा वा प्रकृतिलीनस्य उत्तरा बन्धकोटिः सम्भाव्यते,
नैवमीश्वरस्य, स तु सदैव मुक्तः सदैवेश्वर इति ।

योऽसौ प्रकटसत्त्वोपादानात् ईश्वरस्य शाश्वतिक उत्कर्षः

दर्शयितुं कामः परिचोदनापूर्वं परिहरति—कैवल्यं प्राप्तास्तर्हि इति । प्रकृति-
लयाणां प्राकृतो बन्धः, वैकारिको विदेहानां, दक्षिणावन्धो दिव्यादिव्याविषय-
भाजां, तान्त्रमूर्ति त्रीणि बन्धनानि, प्रकृतिभावनासंस्कृतमनसो हि देहपाता-
नन्तरमेव प्रकृतिलयतामापन्ना इतीतरेषां पूर्वा बन्धकोटिः प्रज्ञायते, तेन उत्तरकोटि-
विधानमात्रम्, इह तु पूर्वापरकोटिनिषेध इति । सङ्क्षिप्तं विशिष्टं दर्शयति,
स तु सदैव मुक्तः सदैवेश्वरः इति ।—ज्ञानक्रियाशक्तिसम्पदैश्वर्यः ।

अत्र पृच्छति, योऽसौ इति ।—ज्ञानक्रिये हि न चिच्छक्तेरपरिणामिन्याः सम्भवत
इति रजस्तमोरहितविशुद्धचित्तसत्त्वाश्रये वक्तव्ये, न चेश्वरस्य सदा मुक्तस्याविद्याप्रभवः
चित्तसत्त्वसमुत्कर्षेण सह स्वस्वामिभावसम्बन्धः सम्भवतीत्यत उक्तं, प्रकटसत्त्वो-
पादानात् इति ।—नेश्वरस्य पृथग्जनस्यैवाविद्यानिबन्धनश्चित्तसत्त्वेन स्वस्वामि-
भावः, किन्तु तापव्यथपरीतान् प्रत्यभावमहार्णवात् जन्तून् उद्हरिष्यामि ज्ञानधर्मोप-
देशेन, न च ज्ञानक्रियासामर्थ्यातिशयसम्पत्तिमन्तरेण तदुपदेशः, न चेयमपहृत्-
रजस्तमोमलविशुद्धसत्त्वोपादानं विना, इति आलोच्य सत्त्वप्रकर्षमुपादत्ते भगवान्
अपरानृत्योऽपि अविद्यायाऽविद्याभिमानौव अविद्यायास्तत्त्वमविद्वान् भवति न
पुनरविद्यां ह्यविद्यात्वेन सेवमानः, न खलु शैलूषो रामत्वमारोप्य तासां
येष्टा दर्शयन् भान्तो भवति, तदिदमहार्थमस्य रूपं न तात्त्विकमिति ।
स्यादेतत्, उद्दिघौषंया भगवता सत्त्वमुपादेयं, तदुपादानेन च तदुद्दिघौषं
अस्या अपि प्राकृतत्वात्, तथाचान्योऽन्यसंशय इत्यत उक्तं—शाश्वतिक इति ।
भवेदेतदेवं सदीयं प्रथमता सर्गस्य, भवेदनादौ तु सर्गसंहारप्रबन्धे सर्गान्तरसमु-
त्पन्नसञ्जिहीषावधिसमये पूर्वे मया सत्त्वप्रकर्षं उपादेय इति प्रणिधानं कृत्वा
भगवान् जगत् सञ्जहार, तदा चेश्वरचित्तसत्त्वं प्रणिधानवासितं प्रधानसास्यमुप-
गतमपि परिपूर्णे महाप्रलयावधौ प्रणिधानवासनाकशात्तत्त्वैवेश्वरचित्तं सत्त्वभावेन
परिणमते, यथा चैवः श्वः प्रातरैवीत्यातव्यं मयेति प्रणिधाय सुमत्सदैवोत्तिष्ठति

स किं सनिमित्तः ? आहोस्वित् निर्निमित्तः ? इति । तस्य शास्त्रं
निमित्तम् । शास्त्रं पुनः किन्निमित्तम् ? प्रकृतसत्त्वनिमित्तम् ।
एतयोः शास्त्रोत्कर्षयोः ईश्वरसत्त्वे वर्तमानयोः अनादिः
सम्बन्धः । एतस्मादेतत् भवति सदैवेश्वरः सदैव मुक्त इति ।
तच्च तस्यैश्वर्यं साम्यातिशयविनिर्मुक्तं, न तावदैश्वर्यान्तरेण
तदतिशय्यते, यदेवातिशयि स्यात् तदेव तत् स्यात्, तस्मात् यत्र

प्रणिधानसंस्कारात्, तस्मादनादिवादीश्वरप्रणिधानसत्त्वोपादानयोः शाश्वतिकत्वेन
नान्योऽन्यसंशयः, न चेश्वरस्य चित्तसत्त्वं महाप्रलयेऽपि प्रकृतिसाक्षं नोपैतीति
वाच्यम् ; यस्य हि न कदाचिदपि प्रधानसाक्षं न तत् प्राधानिकं, नापि चित्ति-
शक्तिः, अज्ञत्वादित्यर्थान्तरमग्रामाणिकमापद्येत, तच्चायुक्तं, प्रकृतिपुरुषव्यतिरेकेणार्था-
न्तराभावात् । सोऽयमौट्श ईश्वरस्य शाश्वतिक उत्कर्षः किं सनिमित्तः सप्रा-
माणिकः ? आहोस्वित् निर्निमित्तः निष्प्रमाणकः ? इति । उत्तरं, तस्य शास्त्रं
निमित्तम् इति ।—श्रुतिस्मृतौतिहासपुराणानि शास्त्रम् । चीदयति, शास्त्रं पुनः
किन्निमित्तम् इति ।—प्रत्यक्षानुमानपूर्वं हि शास्त्रं, न चेश्वरस्य सत्त्वप्रकर्षं
कस्यचित् प्रत्यक्षमनुमानं वास्ति, न चेश्वरप्रत्यक्षप्रभवं शास्त्रमिति युक्तं
कल्पयित्वाऽपि ह्ययं स्वयं ब्रूयादात्मैश्वर्यप्रकाशनायेति भावः । परिहरति—
प्रकृतसत्त्वनिमित्तम् इति ।—अयमभिसन्धिः,—मन्त्रायुर्वेदेषु तावदीश्वरप्रणीतेषु
प्रवृत्तिसामर्थ्यादर्थायभिचारविनिश्चयात् प्रामाण्यं सिद्धं, न चौषधिभेदानां तत्तत्-
संयोगविशेषाणाञ्च मन्त्राणाञ्च तत्तद्वर्णाऽऽगोप्यहारेण सहस्रेणापि पुरुषायुषे-
र्लौकिकप्रमाणव्यवहारौ शक्तः कर्तुमन्वयव्यतिरेकौ । न चागमादन्यव्यतिरेकौ,
ताभ्याञ्चागमसत्त्वान्त्योरनादिवादिति प्रतिपादयितुं युक्तं, महाप्रलये तत्त्वान्त्योः
विच्छेदात् । न च तद्भावे प्रमाणाभावः, अभिन्नं प्रधानविकारी
हि जगदिति प्रतिपादयिष्यते । सदृशपरिणामस्य विसदृशपरिणामता दृष्टा,
यथा—क्षीरक्षुरसादेर्दधिगुडादिरूपं, विसदृशपरिणामस्य पूर्वं सदृशपरिणामता
च दृष्टा, तदिह प्रधानेनापि महदहङ्कारादिरूपविसदृशपरिणामेन सता भाव्यं
कदाचित्सदृशपरिणामेनापि, सदृशपरिणामशास्त्रं साम्यावस्था, स च महा-
प्रलयः ; तस्मान्मन्त्रायुर्वेदप्रणयनात् तावत् भगवतो विगलितरजस्तमोमलावरण-
तया परितः प्रद्योतमानं बुद्धिसत्त्वमास्थेयम् । तथा चाभ्युदयनिश्रेयसोपदेश-

काष्ठाप्राप्तिरैश्वर्यस्य स ईश्वरः । न च तत्समानमैश्वर्यमस्ति,
कस्मात् ? द्वयोः तुल्ययोः एकस्मिन् युगपत्कामितेऽर्थे नवमिद-
मस्तु पुराणमिदमस्तु इत्येकस्य सिद्धौ इतरस्य प्राकाम्यविघाता-
दूनत्वं प्रसक्तं, द्वयोश्च तुल्ययोर्युगपत्कामितार्थप्राप्तिः नास्ति,
अर्थस्य विरुद्धत्वात्. तस्मात् यस्य साम्यातिशयविनिर्मुक्तमैश्वर्यं
स ईश्वरः, स च पुरुषविशेष इति ॥ २४ ॥

किञ्च—

तत्र निरतिशयं सर्वज्ञवीजम् ॥ २५ ॥

यदिदमतौतानागतप्रत्युत्पन्नप्रत्येकसमुच्चयातीन्द्रियग्रहण-

परोऽपि वेदराशिरीश्वरप्रणीतस्तद्बुद्धिसत्त्वप्रकर्षादेव भवितुमर्हति । न च सत्त्वो-
त्कर्षे रजस्तमःप्रभवौ विभ्रमविप्रलम्भौ सम्भवतः, तत् सिद्धं प्रकष्टसत्त्वनिमित्तं शास्त्र-
मिति । स्यादेतत्—प्रकर्षकायंतया प्रकर्षे बोधयच्छास्त्रं शेषवदनुमानं भवेन्न-
त्वागमः ? इत्यत आह, एतयोः इति । —न कार्यत्वेन बोधयति, अपि तु अनादि-
वाच्यवाचकभावसम्बन्धेन बोधयतीत्यर्थः । ईश्वरस्य हि बुद्धिसत्त्वे प्रकर्षो वर्तते,
शास्त्रमपि तदाचकत्वेन तत्र वर्तते इति । उपसंहरति, एतस्मात् इति ।—
एतस्मात् ईश्वरबुद्धिसत्त्वप्रकर्षवाचकाच्छास्त्रात् एतत् भवति ज्ञायते विषयेण
विषयिणी लक्षणात् सदैवेश्वरः सदैव मुक्त इति । तदेवं पुरुषान्तरात् व्यवच्छिद्य
ईश्वरान्तरादपि व्यवच्छिनत्ति—तच्च तस्य इति । अतिशयविनिर्मुक्तिमाह—न
तावत् इति । कुतः ? यदेव इति । कस्मात् सर्वातिशयविनिर्मुक्तं तदैश्वर्यम् ? इत्यत
आह, तस्मात् यव इति । —अतिशयनिष्ठामप्राप्तानामौपचारिकमैश्वर्यमित्यर्थः ।
साम्यविनिर्मुक्तिमाह—न च तत्समानम् इति । प्राकाम्यम् अविहतेच्छता, तद्वि-
घातादूनवम्, अनूनत्वे वा द्वयोरपि प्राकाम्यविघातः कार्यानुत्पत्तेः, उत्पत्तौ
वा विरुद्धधर्मसमालिङ्गितमेकदा कार्यमुपलभ्येत्याशयेनाह, द्वयोश्च इति । —अवि-
रुद्धाभिप्रायत्वे च प्रत्येकमीश्वरत्वं कृतम्, अन्येरेकेनैवेशनायाः कृतत्वात्, सम्भूय-
कारित्वे वा न कश्चिदीश्वरः परिषदत्, नित्येशनायोगिनाञ्च पर्यायायोगात्,
कल्पनागौरवप्रसङ्गाच्चेति द्रष्टव्यं, तस्मात् सर्वमवदातम् ॥ २४ ॥

एवमस्य क्रियाज्ञानशक्तौ शास्त्रं प्रमाणमभिधाय ज्ञानशक्तावनुमानं प्रमाण

मल्यं बहु इति सर्वज्ञबीजम् । एतद्वि वर्द्धमानं यत्र
निरतिशयं स सर्वज्ञः । अस्ति काष्ठाप्राप्तिः सर्वज्ञबीजस्य
सातिशयत्वात् परिमाणवदिति । यत्र काष्ठाप्राप्तिः ज्ञानस्य
स सर्वज्ञः, स च पुरुषविशेष इति, सामान्यमात्रोपसंहारे
कृतोपक्षयम् अनुमानं न विशेषप्रतिपत्तौ समर्थम् इति तस्य
संज्ञादिविशेषप्रतिपत्तिरागमतः पर्यन्वेष्ट्या । तस्य आत्मानु-

यति—किञ्च इति । तत्र निरतिशयं सर्वज्ञबीजम् । व्याचष्टे, यदिदम्
इति ।—बुद्धिसत्त्वावरकतमोऽपगमतारतम्येन यदिदमतीतानागतप्रत्युत्पन्नानां प्रत्येकञ्च
समुच्चयेन च वक्तमानानामतीन्द्रियाणां ग्रहणं तस्य विशेषणमल्यं बह्विति
सर्वज्ञबीजं कारणं, कश्चित् किञ्चिदेवातीतादि गृह्णाति कश्चित् बहु कश्चित्
बहुतरमिति याह्यापेक्षया ग्रहणस्याल्पत्वं बहुत्वं कृतम्, एतद्वि वर्द्धमानं यत्र
निष्क्रान्तमतिशयात् स सर्वज्ञ इति । तदनेन प्रमेयमात्रं कथितम्, अत्र प्रमाण-
यति, अस्ति इति ।—अस्ति काष्ठाप्राप्तिः सर्वज्ञबीजस्य इति साध्यनिर्देशः,
निरतिशयत्वं काष्ठा. यतः परमतिशयवत्ता नास्तीति. तेन नावधिमात्रेण सिद्ध-
साधनं, सातिशयत्वादिति हेतुः । यत् यत् सातिशयं तत्तत् सर्वं निरतिशयं,
यथा कुबलामलकविल्लेषु सातिशयं महत्त्वमात्मनि निरतिशयमिति व्याप्ति-
दर्शयति, परिमाणवत् इति ।—न च गरिमादिभिर्गुणैर्व्यभिचार इति साम्प्रतम् ;
न खल्ववयवगरीमाऽतिशयो गरीमाऽवयविनः, किन्तु आपरमाणुभ्यः आ अन्त्या-
वयविभ्यो यावन्तः केचन तेषां प्रत्येकवर्त्तिनो गरिमणः समाहृत्य गरिमवर्द्ध-
मानाभिमानः ज्ञानं तु न प्रतिज्ञेयं समाप्यत इत्येकदिवहुविषयतया युक्तं साति-
शयमिति न व्यभिचारः । उपसंहरति—यत्र काष्ठा इति । ननु सन्ति
बहवस्तोयंकरा बुद्धाहंतकपिलर्षिप्रभृतयः, तत् कस्मात् ते एव सर्वज्ञा न भवन्ति
अस्मादनुमानात् ? इत्यत आह—सामान्य इति । कुतस्तर्हि तद्विशेषप्रतिपत्तिः ? इत्यत
आह, तस्य इति ।—बुद्धादिप्रणीत आगमाऽऽभासो न त्वागमः, सर्वप्रमाणवाधित-
क्षणिकनैरात्मादिमार्गोपदेशकत्वेन विप्रलम्भकत्वादिति भावः । तेन श्रुति-
श्रुतीतिहासपुराणलक्षणात् आगमतः आगच्छन्ति बुद्धिमारीहन्ति अस्मादभ्युदय-
निःश्रेयसोपाया इत्यागमस्तस्मात् संज्ञादिविशेषप्रतिपत्तिः संज्ञाविशेषः शिवेश्व-
रादिः श्रुयादिषु प्रसिद्धः, आदिशब्देन षडङ्गता-दशाऽव्ययते सङ्गृहीते ; तथोक्तं
वायुपुराणे—“सर्वज्ञता तत्तिरनादिबोधः स्वतन्त्रता नित्यमलुप्तशक्तिः । अनन्त-

ग्रहाभावेऽपि भूतानुग्रहः प्रयोजनं, ज्ञानधर्मोपदेशेन कल्पप्रलयमहाप्रलयेषु संसारिणः पुरुषानुद्धरिष्यामीति । तथा चोक्तम् “आदिविद्वाविर्माणचित्तमधिष्ठाय कारुण्याद्भगवान् परमर्षिरासुरये जिज्ञासमानाय तन्त्रं प्रोवाच” इति ॥ २५ ॥

शक्तिश्च विभोर्विधिज्ञाः षडाहुरङ्गानि महेश्वरस्य ॥” तथा “ज्ञानं वैराग्यमैश्वर्यं त्रयः सत्यं क्षमा धृतिः । स्रष्टृत्वमात्मसम्बोधी ह्यधिष्ठातृत्वमेव च ॥ अव्ययानि दर्शयन्ति नित्यं तिष्ठन्ति शङ्करे ॥” इति । स्यादेतत्, नित्यतत्त्वस्य भगवतो वैराग्यातिशयसम्पन्नस्य स्वार्थे तृणाऽसम्भवात्, कारुणिकस्य च सुखैकतानसर्जनपरस्य दुःखबहुलजीवलीकजननानुपपत्तेः, अप्रयोजनस्य च प्रेक्षावतः प्रवृत्त्यनुपपत्तेः, क्रियःशक्तिशालिनोऽपि न जगत्क्रिया ? इत्यत आह, तस्यात्मानुग्रहाभावेऽपि इति ।— भूतानां प्राणिनामनुग्रहः प्रयोजनं, शब्दाद्युपभोगविवेकख्यातिरूपकार्यकरणात् किल चरितार्थं चित्तं निवर्तते, ततः पुरुषः केवली भवति, अतस्तत्प्रयोजनाय कारुणिको विवेकख्यात्युपायं कथयति, तेनाचरितार्थत्वाच्चित्तस्य जन्तून्मृश्वरः पुण्यापुण्यसहायः सुखदुःखे भावयन्नपि नाकारुणिकः । विवेकख्यात्युपायकथने द्वारमाह, ज्ञानधर्मोपदेशेन इति ।—ज्ञानश्च धर्मश्च ज्ञानधर्मौ तयोरुपदेशेन, ज्ञानधर्मसमुच्चयाच्चविवेकख्यातिपरिपाकात् कल्पप्रलये ब्रह्मणी द्विसावसाने, यत् सत्यलीकवर्जं जगदस्तमेति, महाप्रलये ससत्यलीकस्य ब्रह्मणीऽपि निधने संसारिणः कारणगामिनः, अतस्तदाऽऽसरणदुःखभाजः ; कल्पेत्पलक्षणम्, अन्यदाऽपि स्वाप्नितकर्मवशेन जन्ममरणादिभाजः पुरुषानुद्धरिष्यामीति, कैवल्यं प्राप्य पुरुषा उद्धृता भवन्तीत्यर्थः । एतच्च करुणाप्रयुक्तस्य ज्ञानधर्मोपदेशं कापिलानामपि सिद्धमित्याह, तथा चोक्तम् इति ।—पञ्चशिखाचार्य्येण, आदिविद्वान् कपिल इति । आदिविद्वान् इति पञ्चशिखाचार्य्यवचनमादिमुक्तस्वसन्तानादिगुरुविषयं, न त्वनादिमुक्तपरमगुरुविषयम्, आदिमुक्तेषु कदाचिन्मुक्तेषु विद्वत्सु कपिलोऽस्माकमादिविद्वान् मुक्तः, स एव च गुरुरिति । कपिलस्यापि जायमानस्य महेश्वरानुग्रहादेव ज्ञानप्राप्तिः श्रूयत इति, कपिली नाम विष्णोरवतारविशेषः प्रसिद्धः । स्वयम्भूर्हिरण्यगर्भः, तस्यापि साहाय्ययोगप्राप्तिर्वेदे श्रूयते, स प्वेश्वर आदिविद्वान् कपिली विष्णुः स्वयम्भूरिति भावः, स्वायम्भुवानान्त्यीश्वर इति भावः ॥ २५ ॥

स एषः—

पूर्वेषामपि गुरुः कालिनानवच्छेदात् ॥२६॥

पूर्वे हि गुरवः कालेन अवच्छेद्यन्ते, यत्रावच्छेदार्थेन कालो नोपावर्तते, स एष पूर्वेषामपि गुरुः, यथा अस्य सर्गस्य आदौ प्रकर्षगत्या सिद्धस्तथा अतिक्रान्तसर्गादिषु अपि प्रत्येतव्यः ॥ २६ ॥

तस्य वाचकः प्रणवः ॥ २७ ॥

वाच्य ईश्वरः प्रणवस्य । किमस्य सङ्केतकृतं वाच्यवाचकत्वम् ? अथ प्रदीपप्रकाशवदवस्थितम् ? इति । स्थितोऽस्य वाच्यस्य वाचकेन सह सम्बन्धः, सङ्केतस्तु ईश्वरस्य स्थितमेवार्थम् अभिनयति, यथा अवस्थितः पितापुत्रयोः सम्बन्धः सङ्केतेनाव-

सम्प्रति भगवतो ब्रह्मादिभ्यो विशेषमाह—स एष इति । पातनिका स एष इति । सूत्रं, पूर्वेषामपि गुरुः कालिनानवच्छेदात् । व्याचष्टे, पूर्वे हि इति ।—कालस्तु शतवर्षादिः, अवच्छेदार्थेन अवच्छेदेन प्रयोजनेन । नोपावर्तते न वर्तते । प्रकर्षस्य गतिः प्राप्तिः । प्रत्येतव्यः, आगमादिति भावः ॥ २६ ॥

तदनेन प्रबन्धेन भगवानीश्वरो दर्शितः, सम्प्रति तन्प्रणिधानं दर्शयितुं तस्य वाचकमाह—तस्य वाचकः प्रणवः । व्याचष्टे—वाच्य इति । तत्र परेषां मतं विमर्श-
हारेणोपन्यस्यति, किमस्य इति ।—वाचकत्वं प्रतिपादकत्वमित्यर्थः । परे हि पश्यन्ति यदि स्वाभाविकः शब्दार्थयोः सम्बन्धः सङ्केतेनास्माच्छब्दादयमर्थः प्रत्येतव्य इत्येवमात्मकेनाभिव्यज्येत ततो यत्र नास्ति स सम्बन्धस्तत्र सङ्केत-
शतेनापि न व्यज्येत, न हि प्रदीपश्चो घटो यत्र नास्ति तत्र प्रदीपसहस्रेणापि शक्यो व्यक्तुं, कृतसङ्केतस्तु करभशब्दो वारणे वारणप्रतिपादको दृष्टः, ततः सङ्केतकृतमेव वाचकत्वमिति । विमृश्याभिमतमवधारयति, स्थितोऽस्य इति ।—
अयमभिप्रायः,—सर्व एव शब्दाः सर्वाकारार्थाभिधानसमर्था इति स्थित एवैषां सर्वाकारैरर्थैः स्वाभाविकः सम्बन्धः, ईश्वरसङ्केतस्तु प्रकाशको नियामकश्च तस्य, ईश्वरसङ्केतासङ्केतकृतस्यास्य वाचकापभंशविभागः । तदिदमाह—सङ्केतस्तीश्वरस्य इति । निदर्शनमाह—यथा इति । ननु शब्दस्य प्राधानिकस्य महाप्रलयसमये

द्योत्यते अयमस्य पिता अयमस्य पुत्र इति ; सर्गान्तरेषु
अपि वाच्य-वाचकशक्त्यपेक्षस्तथैव सङ्केतः क्रियते ॥ २७ ॥

सम्प्रतिपत्तिनित्यतया नित्यः शब्दार्थसम्बन्ध इत्यागमिनः
प्रतिजानते । विज्ञातवाच्य-वाचकत्वस्य योगिनः,—

तज्जपस्तदर्थभावनम् ॥ २८ ॥

प्रणवस्य जपः प्रणवाभिधेयस्य चेश्वरस्य भावना । तदस्य
योगिनः प्रणवं जपतः प्रणवार्थञ्च भावयतश्चित्तमेकाग्रं
सम्पद्यते । तथा चोक्तम्—

स्वाध्यायात् योगमासीत योगात् स्वाध्यायमामनेत् ।

स्वाध्याययोगसम्पत्त्या परमात्मा प्रकाशते ॥ २८ ॥ इति ।

किञ्चास्य भवति ?

ततः प्रत्यक्चेतनाऽधिगमोऽप्यन्तरायाभावश्च ✓

॥ २९ ॥

प्रधानभावमुपगतस्य शक्तिरपि प्रलौना, ततो महदादिक्रमणोत्पन्नस्यावाचकस्यैव
माहेश्वरेण सङ्केतेन न शक्या वाचकशक्तिरभिज्वलयितुं विनष्टशक्तित्वात् इत्यत
आह, सर्गान्तरेष्वपि इति ।—यद्यपि सह शक्या प्रधानसाम्यमुपगतः शब्दः,
तथापि पुनराविर्भवस्तच्छक्तियुक्त एव आविर्भवति वर्षातिपातसमाधिगतमृद्भिव
इवोद्भिज्जो मेघविष्टवारिधारासारावसेकात्, तेन पूर्वसम्बन्धानुसारेण सङ्केतः
क्रियते भगवतेति । तस्मात् सम्प्रतिपत्तेः सदृशव्यवहारपरम्पराया नित्यतया
नित्यः शब्दार्थयोः सम्बन्धः, न कूटस्थनित्य इत्यागमिकाः प्रतिजानते, न पुनरागम-
निरपेक्षाः सर्गान्तरेष्वपि तादृश एव सङ्केत इति प्रतिपत्तुमीशत इति भावः ॥ २७ ॥

वाचकमाख्याय प्रणिधानमाह—तज्जपस्तदर्थभावनम् । व्याचष्टे, प्रणवस्य इति ।
—भावनं पुनः पुनश्चेतसि निवेशनम् । ततः किं सिध्यति ? इत्यत
आह, प्रणवम् इति ।—एकाग्रं सम्पद्यते एकस्मिन् भगवति आरमति चित्तम् ।
अत्रैव वैशसिक्तौ गाथामुदाहरति, तथाच इति ।—ततः ईश्वरः समाधि-
वत्फललाभेन तमनुगृह्णाति ॥ २८ ॥

किञ्चापरमस्मात् । ततः प्रत्यक्चेतनाऽधिगमोऽप्यन्तरायाभावश्च, सूत्रम् ।—प्रतीपं

ये तावदन्तराया व्याधिप्रभृतयः, ते तावदीश्वरप्रणिधानान्न भवन्ति, स्वरूपदर्शनमप्यस्य भवति, यथैवेश्वरः पुरुषः शुद्धः प्रसन्नः केवलोऽनुपसर्गस्तथाऽयमपि बुद्धेः प्रतिसंवेदी यः पुरुष इति एवमधिगच्छति ॥ २८ ॥

अथ केऽन्तरायाः ? ये चित्तस्य विक्षेपकाः । के पुनस्ते ? कियन्तो वा ? इति ।

व्याधि-स्थान-संशय-प्रमादालस्याविरति-भ्रान्तिदर्शनालब्धभूमिकत्वानवस्थितत्वानि चित्त-विक्षेपास्तेऽन्तरायाः ॥ ३० ॥

नव अन्तरायाश्चित्तस्य विक्षेपाः, सहैते चित्तवृत्तिभिर्भवन्ति, एतेषामभावे न भवन्ति पूर्वोक्ताश्चित्तवृत्तयः । व्याधिः धातु-

त्रिपरीतम्, अञ्चति विजानाति इति प्रत्यक्, स चासौ चेतनश्चेति प्रत्यक्चेतनो-
ऽविद्यावान् पुरुषः, तदनेनेश्वरात् शाश्वतिकसत्त्वात्कर्षसम्पन्नादिद्यावती निवर्त्त-
यति । अविद्यावतः प्रतीचयेतनस्याधिगमः ज्ञानं स्वरूपतोऽस्य भवति, इन्त-
राया वक्ष्यमाणास्तदभावश्च । अस्य विवरणं, ये तावत् इति ।—खम् आत्मा
तस्य रूपं, रूपग्रहणेनाविद्यासमारोपितान् धर्मान् निषेधति । ननु ईश्वरप्रणि-
धानमीश्वरविषयं कथमिव प्रत्यक्चेतनं साक्षात्करोति, अतिप्रसङ्गात् ? इत्यत आह,
यथैवेश्वर इति ।—शुद्धः कूटस्थनित्यतया उदयव्ययरहितः, प्रसन्नः क्लेशवर्जितः,
केवलः धर्माधर्मापेतः अत एवानुपसर्गः, उपसर्गा जात्यायुर्भोगाः । सादृश्यस्य
किञ्चिद्देवाधिष्ठानत्वादीश्वरात् भिन्नति, बुद्धेः प्रतिसंवेदी इति ।—तदनेन
प्रत्यग्ग्रहणं व्याख्यातम् । अन्यन्तविधर्मिणीः अन्यतरार्थानुचिन्तनं न तदितरस्य
साक्षात्काराय कल्पते, सदृशार्थानुचिन्तनं तु सदृशान्तरसाक्षात्कारीपथोगितामनु-
भवति एकशास्त्राभ्यास इव तत्सदृशांशशास्त्रान्तरज्ञानीपथोगितां, प्रत्यासक्तिस्तु
स्वात्मनि साक्षात्कारहेतुर्न परात्मनीति सर्वमवदातम् ॥ २९ ॥

पृच्छति—के इति । सामान्येनोत्तरं—ये इति । विशेषसङ्केपे पृच्छति—के पुनः
इति । उत्तरमाह, व्याधि इत्यादिपक्षेण ।—अन्तरायाः नव एताश्चित्तवृत्तयो

रस-करणवैषम्यम् । स्थानम् अकर्मण्यता चित्तस्य । संशयः
उभयकोटिस्पृग् विज्ञानं स्यादिदमेवं नैवं स्यादिति । प्रमादः
समाधिसाधनानामभावनम् । आलस्यं कायस्य चित्तस्य च
गुरुत्वादप्रवृत्तिः । अविरतिः चित्तस्य विषयसंयोगात्मा
गर्हः । भ्रान्तिदर्शनं विपर्ययज्ञानम् । अलब्धभूमिकत्वं
समाधिभूमेरलाभः । अनवस्थितत्वं यत्त्वध्यायां भूमौ चित्तस्य
अप्रतिष्ठा, समाधिप्रतिलम्बे हि तदवस्थितं स्यात्, इत्येते चित्त-
विक्षेपा नव योगमला योगप्रतिपक्षा योगान्तराया इति अभि-
धीयन्ते ॥ ३० ॥

दुःख-दौर्मनस्याङ्गमेजयत्व-श्वास-प्रश्वासा

विक्षेपसहभुवः ॥ ३१ ॥

दुःखम् आध्यात्मिकम्, आधिभौतिकम्, आधिदैविकञ्च ।

योगान्तराया योगविरोधिनः, चित्तस्य विक्षेपाः चित्तं स्वल्पमौ व्याध्यादथो
योगाद्विचिपन्ति अपनयन्तीति विक्षेपाः । योगप्रतिपक्षत्वे हेतुमाह, सहैते इति ।—
संशयभ्रान्तिदर्शने तावद्वृत्तितया वृत्तिनिरोधप्रतिपक्षौ, येऽपि न वृत्तयो व्याध्यादि-
प्रभृतयस्तेऽपि वृत्तिसाहचर्यात् तत्प्रतिपक्षा इत्यर्थः । पदार्थान् व्याचष्टे,
व्याधिः इति ।—घातवो वातपित्तश्लेष्माश्चः शरीरधारणात्, अश्रितपीताऽऽहार-
परिणामविशेषो रसः, करणानि इन्द्रियाणि, तेषां वैषम्यं न्यूनाधिकभावो
इति । अकर्मण्यता कर्मानर्हता । संशय उभयकोटिस्पृग् विज्ञानं, सत्यप्रतद-
रूपप्रतिष्ठत्वेन संशयविपर्ययासंयोरभेदे उभयकोटिस्पृग्शरणावाकारविशेष-
विवक्षयाऽव भेदेनोपन्यासः । अभावनम् अकरणं, तवाप्रयत्न इति यावत् ।
कायस्य गुरुत्वं कफादिना, चित्तस्य गुरुत्वं तमसा । गर्हः तृष्णा । मधुमत्यादयः
समाधिभूमयः, लब्धभूमेर्यदि तावतैव सुस्थितमन्यस्य समाधिशेषः स्यात्तत्तत्तस्या
अपि भूमेरपायः स्यात्, यस्मात् समाधिप्रतिलम्बे तदवस्थितं स्यात् तस्मात्तत्र
प्रयतितव्यमिति ॥ ३० ॥

न केवलं नव अन्तरायाः, दुःखादयोऽप्यस्य तत्सहभुवो भवन्तीत्याह—दुःखं
इत्यादि सूत्रम् । प्रतिकूलवेदनीयं दुःखम्, आध्यात्मिकं शारीरं व्याधिवशात्, मानसं

येनाभिहताः प्राणिनस्तदुपधाताय प्रयतन्ते तत् दुःखम् ।
दीर्मनस्यम् इच्छाभिघाताच्चेतसः क्षोभः । यदङ्गानि एजयति
कम्पयति तत् अङ्गमेजयत्वम् । प्राणो यदाह्वां वायुम्
आचामति स श्वासः, यत्कौष्ठं वायुं निःसारयति स प्रश्वासः ।
एते विक्षेपसहभुवो विक्षिप्तचित्तस्य भवन्ति, समाहितचित्तस्य
एते न भवन्ति ॥ ३१ ॥

अथैते विक्षेपाः समाधिप्रतिपक्षाः ताभ्यामेवाभ्यास-
वराग्याभ्यां निराह्व्याः, तत्राभ्यासस्य विषयमुपसंहरन्निदमाह ।

तत्प्रतिषेधार्थमेकतत्त्वाभ्यासः ॥ ३२ ॥

विक्षेपप्रतिषेधार्थमेकतत्त्वावलम्बनं चित्तमभ्यसेत् । यस्य
तु प्रत्यर्थनियतं प्रत्ययमात्रं क्षणिकञ्च चित्तं, तस्य सर्वमेव

कामादिवशान् । आधिभौतिकं व्याघ्रादिजनितम् । आधिदैविकं गृह-
पौडादिजनितम् । तच्चेदं दुःखं प्राणिमावस्य प्रतिकूलवेदनीयतया हेयमित्याह—
येनाभिहता इति । अनिच्छतः प्राणो यदाह्वां वायुमाचामति पिबति, प्रवेशयतीति
यावत्, स श्वासः समाध्यङ्गरेचकविरोधौ । अनिच्छतोऽपि प्राणो यत् कौष्ठं वायुं
निःसारयति स प्रश्वासः समाध्यङ्गपूरकविरोधौ ॥ ३१ ॥

उक्तार्थोपसंहारसूत्रमवतारयति, अथैत इति ।—अथ उक्तार्थानन्तरम्, उप-
संहरन्निदं सूत्रमाहेति सम्बन्धः । निरोद्धव्ये हेतुरुक्तः,—समाधिप्रतिपक्षा इति ।
गृहपौडादिप्राणिघातादित्यभ्यासमावमुक्तं, तथाऽपि वैराग्यमिह तत्सहकारितया
शास्त्रमित्याह, ताभ्याम् इति ।—ताभ्याम् उक्तलक्षणाभ्यामेवाभ्यासवैराग्याभ्यां
निरोद्धव्याः । तत्र तयोरभ्यासवैराग्ययोर्मध्ये, अभ्यासस्य अनन्तरीकृत्येति ।

तत्प्रतिषेधार्थमेकतत्त्वाभ्यासः ।—एकतत्त्वम् ईश्वरः प्रकृतत्वात् इति । वैनाशिकानां
तत् सर्वमेकाग्रमेव चित्तं, नास्ति किञ्चित् विचिन्तयितुं तदुपदेशानां तदर्थानाञ्च
प्रवृत्तीनां वैयर्थ्यमित्याह, यस्य तु इति ।—यस्य मते प्रत्यर्थं अर्थमात्र
एकस्मिन्ननेकस्मिन् वा नियतं यावदर्थभासमुत्पन्नं तत्रैव समाप्तम् अनन्व-
यमिति । अर्थान्तरं तावत् प्रथमं गृहीत्वाऽर्थान्तरमपि पश्चात् कस्मान्न गृह्णाति ? इत्यत
आह, क्षणिकञ्च इति ।—क्षणस्यामेवत्वेन पूर्वपश्चाद्भावस्याप्यभावः । अस्मन्नये
तु अवर्णिकं चित्तं स्वविषये एकस्मिन्ननेकस्मिन् वाऽनवस्थितं प्रतिक्षणं तत्-

चित्तमेकाग्रं नास्त्येव विक्षिप्तम् । यदि पुनरिदं सर्वतः प्रत्या-
 हृत्य एकस्मिन्नर्थे समाधीयते तदा भवति एकाग्रमिति, अतो
 न प्रत्यर्थनियतं, योऽपि सदृशप्रत्ययप्रवाहेण चित्तमेका-
 ग्रमन्यते, तस्य यद्येकाग्रता प्रवाहचित्तस्य धर्मस्तदैकं नास्ति
 प्रवाहचित्तं क्षणिकत्वात्, अथ प्रवाहांशस्यैव प्रत्ययस्य धर्मः,
 स सर्वः सदृशप्रत्ययप्रवाही वा विसदृशप्रत्ययप्रवाही वा
 प्रत्यर्थनियतत्वादेकाग्र एवेति विक्षिप्तचित्तानुपपत्तिः । तस्मा-
 देकमनेकार्थमवस्थितं चित्तमिति, यदि चित्तेनैकना-
 न्वित्ताः स्वभावभिन्नाः प्रत्ययाः जायेरन्, अथ कथमन्यप्रत्यय-
 दृष्टस्यान्यः स्मर्त्ता भवेत् ? अन्यप्रत्ययोपचितस्य च कर्मा-
 शयस्यान्यः प्रत्यय उपभोक्ता भवेत् ?

द्विषयीपादानपरित्यागाभ्यां विषयानियतं विक्षिप्तम्, अतो विक्षेपपरिणाममप-
 नीय शक्येकाग्रताऽऽधातुमिति तदुपदेशप्रवृत्त्योर्नानर्थक्यमित्याह—यदि पुनः इति ।
 उपसंहरति—अतो न इति । वैनाशिकमुत्थापयति, योऽपि इति ।—मा भूदेकस्मिन्
 क्षणिके चित्ते एकाग्रताऽऽधानप्रयत्नः, चित्तसन्ताने त्वनादावक्षणिके विक्षेपमपनीय
 एकाग्रताऽऽधास्यत इत्यर्थः । तदेतद्विकल्पा दूषयति, तस्य इति ।—तस्य
 दर्शने एकाग्रता यदि प्रवाहचित्तस्य चित्तसन्तानस्य वा धर्मः, तत्रैकं क्रमवदुत्पादेष्टुं
 प्रत्ययेष्वनुगतं नास्ति प्रवाहचित्तं, कुतः ? यत् यावदस्ति तस्य सर्वस्य क्षणिक-
 त्वात्, अक्षणिकस्य चासत्त्वात् भवतीं दर्शनं इति भावः । द्वितीयं कल्पं
 गृह्णाति, अथ इति ।—सांज्ञतस्य प्रवाहस्यांशः प्रत्ययः परमार्थः सन् तस्य प्रत्यय-
 स्यैकाग्रता प्रयत्नसाध्यो धर्मः । दूषयति, स सर्व इति ।—सांज्ञतप्रवाहापेक्षया
 सदृशप्रवाही वा विसदृशप्रवाही वा, अतः परमार्थसत्तारूपेण प्रत्यर्थनियत-
 त्वात् यदर्थाभास उत्पन्नस्य समाप्तत्वादेकाग्र एवेति विक्षिप्तचित्तानुपपत्तिः
 यदपनयेनैकाग्रताऽऽधीयत इति । उपसंहरति—तस्मात् इति । इतोऽपि चित्त-
 मेकमनेकार्थमवस्थितं चेत्याह, यदि च इति ।—यथा हि मैत्रेयाधीतस्य शास्त्रस्य
 न चैवः स्मर्त्ता, यथा च मैत्रेयोपचितस्य पुण्यस्य पापस्य वा कर्माशयस्य फलं

कथाञ्चत् समाधीयमानमध्येतत् गोमयपायसीयं न्याय-
माक्षिपति ।

किञ्च स्वात्मानुभवापङ्कवः चित्तस्यान्यत्वे प्राप्नोति, कथं
यदहमद्राक्षं तत् स्पृशामि, यच्चास्याक्षं तत् पश्यामीत्यह-

तदसम्बन्धौ चैवौ न भोक्ता. एवं प्रत्ययान्तरदृष्टस्य प्रत्ययान्तरं न स्मरेत्, प्रत्यया-
न्तरोपचितस्य वा कर्माशयस्य फलं न प्रत्ययान्तरमुपभुञ्जीतेत्यर्थः ।

ननु नातिप्रमुञ्चते कार्यकारणभावे सतीति विशिषणात्, श्राद्धवैश्वामरीयेत्यादावकर्तृ-
भाटपितृपुत्रादिगामिफलदर्शनात्, मधुररसभावितानां वा आसवीजादीनां परस्पर-
रया फलमाधुर्यनियमात् ? इत्यत आह, कथञ्चित् समाधीयमानमध्येतत् इति ।—
अयमभिसन्धिः, कः खल्वेकसन्तानवर्तिनां प्रत्ययानां सन्तानान्तरवर्त्तिभ्यः प्रत्ययेभ्यो
विशेषः, येनैकसन्तानवर्त्तिना प्रत्ययेनानुभूतस्योपचितस्य कर्माशयस्य वा तत्सन्तान-
वर्त्येव प्रत्ययः स्मर्त्ता भोक्ता च स्यात् मान्यसन्तानवर्त्ती ? न हि सन्तानो
नामास्ति कश्चित्सु सत्. य एनं सन्तानिनं सन्तानान्तरवर्त्तिभ्यो भिन्नात्, न च
काल्पनिको भेदः क्रियायामुपपद्यते, न खलु कल्पिताग्निभावी मासवकः पचति,
न च कार्यकारणसम्बन्धोऽपि वास्तवः, सहसुबोः सन्धेतरविषाणयोरिवाभावात्,
असहसुबोरपि प्रत्युत्पन्नाशयत्वायोगात्, न हि जतीतानागतौ व्यासज्य
प्रत्युत्पन्नं वर्त्तितुमर्हतः, तस्मात् सन्तानेन वा कार्यकारणभावेन वा स्वाभाविकेना-
नुपहिताः परमाथेसन्तः प्रत्ययाः परस्परसंस्पर्शित्वेन स्वसन्तानवर्त्तिभ्यः परसन्तान-
वर्त्तिभ्यो वा प्रत्ययान्तरेभ्यो न भिद्यन्ते, सोऽयं गोमयं पायसञ्चाधिकृत्य प्रवृत्तौ
न्यायो गोमयं पायसं गव्यत्वादुभयसिद्धपायसवत् इति तमाक्षिपति न्यायाऽऽभासत्वेन
ततोऽयधिकत्वादिति । न चात्र कृतनाशकृताभ्यागमं चोद्यं, यतश्चित्तमेव
कर्मणां कर्तृ, तदेव तज्जनितार्थं सुखदुःखाभ्यां युज्यते, सुखदुःखे च चित्तिच्छाया-
पन्नं चित्तं भुङ्क्ते इति पुरुषे भोगाभिमानः चित्तिचित्तयोरभेदग्रहादिति ।
स्वप्रत्ययं प्रतीत्य समुत्पन्नानां स्वभाव एवेषां तादृशी यत् त एव स्मरन्ति, फलञ्च
उपभुञ्जते, न त्वन्वे, न च स्वभावा निधीमपय्यनुयोगावर्हन्ति एवं भवतु, मैवं मूढिति
वा, कस्मान्नैवम् इति वा इति ।

यः पूर्वोक्ते न परितुष्यति तं प्रत्याह, किञ्च स्वात्मा इति ।—
उदयव्यय-धर्माणामनुभवानामनुभवकृतीनाञ्च न नानालेऽपि तदाश्रयमभिर्ध-
चित्तमहमिति प्रत्ययः प्रतिसन्दधानः कथमत्यन्तभिन्नान् प्रत्ययान्तर-

मिति प्रत्ययः ? सर्वस्य प्रत्ययस्य भेदे सति प्रत्ययिनि अभेदेनोपस्थितः एकप्रत्ययविषयोऽयमभेदात्माऽहमिति प्रत्ययः ? कथमत्यन्तभिन्नेषु चित्तेषु वर्तमानः सामान्यमेकं प्रत्ययिनमाश्रयेत् स्वानुभवग्राह्यशायमभेदात्माऽहमिति प्रत्ययः ? न च प्रत्यक्षस्य माहात्म्यं प्रमाणान्तरेणाभिभूयते, प्रमाणान्तरञ्च प्रत्यक्षबलेनैव व्यवहारं लभते, तस्मादेकमनेकार्थमवस्थितञ्च चित्तम् ॥ ३२ ॥

यस्य चित्तस्य अवस्थितस्य इदं शास्त्रेण परिकर्म निर्दिश्यते तत् कथम् ?

मैत्री-करुणा-मुदितोपेक्षाणां सुख-दुःख-पुण्या-पुण्यविषयाणां भावनातश्चित्तप्रसादनम् ॥ ३३ ॥

तत्र सर्वप्राणिषु सुखसम्भोगापन्नेषु मैत्रीं भावयेत्, दुःखितेषु करुणां, पुण्यात्मकेषु मुदिताम्, अपुण्यात्मकेषु उपेक्षां, एवमस्य भावयतः शुक्तो धर्मो उपजायते, ततश्च चित्तं प्रसौदति, प्रसन्नमेकाग्रं स्थितिपदं लभते ॥ ३३ ॥

लभेत ? ननु ग्रहणस्मरणरूपकारणभेदात् पारीत्याऽऽपरीत्यरूपविरुद्धधर्मसंसर्गाद्वा न प्रत्यभिज्ञानं नामैकः प्रत्ययः, यतः प्रत्ययिनिश्चितस्यैकता स्यात् ? इत्यत आह—स्वानुभव इति । ननु कारणभेदविरुद्धधर्मसंसर्गावत बाधकावृत्तावित्यत आह, न च प्रत्यक्षस्य इति ।—प्रत्यक्षानुसारत एव सामग्र्यभेदः, पारीत्याऽऽपरीत्यधर्माविरुद्धशेषपादितो न्यायकणिकायाम् । अक्षयिकस्य चार्थक्रिया न्यायकणिकाब्रह्मतत्त्वसमीक्षाभ्यामुपपादितेति सर्वमवदातम् ॥ ३२ ॥

अपरिकर्मितमनसोऽसूयादिमतः समाधि-तदुपायसम्पत्त्यनुत्पादाच्चित्तप्रसादनोपायानसूयादिविरोधिनः प्रतिपादयितुमुपक्रमते, यस्येदम् इति ।—यस्य चित्तस्थावस्थितस्येदं परिकर्मेत्यर्थः । मैत्रीकरुणेत्यादि प्रसादनेत्येकं सूत्रम् ।—सुखितेषु मैत्रीं सोहार्दं भावयत दुर्व्याकालुष्यं निवर्तते चित्तम् । दुःखितेषु च करुणाम् आत्मनैव परस्मिन् दुःखप्रहायेच्छां भावयतः परापकारचिकीर्षा-

प्रच्छर्दन-विधारणाभ्यां वा प्राणस्य ॥ ३४ ॥

कौष्ठस्य वायोर्नासिकापुटाभ्यां प्रयत्नविशेषात् वमनं प्रच्छर्दनं, विधारणं प्राणायामः, ताभ्यां वा मनसः स्थितिं सम्पादयेत् ॥ ३४ ॥

विषयवती वा प्रवृत्तिरुत्पन्ना मनसः स्थिति-
निबन्धनी ॥ ३५ ॥

नासिकाऽग्रे धारयतोऽस्य या दिव्यगन्धसंवित् सा गन्ध-
प्रवृत्तिः, जिह्वाग्रे रससंवित्, तालुनि रूपसंवित्, जिह्वा-
मध्ये स्पर्शसंवित्, जिह्वामूले शब्दसंवित्, इत्येताः प्रवृत्तयः

काल्प्यं चेतसी निवर्तते । पुण्यशीलेषु प्राणिषु मुदितां हर्षं भावयतोऽमृता-
काल्प्यं निवर्तते चेतसः । अपुण्यशीलेषु चोपेक्षां माध्यस्थ्यं भावयतोऽमर्षकाल्प्यं
निवर्तते । ततश्चास्य राजसतामसधर्मनिवृत्तौ सात्त्विकः शुक्लो धर्म उपजायते,
सत्त्वोत्कर्षसम्पन्नः सञ्भवति, वृत्तिनिरोधपक्षे तस्य प्रसादस्वाभाव्याच्चित्तं प्रसीदति,
प्रसन्नञ्च वक्ष्यमाणेभ्य उपनिषद् एकाग्रं स्थितिपदं लभते, असत्यां पुनर्मैत्रादि-
भावनायां न ते उपायाः स्थित्यै कल्पन्त इति भावः ॥ ३३ ॥

तानिदानौ स्थित्युपायानाह, प्रच्छर्दनविधारणाभ्यां वा प्राणस्य ।—वा
शब्दो वक्ष्यमाणोपायान्तरापेक्षो विलुप्तार्थः, न मैत्रादिभावनाऽपेक्षया, तथा
सह समुच्चयात् ।

प्रच्छर्दनं विवृणोति. कौष्ठस्य इति ।—प्रयत्नविशेषात् योगशास्त्रीकान्तं, येन कौष्ठो
वायुर्नासिकापुटाभ्यां शनैः रेच्यते । विधारणं विवृणोति, विधारणं प्राणायाम इति ।—
रेचितस्य प्राणस्य कौष्ठस्य वायोर्यदायामी बहिरेव स्थापनं न तु सहसा प्रवेशनम् ।
तदेताभ्यां प्रच्छर्दनविधारणाभ्यां वायोर्लघूक्ततश्चरीरस्य मनःस्थितिपदं लभते । अत्र
चोत्तरमूतगतात् स्थितिनिबन्धनीतिपदात् स्थितिग्रहणमाकृष्य सम्पादयेदित्यर्थ-
प्राप्तेन सत्त्वन्धनौघम् ॥ ३४ ॥

स्थित्युपायान्तरमाह—विषयवती वा प्रवृत्तिरुत्पन्ना मनसः स्थितिनिबन्धनी ।
व्यावष्टे, नासिकाग्रे धारयत इति ।—धारणाध्यानसमाधीन् कुर्वन्तसत्त्वन्धनम् या

उत्पन्नाश्चित्तं स्थितौ निबध्नन्ति, संशयं विधमन्ति, समाधि-
प्रज्ञायाञ्च हारोभवन्ति इति । एतेन चन्द्रादित्यग्रहमणि-
प्रदीपरश्मगादिषु प्रवृत्तिरूपन्ना विषयवत्येव वेदितव्या । यद्यपि
हि तत्तच्छास्त्रानुमानाचार्योपदेशैरवगतमर्थतत्त्वं सद्भूतमेव
भवति एतेषां यथाभूतार्थप्रतिपादनसामर्थ्यात् तथाऽपि याव-
देकदेशोऽपि कश्चिन्न स्वकरणसंवेद्यो भवति, तावत् सर्वं परोक्ष-
मिवापवर्गादिषु सूक्ष्मेषु अर्थेषु न दृढां बुद्धिमुत्पादयति ।

तस्माच्छास्त्रानुमानाचार्योपदेशोपोद्बलनार्थमेवावश्यं कश्चित्
विशेषः प्रत्यक्षोक्तव्यः, तत्र तदुपदिष्टार्थैकदेशप्रत्यक्षत्वे
सति सर्वं सुसूक्ष्मविषयमप्यपवर्गात् सुश्रद्धीयते, एतदर्थ-
मेवेदं चित्तपरिकर्म निर्दिश्यते, अनियतासु वृत्तिषु तद्विषयायां
वशीकारसंज्ञायामुपजातायां समर्थं स्यात्तस्य तस्य अर्थस्य
प्रत्यक्षीकरणायेति, तथा च सति श्रद्धावीर्यस्मृतिसमा-
धयोऽस्याप्रतिबन्धेन भविष्यन्तीति ॥ ३५ ॥

विशोका वा ज्योतिष्मतौ ॥ ३६ ॥

प्रवृत्तिरूपन्ना मनसः स्थितिनिबन्धनीत्यनुवर्तते । हृदय-

दिव्यगन्धसंविद् तस्माच्चात्कारः ; एवमन्यास्वपि प्रवृत्तिषु योज्यम् । एतच्चागमात्
प्रत्येतत् नोपपत्तितः । स्यादेतत्, किमेतादृग्भिहन्तिभिः कैवल्यं प्रत्यनुप-
योगिनीभिः ? इत्यत आह, एता इति । — एता वृत्तयोऽल्पेनैव कालेनोत्पन्नाश्चित्तमौश्वर-
विषयायां वा विवेकख्यातिविषयायां वा स्थितौ निबध्नन्ति । नन्वन्विषया
इतिः कथमन्यत्र स्थितिं निबध्नाति ? इत्यत आह, संशयं विधमन्ति इति । — विधमन्ति
अपसारयन्ति । अत एव समाधिप्रज्ञायामिति । इत्यन्तराश्रमप्यागमसिद्धानां
विषयवत्त्वमतिदिशति — एतेन इति । नन्वागमादिभिरवगतेष्वर्थेषु कुतः संशयः ?
इत्यत आह, यद्यपि हि इति । — श्रद्धामूलो हि योगः, उपदिष्टार्थैकदेशप्रत्यक्षीकरणे च
श्रद्धाऽतिशयो जायते, तन्मूलाश्च ध्यानादयोऽस्याप्रत्यूहं भवन्तीत्यर्थः ॥ ३५ ॥

विशोका वा ज्योतिष्मतौ । — विगमशोका दुःखरहिता । ज्योतिष्मतौ

पुण्डरीके धारयतो या बुद्धिसंवित्,—बुद्धिसत्त्वं हि भास्वर-
माकाशकल्पं, तत्र स्थितिवैशारद्यात् प्रवृत्तिः सूर्येन्दुग्रह-
मणिप्रभारूपाकारेण विकल्पते, तथाऽस्मितायां समापन्नं
चित्तं निस्तरङ्गमहोदधिकल्पं शान्तमनन्तमस्मितामात्रं भवति,
यत्वेदमुक्तं “तमणुमात्रमात्मानमनुविद्यास्मीत्येवं तावत्
सम्प्रजानीते” इति । एषा द्वयी विशोका • विषयवती ।
अस्मितामात्रा च प्रवृत्तिर्ज्योतिष्मतीति उच्यते, यया योगिनश्चित्तं
स्थितिपदं लभत इति ॥ ३६ ॥

ज्योतिरस्या अस्तीति ज्योतिष्मती प्रकाशरूपा । हृदयपुण्डरीक इति ।—
सदरोरसोमध्ये यत्पद्ममधीमुखं तिष्ठति अष्टदलं, रीचकप्राणाद्यमेन तद्रूपमुखं
कृत्वा तत्र चित्तं धारयेत् । तन्मध्ये सूर्यमण्डलमकारो जागरितस्थानं, तस्यो-
परि चन्द्रमण्डलमुकारः स्वप्नस्थानं, तस्योपरि वज्रिमण्डलं मकारः सुषुप्तिस्थानं,
तस्योपरि परं व्योमात्मकं ब्रह्मनादं तुरीयस्थानमहंभावमुदाहरन्ति ब्रह्मवादिनः,
तत्र कर्णिकायामृदंमुखी सूर्यादिमण्डलमध्यगा ब्रह्मनाडी, ततोऽप्युहं प्रवृत्ता
सुषुप्ता नाम नाडी, तथा खलु बाह्यान्वपि सूर्यादीनि मण्डलानि प्रीतानि,
सा हि चित्तस्थानं, तस्यां धारयतो योगिनश्चित्तमंविदुपजायते । उपपत्तिपूर्वकं
बुद्धिसंविद आकारमादशयति, बुद्धिसत्त्वं हि इति ।—आकाशकल्पमिति
व्यापितामाह । सूर्यादीनां प्रभासां रूपं तदाकारेण विकल्पते नानारूपा
भवति । मनसाव बुद्धिरभिमतं, न तु महत्तत्त्वं, तस्य च सुषुप्तास्थस्य वैका-
रिकाहङ्कारजन्यः सत्त्वबहुलतया ज्योतीरूपता विवक्षिता, तत्तद्विषयगोचर-
तया च व्यापित्वमपि सिद्धम् । अस्मिताकार्ये मनसि सम्पत्तिं दर्शयित्वाऽस्मिता-
समापत्तेः स्वरूपमाह, तथाऽस्मितायाम् इति ।—शान्तम् अपगतरजस्तरङ्गम्, अननं
व्यापि, अस्मितामात्रं न पुनर्नानाप्रभारूपम् । आगमान्तरेण स्वमतं समी-
करोति, यत्र इति ।—यत्वेदमुक्तं पञ्चशिखिन्, तमणुं दुरधिगमत्वात्, आत्मानम्
अहङ्काराख्यदम्, अनुविद्य अनुचिन्त्य, अस्मीत्येवं तावज्जानीत इति । सादेतत्,
नानाप्रभारूपा भवतु ज्योतिष्मती, कथमस्मितामात्ररूपा ज्योतिष्मती ? इत्यत आह,
एषा द्वयी इति ।—विधृतरजस्तमोमलाऽस्मितेव सत्त्वमयौ ज्योतिरिति भावः ।
द्विविधाया अपि ज्योतिष्मत्याः फलमाह—यया इति ॥ ३६ ॥

उत्पन्नाश्चित्तं स्थितौ निबध्नन्ति, संशयं विधमन्ति, समाधि-
प्रज्ञायाञ्च द्वारौभवन्ति इति । एतेन चन्द्रादित्यग्रहमणि-
प्रदीपरश्मगादिषु प्रवृत्तिरुत्पन्ना विषयवत्येव वेदितव्या । यद्यपि
हि तत्तच्छास्त्रानुमानाचार्योपदेशैरवगतमर्थतत्त्वं सङ्गतमेव
भवति एतेषां यथाभूतार्थप्रतिपादनसामर्थ्यात् तथाऽपि याव-
देकदेशोऽपि कश्चिन्न स्वकरणसंवेद्यो भवति, तावत् सर्वं परोक्ष-
मिवापवर्गादिषु सूक्ष्मेषु अर्थेषु न दृढां बुद्धिमुत्पादयति ।

तस्माच्छास्त्रानुमानाचार्योपदेशोपोद्बलनार्थमेवावश्यं कश्चित्
विशेषः प्रत्यक्षोक्तव्यः, तत्र तदुपदिष्टार्थैकदेशप्रत्यक्षत्वे
सति सर्वं सुसूक्ष्मविषयमप्यपवर्गात् सुश्रद्धीयते, एतदर्थ-
मेवेदं चित्तपरिकर्म निर्दिश्यते, अनियतासु वृत्तिषु तद्विषयायां
वशीकारसंज्ञायामुपजातायां समर्थं स्यात्तस्य तस्य अर्थस्य
प्रत्यक्षीकरणयेति, तथा च सति अहावीर्यस्मृतिसमा-
धयोऽस्याप्रतिबन्धेन भविष्यन्तीति ॥ ३५ ॥

विशोका वा ज्योतिष्मतौ ॥ ३६ ॥ ✓

प्रवृत्तिरुत्पन्ना मनसः स्थितिनिबन्धनीत्यनुवर्तते । हृदय-

दिव्यगन्धसंवित् तस्माच्चात्कारः ; एवमन्यासपि प्रवृत्तिषु योज्यम् । एतच्चागमात्
प्रत्येतत्त्वं नोपपत्तितः । स्यादेतत्, किमेतादृग्भिर्हन्तिभिः केवल्यं प्रत्यनुप-
योगिनीभिः ? इत्यत आह, एता इति । — एता वृत्तयोऽल्पेनैव कालेनोत्पन्नाश्चित्तमीश्वर-
विषयायां वा विवेकस्यातिविषयायां वा स्थितौ निबध्नन्ति । नन्वन्यविषया
वृत्तिः कथमन्यव स्थितिं निबध्नाति ? इत्यत आह, संशयं विधमन्ति इति । — विधमन्ति
अपसारयन्ति । अत एव समाधिप्रज्ञायामिति । वृत्त्यन्तराणामप्यागमसिद्धानां
विषयवत्त्वमितिदिशति — एतेन इति । नन्वागमादिभिरवगतेष्वर्थेषु कुतः संशयः ?
इत्यत आह, यद्यपि हि इति । — श्रद्धामूलो हि योगः, उपदिष्टार्थैकदेशप्रत्यक्षीकरणे च
श्रद्धाऽतिशयो जायते, तन्मूलाय ध्यानादयोऽस्याप्रवृद्धं भवन्तीत्यर्थः ॥ ३५ ॥

विशोका वा ज्योतिष्मतौ । — विगतशोका दुःखरहिता । ज्योतिष्मतौ

पुण्डरीके धारयतो या बुद्धिसंवित्,—बुद्धिसत्त्वं हि भास्वर-
माकाशकल्पं, तत्र स्थितिवैशारद्यात् प्रवृत्तिः सूर्येन्दुग्रह-
मणिप्रभारूपाकारेण विकल्पते, तथाऽस्मितायां समापन्नं
चित्तं निस्तरङ्गमहोदधिकल्पं शान्तमनन्तमस्मितामात्रं भवति,
यत्रेदमुक्तं “तमणुमात्रमात्मानमनुविद्यास्मीत्येवं तावत्
सम्प्रजानीते” इति । एषा द्वयी विशोका • विषयवती,
अस्मितामात्रा च प्रवृत्तिर्ज्योतिष्मतीति उच्यते, यया योगिनश्चित्तं
स्थितिपदं लभत इति ॥ ३६ ॥

ज्योतिरस्या अस्तीति ज्योतिष्मती प्रकाशरूपा । हृदयपुण्डरीक इति ।—
उदरोरसामंथे यत्पद्मधीमुखं तिष्ठति अष्टदलं, रीचकप्राणादामेन तदूर्ध्वमुखं
कृत्वा तत्र चित्तं धारयेत् । तन्मध्ये सूर्यमण्डलमकारो जागरितस्थानं, तस्यो-
परि चन्द्रमण्डलमुकारः स्वप्नस्थानं, तस्योपरि वज्रमण्डलं मकारः सुषुप्तिस्थानं,
तस्योपरि परं व्योमात्मकं ब्रह्मनादं तुरीयस्थानमहमावमुदाहरन्ति ब्रह्मवादिनः,
तत्र कर्णिकायामूर्ध्वमुखी सूर्यादिमण्डलमध्यगा ब्रह्मनाडी, ततोऽप्यूर्ध्वं प्रवृत्ता
सुषुम्ना नाम नाडी, तथा खलु वाद्यान्यपि सूर्यादीनि मण्डलानि प्रोक्तानि,
सा हि चित्तस्थानं, तस्यां धारयतो योगिनश्चित्तमविदुपजायते । उपपत्तिपूर्वकं
बुद्धिसंवित् आकारमादर्शयति, बुद्धिसत्त्वं हि इति ।—आकाशकल्पमिति
व्यापितामाह । सूर्यादीनां प्रभासां रूपं तदाकारेण विकल्पते नानारूपा
भवति । मनयात्र बुद्धिरभिमतं, न तु महत्तत्त्वं, तस्य च सुषुम्नास्थस्य वैका-
रिकाहङ्कारजन्मनः सत्त्वबहुलतया ज्योतीरूपता विवक्षिता, तत्तद्विषयगोचर-
तथा च व्यापित्वमपि सिद्धम् । अस्मिताकार्यं मनसि सम्पत्तिं दर्शयित्वाऽस्मिता-
समापत्तेः स्वरूपमाह, तथाऽस्मितायाम् इति ।—शान्तम् अप्रगतरजस्तरङ्गम्, अनन्तं
व्यापि, अस्मितामात्रं न पुनर्नानाप्रभारूपम् । आगमान्तरेण स्वमतं समी-
करोति, यत्र इति ।—यत्रेदमुक्तं पञ्चशिखिन्, तमणुं दुरधिगमत्वात्, आत्मानम्
अहङ्कारास्पदम्, अनुविद्य अनुचिन्त्य, अस्मीत्येवं तावज्जानीत इति । स्यादेतत्,
नानाप्रभारूपा भवतु ज्योतिष्मती, कथमस्मितामात्ररूपा ज्योतिष्मती ? इत्यत आह,
एषा द्वयी इति ।—विधूतरजसमोमलाऽस्मितेव सत्त्वमयी ज्योतिरिति भावः ।
द्विविधाया अपि ज्योतिष्मत्याः फलमाह—यया इति ॥ ३६ ॥

वीतरागविषयं वा चित्तम् ॥ ३७ ॥

वीतरागचित्तालम्बनोपरक्तं वा योगिनश्चित्तं स्थिति-
पदं लभत इति ॥ ३७ ॥

स्वप्ननिद्राज्ञानालम्बनं वा ॥ ३८ ॥

स्वप्नज्ञानालम्बनं निद्राज्ञानालम्बनं वा तदाकारं योगिन-
श्चित्तं स्थितिपदं लभत इति ॥ ३८ ॥

यथाऽभिमतध्यानाद्वा ॥ ३९ ॥

यदेवाभिमतं तदेव ध्यायेत् । तत्र लब्धस्थितिकमन्य-
त्रापि स्थितिपदं लभत इति ॥ ३९ ॥

परमाणु-परममहत्त्वान्तोऽस्य वशीकारः ॥ ४० ॥

सूक्ष्मे निविशमानस्य परमाख्यन्तं स्थितिपदं लभत
इति । स्थूले निविशमानस्य परममहत्त्वान्तं स्थितिपदं
चित्तस्य । एवं तामुभयीं कोटिमनुधावतो योऽस्याप्रति-

वीतरागविषयं वा चित्तम् । वीतरागाः कृष्णवैपायनप्रभृतयस्तेषां चित्तं
तदेवाऽऽलम्बनं तेनोपरक्तमिति ॥ ३७ ॥

स्वप्ननिद्राज्ञानालम्बनं वा । यदा स्वल्पं स्वप्ने विविक्तवनसन्निवेश-
वृत्तिर्नीम्, उत्कीर्णमिव चन्द्रमण्डलात्, कीमलमृणालशकलानुकारिभिरङ्ग-
प्रत्यङ्गरूपेताम्, अभिजातचन्द्रकान्तमखिमयीम्, अतिमुरभिमालतीमङ्गिकामाला-
हारिणीं, मनोहरां, भगवतो महेश्वरस्य प्रतिमामाराधयन्नेव प्रबुद्धः प्रसन्न-
मनास्तदा तामेव स्वप्नज्ञानालम्बनीभूतामनुचिन्तयतस्तस्य तदेकाकारमनस-
सत्तैव चित्तं स्थितिपदं लभते । निद्रा चेह सात्विकी ग्रहीतव्या, यस्याः प्रबुद्धस्य
सुखमहमस्त्राप्तमिति प्रत्यवमर्शो भवति, एकाग्रं हि तस्यां मनो भवति, ताव-
न्मावेशोक्तम्, एतदेव ब्रह्मविदो ब्रह्मणी रूपमुदाहरन्ति सुषुप्तावस्थिति ज्ञानञ्च
ज्ञेश्वरहितं न शक्यं गोचरयितुमिति ज्ञेयमपि गोचरीक्रियते ॥ ३८ ॥

यथाऽभिमतध्यानाद्वा । किं बहुना, यदेवाभिमतं तत्तत् देवतारूपमिति ॥ ३९ ॥

कथं पुनः स्थितिपदमात्मीभावीऽवगन्तव्यः ? इत्यत आह - परमाणुपरम-

घातः स परो वशीकारः, तद्वशीकारात् परिपूर्णं योगिनश्चित्तं न पुनरभ्यासकृतं परिकर्मापेक्षत इति ॥ ४० ॥

अथ लब्धस्थितिकस्य चेतसः किंस्वरूपा किंविषया वा समापत्तिः ? इति ।

तदुच्यते—

क्षीणवृत्तेरभिजातस्येव मणेर्यहीदृग्रहण-

ग्राह्येषु तत्स्थ-तदञ्जनतासमापत्तिः ॥ ४१ ॥

क्षीणवृत्तेरिति प्रत्यक्षमितप्रत्ययस्येत्यर्थः । अभिजात-
स्येव मणेः इति दृष्टान्तोपादानम् । यथा स्फटिक उपा-
श्रयभेदात्तत्तद्रूपोपरक्त उपाश्रयरूपाकारेण निर्भासते, तथा
ग्राह्यालम्बनोपरक्तं चित्तं ग्राह्यसमापन्नं ग्राह्यस्वरूपाकारेण
निर्भासते, भूतसूक्ष्मोपरक्तं भूतसूक्ष्मसमापन्नं भूतसूक्ष्मस्वरूपा-
भासं भवति, तथा स्थूलालम्बनोपरक्तं स्थूलरूपसमापन्नं

महत्त्वान्तोऽस्य वशीकारः । व्याचष्टे—सूक्ष्म इति । उक्तमध्ये पिण्डीकृत्य वशीकार-
पदार्थमाह—एवं तामुभयौम् इति । वशीकारस्यावान्तरफलमाह—तद्वशीकारात्
इति ॥ ४० ॥

तदेवं चित्तस्थितेरूपाया दर्शिताः, लब्धस्थितिकस्य वशीकारोऽपि दर्शितः,
सम्प्रति लब्धस्थितिकस्य चेतसः किंविषयः किंरूपश्च सम्पन्नातो भवति ? इति
पृच्छति—अथ इति ।

अत्रोत्तरसूत्रमवतारयति—तदुच्यत इति । सूत्रं पठति—क्षीणवृत्तेरित्यादि-
समापत्य तम् । तद्व्याचष्टे, क्षीण इति ।—अभ्यासवैराग्याभ्यां क्षीणराजस-
तामसप्रमाणादिवृत्तेश्चित्तस्य । तस्य व्याख्यानं—प्रत्यक्षमितप्रत्ययस्य इति । तदनेन
चित्तसत्त्वस्य स्वभावस्वरूपस्य रजस्तमीभ्यामनभिभव उक्तः । दृष्टान्तं स्पष्टयति, यथा
इति ।—उपाश्रय उपाधिः जपाकुसुमादिः, उपरक्तः तच्छायापन्नः, उपाश्रयस्य
यदात्मीयं रूपं लोहितनीलादि, तदेवाकारस्तेन लक्षितो निर्भासते । दार्ष्टा-
न्तिके योजयति, तथा ग्राह्य इति ।—ग्राह्यञ्च तदालम्बनञ्च तेनोपरक्तं तदनुविद्धं,
तदनेन ग्रहीदृग्रहणाभ्यां व्यवच्छिन्नचित्तं, आत्मीयमन्तःकरणरूपमपिधाय ग्राह्य-

स्थूलरूपाभासं भवति, तथा विश्वभेदोपरक्तं विश्वभेदसमापन्नं विश्वरूपाभासं भवति, तथा ग्रहणेष्वपि इन्द्रियेष्वपि द्रष्टव्यं, ग्रहणालम्बनोपरक्तं ग्रहणसमापन्नं ग्रहणस्वरूपाकारेण निर्भासते, तथा ग्रहीतृपुरुषालम्बनोपरक्तं ग्रहीतृपुरुषसमापन्नं ग्रहीतृपुरुषस्वरूपाकारेण निर्भासते, तथा मुक्तपुरुषालम्बनोपरक्तं मुक्तपुरुषसमापन्नं मुक्तपुरुषस्वरूपाकारेण निर्भासते, तदेवमभिजातमणिकल्पस्य चेतसो ग्रहीतृ-ग्रहणग्राह्येषु पुरुषेन्द्रियभूतेषु या तत्स्थ-तदञ्जनता तेषु स्थितस्य तदाकारापत्तिः, सा समापत्तिरित्युच्यते ॥ ४१ ॥

तत्र शब्दार्थज्ञानविकल्पैः सङ्कीर्णा सवितर्का समापत्तिः ॥ ४२ ॥

समापन्नं शास्त्रतामिव प्राप्तमिति यावत्, अतो शास्त्रस्वरूपाकारेण निर्भासते । शास्त्रोपरागमेव सूक्ष्मस्थूलताभ्यां विभजते—भूतसूत्रा इति । विश्वभेदश्चेतनाचेतन-स्वभावो गवादिघंटादिषु द्रष्टव्यः । तदनेन वितर्कविचारानुगतौ समाधौ दर्शितौ । तथा ग्रहणेषु अपोन्द्रियेषु इति ।—ग्रहणं एभिरेषां इति ग्रहणानौन्द्रियाणि । एतदेव स्पष्टयति, ग्रहणालम्बन इति ।—ग्रहणं चालम्बनञ्च तत् इति ग्रहणालम्बनं, तेनोपरक्तम् अनुविद्धम्, आत्मोपमन्त्रःकरणरूपमपिषाद्य ग्रहणमिव वहिःकरण-मिवापन्नमिति । तदनेनानन्दानुगतमुक्ताऽऽख्याताऽनुगतमाह, तथा ग्रहीतृपुरुष इति ।—अख्याताऽऽस्यदं हि ग्रहीता पुरुष इति भावः । पुरुषत्वाविशिषादनेनैव-मुक्तोऽपि पुरुषः शुकप्रह्लादादिः समाधिविषयतया सङ्गृहीतव्य इत्याह—तथा मुक्त इति । उपसंहरन् तत्स्थतदञ्जनतापदं व्याचष्टे, तदेवम् इति ।—तेषु ग्रहीतृग्रहणग्राह्येषु, स्थितस्य धारितस्य, ध्यानपरिपाकवशादपहतरजस्तमोमलस्य चित्तसत्त्वस्य, या तदञ्जनता तदाकारता, सा समापत्तिः सम्प्रज्ञातलक्षणी योम उच्यते । तत्र च ग्रहीतृग्रहणग्राह्येष्विति सौवः पाठक्रमोऽर्थक्रमविरोधान्नादत्तव्यः, एवं भाष्येऽपि प्रथमं भूतसूत्रोपपत्तासोऽप्यनादरणीय इति सर्वं रमणीयम् ॥ ४१ ॥

सामान्यतः समापत्तिरुक्ता, सेयमवान्तरभेदाच्चतुर्विधा भवति, तद्यथा, सवि-
तर्का, निर्वितर्का, सविचारा, निर्विचारा चेति । तत्र सवितर्कायाः समा-

तत् यथा गौरिति शब्दो गौरित्यर्थः गौरिति ज्ञानम् इत्य-
विभागेन विभक्तानामपि ग्रहणं दृष्टम् । विभज्यमाना-
श्चान्ये शब्दधर्मा अन्ये अर्थधर्मा अन्ये विज्ञानधर्मा इत्येतेषां
विभक्तः पन्थाः । तत्र समापन्नस्य योगिनो यो गवाद्यर्थः
समाधिप्रज्ञायां समारूढः, स चेच्छब्दार्थज्ञानविकल्पानुविद्ध
उपावर्तते सा सङ्कीर्णा समापत्तिः सवितर्कैत्युच्यते ॥ ४२ ॥

यदा पुनः शब्दसङ्केतस्मृतिपरिशुद्धौ श्रुतानुमानविकल्प-
शून्यायां समाधिप्रज्ञायां स्वरूपमात्रेणावस्थितोऽर्थस्तत्-
स्वरूपाकारमात्रतयैवावच्छिद्यते, सा च निर्वितर्का समा-

पत्तेर्लक्षणमाह, तत्र इत्यादि समापत्त्यन्तं सूत्रम् ।—तत्र तासु समापत्तिषु मध्य-
सवितर्का समापत्तिः प्रत्येत्या । कीदृशी ? शब्दार्थस्य ज्ञानञ्च तेषां विकल्पः
वस्तुतो भिन्नानामपि शब्दादीनामितरेतराध्यासात् विकल्पोऽप्येकस्मिन् भेद-
नादश्रयति भिन्नेषु चाभेदं, तेन शब्दार्थज्ञानविकल्पैः सङ्कीर्णा मिश्रत्यर्थः । तद्यथा
जौः इति शब्द इति ।—गौरित्युपात्तयोरर्थज्ञानयोः शब्दाभेदविकल्पो दर्शितः, गौरित्यर्थः
इति । गौरित्युपात्तयोः शब्दज्ञानयोरर्थाभेदविकल्पो दर्शितः, गौरिति ज्ञानम्
इति ।—गौरित्युपात्तयोः शब्दार्थयोर्ज्ञानाभेदविकल्पो दर्शितः, तदेवमविभागेन
विभक्तानामपि शब्दार्थज्ञानानां ग्रहणं लोके द्रष्टव्यम् । यद्यविभागेन ग्रहणं,
कुतस्तर्हि विभागः ? इत्यत आह, विभज्यमानाश्च इति ।—विभज्यमानाश्चान्य-
त्यतिरेकाभ्यां परीचकैः अन्ये शब्दधर्माः ध्वनिपरिणाममात्रस्य शब्दस्वीदात्तादयो
धर्माः, अन्येऽर्थस्य जडत्वमूर्तत्वादयोः, अन्ये प्रकाशमूर्तिविरहादयो ज्ञानस्य धर्मा
इति ; तस्मादनेषां विभक्तः पन्थाः स्वरूपभेदीन्नयनमार्गः । तत्र विकल्पिते गवा-
द्यर्थे समापन्नस्येति ।—तदनेन योगिनीऽप्यं प्रत्यक्षमुक्तं, शेषं सुगमम् ॥ ४२ ॥

सूत्रं योजयितुं प्रथमतस्तान्निर्वितर्का व्याचष्टे, यदा पुनः इति ।—परि-
शुद्धिः अपनयः, शब्दसङ्केतस्मरणपूर्वं खल्वागमानुमाने प्रवर्तते, सङ्केतशायं
गौरितिशब्दार्थज्ञानानामितरेतराध्यासात्मा, तत्तथागमानुमानज्ञानविकल्पो भवतः
तेन तत्पूर्वा समाधिप्रज्ञा सवितर्का । यदा पुनरर्थमात्रप्रवर्णेन चेतसाऽर्थमात्रा-
ऽऽदृतेन तदभ्यासान्नान्तरीयकतामुपगता सङ्केतस्मृतिस्वत्वा, तत्त्यागे च श्रुतानु-

पत्तिः । तत्परं प्रत्यक्षं, तच्च श्रुतानुमानयोर्वीजं, ततः
श्रुतानुमाने प्रभवतः । न च श्रुतानुमानज्ञानसहभूतं
तद्दर्शनं, तस्मादसङ्कीर्णं प्रमाणान्तरेण योगिनो निर्वितर्क-
समाधिजं दर्शनमिति ।

निर्वितर्कायाः समापत्तेरस्याः सूत्रेण लक्षणं द्योत्यते—

स्मृतिपरिशुद्धौ स्वरूपशून्येवाथमावनिर्भासा
निर्वितर्का ॥ ४३ ॥

या शब्दसङ्केतश्रुतानुमानज्ञानविकल्पस्मृतिपरिशुद्धौ ग्राह्य-
स्वरूपोपरक्ता प्रज्ञा स्वमिव प्रज्ञारूपं ग्रहणात्मकं त्यक्त्वा
प्रदार्थमात्रस्वरूपा ग्राह्यस्वरूपापन्नेव भवति, सा निर्वितर्का
समापत्तिः । तथा च व्याख्याता, तस्या एकबुद्ध्यपक्रमो
ह्यर्थाभासुप्रचयविशेषात्मा गवादिर्घटादिर्वा लोकः ।

मानज्ञानविकल्पो तन्मूलौ त्यक्तौ, तदा तच्छून्यायां समाधिप्रज्ञायां स्वरूपमात्रेणा-
वस्थितोऽर्थस्तस्वरूपमावतयैव न तु विकल्पितेनाकारेण परिच्छिद्यते सा निर्वि-
तर्का समापत्तिरिति । तत् योगिनां परं प्रत्यक्षमसदारीपगन्धस्याप्यभावात् ।
स्मादेतत् परेण प्रत्यक्षेणार्थतत्त्वं गृहीत्वा योगिन उपपादयन्ति उपदिशन्ति
च, कथं वाऽतद्विषयाभ्यामागमपराधानुमानाभ्यां सोऽर्थ उपदिश्यते उपपादयते
च ? तस्मादागमानुमाने तद्विषये, ते च विकल्पाविति परमपि प्रत्यक्षं विकल्प एवे-
त्यत आह, तच्च श्रुत इति ।—यदि हि सवितर्कमिव श्रुतानुमानसहभूतं तदनुषक्तं
स्यात् भवेत् सङ्कीर्णं, तयोस्तु बीजमेवैतत्, ततो हि श्रुतानुमाने प्रभवतः, न च यत्
ब्रह्म कारणं तत् तद्विषयं भवति, न हि धूमज्ञानं वह्निज्ञानकारणमिति वह्नि-
विषयम् ; तस्मादविकल्पेन प्रत्यक्षेण गृहीत्वा विकल्पोपदिशन्ति चोपपादयन्ति
च । उपसंहरति—तस्मात् इति ।

व्याख्येयं सूत्रं योजयति—निर्वितर्काया इति । स्मृतिपरिशुद्धावित्यादि सूत्रम् ।
शब्दसङ्केतश्च श्रुतज्ञानानुमानश्च तेषां ज्ञानमेव विकल्पः तस्मात् स्मृतिः तस्याः
परिशुद्धिः अपगमः तस्याम् । अत्र च सङ्केतस्मृतिपरिशुद्धिर्हेतुः, श्रुतादि-
ज्ञानस्मृतिपरिशुद्धिश्च हेतुमती, अनुमानं शब्दश्च कर्मसाधनोऽनुमेयवाचकः,

स च संस्थानविशेषो भूतसूक्ष्माणां साधारणो धर्म आत्म-
भूतः फलेन व्यक्तेनानुमितः स्वव्यञ्जकाञ्चनः प्रादुर्भवति,
धर्मान्तरोदये च तिरोभवति, स एष धर्मोऽवयवीत्युच्यते ।
योऽसावेकश्च महान्वाणीयांश्च स्पर्शवांश्च क्रियाधर्मकश्च अनि-
त्यश्च, तेनावयविना व्यवहाराः क्रियन्ते । यस्य पुनरवस्तुकः स

स्वमिवेति इवकारो भिन्नक्रमः व्यक्तेतिपदानन्तरं द्रष्टव्यः । विषयविप्रतिपत्तिं
निराकरोति, तस्या एक इति ।—एकां बुद्धिसुपक्रमते आरभत
इत्येकबुद्ध्यापक्रमः, तदनेन परमाण्वो नानात्वानी न निर्वितर्कविषयेत्युक्तं
भवति, योग्यत्वेऽपि तेषां परमसूक्ष्माणां नानाभूतानां महत्त्वैकार्थसमवेतैकत्व-
निर्भासप्रत्ययविषयत्वायोगात् । अस्तु तर्हि परमार्थसत्सु परमाणुषु सादृतः प्रति-
भासधर्मः स्थूल्यम् ? इत्यत आह, अर्थात्मा इति ।—न स्थूलमनुभवसिद्धमसति
बाधके शक्यापङ्गवमिति भावः । तत्र ये पश्यन्ति दण्डादिप्रक्रमेण गोघटादय
उपजायन्ते इति, तान् प्रत्याह, अणुप्रचय इति ।—अणूनां प्रचयः कूलरूपः परि-
णामः, स च विशिष्यतेऽन्वयान्तरात् परिणामान्तरात्, स एव आत्मा स्वरूपं यस्य स
तयोक्तः । गवादिर्भोगायतनं, घटादिविषयः, तच्चैतदुभयमपि लीक्यते इति लीकः ।

नन्वेव सूक्ष्मभूतेभ्यो भिन्नोऽभिन्नो वा स्यात्, भिन्नयेत् कथं तदाश्रयः ?
कथञ्च तदाकारः ? न हि घटः पटादन्वत्तदाकारस्तदाश्रयी वा ; अभिन्न-
येतइदेव सूक्ष्मोऽसाधारणश्च स्यात् ? अत आह, स च इति ।—अयमभिप्रायः, नैका-
न्ततः परमाणुभ्यो भिन्नो घटादिरभिन्नो वा, भिन्नत्वे गवाश्ववत् धर्मधर्मिभावानु-
पपत्तेः, तस्मात् कथञ्चित् भिन्नः कथञ्चिदभिन्नश्चाख्येयः, तथा च सर्वमुपपद्यते । भूत-
सूक्ष्माणाम् इति षष्ठ्या कथञ्चित् भेदं सूचयति, आत्मभूत इति चाभेदम् । फलेन
व्यक्तेन तदनुभवलक्षणेन तदव्यवहारलक्षणेन च व्यक्तेन विप्रतिपत्तिं प्रत्यनुमापितः ।
कारणाभेदेन च कारणाकारतोपपन्नत्वाह—स्वव्यञ्जकाञ्चन इति । स किं
तदात्मभूतो धर्मो नित्यः ? नेत्याह, धर्मान्तर इति ।—धर्मान्तरस्य कपालादे-
रुदय इत्यर्थः । तस्यावयविनः परमाणुभ्यो व्यावृत्तं रूपमादर्शयति, स एष
इति ।—परमाणुसाध्यायाः क्रियाया अन्ता क्रिया मधूदकादिधारणलक्षणा
तद्धर्मक इति । न केवलमनुभवात् अपि तु व्यवहारतोऽपि, तन्निवन्धनत्वाङ्गीकृत्यावाया
इत्याह, तेन इति ।—स्यादेतत्, असति बाधकेऽनुभवीऽवयविनं व्यवस्थापयेत्,

प्रचयविशेषः सूक्ष्मञ्च कारणमनुपलभ्यमविकल्पस्य तस्य
अवयव्यभावात् अतद्रूपप्रतिष्ठं मिथ्याज्ञानमिति प्रायेण सर्वमेव
प्राप्तं मिथ्याज्ञानमिति, तदा च सम्यग्ज्ञानमपि किं स्याद्वि-

अस्ति च बाधकं यत् सत् तत् सर्वमनवयवं यथा विज्ञानं सञ्च गीघटादि इति स्वभाव-
हेतुः सत्त्वं, सत्त्वं हि विरुद्धधर्मसंसर्गरहितत्वेन व्याप्तं, तद्विरुद्धस्य विरुद्धधर्म-
संसर्गः सावयवे उपलभ्यमानो व्यापकविरुद्धोपलब्ध्या सत्त्वमपि निवर्तयति ।
अस्ति चावयविनि तद्देशत्वातद्देशत्वाऽऽवतत्त्वानावतत्त्व-रक्तारक्तत्व-चलाचलत्वलक्षणी विरुद्ध-
धर्मसंसर्गः इत्यत आह, यस्य पुनः इति ।—अयमभिप्रायः, अनु-
भवसिद्धं सत्त्वं हेतुः क्रियते, यत् किल पांशुलपादुकी हालिकीऽपि प्रतिपद्यते,
अन्यथाऽनुभवसिद्धात्, तत्रान्यदसिद्धत्वादहेतुः, अनुभवसिद्धन्तु घटादीनां सत्त्व-
मर्थक्रियाकारित्वरूपं न स्थूलादन्यत्, सौऽयं हेतुः स्थूलत्वमपाकुर्वन्नात्मानमेव
व्याहन्ति । ननु न स्थूलत्वमेव सत्त्वम् अपि तु असती व्यावृत्तिः, अस्थौल्यव्यावृत्तिय-
स्थौल्यं, व्यावृत्तिभेदाच्च व्यावृत्तयो भिद्यन्ते, अतः स्थौल्याभावेऽपि न सत्त्व-
व्याहतिरन्यत्वात् । भवतु वा व्यावृत्तिभेदादवसायविषयभेदः, यत्पूर्वकास्त्ववसा-
यास्तस्यानुभवस्याविकल्पस्य प्रमाणस्य को विषयः ? इति निरूपयतु भवान् ।
रूपपरमाण्वो हि निरन्तरीत्यादा अगृहीतपरमसूक्ष्मतत्त्वा इति चेत् ? इहैते
गन्धरसस्पर्शपरमाणुभिरन्तरिता न निरन्तराः, तस्मात् अन्तरालाग्रहे एकघन-
वनप्रत्ययवत्परमाण्वालम्बनः सन् अयं विकल्पो मिथ्येति तत्प्रभवा विकल्पा न
पारम्पर्येणापि वस्तुप्रतिबद्धा इति, कुतस्तदवसितस्य सत्त्वस्यानवयवत्वसाधकत्वम् ?
तस्मादविकल्पस्य प्रत्यक्षस्य प्रामाण्यमिच्छता तदनुमूयमानस्थौल्यस्यैव सत्त्व-
मविकल्पावसेयमकामयताऽभ्युपेयं, तथा च तद्वाचमानं सत्त्वमात्मानमेवापवाधेत ।
परमसूक्ष्माः परमाण्वो विजातीयपरमाण्वन्तरिताः अनुभवविषया इति व्याहृ-
तमङ्गीकरणं, तदिदमुक्तं—यस्य पुनरवस्तुक्तः स प्रचयविशेषो निर्विकल्पस्य विषय
इति । सन्तु तर्हि सूक्ष्माः परमाण्वो निर्विकल्पविषयाः ? इत्यत आह, सूक्ष्मस्य
कारणमनुपलभ्यमविकल्पस्य इति ।—तस्यावयव्यभावात् हेतोः अतद्रूपप्रतिष्ठं
मिथ्याज्ञानम् इति लक्षणेन सर्वमेव प्राप्तं मिथ्याज्ञानं यत् स्थौल्यालम्बनं यच्च
तदधिष्ठानसत्त्वालम्बनमित्यर्थः । नन्वेतावताऽपि न ज्ञानमात्मनि मिथ्या
भवति, तस्यावयवित्वेनाप्रकाशात् ? इत्यत आह—प्रायेण इति । ननु किमेतावता-

प्रयाभावात् ? यत् यदुपलभ्यते तत्तदवयवित्वेनाऽऽघातं, तस्मा-
दस्यवयवो यो महत्त्वादिव्यवहारापन्नः समापत्तेर्निर्वितर्कया
विषयो भवति ॥ ४३ ॥

एतयैव सविचारा निर्विचारा च सूक्ष्म-
विषया व्याख्याता ॥ ४४ ॥

तत्र भूतसूक्ष्मेषु अभिव्यक्तधर्मकेषु देशकालनिमित्तानु-
भवावच्छिन्नेषु या समापत्तिः सा सविचारित्युच्यते ।
तत्राप्येकबुद्धिनिर्ग्राह्यमेवोदितधर्मविशिष्टं भूतसूक्ष्ममालम्बनीभूतं

ऽपि ? इत्यत आह, तदा च इति ।—सत्त्वादिज्ञानं चेन्मिथ्या तदा सत्त्वादिहेतुकमन-
वयवित्वादिज्ञानमपि मिथ्यैव, तस्यापि हि निर्विकल्पागीचरास्थूलमेवावसेय-
तया विषयः, स च नास्तीति तात्पर्यायः । विषयाभाव एव कुतः ? इत्यत आह,
यत् यत् इति ।—विरोधश्च परिणामवैचित्र्येण भेदाभिदेन च उत्क्रोपपत्त्यनुसारेण
उद्धर्तव्य इति सर्वं रमणीयम् ॥ ४३ ॥

एतयैव सविचारा निर्विचारा च सूक्ष्मविषया व्याख्याता इति सूत्रम् । अभिव्यक्तो
घटादिधर्मो यैस्ते तथोक्ता, घटादिधर्मोपगृहीता इति यावत् । देशः उपर्यधः-
पार्श्वदिः, कालो वर्तमानः, निमित्तं पार्थिवस्य परमाणोर्गन्धतन्मात्रप्रधानेभ्यः
पञ्चतन्मात्रेभ्य उत्पत्तिः, एवमाप्यस्य परमाणोर्गन्धतन्मात्रवर्जितेभ्यो रसतन्मात्र-
प्रधानेभ्यश्चतुर्भ्यः, एवं तैजसस्य परमाणोर्गन्धरसतन्मात्ररहितेभ्यो रूपतन्मात्रप्रधा-
नेभ्यस्त्रिभ्यः, एवं वायव्यस्य परमाणोर्गन्धादितन्मात्रहीनाभ्यां स्पर्शप्रधानाभ्यां
स्पर्शशब्दतन्मात्राभ्याम्, एवं नाभसस्य शब्दतन्मात्रादेवैकस्मात्, तदिदं निमित्तं
भूतसूक्ष्माणाम्, एतेषां देशकालनिमित्तानामनुभवः, तेनावच्छिन्नेषु, माननुभूत-
विशेषणा बुद्धिर्विशिष्य उपजायते इत्यर्थः । ननु सवितर्कया सह किं सारूप्यं सवि-
चारायाः ? इत्यत आह, तत्रापि इति ।—पार्थिवो हि परमाणुः पञ्चतन्मात्रप्रचयात्मा
एकबुद्धिनिर्ग्राह्यः, एवमाप्यादयोऽपि चतुस्त्रिद्वैकतन्मात्रात्मान एकबुद्धिनिर्ग्राह्या
वेदितव्याः । उदितो वर्तमानो धर्मस्तेन विशिष्टम् । एतावता चात्र सङ्केतसूत्रा-
नमानुमानविकल्पानुवेधः सूचितः, न हि प्रत्यक्षेण स्थूले दृश्यमाने परमाणवः
प्रकाशने, अपि त्वागमानुमानाभ्यां, तस्मादुपपन्नमस्याः सङ्कीर्णत्वमिति । निर्विचारासाह,

समाधिप्रज्ञायामुपतिष्ठते । या पुनः सर्वथा सर्वतः शान्तो-
दिताव्यपदेश्यधर्मानवच्छिन्नेषु सर्वधर्मानुपातिषु सर्वधर्मात्मकेषु
समापत्तिः सा निर्विचारेत्युच्यते, एवं-स्वरूपं हि
तत् भूतसूक्ष्ममेतेनैव स्वरूपेणालम्बनोभूतमेव समाधिप्रज्ञा-
स्वरूपमुपरञ्जयति, प्रज्ञा च स्वरूपशून्येवार्थमात्रा यदा
भवति तदा निर्विचारेत्युच्यते, तत्र महद्वस्तुविषया सवितर्का
निर्वितर्का च, सूक्ष्मविषया सविचारा निर्विचारा^{*} च, एव-
मुभयोरेतयैव निर्वितर्कया विकल्पहानिर्याख्याता इति ॥ ४४ ॥

सूक्ष्मविषयत्वञ्चालिङ्गपर्यवसानम् ॥ ४५ ॥

पार्थिवस्य अणोः गन्धतन्मात्रं सूक्ष्मो विषयः, आप्यस्य
रसतन्मात्रं, तैजसस्य रूपतन्मात्रं, वायवीयस्य स्पर्शतन्मात्रं,
आकाशस्य शब्दतन्मात्रमिति, तेषामहङ्कारः, अस्यापि
लिङ्गमात्रं सूक्ष्मो विषयः, लिङ्गमात्रस्याप्यलिङ्गं सूक्ष्मो

या पुनरिति ।—सर्वथा सर्वेण नीलपौतादिप्रकारेण, सर्वत इति सार्वविभक्तिकक्षासिः,
सर्वैः देशकालनिमित्तानुभवैरित्यर्थः । तदनेन स्वरूपेण कालानवच्छेदः परमाणूनामिति
दर्शितं, नापि तदारब्धधर्मादारेणेत्याह, शान्त इति ।—शान्ताः अतीताः, उदिताः वर्त-
मानाः, अव्यपदेश्याः भविष्यन्तः धर्मास्तैरनवच्छिन्नेषु । अनवच्छिन्ना धर्माः परमाणवः
किमसम्बद्धा एव तैः ? इत्यत आह—सर्वधर्मानुपातिषु इति । कतमेन सम्बन्धेन
धर्मानुपतन्ति परमाणवः ? इत्यत आह, सर्वधर्मात्मकेषु इति ।—कथञ्चित् भेदः
कथञ्चिदभेदो धर्माणां परमाणुभ्य इत्यर्थः । कस्मात् पुनरित्यं समापत्तिरेतद्विषया ?
इत्यत आह, एवं-स्वरूपं हि इति ।—वस्तुतत्त्वग्राहिणी नातत्त्वे प्रवर्तत इत्यर्थः ।
विषयमभिधायिण्याः स्वरूपमाह—प्रज्ञा च इति । सङ्गलप्य स्वरूपभेदोपयोगिविषयमाह
—तत्र इति । उपसंहरति, एवम् इति ।—उभयोः आत्मनश्च निर्विचारायाश्चेति ॥ ४४ ॥

किं भूतसूक्ष्म एव ब्राह्मणविक्रया समापत्तिः समाप्यते ? न, किन्तु सूक्ष्मविषयत्वं
चालिङ्गपर्यवसानम् ।

पार्थिवस्य परमाणोः सम्बन्धिनो या गन्धतन्मात्रता सा समापत्तेः सूक्ष्मो
विषयः, एवमुत्तरचापि योज्यम् । लिङ्गमात्रं महत्तत्त्वं, तद्वि लयं गच्छति प्रधान

विषयः, न चालिङ्गात् परं सूक्ष्ममस्ति । नन्वस्ति पुरुषः
सूक्ष्म इति ? सत्यं, यथा लिङ्गात् परमलिङ्गस्य सूक्ष्मं न चैवं
पुरुषस्य, किन्तु लिङ्गस्य अन्वयिकारणं पुरुषो न भवति
हेतुस्तु भवतीति, अतः प्रधाने सूक्ष्मं निरतिशयं व्याख्या-
तम् ॥ ४५ ॥

ता एव सवीजः समाधिः ॥ ४६ ॥

ताश्चतस्रः समापत्तयो वह्निर्वस्तुवीजा इति समाधिरपि
सवीजः, तत्र स्थूलेऽर्थे सवितर्को निर्वितर्कः, सूक्ष्मेऽर्थे सवि-
चारो निर्विचार इति चतुर्दोषसङ्घातः समाधिरिति ॥ ४६ ॥

✱ निर्विचारवैशारद्येऽध्यात्मप्रसादः ॥ ४७ ॥

अशुद्धावरणमलापेतस्य प्रकाशात्मनो बुद्धिसत्त्वस्य

इति । अलिङ्गं प्रधानं, तद्धि न कचिन्नयं गच्छति इत्यर्थः । अलिङ्गपर्यवसानत्वमाह—
न चालिङ्गात् परम् इति । चोदयति, ननु इति ।—पुरुषोऽपि सूक्ष्मो नालिङ्गमेवेत्यर्थः ।
परिहरति, सत्यम् इति ।—उपादानतया सूक्ष्ममलिङ्ग एव नान्यचेत्यर्थः । तत्र पुरुषार्थ-
निमित्तत्वात् महदहङ्कारादेः पुरुषोऽपि कारणमलिङ्गवत् इति कुतः एवं लक्षणमलिङ्गस्यैव
सूक्ष्मम् ? इत्याशयवान् पृच्छति—किन्तु इति । उत्तरमाह, लिङ्गस्य इति ।—सत्यं
कारणं न तु उपादानं, यथा हि प्रधानं महदादिभावेन परिणमते न तथा पुरुषस्तदुत्तर-
णीत्यर्थः । उपसंहरति—अतः प्रधान एव सूक्ष्मं निरतिशयं व्याख्यातम् इति ॥ ४५ ॥

चतसृणामपि समापत्तीनां ग्राह्यविषयाणां सम्प्रज्ञातत्वमाह, ता एव सवीजः
समाधिः ।—एवकारो भिन्नक्रमः सवीज इत्यस्यानन्तरं द्रष्टव्यः, ततः चतस्रः समापत्तयो
ग्राह्यविषयाः सवीजतया नियम्यन्ते, सवीजता तु अनियता गृहीटग्रहणगोचरायामपि
समापत्तौ विकल्पाविकल्पभेदेनानिषिद्धा व्यवतिष्ठते, तेन ग्राह्ये चतस्रः समापत्तयो
गृहीटग्रहणयोश्च चतस्र इत्यष्टौ ते भवन्तीति । निगदव्याख्यातं भाष्यम् ॥ ४६ ॥

चतसृषु समापत्तिषु ग्राह्यविषयासु निर्विचारायाः शोभनत्वमाह—निर्विचार-
वैशारद्येऽध्यात्मप्रसादः ।

वैशारद्यपदार्थमाह, अशुद्धि इति ।—रजस्तमसीरूपचयोऽशुद्धिः, सैव आवरण-
लक्षणी मलस्तस्मादपेतस्य, प्रकाशात्मनः प्रकाशस्तभावस्य, बुद्धिसत्त्वस्य अत

रजस्तमोभ्यामनभिभूतः स्वच्छः स्थितिप्रवाहो वैशारद्यं, यदा निर्विचारस्य समाधेर्वैशारद्यमिदं जायते तदा योगिनो भवति अध्यात्मप्रसादः भूतार्थविषयः क्रमानुरोधी स्फुटप्रज्ञालोकः, तथाचोक्तं, “प्रज्ञाप्रसादमारुह्य अशोच्यः शोचतो जनान् । भूमिष्ठानिव शैलस्थः सर्वान् प्राज्ञोऽनुपश्यति ॥” इति ॥ ४७ ॥

ऋतम्भरा तत्र प्रज्ञा ॥ ४८ ॥

तस्मिन् समाहितचित्तस्य या प्रज्ञा जायते तस्या ऋतम्भ-
रेति संज्ञा भवति, अन्यथा च सा, सत्यमेव विभर्त्ति न तत्र
विपर्ययासगन्धोऽपि अस्त्येति, तथाचोक्तम् “आगमेनानुमानेन
ध्यानाभ्यासरसेन च । त्रिधा प्रकल्पयन् प्रज्ञां लभते योग-
मुत्तमम् ॥” इति ॥ ४८ ॥

सा पुनः,—

श्रुतानुमानप्रज्ञाभ्यामन्यविषया विशेषार्थ-

त्वात् ॥ ४९ ॥

एवानभिभूतः । स्यादेतत्, ग्राह्यविषया चेत् समापत्तिः, कथमात्मविषयः प्रसादः ? इत्यत
आह, भूतार्थविषय इति ।—नात्मविषयः किन्तु तदाधार इत्यर्थः । क्रमानुरोधी
युगपदित्यर्थः । अत्रैव पारमर्षी गाधामुदाहरति, तथाच इति ।—ज्ञानालोकप्रकर्षणा-
त्मानं सर्वेषामुपरि पश्यन् दुःखवयपरीतान् शोचतो जनान् जानातीत्यर्थः ॥ ४७ ॥

अत्रैव योगिजनप्रसिद्धान्वर्थसंज्ञाकथनेन योगिसम्पत्तिमाह—ऋतम्भरा तत्र प्रज्ञा ।
सुगमं भाष्यम् । आगमेन इति वेदविहितं श्रवणमुक्तम्, अनुमानेन इति मननं, ध्यानं
चिन्ता, तस्याभ्यासः प्रौढः पुन्येनानुष्ठानं, तस्मिन् रस आदरः, तदनेन निदिध्यासन-
मुक्तम् ॥ ४८ ॥

स्यादेतत्, आगमानुमानरहितार्थविषयभावनाप्रकर्षलब्धजन्मा निर्विचारा आगमा-
नुमानविषयमेव गोचरयेत्, न स्वल्पविषयानुभवजन्मा संस्कारः शक्तः अन्यत्र ज्ञानं
जनयितुम्, अतिप्रसङ्गाद्, तस्मान्निर्विचारा चेत् ऋतम्भरा, आगमानुमानयोरपि
तत्रप्रसङ्गः ? इत्यत आह, श्रुतानुमानप्रज्ञाभ्यामन्यविषया विशेषार्थत्वात् इति ।—बुद्धिसर्ज-

श्रुतम् आगमविज्ञानं, तत् सामान्यविषयं, न ह्यागमेन शक्यो विशेषोऽभिधातुं, कस्मात् ? न हि विशेषेण कृतसङ्केतः शब्द इति । तथा अनुमानं सामान्यविषयमेव, यत्र प्राप्तिस्तत्र गतिः, यत्राप्तिस्तत्र न भवति गतिरित्युक्तम्, अनुमानेन च सामान्येन उपसंहारः ; तस्माच्छ्रुतानुमानविषयो न विशेषः कश्चिदस्तीति ; न चास्य सूक्ष्मव्यवहितविप्रकटस्य वस्तुनः लोकप्रत्यक्षेण ग्रहणं, न चास्य विशेषस्याप्रामाणिकस्याभावोऽस्तीति समाधिप्रज्ञानिर्ग्राह्य एव स विशेषो भवति भूतसूक्ष्मगतो वा पुरुषगतो वा । तस्माच्छ्रुतानुमानप्रज्ञाभ्यामन्यविषया सा प्रज्ञा विशेषार्थत्वात् इति ॥ ४८ ॥

हि प्रकाशस्वभावं सर्वार्थदर्शनसमर्थमपि तमसाऽऽवृतं यवैव रजसीहाव्यते तदैव गृह्णाति, यदा तु अभ्यासवैराग्याभ्यामपालरजस्तमीमलमगवयवैशारद्यमुद्यीतते, तदा अस्याविपतितसमस्तमानमेयसीदः प्रकाशानत्ये सति किन्नाम यन्न गोचरः ? इति भावः ।

व्याचष्टे, श्रुतमागमविज्ञानं, तत् सामान्यविषयम् इति । कस्मात् ? न ह्यागमेन शक्यो विशेषोऽभिधातुम् ; कुतः ? यस्मादानन्त्यादाभिचाराच्च न विशेषेण कृतसङ्केतः शब्दः, यस्मादस्य विशेषेण सह न वाच्यवाचकसम्बन्धः प्रतीयते, न च वाक्यार्थोऽपीदृशी विशेषः सम्भवति । अनुमानेऽपि लिङ्गलिङ्गिसम्बन्धग्रहणाधीनजन्मनि गतिरेषैवेत्याह—तथाऽनुमानम् इति । यत्राप्तिरित्यत्र यव-तत्र-शब्दयोः स्थानपरिवर्त्तनेन व्याप्य-व्यापकभावो गमयितव्यः, अतोऽत्रानुमानेन सामान्येनोपसंहारः । उपसंहारति—तस्मात् इति । अस्तु तर्हि सम्बन्धग्रहणपक्षं लोकप्रत्यक्षं, न तत् सामान्यविषयमित्यत्र आह, न चास्य इति । —मा भूत् सम्बन्धग्रहाधीनं लोकप्रत्यक्षम्, इन्द्रियाधीनं तु स्यात् न चेन्द्रियाणामस्मिन्नस्ति धीग्यतेत्यर्थः । ननु यद्यागमानुमानप्रत्यक्षागोचरो विशेषस्तर्हि नास्ति प्रमाणविरहादित्यत्र आह, न च इति । —न हि प्रमाणं व्यापकं कारणं वा प्रमेयस्य, येन तन्निवृत्तौ निवर्त्तत, नो खलु कलावतश्चन्द्रस्य परभागवत्तिहरिणसङ्घावं प्रति न सन्दिहते प्रामाणिका इत्यर्थः । इति तस्मात् समाधिप्रज्ञानिर्ग्राह्य एवेति । —अत्र च विषादाध्यासिताः परमाणव आत्मानश्च प्रातिस्विकविशेषशालिनः, द्रव्यत्वे सति परस्परं व्यावर्त्तमानत्वात् ; ये द्रव्यत्वे सति परस्परं व्यावर्त्तन्ते ते प्रातिस्विकविशेषशालिनः, यथा खड्गमुष्णादय इति । अनुमानेन आगमेन च ऋतम्भरप्रज्ञीपदेशपरेण यद्यपि विशेषो निरूप्यते, तद्विषये

समाधिप्रज्ञाप्रतिलभे योगिनः प्रज्ञाकृतः संस्कारो नवो नवो जायते ।

तज्जः संस्कारोऽन्यसंस्कारप्रतिबन्धी ॥ ५० ॥

समाधिप्रज्ञाप्रभवः संस्कारो व्युत्थानसंस्काराशयं बाधते, व्युत्थानसंस्काराभिभवात् तत्प्रभवाः प्रत्यया न भवन्ति, प्रत्यय-निरोधे समाधिरूपतिष्ठते, ततः समाधिजा प्रज्ञा, ततः प्रज्ञाकृताः संस्कारा इति नवो नवः संस्काराशयो जायते, ततः प्रज्ञा ततश्च संस्कारा इति । कथमसौ संस्कारातिशयश्चित्तं साधिकारं न करिष्यति ? इति ; न ते प्रज्ञाकृताः संस्काराः क्लेशक्षय-

संशयः स्यात्, न्यायप्राप्तत्वात्, तथाऽप्यदूरविप्रकर्षेण तत्सत्त्वं कथञ्चिद्भीचरयतः श्रुतानुमाने, न तु साक्षाच्चाद्यभिव समुच्चयादिपदानि लिङ्गसङ्गायोगितया, तस्मात् सिद्धं श्रुतानुमानप्रज्ञाभ्यामन्यविषयेति ॥ ४९ ॥

स्यादेतत्, भवतु परमार्थविषयः सम्प्रज्ञातो यथोक्तोपायाभ्यासात्, अनादिना तु व्युत्थानसंस्कारेण निरुद्धनिविडतया प्रतिबन्धनीया समाधिप्रज्ञा सा, बाह्याऽऽवर्त्त-मध्यवर्त्तिप्रदीपपरमाणुरिव ? इति शङ्कामपनेतुं सूत्रमवतारयति—समाधिप्रज्ञा इति ।

सूत्रं पठति, तज्जः संस्कारोऽन्यसंस्कारप्रतिबन्धी ।—तत् इति निर्विचारा समापत्तिं परामृशति । अन्य इति व्युत्थानमाह । भूतार्थपञ्चपातो हि धियां स्वभावः, तावदेवैयमनवस्थिता भास्यति न यावत् तत्त्वं प्रतिलभते, तत्प्रतिलभे तदास्थितपदा सती संस्कारबुद्धिः संस्कारचक्रक्रमेण आवर्त्तमानमनादिमध्यतत्त्वसंस्कारबुद्धिक्रमं बाधत एवेति तथा च बाह्या अप्याहुः निरुपद्रवभूतार्थस्वभावस्य विपर्ययैः न बाधः अनादिमत्त्वेऽपि बुद्धेस्तत्त्वप्राप्ततः इति । स्यादेतत्, समाधिप्रज्ञातोऽस्तु व्युत्थानजस्य संस्कारस्य निरोधः, समाधिजस्तु संस्कारातिशयः समाधिप्रज्ञाप्रसवहेतुरस्त्यविकलः इति तदवस्थैव चित्तस्य साधिकारतेति । चोदयति—कथमसौ इति । परिहरति, न ते इति ।—चित्तस्य हि कार्यइयं शब्दाद्युपभोगी विवेकख्यातिश्चेति ; तव क्लेशकर्माशयसहितं शब्दाद्युपभोगे प्रवर्त्तते, प्रज्ञाप्रभवसंस्कारोन्मूलितनिखिलक्लेशकर्माशयस्य तु चेतसोऽवसितप्रायाधिकार-भावस्य विवेकख्यातिमात्रमवशिष्यते कार्यं, तस्मात् समाधिसंस्कारादित्तस्य न भोगा-

हेतुत्वाच्चित्तमाधिकारविशिष्टं कुर्वन्ति, चित्तं हि ते स्वकार्या-
दवसादयन्ति, ख्यातिपर्यवसानं हि चित्तचेष्टितमिति ॥ ५० ॥

किञ्चास्य भवति ?

तस्यापि निरोधे सर्वनिरोधान्निर्वीजः

समाधिः ॥ ५१ ॥

स न केवलं समाधिप्रज्ञाविरोधौ, प्रज्ञाकृतानां संस्काराणा-
मपि प्रतिबन्धी भवति, कस्मात् ? निरोधजः संस्कारः
समाधिजान् संस्कारान् बाधते इति । निरोधस्थितिकाल-
क्रमानुभवेन निरोधचित्तकृतसंस्कारास्तित्वमनुमेयम् ।

धिकारहेतवः, प्रत्युत तत्परिपश्यिन इति । स्वकार्यात् भोगलक्षणात्, अवसादयन्ति असमर्थं
कुर्वन्ति इत्यर्थः, कस्मात् ? ख्यातिपर्यवसानं हि चित्तचेष्टितं, तावद्भिर्भोगाय चित्तं
चेष्टते, न यावद्विवेकख्यातिमनुभवति ; सञ्जातविवेकख्यातिनस्तु क्लेशनिवृत्तौ न भोगा-
धिकार इत्यर्थः ; तदव भोगाधिकारप्रशान्तिः प्रयोजनं प्रज्ञासंस्काराणामित्युक्तम् ॥ ५० ॥

पृच्छति, किञ्च इति ।—किञ्चास्य भवति प्रज्ञासंस्कारवच्चित्तं प्रज्ञाप्रवाहजनकतया
तथैव साधिकारमित्यधिकारापनुत्तयेऽन्वदपि किञ्चिदपेक्षणीयमस्तीत्यर्थः ।

सूत्रेणोत्तरमाह, तस्यापि निरोधे सर्वनिरोधान्निर्वीजः समाधिः ।—परेण वैराग्येण
ज्ञानप्रसादमात्रलक्षणेन संस्कारोपजननद्वारा तस्यापि प्रज्ञाकृतस्य संस्कारस्य निरोधः,
न केवलं प्रज्ञाया इत्यपिशब्दार्थः, सर्वस्योत्पद्यमानस्य संस्कारप्रवाहस्य निरोधात्
कारणभावेन कार्यानुत्पादनात् । सोऽयं निर्वीजः समाधिः ।

व्याचष्टे, स इति ।—सः निर्वीजः समाधिः समाधिप्रज्ञाविरोधिनः परस्माद्वैराग्या
ज्जायमानः स्वकारणद्वारेण न केवलं समाधिप्रज्ञाविरोधौ, प्रज्ञाकृतानामप्यसौ
संस्काराणां परिपश्यी भवति । ननु वैराग्यजं विज्ञानं सद्विज्ञानं प्रज्ञामात्रं
बाधतां, संस्कारत्वविज्ञानरूपं कथं बाधते ? दृष्टा हि जायतोऽपि स्वप्रदृष्टार्थे
श्रुतिः ? इत्याशयवान् पृच्छति—कस्मात् इति । उत्तरमाह, निरोधज इति ।—
निरुध्यते प्रज्ञाऽनेनेति निरोधः परं वैराग्यं, ततो जातो निरोधजः संस्कारः, संस्कारा-
देव दीर्घकालनैरन्त्यसंस्काराऽऽसेवितपरवैराग्यजन्यः प्रज्ञासंस्कारबाधः, न तु विज्ञाना-
दित्यर्थः । स्यादेतत्, निरोधजसंस्कारसङ्गावे किं प्रमाणम् ? स हि प्रत्यक्षेण बाऽनुभूयेत
श्रुत्या वा कार्येणानुमीयेत, न च सर्ववृत्तिनिरोधे प्रत्यक्षमस्ति योगिनः, नापि श्रुतिः, नस्य

व्युत्थाननिरोधसमाधिप्रभवैः सह कैवल्यभागीयैः संस्कारै-
श्चित्तं स्वस्यां प्रकृताववस्थितायां प्रविलीयते, तस्मात्ते संस्काराः
चित्तस्थाधिकारविरोधिनी न स्थितिहेतवो भवन्तीति, यस्मात्
अवसिताधिकारं सह कैवल्यभागीयैः संस्कारैश्चित्तं विनिवर्त्तते,
तस्मिन्निवृत्ते पुरुषः स्वरूपप्रतिष्ठः अतः शुद्धमुक्त इत्युच्यते ॥ ५१ ॥

इति पातञ्जले साङ्ख्यप्रवचने योगशास्त्रे

समाधिपादः प्रथमः ॥ १ ॥

वृत्तिमात्रनिरोधतया व्युत्तिजनकत्वासम्भवादित्यत आह, निरोध इति ।—निरोधस्थितिः
चित्तस्य निरुद्धावस्था, तस्याः कालक्रमो मुहूर्त्तार्द्धयामयामाहीरावादिः, तदनुभवेन ;
एतदुक्तं भवति, वैराग्याभ्यासप्रकर्षानुरोधी निरोधप्रकर्षो मुहूर्त्तार्द्धयामादिव्यापितया-
ऽनुभूयते योगिना, न च परवैराग्यचक्षणाः क्रमनियततया परस्परमसम्भवन्तस्तत्तत्काल-
व्यापितया सातिशयं निरोधं कर्तुमीशत इति तत्तद्वैराग्यचक्षणाप्रचयजन्यः स्थायी संस्कार-
प्रचय एषितव्य इति भावः ।

ननु चच्छिद्यन्तां प्रज्ञासंस्काराः, निरोधसंस्कारस्तु कुतः समुच्छिद्यते ? अनुच्छेदे वा
साधिकारत्वमेव ? इत्यत आह, व्युत्थान इति ।—व्युत्थानञ्च तस्य निरोधसमाधिश्च
सम्प्रज्ञातः, तत्प्रभवाः संस्काराः, कैवल्यभागीयाः निरोधजाः संस्कारा इत्यर्थः ।
व्युत्थानप्रज्ञासंस्काराश्चित्ते प्रलीना इति भवति चित्तं व्युत्थानप्रज्ञासंस्कारवत्,
निरोधसंस्कारस्तु प्रत्युदित एवाऽऽस्ते चित्ते, निरोधसंस्कारे सत्यपि चित्तमनधिकारवत्,
पुरुषार्थजनकं हि चित्तं साधिकारं, शब्दाद्युपभोगविवेकख्यातो च तथा पुरुषार्थो,
संस्कारश्रेयतायान्तु न बुद्धेः प्रतिसंवेदी पुरुष इति नासौ पुरुषार्थः, विदेहप्रकृतिलयानां
न निरोधभागितया साधिकारं चित्तम्, अपि तु क्लेशवासिततयेत्याशयवानाह—
यस्मादिति । शेषं सुगमम् । योगस्योद्देशनिर्देशौ तदर्थं वृत्तिलक्षणम् । योगोपायाः
प्रमेदाश्च पादेऽस्मिन्प्रवर्णिताः ॥ ५१ ॥

इति श्रीवाचस्पतिमिश्रविरचितायां पातञ्जलभाष्यव्याख्यायां

(तत्त्ववैशारद्या) प्रथमः समाधिपादः समाप्तः ।

साधनपादः ।

उद्दिष्टः समाहितचित्तस्य योगः, कथं व्युत्थितचित्तोऽपि योगयुक्तः स्यात् ? इति एतदारभ्यते ।

तपःस्वाध्यायेश्वरप्रणिधानानि क्रियायोगः ॥१॥

नातपस्विनो योगः सिध्यति, अनादिकर्मक्लेशवासना चित्रा प्रत्युपस्थितविषयजाला चाशुद्धिर्नान्तरेण तपः सम्भेद-
मापद्यते इति तपस उपादानं, तच्च चित्तप्रसादनमबाध-
मानमनेनाऽऽसेव्यमिति मन्यते । स्वाध्यायः प्रणवादिपवि-
त्राणां जपः, मोक्षशास्त्राध्ययनं वा । ईश्वरप्रणिधानं सर्व-
क्रियाणां परमगुरावर्पणं, तत्फलसंस्थासौ वा ॥ १ ॥

ननु प्रथमपादेनैव सोपायः सावान्तरप्रभेदः सफलो योग उक्तः, तत् किमपर-
मवशिष्यते यदर्थं द्वितीयपादः प्रारभ्येत ? इत्यत आह, उद्दिष्ट इति ।—अभ्यासवैराग्ये हि
योगोपायो प्रथमे पादे उक्तौ, न च तौ व्युत्थितस्य द्रागित्येव सम्भवत इति द्वितीयपादोप-
देशानुपायानपेक्षते सत्त्वगुणाद्ये, ततो हि विशुद्धसत्त्वः कतरचासंविधानोऽभ्यासवैराग्ये
प्रत्यहं भावयति । समाहितत्वम् अविच्छिन्नत्वं, कथं व्युत्थितचित्तोऽप्युपदेक्ष्यमाणैरुपायै-
र्युक्तः सन् योगी स्यादित्यर्थः ।

तव वक्ष्यमाणेषु नियमेष्वङ्गस्य प्राथमिकं प्रत्युपयुक्ततरतया प्रथमतः क्रियायोग-
मुपदिशति सूत्रकारः, तपःस्वाध्यायेश्वरप्रणिधानानि क्रियायोगः ।—क्रियैव योगः
क्रियायोगः योगसाधनत्वात् ; अत एव विष्णुपुराणे स्वाष्टिक्यकेशिध्वजसंवादे
“योगयुक् प्रथमं योगी युजमानोऽभिधीयते” इत्युपक्रम्य तपःस्वाध्यायादयो दर्शिताः ।

व्यतिरेकमुखेन तपस उपायत्वमाह —नातपस्विन इति । तपसोऽवान्तरव्यापारमुपा-
यतोपयोगिनं दर्शयति, अनादि इति ।—अनादिभ्यां कर्मक्लेशवासनाभ्यां चित्रा, अत एव
प्रत्युपस्थितम् उपनतं विषयजालं यस्याः सा तथोक्ता, अशुद्धिः रजस्तमःसमुद्रकः,
नान्तरेण तपः सम्भेदमापद्यते—सान्द्रस्य नितान्तविरलता सम्भेदः । ननुपादीयमानमपि
तपो घातुवैषम्यहेतुतया योगप्रतिपक्ष इति कथं तदुपायः ? इत्यत आह, तच्च इति ।—

स हि क्रियायोगः ।

समाधिभावनार्थः क्लेशतनूकरणार्थश्च ॥ २ ॥

स हि आसेव्यमानः समाधिं भावयति, क्लेशांश्च प्रतनू-
करोति, प्रतनूकृतान् क्लेशान् प्रसङ्गानाग्निना दग्धवीज-
कल्पानप्रसवधर्म्मिणः करिष्यतीति, तेषां तनूकरणात् पुनः
क्लेशैरपरामृष्टा सत्त्वपुरुषान्यताख्यातिः सूक्ष्मा प्रज्ञा समाप्ता-
धिकारा प्रतिप्रसवाय कल्पिष्यते इति ॥ २ ॥

अथ के ते क्लेशाः ? कियन्तो वा ? इति ।

तावन्मात्रमेव तपश्चरणीयं न यावता धातुवैषम्यमापद्येतेत्यर्थः । प्रणवादयः पुरुषप्रसूत-
रुद्रमण्डलब्राह्मणादयो वैदिकाः, पौराणिकाश्च ब्रह्मपारायणादयः । परमगुरुः
भगवानौश्वरः तस्मिन्, यवेदमुक्तं “कामतोऽकामतो वाऽपि यत् करोमि शुभाशुभम् ।
तत् सर्वं त्वयि संन्यस्तं त्वग्रथुक्तं करोम्यहम् ॥” इति । तत्फलसञ्चासी वा फलानभि-
सम्भानेन कार्यकरणं, यवेदमुक्तं “कर्मण्येवाधिकारस्ते मा फलेषु कदाचन । मा
कर्मफलहेतुर्भूः मा ते सङ्गोऽस्त्वकर्मणि ॥” इति ॥ १ ॥

तस्य प्रयोजनाभिधानाय सूत्रमवतारयति—स हि इति ।

समाधिभावनार्थः क्लेशतनूकरणार्थश्च इति सूत्रम् ।

ननु क्रियायोग एव चेत् क्लेशान् प्रतनूकरोति, कृतं तर्हि प्रसङ्गानेन ? इत्यत
आह, प्रतनूकृतान् इति ।—क्रियायोगस्य प्रतनूकरणभावे व्यापारो न तु बन्धत्वे क्लेशानां,
प्रसङ्गानस्य तु तद्वन्धत्वे । दग्धवीजकल्पान् इति बन्धत्वेन दग्धकल्पमवीजसारूप्यमुक्तम् ।
स्यादेतत्, प्रसङ्गानमेव चेत् क्लेशानप्रसवधर्म्मिणः करिष्यति, कृतमेषां प्रतनूकरणेन ?
इत्यत आह, तेषाम् इति ।—क्लेशानामतानवे हि बलवद्विरोधिग्रस्ता सत्त्वपुरुषान्यता-
ख्यातिरुदेतुमेव नीत्सहते प्रागेव तद्वन्धभावं कर्तुं, प्रविरलीकृतेषु तु क्लेशेषु दुर्बलेषु
तद्विरोधिन्यपि वैराग्याभ्यासाभ्यामुपजायते, उपजाता चैतैरपरामृष्टा अनभिभूता नैव
यावत् परामृश्यते, सत्त्वपुरुषान्यतामात्रख्यातिः सूक्ष्मा प्रज्ञा—अतीन्द्रियतया सूक्ष्मोऽस्या
विषय इति सूक्ष्मा प्रज्ञा, प्रतिप्रसवाय प्रविलयाय कल्पिष्यते, कुतः ? यतः समाप्ताधिकारा
समाप्तोऽधिकारः कार्यारम्भं गुणानां यथा हेतुभूतया सा तथोक्तेति ॥ २ ॥

अविद्याऽस्मिता-राग-द्वेषाभिनिवेशाः पञ्च
क्लेशाः ॥ ३ ॥

क्लेश इति पञ्च विपर्यया इत्यर्थः । ते स्यन्दमाना
गुणाधिकारं द्रढयन्ति, परिणाममवस्थापयन्ति, कार्यकारण-
स्रोत उन्नमयन्ति, परस्परानुग्रहतन्वी भूत्वा कर्मविपाकञ्च
अभिनिर्हरन्ति इति ॥ ३ ॥

अविद्या क्षेत्रमुत्तरेषां प्रसुप्ततनुविच्छिन्नी-
दाराणाम् ॥ ४ ॥

अत्र अविद्या क्षेत्रं प्रसवभूमिः, उत्तरेषाम् अस्मितादीनां
चतुर्विधकल्पितानां प्रसुप्ततनुविच्छिन्नीदाराणाम् । तत्र का
प्रसुप्तिः ? चेतसि शक्तिमात्रप्रतिष्ठानां बीजभावोपगमः, तस्य

पृच्छति—अथ इति ।

“अविद्या” इत्यादि सूत्रेण परिहरति—अविद्याऽस्मिता-राग-द्वेषाभिनिवेशाः पञ्च क्लेशाः ।

क्लेश इति व्याचष्टे, पञ्च विपर्यया इति ।—अविद्या तावद्विपर्यय एव,
अस्मितादयोऽप्यविद्यापादानास्तद्विनाभाववर्तिन इति विपर्ययाः, ततश्चाविद्यासमुच्छेदे
तेषामपि समुच्छेदो युक्त इति भावः । तेषामुच्छेत्तव्यताहेतुं संसारकारणत्वमाह,
ते इति ।—स्यन्दमानाः समुदाचरन्तो गुणानामधिकारं द्रढयन्ति बलवन्तं कुर्वन्ति, अत
एव परिणाममवस्थापयन्ति, अव्यक्तमहदहङ्कारपरम्परया हि कार्यकारणस्रोत
उन्नमयन्ति उद्भावयन्ति । यदर्थं सर्वमेतत् कुर्वन्ति तत् दर्शयति, परस्पर इति ।—
कर्मणां विपाकः जात्यायुर्भोगलक्षणः पुरुषार्थः, तमनौ क्लेशा अभिनिर्हरन्ति
निष्पादयन्ति । किं प्रत्येकं निष्पादयन्ति ? नेत्याह, परस्परानुग्रह इति ।—कर्मभिः
क्लेशाः, क्लेशैश्च कर्माणीति ॥ ३ ॥

क्षेत्रानां क्लेशानामविद्यामूलत्वं दर्शयति—अविद्या क्षेत्रमुत्तरेषां प्रसुप्ततनुविच्छिन्नी-
दाराणाम् ।

तत्र का प्रसुप्तिः ? इति । स्वीचितामश्रकियाम् अकुर्वतां क्लेशानां सद्भावेन
प्रमाणमस्तीत्यभिप्रायः । पृच्छतः उत्तरमाह, चेतसि इति ।—मा नामार्थक्रियां कर्तुः

प्रबोध आलम्बने सम्मुखीभावः, प्रसङ्गानवतो दग्धक्लेश-
वोजस्य सम्मुखीभूतेऽप्यालम्बने नासौ पुनरस्ति. दग्धवोजस्य
कुतः प्ररोहः ? इति, अतः क्षीणक्लेशः कुशलस्वरमदेह इत्यु-
च्यते, तत्रैव सा दग्धवोजभावा पञ्चमी क्लेशावस्था नान्यत्रेति,
सतां क्लेशानां तदा वीजसामर्थ्यं दग्धमिति विषयस्य
सम्मुखीभावेऽपि सति न भवत्येषां प्रबोधः, इत्युक्ता प्रसुप्ति-
र्दग्धवीजानामप्ररोहश्च । तनुत्वमुच्यते, प्रतिपन्नभावनोप-
हताः क्लेशास्तनवो भवन्ति । तथा विच्छिद्य विच्छिद्य तेन
तेन आत्मना पुनः समुदाचरन्ति इति विच्छिन्नाः, कथम् ?
रागकाले क्रोधस्य अदर्शनात्, न हि रागकाले क्रोधः समुदा-
चरति, रागश्च क्वचित् दृश्यमानो न विषयान्तरे नास्ति,

क्लेशाः, विदेहप्रकृतिलयानां वीजभावं प्राप्तास्तु ते शक्तिमात्रेण सन्ति चौर इव दधि
न हि विवेकख्यातेरन्यदस्ति कारणं तद्व्यवसायाम्, अतो विदेहप्रकृतिलया विवेकख्याति-
विरहिणः प्रसुप्तक्लेशा न यावदवधिकालं प्राप्नुवन्ति, तत्रासौ तु पुनरावृत्ताः सन्तः
क्लेशस्तेषु तेषु विषयेषु सम्मुखीभवन्ति, शक्तिमात्रेण प्रतिष्ठा येषां ते तथोक्ताः, तदनेन
उत्पत्तिशक्तिरक्ता, वीजभावोपगम इति च कार्यशक्तिरिति । ननु विवेकख्यातिमतोऽपि
क्लेशाः कस्माच्च प्रसुप्ताः ? इत्यत आह, प्रसङ्गानवत इति ।—चरमदेहः न तस्य देहान्तर-
मुत्पस्यते यदपेक्षयाऽस्य देहः पूर्वं इत्यर्थः । नान्यत्र विदेहादिषु इत्यर्थः । ननु
सतो नान्यन्तविनाश इति किमिति तदीययोगज्ज्वलेन विषयसम्मुखीभावे न क्लेशाः
प्रवृध्यन्ते ? इत्यत आह, सताम् इति ।—सन्तु क्लेशाः, दग्धस्तेषां प्रसङ्गानाग्निना वीजभावा
इत्यर्थः । क्लेशप्रतिपन्नः क्रियायोगः तस्य भावनम् अनुष्ठानं तेनोपहतास्तनवः, अथवा सत्यम्-
ज्ञानम् अविद्यायाः प्रतिपन्नः, भेददर्शनम् अस्मितायाः, आध्यस्थं रागद्वेषयोः, अनुबन्ध-
बुद्धिनिवृत्तिरभिनिवेशश्चेति । विच्छित्तिमाह, तथा इति ।—क्लेशानामन्त्यतमेन समुदा-
चरताऽभिभवाद्वा अत्यन्तं विषयसेवया वा विच्छिद्य विच्छिद्य तेन तेनात्मना समुदाचरन्ति
आविर्भवन्ति बाजीकरणाद्युपयोगेन वाऽभिभावकदौर्बल्येन वेति । वीजस्या विच्छेद-
समुदाचारयोः पौनःपुन्यं दर्शयता यथोक्तात् प्रसुप्तात् भेद उक्तः । रागेण वा समुदा-
चरता विज्ञातीयः क्रोधोऽभिभूयते, सजातीयेन वा विषयान्तरवर्तिना रागेणैव विषयान्तर-

नैकस्यां स्त्रियां चैत्रो रक्त इति अन्यासु स्त्रीषु विरक्त इति, किन्तु तत्र रागो लब्धवृत्तिः अन्यत्र भविष्यद्वृत्तिरिति, स हि तदा प्रसुप्ततनुविच्छिन्नो भवति । विषये यो लब्धवृत्तिः स उदारः । सर्व एवैते क्लेशविषयत्वं नातिक्रामन्ति । कस्तर्हि विच्छिन्नः प्रसुप्तस्तनुरुदारो वा क्लेश इति ? उच्यते, सत्यमेवैतत्, किन्तु विशिष्टानामेवैतेषां विच्छिन्नादित्वं यथैव प्रतिपक्षभावनातो निवृत्तस्तथैव स्वयञ्जकाञ्चनेन अभिव्यक्त इति, सर्व एव अमी क्लेशा अविद्याभेदाः, कस्मात् ? सर्वेषु अविद्यैवाभिप्लवते, यदविद्यया वस्तु आकार्यते तदेवानुशेरते क्लेशाः, विपर्ययप्रत्ययकाले उपलभ्यन्ते क्षीयमाणां चाविद्याम् अनुक्षीयन्त इति ॥ ४ ॥

तत्र अविद्यास्वरूपमुच्यते ।

अनित्याशुचिदुःखानात्मसु नित्यशुचि-
सुखात्मख्यातिरविद्या ॥ ५ ॥ ✓

वर्त्तौ रागोऽभिभूयत इत्याह—राग इति । भविष्यद्वृत्तेऽप्ययौ गतियथायोगं वेदितव्येत्याह, स हि इति ।—भविष्यद्वृत्तिक्लेशमावपरामर्शं सर्वनाम, न चैवरागपरामर्शं, तस्य विच्छिन्नत्वादिति । उदारमाह—विषय इति । ननु उदार एव पुरुषान् क्रियतीति भवतु क्लेशः, अन्ये तु अक्षिप्रतः, कथं क्लेशाः ? इत्यत आह, सर्व एवैते इति ।—क्लेशविषयत्वं क्लेशपदवाच्यत्वं, नातिक्रामन्ति उदारतामापद्यमानाः, अत एव तेऽपि हेया इति भावः । क्लेशत्वेनैकतां मन्यमानशोदयति—कस्तर्हि ? इति । क्लेशत्वेन समानत्वेऽपि यथीकावस्थाभेदाद्विशेष इति परिहरति—उच्यते, सत्यम् इति । स्यादेतत्, अविद्यातो भवन्तु क्लेशाः, तथाऽप्यविद्यानिवृत्तौ कस्यान्निवृत्तौ ? न खलु पटः कुविन्दनिवृत्तौ निवृत्तते इत्यत आह, सर्व एव इति ।—भेदा इव भेदास्तदविनिर्भागवर्त्तिन इति यावत् । प्रवृत्तिः—कस्मात् इति । उत्तरमाह—सर्वेषु इति । तदेव स्फुटयति, यदिति ।—आकार्यते समारोप्यते । शेषं सुगमम् । “प्रसुप्ताज्जलीनानां तन्ववस्थाश्च योगिनाम् । विच्छिन्नोदाररूपाश्च क्लेशा विषयसङ्गिनाम् ॥” इति सङ्ग्रहः ॥ ४ ॥

अनित्याशुचिदुःखानात्मसु नित्यशुचिसुखात्मख्यातिरविद्या इति सूत्रम् ।—अनित्यत्वेऽप्ययौ विशेषणं कार्यम् इति ।

अनित्ये कार्ये नित्यख्यातिः, तद्यथा, ध्रुवा पृथिवी, ध्रुवा सचन्द्रतारका द्यौः, अमृता दिवौकस इति । तथा अशुचौ परमबीभक्षे काये—उक्तञ्च “स्थानाद्बीजादुपष्टम्भात्रि-
स्यन्दात्रिधनादपि । कायमाधेयशौचत्वात् पण्डिता ह्यशुचिं विदुः ॥” इत्यशुचौ शुचिख्यातिर्दृश्यते, नवेव शशाङ्कलेखा कमनीयेयं कन्या मध्वमृतावयवनिर्मितेव चन्द्रं भित्त्वा निःसृ-
तेव ज्ञायते, नीलोत्पलपत्रायताक्षी हावगर्भाभ्यां लोचनाभ्यां जीवलोकमाश्वासयन्तीविति, कस्य केनाभिसम्बन्धः, भवति चेवमशुचौ शुचिविपर्यासप्रत्यय इति । एतेनापुण्ये पुण्य-
प्रत्ययस्तथैवानर्थे चार्थप्रत्ययो व्याख्यातः । तथा दुःखे सुखख्यातिं—वक्ष्यति “परिणामतापसंस्कारदुःखैर्गुणवृत्तिविरोधाच्च दुःखमेव सर्वं विवेकिनः” इति, तत्र सुखख्यातिरविद्या । तथा अनात्मनि आत्मख्यातिः बाह्योपकरणेषु चेतनाचेतनेषु,

केचित् किल भूतानि नित्यत्वेनाभिमन्यमानास्तद्रूपमभीप्सवस्तान्वेवोपासते, एवं भूमादिमार्गानुपासते चन्द्रसूर्यतारकाद्युलोकान्नित्यानभिमन्यमानास्तत्प्राप्तये, एवं दिवौकसः देवानमृतानभिमन्यमानास्तद्वाक्य सोमं पिबन्ति, अस्माद्यते हि “अपाम सोमममृता अभूम” इति, सेयमनित्येषु नित्यख्यातिरविद्या । तथाऽशुचौ परमबीभक्षे काये—अर्होक्त एव कायबीभक्षतायां वैयासिकीं गाथां पठति, स्थानात् इति।—मातुर्ददरं मृवाद्युपहतं स्थानं, पित्रीर्लोहितरेतसौ बीजम्, अश्रितपीताहाररसादिभाव उपपद्यते, तेन हि शरीरं सम्भाव्यते, नित्यन्दः प्रस्वेदः, निधनञ्च श्रोत्रियशरीरमण्य-
पवित्रयति तत्स्यर्शं स्नानविधानात् । ननु यदि शरीरमशुचि कृतं तर्हि मृज्जलादिचालनेन ? इत्यत आह, आधेयशौचत्वात् इति ।—स्वभावेनाशुचेरपि शरीरस्य शौचमाधेयं, सुगन्धितेव कामिनीनामङ्गरागादिति । अर्होक्तं पूरयति, इत्यशुचौ इति ।—इत्युक्तेऽपि हेतुभ्योऽशुचौ शरीर इत्यर्थः । शुचिख्यातिमाह—नवा इति । हावः शङ्कारजा लौला, कस्य स्त्रीकायस्य परमबीभक्षस्य, केन मन्दतमसा दृश्येन शशाङ्कलेखादिना सम्बन्धः । एतेन अशुचिस्त्रीकाये शुचिख्यातिप्रदर्शनेन, अपुण्ये हिंसादौ, संसार-
मोचकादौनां पुण्यप्रत्ययः, एवमजनेरचक्षादिदुःखबहुलतयाऽनर्थे घनादौ अर्थप्रत्ययो

भोगाधिष्ठाने वा शरीरे, पुरुषोपकरणे वा मनसि, अनात्मनि
आत्मव्यातिरिति, तथैतद्वोक्तं “व्यक्तमव्यक्तं वा सत्त्वमात्मत्वेन
अभिप्रतौत्य तस्य सम्पदमनु नन्दति आत्मसम्पदं मन्वानः, तस्य
व्यापदमनुशोचति आत्मव्यापदं मन्वमानः, स सर्वोऽप्रतिबुद्धः”
इति. एषा चतुष्पदा भवति अविद्या मूलमस्य क्लेशसन्तानस्य
कर्माशयस्य च सविपाकस्य इति । तस्याश्चामित्रागोष्पदे-
वत् वस्तुसतत्त्वं विज्ञेयं, यथा नामित्रो मित्राभावो न
मित्रमात्रं, किन्तु तद्विरुद्धः सपन्नः, यथा वा अगोष्पदं न गोष्पदा-

व्याख्यातः, सर्वेषां जुगुप्सितत्वेनाशुचिन्वात् । तथा दुःखं इति ।—सुगमम् । तथाऽनात्मनि
इति ।—सुगमम् । तथैतद्वोक्तं पञ्चशिखेन, व्यक्तं चेतनं पुनरारपन्नादि. अव्यक्तम्
अचेतनं श्रद्धासनाशनादि । स सर्वोऽप्रतिबुद्धः मूढः । चत्वारि पदानि स्थानान्यस्या इति
चतुष्पदा । नन्वस्या अपि द्विस्रोहालातचक्रादिविषयाऽनन्तपदाऽविद्या, तत् किमुच्यते
चतुष्पदा ? इत्यत आह, मूलमस्य इति ।—सन्तु नामान्या अप्यविद्याः, संसारवीजं
चतुष्पदैवेति । नन्वविद्येति नञ्समासः पूर्वपदार्थप्रधानो वा स्यात् यथा अमच्छिक्क-
मिति ? उत्तरपदार्थप्रधानो वा यथा अराजपुरुष इति ? अन्यपदार्थप्रधानो वा यथा
अमविको देश इति ? तत्र पूर्वपदार्थप्रधानत्वे विद्यायाः प्रसज्यप्रतिषेधो गम्येत, न चास्य
क्लेशादिकारणत्वम्. उत्तरपदार्थप्रधानत्वं वा विद्यैव कस्यचिदभावेन विशिष्टा नम्येत,
सा च क्लेशादिपरिपन्थिनी न तु तद्वीजं, न हि प्रधानोपधातौ प्रधानगुणो युक्तः.
तदनुपधाताय गुणे त्वन्याय्यकल्पना, तस्माद्विद्यास्वरूपानुपधाताय नञोऽन्यथाकरणम्
अध्याहारो वा निषेधश्चेति, अन्यपदार्थप्रधानत्वे त्वविद्यमानविद्या बुद्धिर्वक्तव्या. न चासौ
विद्याया अभावमात्रेण क्लेशादिवीजं विवेकख्यातिपूर्वकनिरोधसम्पन्नाया अपि तद्यात्व-
प्रसङ्गात् ; तस्मात् सर्वथैवाविद्याया न क्लेशादिमूलं तेत्यत आह, तस्याश्च इति ।—वस्तुनो
भावो वस्तुसतत्त्वं वस्तुत्वमित्यर्थः, तदनेन न प्रसज्यप्रतिषेधो नापि विद्यैवाविद्या
नापि तदभावविशिष्टा बुद्धिः. अपि तु विद्याविरुद्धं विपर्ययज्ञानमविद्येत्युक्तं. लोकाधीना-
वधारणो हि शब्दार्थसम्बन्धः, लोके चोत्तरपदार्थप्रधानस्यापि नञः उत्तरपदाभिधेयोप-
मर्दकस्य तद्वच्चित्तविरुद्धपरतया तत्र तद्वीपलत्वेरिहापि तद्विरुद्धे उत्तिरिति भावः ।
दृष्टान्तं विभज्यते, यथा नामित्र इति ।—न मित्राभावः, नापि मित्रमात्रमित्यस्यानन्तरं

भावो न गोष्पदमात्रं, किन्तु देश एव ताभ्यामन्यत् वस्त्वन्तरम्, एवमविद्या न प्रमाणं न प्रमाणाभावः, किन्तु विद्याविपरीतं ज्ञानान्तरमधियेति ॥ ५ ॥

दृग्दर्शनशक्त्योरेकात्मतेवास्मिता ॥ ६ ॥

पुरुषो दृक्शक्तिर्बुद्धिर्दर्शनशक्तिरित्येतयोः एकस्वरूपापत्तिरिवास्मिताक्लेग उच्यते । भोक्तृभोग्यशक्त्योः अत्यन्तविभक्तयोरत्यन्तासङ्कीर्णयोरविभागप्राप्ताविव सत्यां भोगः कल्पते, स्वरूपप्रतिलम्भे तु तयोः कैवल्यमेव भवति, कुतो भोगः ? इति । तथाचोक्तं “बुद्धिः परं पुरुषमाकारशीलविद्यादिभिर्विभक्तमपश्यन् कुर्यात्तत्त्वात्मबुद्धिं मोहेन” इति ॥ ६ ॥

वस्तुतः, किन्तु तद्विरुद्धः सपत्र इति वक्तव्यम् । तथाऽगोष्पदमिति न गोष्पदाभावो न गोष्पदमात्रं, किन्तु देश एव विपुलो गोष्पदविरुद्धः ताभ्याम् अभावगोष्पदाभ्यामन्य इति अर्थादस्त्वन्तरम् । दार्ष्टान्तिके योजयति—एवम् इति ॥ ५ ॥

अविद्यामुक्ता तस्याः कार्यमस्मितां रागादिवरिषामाह, दृग्दर्शनशक्त्योरेकात्मतेवास्मिता इति ।—दृक् च दर्शनञ्च ते एव शक्तौ तयोरात्माऽनात्मनोः अनात्मनि आत्मज्ञानलक्षणाऽविद्यापादिता या एकात्मतेव पकार्यतेव, न तु परमार्थत एकात्मता साऽस्मिता । दृग्दर्शनयोरिति वक्तव्ये तयोर्भोक्तृभोग्यशक्त्योर्गुणालक्षणं सम्बन्धं दर्शयितुं शक्तिग्रहणम् ।

स्वं विव्रणोति—पुरुष इति । ननु अनयोरभेदप्रतीतेरभेद एव लक्ष्यान्न भवति ? कुतश्चैकत्वं क्लियति पुरुषम् ? इत्यत आह, भोक्तृभोग्यशक्त्योः इति ।—भोक्तृशक्तिः पुरुषः, भोग्यशक्तिः बुद्धिः, तयोरत्यन्तविभक्तयोः । कुतोऽत्यन्तविभक्तत्वम् ? इत्यत आह, अत्यन्तासङ्कीर्णयोः इति ।—अपरिणामित्वादिधर्मकः पुरुषः, परिणामित्वादिधर्मिका बुद्धिरित्यसङ्कीर्णता, तदनेन प्रतीयमानोऽप्यभेदो न पारमार्थिक इत्युक्तम् । अविभागेति ।—क्लेशत्वमुक्तम् । अन्यं दर्शयित्वा व्यतिरेकमाह, स्वरूप इति ।—प्रतिलम्भः विवेकध्यातिः । परस्याप्येतत् सम्यतमित्याह, तथा चोक्तं पञ्चशिखेन बुद्धित इति ।—आकारः स्वरूपं, सदा विशुद्धिः, शीलम् औदासीन्यं, विद्या चैतन्यं, बुद्धिरविशुद्धा अनुदासीना जडा चेति, तत्त्वात्मबुद्धिरविद्या, मोहः पूर्वाविद्याजनितः संस्कारः, तस्य वा, अविद्यायास्तन्मत्त्वादिति ॥ ६ ॥

सुखानुशयी रागः ॥ ७ ॥

सुखाभिज्ञस्य सुखानुस्मृतिपूर्वः सुखे तत्साधने वा यो गर्हस्तृष्णा लोभः स राग इति ॥ ७ ॥

दुःखानुशयी द्वेषः ॥ ८ ॥

दुःखाभिज्ञस्य दुःखानुस्मृतिपूर्वो दुःखे तत्साधने वा यः प्रतिघो मन्युर्जिघांसा क्रोधः स द्वेष इति ॥ ८ ॥

स्वरसवाही विदुषोऽपि तथा रूढोऽभिनवेशः ॥ ९ ॥

सर्वस्य प्राणिन इयमात्माऽऽशीर्नित्या भवति मा न भूवं भूयासमिति, न चाननुभूतमरणधर्मकस्यैषा भवति आत्माऽऽशीः, एतया च पूर्वजन्मानुभवः प्रतीयते, स चायमभि-

विवेकदर्शने रागादीनां विनिवृत्तेरविद्याऽऽपादिताऽऽक्षिता रागादीनां निदानमित्य-
क्षिताऽनन्तरं रागादीन् लक्षयति—सुखानुशयी रागः ।

सुखानभिज्ञस्य श्रुतेरभावात् सुखाभिज्ञस्येत्युक्तम् । अर्थमात्रे सुखे रागः सुखानुस्मृतिपूर्वकः, अनुभूयमाने तु सुखे नानुस्मृतिमपेक्षते, तत्साधने तु अर्थमात्रे दृश्यमाने वा सुखानुस्मृतिपूर्वं एव रागः, दृश्यमानमपि हि सुखसाधनं तज्जातीयस्य सुखहेतुतां श्रुत्वा तज्जातीयतया चास्य सुखहेतुमनुमायेच्छति । अनुशयीति पदार्थमाह—य इति ॥ ७ ॥

दुःखानुशयी द्वेषः ।

दुःखाभिज्ञस्येति पूर्ववत् व्याख्येयम् । अनुशयिपदार्थमाह, यः प्रतिघ इति ।—
प्रतिहन्तीति प्रतिघः । एतदेव पथ्याद्यैर्विवृणोति—मन्युः इति ॥ ८ ॥

स्वरसवाही विदुषोऽपि तथा रूढोऽभिनवेशः ।

अभिनवेशपदार्थं व्याचष्टे, सर्वस्य प्राणिन इति ।—इयमात्माऽऽशीः आत्मनि प्रायेणा, मां न भूवं मा अभावी भूवं, भूयास जीव्यासमिति, न चाननुभूतमरण-
धर्माकस्य अननुभूतो मरणधर्मा येन जन्तुना तस्यैवं भवत्यात्माऽऽशीः । अभिनवेशो मरणभयम् । प्रसङ्गतो जन्मान्तरं प्रत्याचक्षाणं नास्तिकं निराकरोति, एतथा
इति ।—प्रत्युदितस्य शरीरस्य प्रियमाणत्वात् पूर्वजन्मानुभवः प्रतीयते निष्कास-

निवेष्टः क्लेशः स्वरसवाही कमेरपि जातमात्रस्य प्रत्यक्षानु-
मानागमैरसम्भावितो मरणवास उच्छेददृष्ट्यात्मकः पूर्व-
जन्मानुभूतं मरणदुःखमनुमापयति । यथा चायमत्यन्त-
मूढेषु दृश्यते क्लेशस्तथा विदुषोऽपि विज्ञातपूर्वापरान्तस्य
रूढः, कस्मात् ? समाना हि तयोः कुशलाकुशलयोः मरण-
दुःखानुभवादियं वासनेति ॥ ८ ॥

विशिष्टाभिरपूर्वाभिर्देहेन्द्रियवेदनाभिरभिसम्बन्धी जन्म तस्यानुभवं प्राप्तिः सा
प्रतीयते । कथमित्यत आह—स चायमभिविवेक इति । अर्द्धाज्ञावेवास्य क्लेशत्वमाह,
क्लेश इति ।—अयमहितकर्मादिना जन्तून् क्लिषाति दुःखाकरोति इति क्लेशः ।
वस्तुमुपक्रान्तिं परिसमापयति, स्वरसवाही इति ।—स्वभावेन वासनारूपेण वहनशीलः, न
पुनरागन्तुकः । कमेरपि जातमात्रस्य दुःखबहुलस्य निकृष्टतमचैतन्यस्य । अनागन्तु कले
हेतुमाह, प्रत्यक्ष इति ।—प्रत्यक्षानुमानागमैः प्रत्युदिते जन्मानि असम्भावितः असम्पादितः
पूर्वजन्मानुभूतं मरणदुःखमनुमापयति । अयमभिसन्धिः,— जातमात्र एव हि
बालको मारकवस्तुदर्शनात् वेपमानः कम्पविशेषादनुमितमरणप्रत्ययासत्तिसत्ती
विभ्यदुपलभ्यते, दुःखात् दुःखहेतीत्यभयं दृष्टं, न चास्मिन् जन्मानि अनेन मरण-
मनुभूतमनुमितं श्रुतं वा प्रागेवास्य दुःखत्वं वा अवगम्यते, तस्मात्तस्य तथाभूतस्य स्मृतिः
परिशिष्यते, न चेयं संस्कारादृते, न चायं संस्कारोऽनुभवं विना, न चास्मिन् जन्मन्वनुभवः
इति प्राम्भवीयः परिशिष्यते इत्यासीत् पूर्वजन्मसम्बन्ध इति । तथा-उदं यथा-पदमाकाङ्क्षत
इत्यर्थप्राप्तिं यथा-पदे सति यादृशो वाक्यार्थो भवति तादृशं दर्शयति, यथा चायम्
इति ।—अत्यन्तमूढेषु मन्दतमचैतन्येषु । विद्वत्तां दर्शयति, विज्ञातपूर्वापरान्तस्य इति ।
—अन्तः कीटिः, पुरुषस्य हि पूर्वा कीटिः संसारः, उत्तरा केवल्यं, सैव विज्ञाता श्रुतानु-
मानाभ्यां येन स तथोक्तः, सोऽयं मरणवासः आ कमेरा च विदुषो रूढः प्रसिद्ध इति ।
ननु अविदुषो भवतु मरणवासी विदुषस्तु न सम्भवति विद्यधीनूलितत्वात् ? अनुनूलने
वा अस्य मरणवासस्य स्यादयन्तसत्त्वम् ? इत्याशयवान् पृच्छति—कस्मात् इति । उत्तरं,
समाना हि इति ।—न सम्प्रज्ञातवान् विद्वान्, अपि तु श्रुतानुमानविवेकी
इति भावः ॥ ९ ॥

ते प्रतिप्रसवहेयाः सूक्ष्माः ॥ १० ॥

ते पञ्च क्लेशा दग्धबीजकल्पा योगिनश्चरिताधिकारे
चेतसि प्रलीने सह तेनैव अस्तं गच्छन्ति ॥ १० ॥

स्थितानान्तु बीजभावोपगतानां—

ध्यानहेयास्तद्वृत्तयः ॥ ११ ॥

क्लेशानां या वृत्तयः स्थूलास्ताः क्रियायोगेन तनूकताः
सत्यः प्रसङ्गानेन ध्यानंन हातव्या, यावत् सूक्ष्मीकृता यावत्
दग्धबीजकल्पा इति । यथा च वस्त्राणां स्थूलो मलः पूर्वं
निर्धूयते पश्चात् सूक्ष्मो यत्रेनोपायेन च अपनीयते, तथा
स्वल्पप्रतिपक्षाः स्थूला वृत्तयः क्लेशानां, सूक्ष्मास्तु महाप्रतिपक्षा
इति ॥ ११ ॥

तदेवं क्लेशा लक्षिताः, तेषाञ्च हेयानां प्रसुप्ततनुविच्छिन्नीटाररूपतया चतस्रोऽवस्था
दर्शिताः, कस्मात् पुनः पञ्चमी क्लेशावस्था दग्धबीजभावतया सूक्ष्मा न स्व-
कारेण कथिता ? इत्यत आह, ते प्रतिप्रसवहेयाः सूक्ष्माः । —यत् । कलः पुरुषप्रयवगीचरः
तदुपदिश्यते, न च सूक्ष्मावस्था हानप्रयवगीचरः, किन्तु प्रतिप्रसवेन कार्यस्य चित्त-
व्याप्तितालक्षणकारणभावापत्त्या हातव्येति ।

व्याचष्टे, ते इति । —सुगमम् ॥ १० ॥

अथ क्रियायोगतनूकृतानां क्लेशानां किं विषयान् पुरुषप्रयवात् हानम् ? इत्यत
आह, स्थितानान्तु बीजभावोपगतानाम् इति । —अनेन बन्धेभ्यो व्यविच्छिनत्ति ।

सूत्रं पठति—ध्यानहेयास्तद्वृत्तयः इति ।

व्याचष्टे, क्लेशानाम् इति । —क्रियायोगतनूकृता अपि हि प्रतिप्रसवहेतुभावेन
कार्यतः स्वरूपतश्च शक्या उच्छेत्तुमिति स्थूला उक्ताः । पुरुषप्रयवस्य प्रसङ्गानगीचरस्या-
वधिमाह—यावत् इति । सूक्ष्मीकृता इति विवृणोति—दग्ध इति । अत्रैव
दृष्टान्तमाह, यथा च वस्त्राणाम् इति । —यत्रेन तत्क्षालनादिना, उपायेन चारसंधीगा-
दिना । स्थूलसूक्ष्मतामावतया दृष्टान्तदार्ष्टान्तिकयोः साम्यं, न पुनः प्रयवापनेवतया, प्रति-
प्रसवहेयेषु तदसम्भवात् । स्वल्पः प्रतिपक्षः उच्छेदहेतुर्यासां तास्तथोक्ताः । महान्
प्रतिपक्ष उच्छेदहेतुर्यासां तास्तथोक्ताः, प्रतिप्रसवस्य चाधत्तात् क्लेशोच्छेदसाधकं सान्
प्रसङ्गानमित्यवरतया स्वल्पलमुक्तम् ॥ ११ ॥

क्लेशमूलः कर्माशयो दृष्टादृष्टजन्मवेद-
नीयः ॥ १२ ॥ ✓

तत्र पुण्यापुण्यकर्माशयः कामलोभमोहक्रोधप्रसवः । स
दृष्टजन्मवेदनीयश्चादृष्टजन्मवेदनीयश्च, तत्र तीव्रसंवेगेन
मन्वतपःसमाधिभिर्निर्वर्तितः ईश्वरदेवतामहर्षिमहानुभावाना-
माराधनाऽऽयः परिनिष्पन्नः स सद्यः परिपच्यते पुण्यकर्मा-
शय इति । तथा तीव्रक्लेशेन भीतव्याधितक्लपणेषु
विश्वासीपगतेषु वा महानुभावेषु वा तपस्विषु कृतः पुनः पुनरप-
कारः स चापि पापकर्माशयः सद्य एव परिपच्यते । यथा
नन्दीश्वरः कुमारो मनुष्यपरिणामं हित्वा देवत्वेन परिणतः,
तथा नहुषोऽपि देवानामिन्द्रः स्वकं परिणामं हित्वा तिर्यक्-
त्वेन परिणत इति । तत्र नारकाणां नास्ति दृष्टजन्मवेद-
नीयः कर्माशयः, क्षीणक्लेशानामपि नास्ति अदृष्टजन्मवेद-
नीयः कर्माशय इति ॥ १२ ॥

स्यादेतत्, जात्यायुर्भोगहेतवः क्लियन्तः क्लेशाः, कर्माशयश्च तथा, न तु अविद्यादयः,
तत् कथमाविद्यादयः क्लेशाः ? इत्यत आह, क्लेशमूलः कर्माशयो दृष्टादृष्टजन्मवेदनीयः । —
क्लेशो मूलं यस्योत्पादे च कार्यकरणे च स तथोक्तः । एतदुक्तं भवति, अविद्यादि-
मूलः कर्माशयो जात्यायुर्भोगहेतुरित्यविद्यादयोऽपि तद्धेतवोऽतः क्लेशा इति ।

व्याचष्टे, तत्र इति । — आशिरते सांसारिकाः पुरुषा अस्मिन्नित्याशयः, कर्मणामाशयो
धर्माधर्मौ कामात् काम्यकर्मप्रवृत्तौ स्वर्गादिहेतुधर्मौ भवति, एवं लोभात् परद्रव्याप-
हारादावधर्मः, एवं मोहादधर्मो हिंसादौ धर्मबुद्धेः प्रवृत्तमानस्याधर्म एव, न तु अस्ति
मोहजो धर्मः, अस्ति क्रोधजो धर्मः, तदयथा प्रुवस्य जनकावमानजन्यनः क्रोधात्
तज्जिगोषया आहितेन कर्माशयेन पुण्येनान्तरिचलीकवासिनामुपरि स्थानं, अधर्मस्तु
क्रोधजो ब्रह्मवधादिजन्मा प्रसिद्ध एव भूतानाम् । तस्य द्वैविध्यमाह — स दृष्टजन्म-
वेदनीयश्च इति । दृष्टजन्मवेदनीयमाह — तीव्रसंवेगेन इति । यथासङ्गेन दृष्टान्तावाह —

सति मूले तद्विपाको जात्यायुर्भोगाः ॥१३॥

सत्सु क्लेशेषु कर्माशयो विपाकारम्भी भवति, नोच्छिन्न-
क्लेशमूलः । यथा तुषावनडाः शालितण्डुला अदग्धबीजभावा
प्ररोहसमर्था भवन्ति, नापनीततुषा दग्धबीजभावा वा, तथा
क्लेशावनडः कर्माशयो विपाकप्ररोही भवति नापनीतक्लेशो न
प्रसङ्गानदग्धक्लेशबीजभावो वेति । स च विपाकस्त्रिविधो
जातिरायुर्भोग इति । तत्रेदं विचार्यते, किमेकं कर्म एकस्य
जन्मनः कारणम् ? अथैकं कर्म अनेकं जन्म आक्षिपति ? इति ;
द्वितीया विचारणा—किमनेकं कर्म अनेकं जन्म निर्वर्त्तयति ?
अथ अनेकं कर्मेकं जन्म निर्वर्त्तयति ? इति । न तावदेकं

यथा नन्दीश्वर इति । तत्र नारकाणामिति ।—येन कर्माशयेन कुम्भीपाकादयो
नरकभेदाः प्राप्यन्ते तत्कारिणी नारकाः, तेषां नास्ति दृष्टजन्मवेदनीयः कर्माशयः, न
हि मनुष्यशरीरेण तत्परिणामभेदेन वा सा तादृशी वत्सरसहस्रादिनिरन्तरीपभोग्या
वेदना सम्भवति इति । शेषं सुगमम् ॥ १२ ॥

स्यादेतत्, अविद्यामूलत्वे कर्माशयस्य विद्योत्पादे सत्यविद्याविनाशान्ना नाम
कर्माशयान्तरं चैषीत्, प्राक्तनकर्माशयानामनादिभवपरम्परासञ्चितानामसङ्घातानाम-
नियतविपाककालानां भोगेन क्षपयितुमशक्यत्वादशक्योच्छेदः संसारः स्यात् ? इत्यत
आह, सति मूले तद्विपाको जात्यायुर्भोगाः इति ।—एतदुक्तं भवति—सुखदुःखफलो
हि कर्माशयत्वादर्थेन तत्रान्तरीयकतया जन्मायुषौ अपि प्रसूते, सुखदुःखे च
रागद्वेषानुषक्ते तदविनिर्भागवर्त्तिनी तदभावे न भवतः, न चास्ति सम्भवी न
च तत्र यस्तुष्यति वा उद्दिजते वा तत्र तस्य सुखं वा दुःखं वेति,
तदियमात्मभूमिः क्लेशसलिलावसिता कमफलप्रसवक्षेत्रमित्यस्ति क्लेशानां फलीपजननेऽपि
कर्माशयसहकारितेति, क्लेशसमुच्छेदे सहकारिवैकल्यात् सद्रूपनन्तीऽप्यनियतविपाक-
कालोऽपि प्रसङ्गानदग्धबीजभावो न फलाय कल्पत इति ।

उक्तमर्थं भाष्यमेव द्योतयति ।—सत्सु इति । अत्रैव दृष्टान्तमाह, यथा तुष इति ।
—सतुषा अपि दग्धबीजभावाः स्वेदादिभिः । दार्ष्टान्तिके योजयति—तथा इति ।
ननु न क्लेशाः शक्या अपनेतुं, न हि सतामपनयः ? इत्यत आह—न प्रसङ्गान-
दग्धक्लेशबीजभावा वा इति । विपाकस्य वैविध्यमाह, स च इति ।—विपश्यते

कर्मैकस्य जन्मनः कारणं, कस्मात् ? अनादिकालप्रचितस्य असङ्ख्यस्यावशिष्टकर्मणः साम्प्रतिकस्य च फलक्रमानियमाद-
नाश्वासी लोकस्य प्रसक्तः, स चानिष्ट इति । न चैकं
कर्मानेकस्य जन्मनः कारणं, कस्मात् ? अनेकेषु कर्मसु एकैकमेव
कर्मानेकस्य जन्मनः कारणमित्यवशिष्टस्य विपाककालाभावः
प्रसक्तः, स चाप्यनिष्ट इति । न चानेकं कर्मानेकस्य जन्मनः
कारणं, कस्मात् ? तदनेकं जन्म युगपन्न सम्भवतीति क्रमेण

साध्यते कर्मभिरिति विपाकः । कर्मैकत्वं ध्रुवं कृत्वा जन्मैकत्वानेकत्वगीचरा
प्रथमा विचारणा, द्वितीया तु कर्मानेकत्वं ध्रुवं कृत्वा जन्मैकत्वानेकत्वगीचरा,
तदेवं चचारो विकल्पाः, तत्र प्रथमं विकल्पमपाकरोति—न तावदेकं कर्मैकस्य
जन्मनः कारणम् इति । पृच्छति—कस्मात् इति । उत्तरमाह, अनादि इति ।—
अनादिकाले एकैकजन्मप्रचितस्य, अत एवासङ्ख्यस्य, एकैकजन्मक्षपितादेकस्मात्
कर्मणोऽवशिष्टस्य कर्मणः, साम्प्रतिकस्य च फलक्रमानियमादनाश्वासी लोकस्य प्रसक्तः स
चानिष्ट इति । एतदुक्तं भवति, कर्मक्षयस्य विरलत्वात् तदप्यतिबाहुल्याच्चान्योऽन्य-
सम्यङ्निताश्च कर्माशया निरन्तरोत्पत्तयो निरुच्छासाः स्वविपाकं प्रतीति न फलक्रमः
शक्नोतिवधारयितुं प्रेक्षावतेयनाश्वासः पुल्यानुष्ठानं प्रति प्रसक्त इति । द्वितीयं विकल्प-
मपाकरोति—न चैकं कर्मानेकस्य जन्मनः कारणम् इति । पृच्छति—कस्मात् इति ।
उत्तरमाह अनेकेषु इति ।—अनेकस्मिन् जन्मनि आहितमेकमेव कर्मानेकस्य
जन्मलक्षणं विपाकस्य निमित्तमित्यवशिष्टस्य विपाककालाभावः प्रसक्तः, स चाप्यनिष्ट
इति कर्मवेफलेन तदननुष्ठानप्रसङ्गात् यदैकजन्मसमुच्छेदे कर्मणि एकस्मिन् फल-
क्रमानियमादनाश्वासस्रटा कैव कथा बहुजन्मसमुच्छेदे कर्मणि एकस्मिन्, तत्र
श्ववसराभावात् विपाककालाभाव एव साम्प्रतिकस्येति भावः । तृतीयं विकल्प-
मपाकरोति—न चानेकं कर्मानेकस्य जन्मनः कारणम् इति । तत्र हेतुमाह,
तत् इति ।—तदनेकं जन्म युगपन्न सम्भवति अयोगिन इति क्रमेण वाच्यं, यदि हि
कर्मसहस्रं युगपज्जन्मसहस्रं प्रसूयति तत एव कर्मसहस्रपक्षयादवशिष्टस्य विपाक-
कालः फलक्रमनियमश्च स्यातां, न तु अस्ति जन्मनां यौगपदम्, एवमेव प्रथमपक्ष
एवोक्तं दूषणमिदं । तदेवं पक्षद्वये निराकृते पारिशेष्यादनेकं कर्मैकस्य जन्मनः

वाच्यं, तथा च पूर्वदोषानुषङ्गः, तस्माज्जन्मप्रायणान्तरे कृतः पुण्यापुण्यकर्मशयप्रचयो विचित्रः प्रधानोपसर्जनभावेनावस्थितः प्रायणाभिव्यक्त एकप्रघटकेन मिलित्वा मरणं प्रसाध्य सम्भूच्छित्तं एकमेव जन्म करोति, तच्च जन्म तेनैव कर्मणा लब्धायुष्कं भवति, तस्मिन्नायुषि तेनैव कर्मणा भोगः सम्पद्यत इति, असौ कर्माशयो जन्मायुर्भोगहेतुत्वात् त्रिविपाकोऽभिधीयत इति, अत एकभविकः कर्माशय उक्त इति ।

दृष्टजन्मवेदनीयस्त्वेकविपाकारम्भो भोगहेतुत्वात्, द्विविपाकारम्भो वा आयुर्भोगहेतुत्वात्, नन्दीश्वरवन्नहुषवहा इति । क्लेशकर्मविपाकानुभवनिमित्ताभिस्तु वासनाभिरनादिकाल-

कारणमिति पक्षो व्यवतिष्ठत इत्याह, तस्माज्जन्म इति ।—जन्म च प्रायश्च जन्मप्रायणं, तयोरन्तरं मध्यं तस्मिन्, विचित्रमुखदुःखफलोपहारश्च विचित्रः, यद्रत्यन्तमुद्धतमनन्तरमेव फलं दास्यति तत् प्रधानं, यत्तु विलम्बेन तदुपसर्जनं, प्रायणं मरणं, तेनाभिव्यक्तः स्वकार्यारम्भणाभिमुख्यमनुपनीतः, एकप्रघटकेन युगपत्, सम्भूच्छित्तः जन्मादिवचने कार्यं कर्तव्ये एकलीलाभावमापन्नः, एकमेव जन्म करोति नानेकं, तच्च जन्म मनुष्यादिभावः, तेनैव कर्मणा लब्धायुष्कं कालभेदान्नियतजीवनं च भवतीति, तस्मिन्नायुषि तेनैव कर्मणा भोगः सुखदुःखसाक्षात्कारः स्वसम्बन्धितया सम्पद्यत इति, तस्मादसौ कर्माशयो जात्यायुर्भोगहेतुत्वात् त्रिविपाकोऽभिधीयते । औत्सर्गिकमुपसंहरति, अत एकभविकः कर्माशय उक्त इति ।—एको भव एकभवः, पूर्वकालैक इत्यादिना समासः, एकभवोऽस्यास्तीति मत्वर्थीयशङ्क । कश्चित् पाठ एकभविक इति, तत्रैकभवशब्दात् भवार्थे ठक्प्रत्ययः, एकजन्मवच्छिन्नमस्य भवनमित्यर्थः ।

तदेवमौत्सर्गिकैकभविकस्य त्रिविपाकत्वमुक्त्वा दृष्टजन्मवेदनीयस्यैहिकस्य कर्मणस्त्रिविपाकत्वं व्यवच्छिनत्ति, दृष्ट इति ।—नन्दीश्वरस्य खल्वपवर्षावच्छिन्नायुषो मनुष्यजन्मनस्रोत्पत्तिवेगाधिमात्रीपायजन्मा पुण्यभेद आयुर्भोगहेतुत्वात् द्विविपाकः, नहुषस्य तु पाणिप्रहारविरोधिनाऽमस्त्वस्येन्द्रपदप्राप्तिहेतुनैव कर्मणा आयुषो विहितत्वादपुण्यभेदो भोगमावहेतुः । ननु यथैकभविकः कर्माशयस्तथा किं क्षेत्रवासना ? भोगानुभूत्याश्च कर्मविपाकानुभववासनाः ? तथा च मनुष्यस्तित्येव-

सम्पृच्छितमिदं चितं चित्रीकृतमिव सर्वतो मत्स्यजालं ग्रन्थिभि-
रिवाततमित्येता अनेकभवपूर्विका वासनाः । यस्त्वयं
कर्माशय एष एवैकभविक उक्त इति । ये संस्काराः स्मृति-
हेतवस्ता वासनास्ताश्चानादिकालीना इति । यस्त्वसात्रैक-
भविकः कर्माशयः स नियताविपाकश्चानियतविपाकश्च । तत्र
दृष्टजन्मवेदनोयस्य नियतविपाकस्यैवायं नियमः, न त्वदृष्ट-
जन्मवेदनीयस्यानियतविपाकस्य, कस्मात् ? यो ह्यदृष्टजन्म-
वेदनीयोऽनियतविपाकस्तस्य त्रयी गतौः, कृतस्याविपक्वस्य
नाशः, प्रधानकर्मणि आवापगमनं वा, नियताविपाकप्रधान-
कर्मणाऽभिभूतस्य वा चिरमवस्थानम् इति । तत्र कृतस्या-
विपक्वस्य नाशो यथा शुक्लकर्मोदयादिहैव नाशः कृष्णस्य,
यत्रदनुक्तम्—“हे हे ह वै कर्मणी वेदितव्ये पापकस्यैको
राशिः पुण्यकृतोऽपहन्ति । तदिच्छस्व कर्माणि सुकृतानि
कर्तुमिहैव ते कर्म कवयो वेदयन्ति” । प्रधानकर्मणावाप-

योनिमापन्नो न तज्जातीयोचितं भुञ्जीत ? इत्यत आह, क्लेशकर्म इति ।—सम्पृच्छितम्
एकलीलीभावमापन्नम् । धर्माधर्माभ्यां व्यवच्छेत्तं वासनायाः स्वरूपमाह—ये संस्कारा
इति । औत्सर्गिकमैकभविकत्वं कचिदपवदितं भूमिकामारचयति, यस्त्वसौ इति ।—तु-
शब्देन वासनातो व्यवच्छिन्नति । दृष्टजन्मवेदनीयस्य नियतविपाकस्यैवायम् एक-
भविकत्वनियमः, न तु अदृष्टजन्मवेदनीयस्य किञ्चूतस्य अनियतविपाकस्येति । हेतुं
प्रच्छति—कस्मात् इति । हेतुमाह—यो हि इति । एकां तावत् गतिमाह—कृतस्य
इति । द्वितीयमाह—प्रधान इति । तृतीयमाह—नियत इति । तत्र प्रथमां विभजते,
तत्र कृतस्य इति ।—सञ्ज्ञासिकर्मभ्योऽपुक्ताकृष्णभ्योऽन्यानि वीक्ष्येव कर्माणि कृष्ण-शुक्ल-कृष्ण-
शुक्लानि, तदिह तपःस्वाध्यायादिसाध्यः शुक्लकर्माशयः उदित एव अदत्तफलस्य कृष्णस्य
नाशकः, अविशेषाच्च शक्यस्यापि कृष्णभागयोगादिति मन्तव्यम् । तत्रैव भगवानासाय-
मुदाहरति, यवेदम् इति ।—हे हे ह वै कर्मणी कृष्ण-कृष्णशुक्ले अपहन्तीति सम्बन्धः, वीक्षया
भूयिष्ठता सूचिता । कस्येत्यत आह, पापकस्य इति ।—पापकस्य पुंस इत्यर्थः ।
कोऽसावपहन्ति ? इत्यत आह, एको राशिः पुण्यकृतः इति ।—समूहस्य समूहिसाध्य-

गमनं यत्रेदमुक्तं, “स्यात् स्वल्पः सङ्करः सपरिहारः सप्रत्यव-
मर्षः, कुशलस्य नापकर्षायलं, कस्मात्? कुशलं हि मे
बह्वन्यदस्ति यत्रायमावापं गतः स्वर्गेऽपि अपकर्षमल्पं करि-
ष्यति” इति ।

नियतविपाकप्रधानकर्मणाऽभिभूतस्य वा चिरमवस्था-

त्वात् तदनेन श्रुतः कर्माश्रयसूत्रोक्तः । एतदुक्तं भवति—ईदृशी नामाद्य परपीडादि-
रहितसाधनसाध्यः श्रुतः कर्माश्रयः यदेकाऽपि सन् कृष्णान् कृष्ण-शुक्लांश्चात्यन्तविरोधिनः
कर्माश्रयान् भूयसोऽपि हन्ति । तत् तस्मात्, इच्छेति ह्यन्तस्त्वादात्मनेपदम् । शब्दं
सुगमम् । अत्र च श्रुतकर्मोदयस्यैव स कोऽपि महिमा यत इतरेषामभावः, न तु स्वाध्या-
यादिजन्मो दुःखात्, न हि दुःखमात्रविरोध्यधर्मोऽपि तु स्वकार्यदुःखविरोधो, न च
स्वाध्यायादिजन्यं दुःखं तत्कार्यं, तत्कार्यत्वे स्वाध्यायादिविधानानर्थक्यात्, तद्वत्तादेव
तदुत्पत्तेः, अनुत्पत्तौ वा कुम्भोपाकाद्यपि विधीयेत, अविधाने तदनुत्पत्तेरिति सर्वं चतुरस्रम् ।
द्वितीयां गतिं विभजते, प्रधान इति ।—प्रधाने कर्मणि ज्योतिष्टोमादिके तदङ्गस्य पशु-
हिंसादेरावापगमनं, हे खलु हिंसादेः कार्यं, प्रधानाङ्गत्वेन विधानात् तदुपकारः, “न
हिंसात् सर्वा भूतानि” इति हिंसायाः निषिद्धत्वादनर्थश्च, तत्र प्रधानाङ्गत्वेनानुष्ठानादप्रधा-
नतैवेत्यतो न द्रागित्येव प्रधाननिरपेक्षा सतौ स्वफलमनर्थं प्रसोतुमर्हति, किन्तु आरब्ध-
विपाके प्रधाने साहायकमाचरन्ती व्यवतिष्ठते, प्रधानसाहायकमाचरन्त्याश्च स्वकार्यं
वोजमात्रतया अवस्थानं प्रधाने कर्मणि आवापगमनम् । यत्रेदमुक्तं पञ्चशिखिः स्वल्पः
सङ्करः ज्योतिष्टोमादिजन्मनः प्रधानपूर्वस्य पशुहिंसादिजन्मनाऽनर्थहेतुनाऽपूर्वस्य,
सपरिहारः शक्यो हि कियता प्रायश्चित्तेन परिहर्तुम्, अथ प्रमादतः प्रायश्चित्तमपि
नाचरितं प्रधानकर्मविपाकसमये विपच्यते, तस्माऽपि यावन्तमसावनर्थं प्रसूते तावान्
सप्रत्यवमर्षः, सृष्यते हि पुण्यसम्भारोपनीतसुखसुधामहाङ्गदावगाहिनः कुशलाः
पापमात्रोपपादितां दुःखवज्रकणिकाम्, अतः कुशलस्य महतः पुण्यस्य, नापकर्षाय
प्रचयाय, अलं पथ्याप्तः । पृच्छति—कस्मात् इति । उत्तरं, कुशलम् इति ।—कुशलं हि
मे पुण्यवती बह्वन्यदस्ति प्रधानकर्मविपाकतया व्यवस्थितं दीक्षणीयादि दक्षिणान्तं,
यत्रायं सङ्करः स्वल्पः, स्वर्गेऽपि अल्पे फले, सहोर्षपुण्यलब्धजन्मनः स्वर्गात् सर्वथा
दुःखेनापराभृष्टात् अपकर्षम् अल्पम् अल्पदुःखसम्भेदं करिष्यतीति ।

तृतीयां गतिं विभजते, नियत इति ।—बलीयस्त्वेनेह प्रधानत्वमभिमतं न तु
अव्यक्ततया, बलीयस्त्वञ्च नियतविपाकत्वेनान्यदा अनवकाशत्वात्, अनियतविपाकस्य

नम्; कथमिति ? अदृष्टजन्मवेदनौयस्यैव नियतविपाकस्य कर्मणः समानं मरणमभिव्यक्तिकारणमुक्तं, न त्वदृष्टजन्मवेदनीयस्य अनियतविपाकस्य, यत्तु अदृष्टजन्मवेदनौयं कर्मानियतविपाकं तन्नश्येत्, आवापं वा गच्छेत्, अभिभूतं वा चिरमप्यपासीत यावत् समानं कर्माभिव्यञ्जकं निमित्तस्य न विपाकाभिमुखं करोति, इति तद्विपाकस्यैव देशकालनिमित्तानवधारणादियं कर्मगतिर्विचित्रा दुर्विज्ञाना चेति, न चोत्सर्गस्यापवादाद्विहृतिरिति एकमविकः कर्माशयोऽनुज्ञायत इति ॥ १३ ॥

ते ह्लादपरितापफलाः पुण्याः (?) पुण्यापुण्य-
हेतुत्वात् ॥ १४ ॥

ते जन्मायुर्भोगाः, पुण्यहेतुकाः सुखफलाः, अपुण्यहेतुका

तु दोषेण्यमन्यदा सावकाशत्वात्, चिरमवस्थानं बीजभावमात्रेण, न पुनः प्रधानोपकारतया, तस्य स्वतन्त्रत्वात् । ननु प्रायणेनेकदैव कर्माशयोऽभिव्यज्यत इत्युक्तम्, इदानीच्च चिरावस्थानमुच्यते, तत् कथं परं पूर्वेण न विरुध्यते ? इत्याशयवान् पृच्छति—कथम् इति । उत्तरम्, अदृष्ट इति ।—जात्यभिप्रायमेकवचनम् । तदितरस्य गतिमुक्तामवधारयति—यत्त्वदृष्ट इति । शेषं सुगमम् ॥ १३ ॥

उक्तं क्षेत्रमूलत्वं कर्मणः कर्ममूलत्वञ्च विपाकानाम्, अथ विपाकाः कस्य मूलं येनामीत्युक्त्याः ? इत्यत आह—ते ह्लादपरितापफलाः पुण्यापुण्यहेतुत्वात् इति सूत्रम् ।

व्याचष्टे, ते जन्मायुर्भोगा इति ।—यद्यपि जन्मायुषोरेव ह्लादपरितापपूर्वभावितया तत्फलत्वं, न तु भोगस्य ह्लादपरितापोदयानन्तरमाविनसदनुभवात्मनः, तथाऽप्यनुभाव्यतया भोगतया भोगकर्मतामात्रेण भोगफलत्वमिति मन्यन्त्यम् । नन्वपुण्यहेतुका जात्यायुर्भोगाः परितापफला भवन्तु हेयाः प्रतिकूलवेदनौयत्वात्, कस्मात् पुनः पुण्यहेतवस्त्यव्यक्ते सुखफला अनुकूलवेदनौयत्वात्, न चेपां प्रति आत्मवेदनौयानुकूलता शक्या सहस्रेणाप्यनुमानागमैः अपाकस्ते, न च ह्लादपरितापौ परस्परविनाभूतौ, यतो ह्लाद उत्पादीयमाने-

दुःखफला इति । यथा चेदं दुःखं प्रतिकूलात्मकमेवं विषय-
सुखकालेऽपि दुःखमस्येव प्रतिकूलात्मकं योगिनः ॥ १४ ॥

कथं तदुपपद्यते ?

परिणामतापसंस्कारदुःखैर्गुणवृत्तिविरोधाच्च

दुःखमेव सर्वं विवेकिनः ॥ १५ ॥

सर्वसाध्यं रागानुविद्वेष्टेतनाचैतनसाधनाधीनः सुखा-
नुभव इति तत्रास्ति रागजः कर्माशयः, तथा च हेष्टि
दुःखसाधनानि मुह्यति चेति द्वेषमोहकृतोऽप्यस्ति कर्मा-
शयः । तथा चोक्तम्—“नानुपहत्य भूतान्युपभोगः सम्भवति”
इति हिंसाकृतोऽप्यस्ति शारीरः कर्माशय इति, विषयसुखं

ऽवजंनोयतया परितापोऽप्यापतेत्, तयोर्भिन्नहेतुत्वात्, भिन्नरूपत्वाच्चेत आह, यथा
चेदम् इति ।—यद्यपि न पृथग्जनैः प्रतिकूलात्मतया विषयसुखकाले संवेद्यते दुःखं
तथाऽपि योगिभिस्तत् संवेद्यते इति ॥ १४ ॥

प्रश्नपूर्वकं तदुपपादनाय सूत्रमवतारयति—कथं तदुपपद्यते इति ।

परिणामेत्यादि विवेकिन इत्यन्त सूत्रम् ।—परिणामश्च तापश्च संस्कारश्च एतान्वेक
दुःखानि तैरिति ।

परिणामदुःखतया विषयसुखस्य दुःखतामाह, सर्वसाध्यम् इति ।—यं खलु सुखं
रागानुवेधमन्तरेण सम्भवति, न ज्ञासि सम्भवो न तत्र तुष्यति, तच्च तस्य सुखमिति,
रागस्य च प्रवृत्तिहेतुत्वात् प्रवृत्तेश्च पुण्यापुण्योपचयकारित्वात् तत्रास्ति रागजः कर्माशयः,
असतोऽनुपजननात्, तदा च सुखं मुक्तानन्तव रक्तो विच्छिन्नावस्थेन द्वेषेण हेष्टि दुःख-
साधनानि, तानि परिहर्तुमशक्नो मुह्यति च, इति द्वेषमोहकृतोऽप्यस्ति कर्माशयः, द्वेष-
बन्धोहस्यापि विपर्ययापरमाद्यः कर्माशयहेतुत्वमविशदम् । ननु कथं रक्तो हेष्टि
मुह्यति वा रागकाले द्वेषमोहयोरदर्शनात् ? इत्यत आह, तथा चोक्तम् इति ।—
विच्छिन्नावस्थान् क्लेशान् उपपादयद्द्विरण्णाभिः, तदनेन बाधनसः प्रवृत्तिजन्यनी
पुण्यापुण्ये दर्शिते इति, रागादिजन्यनः कर्तव्यमिदमिति मानसस्य सदस्यस्य सम्भि-
क्षावत्वे वाचनिकत्वस्याप्यविशेषात् । यथाऽऽह,—“ अभिलाषश्च सदस्यो वाच्यार्थावृत्ति-
विषयः” इति । शारीरमपि कर्माशयं दर्शयति, नानुपहत्य इति ।—अत एव धर्मशास्त्र-

चाविद्येत्युक्तम् । या भोगेष्विन्द्रियाणां तृप्तेरुपशान्तिस्तत्
सुखं, या लौल्यादनुपशान्तिस्तत् दुःखम् । न चेन्द्रियाणां
भोगाभ्यासेन वैदृष्णां कर्तुं शक्यं, कस्मात् ? यतो भोगाभ्यास-
मनु विवर्द्धन्ते रागाः, कौशलानि चेन्द्रियाणामिति, तस्मा-
दनुपायः सुखस्य भोगाभ्यास इति, स खल्वयं वृश्चिकविष-
भीत इवाशीविषेण दष्टो यः सुखार्थी विषयानुवासितो
महति दुःखपङ्के निमग्न इति । एषा परिणामदुःखता नाम
प्रतिकृता सुखावस्थायामपि योगिनमेव क्लिप्नाति । अथ
का तापदुःखता ? सर्वस्य द्वेषानुविद्धश्चेतनाचेतनसाधनाधीन-
स्तापानुभव इति तत्रास्ति द्वेषजः कर्माशयः, सुखसाध-
नानि च प्रार्थयमानः कायेन वाचा मनसा च परिस्पन्दते, ततः
परमनुगृह्णात्युपहन्ति च इति परानुग्रहपीडाभ्यां धर्माधर्मौ
उपचिनोति, स कर्माशयो लोभान्मोहाच्च भवति, इत्येषा

काराः “पञ्च गूणा गृह्यन्ते” इत्याहुः । स्यादेतत्, न प्रत्यात्मवेदनौघस्य विषयसुखस्य
प्रत्यास्थानमुचितं योगिना, अनुभवविरोधादित्यत आह, विषयसुखञ्चाविद्येत्युक्तम् इति ।—
चतुर्विधविपर्ययासलक्षणाविद्यां दर्शयद्भिः इति । नाऽऽपातमात्रमाद्रियन्ते वृक्षाः,
अस्ति खलु आपाततो मधुविषसम्पृक्तात्रीपभीगीऽपि सुखानुभवः प्रत्यात्मवेदनौघः,
कित्वाद्ययाम् असुखम् । इत्यत्र दर्शितं भगवतैव—“विषयेन्द्रियसंयोगात् यत्तदयेऽमृतो-
पमम् । परिणामे विषमिष तत् सुखं राजसं श्रुतम् ॥” इति । चीदयति, या भोगेषु
इति ।—न वयं विषयाद्वादं सुखमातिष्ठामहे, किन्तु अदृश्यतां पंसां तत्तद्विषय-
प्राथन्या परिक्लिष्टचेतसां दृष्ट्वैव महत् दुःखं, न चैवमुपभोगमन्तरेण शक्यति, न
चास्याः प्रशमो रागाद्यनुविद्ध इति नास्य परिणामदुःखतेति भावः । तृप्तेः दृष्ट्या-
न्वयात् हेतोः, इन्द्रियाणामुपशान्तिः अप्रवर्त्तनं विषयेषु इत्यर्थः । एतदेव व्यतिरेकमुखेन
स्पष्टयति—या लौल्यात् इति । परिहरति, न चेन्द्रियाणाम् इति ।—हेतावनोः प्रयोगः ।
सद्यं दृष्ट्यान्वयः सुखमनवद्यं, तस्य तु न भोगाभ्यासो हेतुः, अपि तु दृष्ट्या एव
तद्विरोधिन्वाः, यथाऽऽहुः,—“न जातु कामः कामानामुपभोगेन शक्यति । हविषा कृष्ण-
वत्सैव भूय ऽवाभिवर्द्धते ॥” इति । शेषमतिरोहितम् । तापदुःखतां पृच्छति—अथ का
इति । उत्तरमाह, सर्वस्य इति ।—सर्वजनप्रसिद्धत्वेन तत्स्वरूपप्रपञ्चमकृत्वा तापदुःखता-

तापदुःखता उच्यते । का पुनः संस्कारदुःखता ? सुखानुभवात्
सुखसंस्काराशयः, दुःखानुभवादपि दुःखसंस्काराशय इति,
एवं कर्मभ्यो विपाकेऽनुभूयमाने सुखे दुःखे वा पुनः कर्म-
शयप्रचय इति । एवमिदमनादि दुःखस्रोतो विप्रसृतं
योगिनमेव प्रतिकूलात्मकत्वादुद्देजयति, कस्मात् ? अक्षिपात्र-
कल्पो हि विद्वानिति, यथोर्णातन्तुरक्षिपात्रे न्यस्तः स्पर्शेन
दुःखयति नान्येषु गात्रावयवेषु, एवमेतानि दुःखानि अक्षि-
पात्रकल्पं योगिनमेव क्लिश्यन्ति नेतरं प्रतिपत्तारम् । इतरन्तु
स्वकर्मोपहतं दुःखमुपात्तम् उपात्तम् त्यज्यन्तम् त्यक्तं त्यक्तमुपाद-
दानमनादिवासनाविचित्रया चित्तवृत्त्या समन्ततोऽनुविष्ट-
मिवाविद्यया हातव्य एवाहङ्कार-ममकारानुपातिनं जातं
जातं वाङ्माध्यात्मिकोभयनिमित्तास्त्रिपर्वाणस्तापा अनु-
प्रवन्ते । तदेवमनादिदुःखस्रोतसा व्यहृत्मानमात्मानं भूतग्रामञ्च
दृष्ट्वा योगी सर्वदुःखक्षयकारणं सम्यग्दर्शनं शरणं प्रपद्यत
इति । “गुणवृत्तिविरोधाच्च दुःखमेव सर्वं विवेकिनः” प्रख्या-
प्रवृत्तिस्थितिरूपा बुद्धिगुणाः परस्परानुग्रहतन्त्री भूत्वा शान्तं

ऽपि परिणामदुःखतासमतया प्रपञ्चितेति । संस्कारदुःखता पृच्छति—का इति ।
उत्तरं, सुखानुभवात् इति ।—सुखानुभवो हि संस्कारमाधत्ते स च सुखस्वरूपं, तच्च
रागं स च मनःकायवचनचेष्टां, सा च पुण्यापुण्ये, ततो विपाकानुभवः ततो वासने-
त्येवमनादिता इति । अत्र च सुखदुःखसंस्काराशयात्तत् स्वरूपं, तस्माच्च रागद्वेषौ, ताभ्यां
कर्माणि, कर्मभ्यो विपाक इति योजना । तदेवं दुःखस्रोत प्रसृतं योगिनमेव क्लिष्यति,
नेतरं पृथग्जनमित्याह—एवमिदमनादि इति । इतरन्तु विपर्वाणस्तापा अनुप्रवन्त
इति सम्बन्धः । आधिदेविकाधिभौतिकयोस्तापयोर्वाङ्मत्वेनैकत्वं विवक्षितं, चित्ते वृत्तिरस्या
इत्यविद्या चित्तवृत्तिः, तथा हातव्ये एव बुद्धौन्द्रियशरीरादौ दारापत्यादौ चाहङ्कार-
ममकारानुपातिनमिति । तदेव न सम्यग्दर्शनादस्यत् परित्राचमसीत्याह—तदेवम् इति ।
तदेवमौपाधिकं विषयसुखस्य परिणामतः संस्कारतत्तापसंयोगाच्च दुःखत्वमभिधास्य
स्वाभाविकमादर्शयति—गुणवृत्तिविरोधाच्च इति । व्याचष्टे, प्रख्या इति ।—प्रख्याप्रवृत्ति-

घोरं मूढं वा प्रत्ययं त्रिगुणमेवारभन्ते, चलश्च गुणवृत्तमिति
 त्विप्रपरिणामि चित्तमुक्तम् । रूपातिशया वृत्त्यतिशयाश्च
 परस्परेण विरुध्यन्ते, सामान्यानि त्वतिशयैः सह प्रवर्तन्ते,
 एवमेते गुणा इतरेतराश्रयेणोपावृत्तिसुखदुःखमोहप्रत्यया
 इति सर्वे सर्वरूपा भवन्ति, गुणप्रधानभावकतत्त्वेषां विशेष
 इति, तस्मात् दुःखमेव सर्वं विवेकिन इति । तदस्य महतो
 दुःखसमुदायस्य प्रभवबीजमविद्या, तस्याश्च सम्यग्दर्शनमभाव-
 हेतुः, यथा चिकित्साशास्त्रं चतुर्व्यूहं—रोगः, रोगहेतुः,
 आरोग्यं, भैषज्यम् इति, एवमिदमपि शास्त्रं चतुर्व्यूहमेव,
 तद्यथा—संसारः, संसारहेतुः, मोक्षः, मोक्षोपायः इति ।

स्थितिरूपा बुद्धिरूपेण परिचिता गुणाः सस्वरजस्तमांसि परस्परानुग्रहतन्वाः शान्ते
 सुखात्मकं, घोरं दुःखात्मकं, मूढं विषादात्मकमेव प्रत्ययं सुखीपभोगरूपमपि त्रिगुण-
 मारभन्ते । न च सोऽपि तादृशप्रत्ययरूपोऽस्य परिणामः स्थिर इत्याह -- चलश्च गुणवृत्तमिति
 त्विप्रपरिणामि चित्तमुक्तम् इति । नन्वेकः प्रत्ययः कथं परस्परविरुद्धशान्तघोरमूढ-
 त्वान्वेकदा प्रतिपद्यते ? इत्यत आह, रूपातिशया वृत्त्यतिशयाश्च परस्परेण विरुध्यन्ते
 इति । —रूपाणि षटौ भावा धर्मादयः, वृत्तयः सुखाद्याः, तदिह धर्मेषु विपक्षमानेना-
 धर्मस्तादृशो विरुध्यते, एवं ज्ञानवैराग्यैश्वर्यैः सुखादिभिश्च तादृशान्वेव तद्विपरीतानि
 विरुध्यन्ते, सामान्यानि तु असमुदाचररूपाणि अतिशयैः समुदाचरार्हाः सहाविरोधात्
 प्रवर्तन्ते इति । ननु गृह्णीम एतत् । तथाऽपि विषयसुखस्य कुतः स्वाभाविकी दुःखता ?
 इत्याह, एवमेत इति । —उपादानाभेदादुपादानात्मकत्वाच्चीफादेयस्याप्यभेद इत्यर्थः ।
 तत् किमिदानोमात्यन्तिकमेव तादात्म्यम् ? तथा च बुद्धिव्यपदेशभेदौ न कल्पेते इत्यत
 आह, गुणप्रधान इति । —सामान्यात्मना गुणभावीति श्रुत्यात्मना च प्राप्तान्वं, तस्मा-
 दुपाधितः स्वभावतश्च दुःखमेव सर्वं विवेकिन इति दुःखं हेयं प्रज्ञावतां, न च तद्विदान-
 ज्ञानमन्तरेण तद्वेयं भवितुमर्हति, न चापरिज्ञातं निदानं शक्नोति ह्यतुमिति मूलनिदानमस्य
 दर्शयति तदस्य इति । —दुःखसमुदायस्य प्रभवः उत्पत्तिर्यतस्तद्बीजमित्यर्थः । तदुच्छेद-
 हेतुं दर्शयति—तस्याश्च इति । इदानीमस्य आस्यस्य सर्वानुग्रहाय प्रवृत्तस्य तद्विपरीत-
 शास्त्रेण सादृश्यं दर्शयति, यथा इति । —ज्वलारी श्रूयः संचिप्ता अवशवरचना यस्य

तत्र दुःखबहुलः संसारो हेयः, प्रधानपुरुषयोः संयोगो हेय-
हेतुः, संयोगस्य आत्यन्तिकी निवृत्तिर्हानं, हानोपायः सम्यग्-
दर्शनं, तत्र हातुः स्वरूपमुपादेयं हेयं वा न भवितुमर्हति इति,
हाने तस्योच्छेदवादप्रसङ्गः, उपादाने च हेतुवादः, उभयप्रत्या-
ख्याने च शाश्वतवाद इत्येतत् सम्यग्दर्शनम् ॥ १५ ॥

तदेतच्छास्त्रं चतुर्व्यूहमित्यभिधीयते ।

हेयं दुःखमनागतम् ॥ १६ ॥

दुःखमतीतमुपसम्भोगेनातिवाहितं न हेयपक्षे वर्तते, वर्त-
मानञ्च स्वक्षणे भोगारूढमिति न तत् क्षणान्तरे हेयता-

तत्तथोक्तम् । ननु दुःखं हेयमुक्त्वा संसारं हेयमभिदधतः कुतो न विरोधः ? इत्यत आह—
तत्र दुःखबहुल इति । यत् कृत्वा अविद्या संसारं करोति तदस्या अवान्तरव्यापारं
संसारहेतुमाह—प्रधानपुरुषयोः इति । मोक्षस्वरूपमाह—संयोगस्य इति । मोक्षोपायमाह—
हानोपाय इति । केचित् पश्यन्ति हातुः स्वरूपोच्छेद एव मोक्षः, तथाऽऽहुः,—“प्रदीपस्यैव
निर्वाणं विमोचस्तस्य चेतसः” इति । अन्ये तु सवासनक्लेशसमुच्छेदादिशुद्धविज्ञानीत्याद
एव मोक्ष इत्याचक्षते, तान् प्रत्याह—तत्र इति । तत्र हानं तावत् दूषयति, हाने तस्य
इति ।—न हि कश्चित् प्रेक्षावानात्मीच्छेदाय यतते । ननु दृश्यन्ते तीव्रगदीन्मूलितसकल-
सुखा दुःखमयीमिव मृत्तिमुदहन्तः स्वीच्छेदाय यतमानाः ? सत्यं, केचिदेव ते, न त्वेनं
संसारिणी विविधविचित्रदेवाद्यानन्दभोगभागिनः, तेऽपि च मोक्षमाणा दृश्यन्ते, तस्माद्-
पुरुषार्थप्रसक्तं हातुः स्वरूपोच्छेदो मोक्षोऽभ्युपेयः । अस्तु तर्हि हातुः स्वरूपमुपादेय-
मित्यत आह, उपादाने च हेतुवाद इति ।—उपादाने हि कार्यत्वेनानित्यत्वे सति
मोक्षत्वादेव च्यवते, अमृतत्वं हि मोक्षः, नापि विशुद्धो विज्ञानसन्तानो भवति अमृतः,
सन्तानिभ्यो व्यतिरिक्तस्य सन्तानस्य वस्तुसतोऽभावात्, सन्तानिनां चानित्यत्वात्, तस्मात् तथा
यतितव्यं यथा शाश्वतवादी भवति, तथा च पुरुषार्थत्वमपवर्गस्येत्याह—उभयप्रत्याख्याने
इति । तस्मात् स्वरूपावस्थानमेवात्मनो मोक्ष इत्येतदेव सम्यग् दर्शनम् ॥ १५ ॥

तदेतच्छास्त्रं चतुर्व्यूहमित्यभिधीयते, हेयं दुःखमनागतमिति सूत्रम् ।—अनागतमिति
अतीतवर्तमाने व्यवच्छिन्ने ।

मापद्यते, तस्मात् यदेवानागतं दुःखं तदेवाक्षिपात्रकर्त्तव्यं योगिनां
क्षिप्नाति नेतरं प्रतिपत्तारं, तदेव हेयतामापद्यते ॥ १६ ॥

तस्मात् यदेव हेयमित्युच्यते तस्यैव कारणं प्रतिनिर्दिश्यते ।

द्रष्टृ-दृश्ययोः संयोगो हेयहेतुः ॥ १७ ॥

द्रष्टा बुद्धेः प्रतिसंवेदी पुरुषः, दृश्याः बुद्धिसत्त्वोपाखण्डाः
सर्वे धर्माः, तदेतत् दृश्यमयस्कान्तमणिकल्पं सन्निधिमात्रोप-
कारि दृश्यत्वेन भवति पुरुषस्य स्वं दृशिरूपस्य स्वामिनः, अनु-
भवकर्मविषयतामापन्ननन्यस्वरूपेण प्रतिलब्धात्मकं स्वतन्त्रमपि

तत्रोपपत्तिमाह—दुःखमतीतम् इति । ननु वर्त्तमानमुपभुज्यमानं न भोगिनाति-
बाहितमिति कक्षात्र हेयम् ? इत्यत आह, वर्त्तमानञ्च इति ।—सुगमम् ॥ १६ ॥

हेयमुक्तं, तस्य निदानमुच्यते—द्रष्टृदृश्ययोः संयोगो हेयहेतुरिति सूत्रम् ।

द्रष्टृस्वरूपमाह, द्रष्टा बुद्धेः प्रतिसंवेदी इति ।—चित्तिच्छायाऽऽपत्तिरेव बुद्धेः बुद्धि-
प्रतिसंवेदिवमुदात्तौनस्यापि पुंसः । ननु एतावताऽपि बुद्धिरेवानेन दृश्येत, न दृश्येरन्
शब्दादयोऽयन्त्यवहिताः ? इत्यत आह, दृश्या बुद्धिसत्त्व इति ।—इन्द्रियप्रणालिकया
बुद्धौ शब्दाद्याकारेण परिणतायां दृश्यायां भवन्ति शब्दादयोऽपि धर्मा दृश्या
इत्यर्थः । ननु तदाकारापत्त्या बुद्धिः शब्दाद्याकारा भवतु, पुंसस्तु बुद्धिसम्बन्धे-
ऽभ्युपगम्यमाने परिणामित्वम्, असम्बन्धे वा कथं तेषां बुद्धिसत्त्वोपाखण्डानामपि
शब्दादौनां दृश्यत्वं, न हि दृशिनाऽसंस्पृष्टं दृश्यं दृष्टम् ? इत्यत आह, तदेतत्
दृश्यम् इति ।—प्रपञ्चितमिदमस्माभिः प्रथमपाद एव यथा चित्यासम्पृक्तमपि
बुद्धिसत्त्वमत्यन्तस्वच्छतया चित्तिवम्बोदयादितया समापन्नचैतन्यमिव शब्दाद्यनुभव-
तौति, अत एव च शब्दाद्याकारपरिणतबुद्धिसत्त्वोपनीतान् सुखादीन् सुखानः स्वामी
भवति द्रष्टा, तादृशं चास्य बुद्धिसत्त्वं स्वं भवति, तदेतत् बुद्धिसत्त्वं शब्दाद्याकारवत्
दृश्यमयस्कान्तमणिकल्पं पुरुषस्य स्वं भवति दृशिरूपस्य स्वामिनः, कक्षात् अनुभवः ?
इति । अनुभवकर्मविषयतामापन्नं यतः, अनुभवो भोगः पुरुषस्य कर्म क्रिया, तद्विषयतां
भुज्यमानताम् आपन्नं यथादतः स्वं भवति इत्यर्थः । ननु स्वयं-प्रकाशं बुद्धिसत्त्वं
कथमनुभवविषयः ? इत्यत आह, अन्यस्वरूपेण इति ।—यदि हि चैतन्यरूपं वस्तुतो
बुद्धिसत्त्वं स्यात् भवेत् स्वयंप्रकाशं, किन्तु स्वं चैतन्यादन्यज्जडरूपं तेन प्रतिलब्धात्मकं,
तस्मात्तदनुभवविषयः । ननु यस्य हि यत्र किञ्चिदायतते तत् तदधीनं,

परार्थत्वात् परतन्त्रं, तयोर्दृग्दर्शनशक्तयोरनादिरर्थकृतः संयोगो
हेयहेतुः दुःखस्य कारणमित्यर्थः । तथा चोक्तं—तत्संयोग-
हेतुविवर्जनात् स्यादयमात्यन्तिको दुःखप्रतीकारः । कस्मात् ?
दुःखहेतोः परिहार्यस्य प्रतीकारदर्शनात्, तद्वयथा—पाद-
तलस्य भेद्यता, कण्टकस्य भेद्यत्वं, परिहारः कण्टकस्य
पादानधिष्ठानं, पादत्राणव्यवहितेन वाऽधिष्ठानम्, एतत्
वयं यो वेद लोके स तत्र प्रतीकारमारभमाणो भेदजं दुःखं

न च बुद्धिसत्त्वस्य पुरुषमुदासीनं प्रति किञ्चिदायतत इति कथञ्च तत्तन्त्रम् ?
तथा च न तस्य कर्मेत्यत्र आह, स्वतन्त्रमपि इति ।—परार्थत्वात् पुरुषार्थत्वात्,
परतन्त्रं पुरुषतन्त्रम् । नन्वयं दृग्दर्शनशक्त्योः सम्बन्धः स्वाभाविको वा स्यात्
नैमित्तिको वा ? स्वाभाविकत्वे सम्बन्धिनीर्निव्यादशक्योच्छेदः सम्बन्धः, तथा च
संसारनित्यत्वं, नैमित्तिकत्वे तु क्लेशकर्म-तडासनानामन्तःकरणवृत्तितया सत्यन्तःकरणे
भावादन्तःकरणस्य च तन्निमित्तत्वे परस्परप्राप्यप्रसङ्गादनादित्वस्य च सर्गादावसम्भवाद-
नुत्पाद एव संसारस्य स्यात् ? यथोक्तं “पुमानकर्त्ता येषानु तेषामपि गुणैः क्रिया ।
कथमादौ भवेत्तत्र कर्म तावन्न विद्यते ॥ निष्ठाज्ञानं न तवास्ति रागद्वेषादयोऽपि वा ।
मनीवृत्तिर्हि सर्वेषां न चीत्यन्नं मनस्तदा ॥” इति शङ्कामपनयति, तयोर्दृग्दर्शनशक्त्यो-
रनादिरर्थकृतः संयोगो हेयहेतुः इति ।—सत्यं न स्वाभाविकः सम्बन्धः, नैमित्तिकश्च,
न चैवमादिमान्, अनादिनिमित्तप्रभवतया तस्याप्यनादित्वात्, क्लेशकर्म-तडासनान्तान-
शायमनादिः, प्रतिसर्गावस्थायाश्च सद्धान्तःकरणेन प्रधानसाध्यमुपगतोऽपि सर्गादौ पुन-
रुत्पादो भवति, वर्षापाय इवोद्भिज्जमेदो रुद्धावमुपगतोऽपि पुनर्वर्षासु पूर्वरूप इत्यस-
कृदावेदितं प्राग्भाविततया संयोगस्याविद्या कारणं, स्थितिहेतुतया पुरुषार्थः कारणं,
तद्वशेन तस्य स्थितेः, तदिदमुक्तम् अर्थकृतम् इति । तथा चोक्तम् इति पञ्चशिक्षेन ।—
तत्संयोगः बुद्धिसंयोगः, स एव हेतुर्दुःखस्य तस्य विवर्जनात् स्यादयमात्यन्तिको
दुःखप्रतीकारः, अर्थात् तदवर्जने दुःखमित्युक्तं भवति । तद्वैवात्यन्तप्रसिद्धं निदर्शन-
माह, तद्वयथा इति ।—पादत्राणम् उपानत् । स्यादेतत्, गुणसंयोगस्तापहेतुरित्युच्य-
माने गुणानां तापकत्वमभ्युपेयं, न च तपिक्रियाया अस्यादेरिव कर्तव्यो भावो
येन तप्यमन्त्रप्रापेक्षित, न चास्यासप्यतया पुरुषः कर्म, तस्यापरिणामितया क्रियाजनित-
फलशालित्वायोगात्, तस्मात् तपेस्तप्यव्याप्तस्य तन्निवृत्तौ निवृत्तिमवगच्छामः, क्लेश-

नाप्नोति । कस्मात् ? त्रित्वोपलब्धिसामर्थ्यादिति, अत्रापि तापकस्य रजसः सत्त्वमेव तप्यं, कस्मात् ? तपिक्रियायाः कर्मस्थत्वात्, सत्त्वे कर्मणि तपिक्रिया नापरिणामिनि निष्क्रिये चैवज्ञे, दर्शितविषयत्वात् सत्त्वे तु तप्यमाने तदाकारानुरोधो पुरुषोऽनुतप्यत इति दृश्यते ॥ १७ ॥

दृश्यस्वरूपमुच्यते—

प्रकाशक्रियास्थितिशीलं भूतेन्द्रियात्मकं
भोगापवर्गार्थं दृश्यम् ॥ १८ ॥ ✓

प्रकाशशीलं सत्त्वं, क्रियाशीलं रजः, स्थितिशीलं तम इति, एते गुणाः परस्परपरिणामविभागाः परिणामिनः संयोगविभागधर्माण इतरितरोपाश्रयेण उपार्जितमूर्त्तयः परस्परव्याप्यसम्भिन्नशक्तिप्रविभागाः तुल्यजातीयातुल्यजातीयशक्तिभेदा-

विरहिषेव धूमाभावमित्यत आह, अत्रापि तापकस्य इति ।—गुणानामेव तप्यतापकभावः, तव मृदुत्वात् पादतलवत् सत्त्वं तप्यं, रजस्तु तीव्रतया तापकमिति भावः । पृच्छति, कस्मात् इति ।—कस्मात् सत्त्वमेव तप्यं न तु पुरुष इत्यर्थः । उत्तरं—तपिक्रियाया इति । तत् किमिदानीं पुरुषो न तप्यते, तथा च अचेतनस्यास्तु सत्त्वस्य तापः किन्नस्किन्नम् ? इत्यत आह, दर्शितविषयत्वात् सत्त्वे तु तप्यमाने तदाकारानुरोधो पुरुषोऽनुतप्यत इति ।—दर्शितविषयत्वमनुतापहेतुः, तच्च प्राग् व्याख्यातम् ॥ १७ ॥

दृश्यं व्याचष्टे—प्रकाशेत्यादि दृश्यमित्यन्तेन सूत्रेण ।

सत्त्वस्य हि भागः प्रकाशलाभसेन भागेन दैव्येन वा राजसेन वा दुःखिनानुभव्यते, एवं राजसादिष्वपि द्रष्टव्यं, तदिदमुक्तं, परस्परपरिणामविभागा इति ।—पुरुषेण सह संयोगविभागधर्माः, यथाऽस्मायते—“अजामेकां लोहितशक्तकृष्णां बह्वीः प्रजाः सृजमानां सरूपाः । अजी स्रोजी जुषमासीऽनुशेते जहात्येनां भुक्तभोगमजीऽन्वः ॥” इति । इतरितरोपाश्रयेणोपाज्जिता मूर्त्तिः पृथिव्यादिरूपा रैस्ते तपोक्ताः । स्यादेतत्, सत्त्वेन ज्ञानप्रत्यये जनयितव्ये रजस्तमसोरपि सत्त्वाङ्गत्वेन तव हेतुभावादस्ति सामर्थ्यमिति, यदाऽपि च रजस्तमसोरङ्गत्वं तदाऽपि ज्ञान एव प्रत्यक्षं उदीयेत न घोरो नापि मूढो वा सत्त्वप्राधान्य इवेत्यत आह, परस्परव्याप्यसम्भिन्न-

नुपातिनः प्रधानवेलायामुपदर्शितसन्निधाना गुणत्वेऽपि च व्यापारमात्रेण प्रधानान्तर्नीतानुमितास्तिताः पुरुषार्थकर्तृव्य-
तया प्रयुक्तसामर्थ्याः सन्निधिमात्रोपकारिणः अयस्कान्तमणि-
कल्पाः प्रत्ययमन्तरेणैकतमस्य वृत्तिमनुवर्त्तमानाः प्रधानशब्द-

शक्तिपविभागा इति ।—भवतु शान्ते प्रत्यये जनयितव्ये रजस्तमसोरङ्गभावः, तथाऽपि नैवां शक्तयः सङ्गौर्ध्वे, कार्यासङ्गरीमेयो हि शक्तीनामसङ्करः, असङ्गौर्ध्वेन च समुदाचरता रूपेण शान्तघोरमृदुरूपाणि कार्याणि दृश्यन्त इति सिद्धं शक्तीनामसम्भेद इति । स्यादेतत्, असम्भेदस्यैव शक्तीनां न सम्भूयकारित्वं गुणानां, न जातु भिन्नशक्तीनां सम्भूय कार्याकारित्वं दृष्टं, न हि तन्तुसृष्टिखड्गबोरणादीनि घटादीन् सम्भूय कुर्वन्त इत्यत आह, तुल्यजातीयानुल्यजातीयशक्तिभेदानुपातिन इति ।—यद्यपि तुल्यजातीय उपादान-शक्तिर्नान्यत्र, सहकारिशक्तिस्त्वतुल्यजातीये, घटे तु जनयितव्ये न बोरणानामस्ति सहकारिशक्तिरपीति न तैस्तनूनां सम्भूयकारित्वेति भावः । तुल्यजातीयानुल्यजातीयेषु शक्तेषु ये शक्तिभेदास्ताननुपातितुं शीलं येषां ते तथोक्ताः, प्रधानवेलायाम् इति दिव्यशरीरे जनयितव्ये सत्त्वं गुणः प्रधानम्, अङ्गे रजस्तमसौ, एवं मनुष्यशरीरे जनयितव्ये रजः प्रधानम्, अङ्गे सत्त्व-तमसौ, एवं तिर्यक्शरीरे जनयितव्ये तमः प्रधानम्, अङ्गे सत्त्व-रजसौ, तेनैते गुणाः प्रधानत्ववेलायामुपदर्शितसन्निधानाः कार्यापिजननं प्रत्युद्-भूतवृत्तय इत्यर्थः । प्रधानशब्दश्च भावप्रधानः, यथा ऐक्योर्द्विवचनैकवचन इत्यत्र द्विलैकवचोरिति, अथवा ऐक्येति स्यात् । ननु तदा प्रधानमुद्भूततया शक्यमस्तीति वक्तुम्, अनुद्भूतानान्तु तदङ्गानां सद्भावे किं प्रमाणम् ? इत्यत आह, गुणत्वेऽपि च इति ।—यद्यपि नोद्भूतास्तथाऽपि गुणानामविवेकित्वात् सम्भूयकारित्वाच्च व्यापारमात्रेण सहकारितया प्रधानेऽन्तर्नीतं सत् अनुमितमस्त्विदं येषां ते तथोक्ताः । ननु सन्तु गुणाः सम्भूयकारिणः समर्थाः, कस्मात् तत् पुनः कुर्वन्ति ? न हि समर्थमित्येव कार्या जनयति, मा भूदस्य कार्यापिजननं प्रति विराम इत्यत आह, पुरुषार्थकर्तृव्यतया इति ।—ततो निर्वर्त्तितनिखिलपुरुषार्थानां गुणानामुपरमः कार्यानारम्भमव्यक्तं भवति । ननु पुरुषस्यानुपकुर्वन्तः कथं पुरुषार्थेन प्रयुज्यते ? इत्यत आह—सन्निधिमात्रोपकारिण इति । ननु धर्माधर्मत्वचक्षमेव निमित्तं प्रयोजकं गुणानां, किमुच्यते पुरुषार्थप्रयुक्ताः ? इत्यत आह, प्रत्ययमन्तरेण इति ।—एकतमस्य सत्त्वस्य रजस्तमसौ वा प्रधानस्य स्वकार्ये प्रवृत्तस्य, वृत्तिम् इतरे प्रत्ययं निमित्तं धर्मादिकं

वाच्या भवन्ति, एतत् दृश्यमित्युच्यते । तदेतत् दृश्यं भूतेन्द्रियात्मकं भूतभावेन पृथिव्यादिना सूक्ष्मस्थूलेन परिणमते, तथेन्द्रियभावेन आत्मादिना सूक्ष्मस्थूलेन परिणमत इति । तत्तु नाप्रयोजनम्, अपि तु प्रयोजनमुररीकृत्य प्रवर्तत इति भोगापवर्गाद्यं हि तत् दृश्यं पुरुषस्येति । तत्रेष्टानिष्टगुणस्वरूपावधारणम् अविभागापन्नं भोगः, भोक्तुः स्वरूपावधारणमपवर्ग इति, द्वयोरतिरिक्तमन्यत् दर्शनं नास्ति, तथा चोक्तं—
 “अयन्तु खलु त्रिषु गुणेषु कर्तृषु अकर्तरि च पुरुषे तुल्यातुल्यजातीये चतुर्थे तत् क्रियासालिष्यपनीयमानान् सर्वभावानुपपन्नाननुपश्यन्नदर्शनमन्यच्छङ्कते” इति । तावेतौ भोगापवर्गौ बुद्धिकृतौ बुद्धावेव वर्तमानौ कथं पुरुषे व्यपदिश्येते ? इति, यथा विजयः पराजयो वा योद्धृषु वर्तमानः स्वामिनि व्यपदिश्येते, स हि तस्य फलस्य भोक्तेति, एवं बन्धमोक्षौ बुद्धावेव वर्तमानौ पुरुषे व्यपदिश्येते, स हि तत्फलस्य भोक्तेति बुद्धेरेव पुरुषार्थापरिसमाप्तिर्बन्धः, तदर्थवसायो मोक्ष इति ।

विनैवानुवर्तमानाः, यथा च वक्ष्यति “निमित्तमप्रयोजकं प्रकृतीनां वरणमेदस्तु ततः चेद्विकवत्” इति । एते गुणाः प्रधानशब्दवाच्या भवन्तीति सम्बन्धः, प्रदीयते विधीयते विधिं कार्यमेभिरिति व्युत्पत्त्या एतत् दृश्यमुच्यते । तदेवं गुणानां शीलमभिधाय तस्य कार्यमाह, तदेतत् इति ।—सत्कार्यवादसिद्धौ यत् यदात्मकं तत् तेन रूपेण परिणमत इति । भूतेन्द्रियात्मकत्वं दीपयति—भूतभावेन इत्यादिना । भोगापवर्गाद्यं इति सूत्रावयवमवतारयति—तत्तु नाप्रयोजनम् इति । भोगं विवृणोति—तत्र इति । सुखदुःखे हि त्रिगुणाद्या बुद्धेः स्वरूपे, तस्यास्तथात्वेन परिणामात्, तथाऽपि गुणमततयाऽवधारणेन भोग इत्यत आह, अविभागापन्नम् इति ।—एतच्चासङ्गदावेदितम् । अपवर्गं विवृणोति, भोक्तुः इति ।—अपठव्यते अनेनेत्यपवर्गः । प्रयोजनान्तरस्याभावमाह—द्वयोः इति । तथा चोक्तं पञ्चशिखेन—अयन्तु खलु इति । ननु वस्तुतो भोगापवर्गौ बुद्धिकृतौ बुद्धिवर्तिनौ च, कथं तदकारणे तदगधिकरणे च पुरुषे व्यपदिश्येते ? इत्यत आह, तावेतौ इति ।—भोक्तृत्वञ्च पुरुषस्थोपपपादितम् अग्रे च वक्ष्यते । परमाद्यंतस्तु बुद्धेरेव पुरुषार्थापरि-

एतेन ग्रहणधारणोहापोहतत्त्वज्ञानाभिनिवेशा बुद्धौ वर्तमानाः
पुरुषेऽधारोपितसद्भावाः, स हि तत्फलस्य भोक्तेति ॥ १८ ॥

दृष्टानान्तु गुणानां स्वरूपभेदावधारणार्थमिदमारभ्यते—

विशेषाविशेषलिङ्गमात्रालिङ्गानि गुण-

पर्वणि ॥ १९ ॥

तत्राकाशवायुगन्धदकभूमयो भूतानि शब्दस्पर्शरूपरस-
गन्धतन्मात्राणामविशेषाणां विशेषाः । तथा श्रोत्रत्वक्चक्षु-
र्जिह्वाग्राणानि बुद्धीन्द्रियाणि, वाक्पाणिपादपायूपस्थानि
कर्मेन्द्रियाणि, एकादशं मनः सर्वार्थम्, इत्येतान्यस्मितालक्ष-
णस्याविशेषस्य विशेषाः । गुणानामेष षोडशको विशेष-
परिणामः, षट् अविशेषाः, तद्यथा शब्दतन्मात्रं, स्पर्शतन्मात्रं,
रूपतन्मात्रं, रसतन्मात्रं, गन्धतन्मात्रं, इत्येकद्वित्रिचतुष्पञ्च-

समाप्तिर्बन्ध इति । एतेन भोगापवर्गयोः पुरुषसम्बन्धित्वकथनमार्गेण, ग्रहणादयोऽपि पुरुष-
सम्बन्धिनी वेदितव्याः । तत्र स्वरूपमात्रेणाद्यज्ञानं ग्रहणं, तत्र कृतिः धारणं, तद्वतानां
विशेषाणामूहनमूहः, समारोपितानाञ्च युक्त्वाऽपनयोऽपोहः, ताभ्यामेवोहापोहाभ्यां
तदवधारणं तत्त्वज्ञानं, तत्त्वावधारणपूर्वं हानीपादानम् अभिनिवेशः ॥ १८ ॥

दृष्टानां गुणानां स्वरूपभेदावधारणार्थमिदमारभ्यते—विशेषेत्यादि पर्वणीत्यन्तं
सूत्रम् ।

येषाम् अविशेषाणां श्रान्तघोरमूढलक्षणादितानां ये विशेषा विकारा
एव न तु तत्त्वान्तरप्रकृतयस्तेषां तानाह, तत्राकाश इति ।—उत्पादकमानुरूप
एवोपस्थासक्रम, अस्मितालक्षणाविशेषस्य सत्त्वप्रधानस्य बुद्धीन्द्रियाणि विशेषाः,
रजःप्रधानस्य तु कर्मेन्द्रियाणि, मनसूभयात्मकमुभयप्रधानस्येति मन्तव्यम् । अत्र
च पञ्च तन्मात्राणि बुद्धिकारणकान्यविशेषत्वात् अस्मितावत् इति, विकारहेतुत्वे
चाविशेषत्वं तन्मात्रेषु अस्मितायाच्चाविशिष्टम् । सङ्कल्य विशेषान् परिगणयति—
गुणानामेष इति । अविशेषानपि गणयति—षट् इति । सङ्कलयीदाहरति, तद्यथा
इति ।—निश्चितं ह्यपरं परीयेति मन्त्र आत्मना पञ्चलक्षः, रसः आत्मना चतुर्लक्षः,

लक्षणाः शब्दादयः पञ्च अविशेषाः, षष्ठ्याविशेषोऽस्मितामात्र इति, एते सत्तामात्रस्यात्मनो महतः षड्विधविशेषपरिणामाः, यत् तत्परमविशेषेभ्यो लिङ्गमात्रं महत्तत्त्वं तस्मिन्नेतं सत्तामात्रे महत्यात्मन्यवस्थाय विवृद्धिकाष्ठामनुभवन्ति, प्रतिसंसृज्यमानाश्च तस्मिन्नेव सत्तामात्रे महति आत्मनि अवस्थाय यत्तन्निःसत्तासत्तं निःसदसत् निरसत् अव्यक्तमलिङ्गं प्रधानं

रूपमात्मना विलक्षणं, स्पर्श आत्मना हिलक्षणः, शब्दः शब्दलक्षण एवेति । कस्य पुनरमौ षड्विशेषाः कार्यम् ? इत्यत आह, एते सत्तामात्रस्यात्मन इति ।—पुरुषार्थक्रियाचमं सत्, तस्य भावः सत्ता, तन्मात्रं, महत्तत्त्वं, यावती काचित् पुरुषार्थक्रिया शब्दादिभोगलक्षणा सत्त्वपुरुषान्यताख्यातिलक्षणा वा अस्ति, सा सर्वा महति बुद्धौ समाप्यत इत्यर्थः । आत्मन इति स्वरूपोपदर्शनेन तुच्छत्वं निषेधति । प्रकृतेरयमाद्यः परिणामः बास्तवो न तु तद्वत् इति यावत् । यत् तत्परं विप्रकटकालम् अविशेषेभ्यस्तदपेक्षया सन्निकटकालेभ्यः लिङ्गमात्रं महत्तत्त्वं, तस्मिन् एते षड्विशेषाः सत्तामात्रे महत्यात्मन्यवस्थाय सत्कार्यसिद्धेर्विवृद्धिकाष्ठाम् अनुभवन्ति प्राप्नुवन्ति, ये पुनरविशेषाणां विशेषपरिणामाल्लेषाश्च धर्मलक्षणावस्थाः परिणामा इति सेयमेषां विवृद्धिकाष्ठा परिणामकाष्ठेति । तदेवमुत्पत्तिक्रममभिधाय प्रलयक्रममाह, प्रतिसंसृज्यमाना इति ।—प्रतिसंसृज्यमानाः प्रलीयमानाः, स्वात्मनि लीनविशेषा अविशेषाल्लिखेव सत्तामात्रे महत्यात्मन्यवस्थाय निलीय सहेव महता तेऽविशेषा अव्यक्तम्, अन्यत्र त्वयं न यच्छतीत्यलिङ्गं प्रतीयन्ति, तस्यैव विशेषणं निःसत्तासत्तम् इति, सत्ता पुरुषार्थक्रियाचमत्वं, असत्ता तुच्छता, निष्क्रान्तं सत्ताया असत्तायाश्च यत्तयोक्तम् । एतदुक्तं भवति—सत्त्वरजस्तमसां साम्यावस्था न क्वचित् पुरुषार्थं उपयुज्यत इति न सती, नापि गहनकमलिनीवत् तुच्छस्वभावा तेन नासत्यपीति । स्यादेतत्, अव्यक्तपदस्थायामप्यस्ति महदादि तदात्मना, न हि सती विनाशः, विनाशे वा न पुनरुत्पादः, न ह्यसत् उत्पाद इति महदादिसद्भावात् पुरुषार्थक्रिया प्रवर्त्तते, तत् कथं निःसत्त्वमव्यक्तम् ? इत्यत आह, निःसदसत् इति ।—निष्क्रान्तं कारणं सतः कार्यात्, यद्यपि कारणावस्थयां सदेव शक्त्यात्मना कार्ये, तथाऽपि स्वाचित्तमर्थक्रियामकुर्वदसदित्युक्तम् । न चैतत् कारणं शशविषाणायमानकार्यमित्याह, निरसत् इति ।—निष्क्रान्तम् असत्तुच्छरूपात् कार्यात्, तथा हि सति व्योमरविन्द-

तत् प्रतीयन्तीति, एव तेषां लिङ्गमात्रः परिणामः, निःसत्ता-
सत्तञ्चालिङ्गपरिणाम इति, अलिङ्गावस्थायां न पुरुषार्थो
हेतुः, नालिङ्गावस्थायामादौ पुरुषार्थता कारणं भवतीति न
तस्याः पुरुषार्थता कारणं भवतीति, नासौ पुरुषार्थकृतेति
नित्या आख्यायते, त्रयाणाम्बवस्थाविशेषाणामादौ पुरुषार्थता
कारणं भवति, स चार्थो हेतुर्निमित्तं कारणं भवतीत्यनित्या
आख्यायते, गुणास्तु सर्वधर्मानुपातिनो न प्रत्यस्तमयन्ते
नोपजायन्ते व्यक्तिभिरेवातीतानागतव्ययागमवतीभिर्गुणान्वयि-
नीभिरुपजनापायधर्मका इव प्रत्यवभासन्ते, यथा देवदत्तो
दरिद्राति, कस्मात् ? यतोऽस्य म्रियन्ते गाव इति, गवामेव
मरणान्तस्य दरिद्राणं न स्वरूपहानादिति समः समाधिः ।
लिङ्गमात्रम् अलिङ्गस्य प्रत्यासन्नं तत्र तत्संसृष्टं विविच्यते

मिवास्मान्न कार्यमुत्पद्येतेति भावः । प्रतिसर्गमुक्तमुपसंहरति, एव तेषाम् इति ।—
एव इत्यनन्तरोक्तात् पूर्वस्य परामर्शः । लिङ्गमात्रावस्था पुरुषार्थकृतत्वादनित्या,
अलिङ्गावस्था तु पुरुषार्थेनाकृतत्वान्नित्येव हेतुमाह—अलिङ्गावस्थायाम् इति ।
कस्मात् पुनर्न पुरुषार्थो हेतुः ? इत्यत आह, नालिङ्गावस्थायाम् इति ।—भवतिना विषयेण
विषयि ज्ञानमुपलक्षयति । एतदुक्तं भवति—एवं हि पुरुषार्थताकारणमलिङ्गा-
वस्थायां जायेत यदालिङ्गावस्था शब्दाद्युपभोगं वा सत्त्वपुरुषान्वयताख्यातिं वा पुरुषार्थं
निवर्त्तयेत्, तन्नवर्त्तने हि न साम्यावस्था स्यात्, तस्मात् पुरुषार्थकारणत्वमस्या न
ज्ञायत इति नास्याः पुरुषार्थताहेतुः । उपसंहरति, नासौ इति ।—इति तस्मादर्थः ।
अनित्यावस्थामाह, त्रयाणाम् इति ।—त्रयाणां लिङ्गमात्राविशेषविशेषाणामित्यर्थः ।
पर्वस्वरूपं दर्शयित्वा मृगस्वरूपमाह—गुणास्तु इति । निदर्शनमाह, यथा देवदत्त इति ।
—यथात्यन्तभिन्नानां गवामुपचयापचयौ देवदत्तोपचयापचयहेतुस्तत्र केव कथा गुणेश्चौ
भिन्नाभिन्नानां व्यक्तीनामुपजनापाययोरित्यर्थः । ननु सर्गक्रमः विमनियतः ? नेत्याह,
लिङ्गमात्रम् इति ।—न खलु व्योषधाना अद्रायैव व्योषशाखिनं सान्द्रं शादलदल-
जटिलं शाखाकाष्ठनिपीतमाच्छन्वच्छातपमच्छलमारभणे, किन्तु चितिसलिलतेजः-
सम्पर्कात् परस्परोपजायमानादुरपवकाष्ठतालादिक्रमेण, एवमिहापि युक्त्यामसिद्धः

क्रमानतिवृत्तेः, तथा षड्विशेषा लिङ्गमात्रे संसृष्टा विविच्यन्ते,
परिणामक्रमनियमात् तथा तेष्वविशेषेषु भूतन्द्रियाणि
संसृष्टानि विविच्यन्ते, तथा चोक्तं पुरस्तात्, न विशेषेभ्यः परं
तत्त्वान्तरमस्ति इति विशेषाणां नास्ति तत्त्वान्तरपरिणामः ।
तेषान्तु धर्मलक्षणावस्थापरिणामा व्याख्यायिष्यन्ते ॥ १९ ॥

व्याख्यातं दृश्यम्, अथ द्रष्टुः स्वरूपावधारणार्थमिद-
मारभ्यते—

द्रष्टा दृशिमात्रः शुद्धोऽपि प्रत्ययानुपश्यः

॥ २० ॥

दृशिमात्र इति दृक्शक्तिरेव विशेषणापरामृष्टेत्यर्थः, स
पुरुषो बुद्धेः प्रतिसंवेदी, स बुद्धेर्न सरूपो नात्यन्तं विरूप
इति । न तावत् सरूपः, कस्मात् ? ज्ञाताज्ञातविषयत्वात् परि-

क्रमयाऽऽख्येय इति । कथं भूतन्द्रियाण्यविशेषसंसृष्टानि ? इत्यत आह, तथा चोक्तं
पुरस्तात् इति ।—इदमेव सूत्रं प्रथमं व्याचक्षाणैः । अथ विशेषाणां कस्मात्
तत्त्वान्तरपरिणाम उक्तः ? इत्यत आह—न विशेषेभ्य इति । तत् किमिदानीमपरिणामिन
एव विशेषाः, तथा च नित्याः प्रसज्येरन् ? इत्यत आह—तेषान्तु इति ॥ १९ ॥

व्याख्यातं दृश्यम्, अथ द्रष्टुः स्वरूपावधारणार्थमिदमारभ्यते—द्रष्टा दृशिमात्रः
शुद्धोऽपि प्रत्ययानुपश्यः इति सूत्रम् ।

व्याचष्टे, दृशिमात्र इति ।—विशेषणानि धर्माक्षैरपरामृष्टा, तदनेन मात्रग्रहणस्य
तात्पर्यं दर्शितम् । स्यादेतत्, यदि सर्वविशेषणरहिता दृक्शक्तिः, न तर्हि
शब्दादयो दृश्मेरन्, न हि दृशिनाऽसंसृष्टं दृश्यं भवति ? इत्यत आह, स पुरुष इति ।—
बुद्धिदपञ्चे पुरुषप्रतिबिम्बसङ्गान्तिरेव बुद्धिप्रतिसंवेदित्वं पुंसः, तथा च दृशिच्छायाऽऽपन्नग्रम
बुद्ध्या संसृष्टाः शब्दादयो भवन्ति दृश्या इत्यर्थः । स्यादेतत्, पारमार्थिकमेव बुद्धि-
चैतन्ययोरैक्यं कस्मान्नोपेयते ? किमनया तच्छायाऽऽपत्त्या ? इत्यत आह—स बुद्धेर्न सरूप
इति । तथाऽसरूपस्य तच्छायाऽऽपत्तिरपि दुर्घटेत्यत आह—नात्यन्तं विरूप इति ।
तत्र सारूप्यं निषेधति—न तावत् इति । हेतुं पृच्छति—कस्मात् इति । सहेतुकं वैरूप्ये

णामिनौ हि बुद्धिः, तस्याश्च विषयो गवादिर्घटादिर्वा ज्ञातश्चा-
ज्ञातश्चेति परिणामित्वं दर्शयति, सदा ज्ञातविषयत्वन्तु
पुरुषस्यापरिणामित्वं परिदीपयति, कस्मात् ? न हि बुद्धिश्च
नाम पुरुषविषयश्च स्यात् ग्रहीताऽग्रहीता च, इति सिद्धं
पुरुषस्य सदा ज्ञातविषयत्वं, ततश्चापरिणामित्वमिति ; किञ्च,
परार्था बुद्धिः संहत्यकारित्वात्, स्वार्थः पुरुष इति, तथा
सर्वार्थाध्यवसायकत्वात् त्रिगुणा बुद्धिः, त्रिगुणत्वात् अचेत-
नेति, गुणानां तूपद्रष्टा पुरुष इति, अतो न सरूपः । अस्तु
तर्हि विरूपः ? इति । नात्यन्तं विरूपः, कस्मात् ? शुद्धोऽप्यसौ
प्रत्ययानुपश्यो यतः, प्रत्ययं बौद्धमनुपश्यति, तमनुपश्यन्न-

हेतुमाह, ज्ञाताज्ञात इति ।—परिणामिनौ बुद्धिर्यस्यात् तस्यात् विरूपा, यदा खल्वियं
शब्दाद्याकारा भवति तदा ज्ञातोऽस्याः शब्दादिलक्षणो भवति विषयः, तदनाकारत्वे
तु अज्ञातः, तथा च कदाचिदेव तदाकारतां दधती परिणामिनौति, प्रयोगश्च
भवति बुद्धिः परिणामिनौ ज्ञाताज्ञातविषयत्वाच्चीवादिवदिति । तद्वैधर्म्ये पुरुषस्य
तद्विपरीतत्वात् हेतोः सिध्यतीत्याह—सदा ज्ञात इति । स्यादेतत्, सदा ज्ञातविषययेत्
पुरुषो न तर्हि केवली स्यात् ? इत्याशयवान् पृच्छति—कस्मात् ? इति । उत्तरं,
न हि बुद्धिश्च नाम इति ।—बुद्ध्याग्रहणयोरस्ति सह सम्भवो निरीधा-
वस्थाग्रामत उक्ते विरोधमूचनाय पुरुषविषयश्च इति । तेनाद्यशकारी बुद्धिं विषयत्वेन
समुच्चिनोति, परिशिष्टौ तु विरोधश्रुतौ चकाराविति । प्रयोगस्तु, पुरुषो-
ऽपरिणामौ सदा सम्प्रज्ञातव्युत्थानावस्थयोर्ज्ञातविषयत्वात्, यः परिणामौ नासौ
सदा ज्ञातविषयो भवति यथा श्रीवादिरिति व्यतिरेकी हेतुः । अपरमपि वैधर्म्यमाह,
किञ्च परार्था इति ।—बुद्धिः खलु क्लेशकर्मवासनादिभिर्विषयेन्द्रियादिभिश्च संहत्य
पुरुषार्थमभिनिर्वर्तयन्ती परार्था । प्रयोगश्च परार्था बुद्धिः संहत्यकारित्वात् श्रवणा-
सनाभ्यङ्गवदिति । पुरुषस्तु न तथेत्याह, स्वार्थः पुरुष इति ।—सर्वं पुरुषाय कल्पते,
पुरुषस्तु न कस्मैचिदित्यर्थः । वैधर्म्यान्तरमाह, तथा, सर्वार्थ इति ।—सर्वान् अर्थान्
ज्ञानधीरमृदांस्तदाकारपरिणता बुद्धिरव्यवस्यति, सत्त्वरजस्तमसां चैते परिणामा इति
सिद्धा त्रिगुणा बुद्धिरिति । न चैवं पुरुष इत्याह, गुणानां तूपद्रष्टा पुरुष इति ।—
तद्यतिविम्बितः पश्यति न तु तदाकारपरिणत इत्यर्थः । उपसंहरति—अत इति ।

तदात्माऽपि तदात्मक इव प्रत्यवभासते । तथाचोक्तम् अपरि-
णामिनी हि भोक्तृशक्तिरप्रतिसङ्गमा च परिणामिन्यर्थं प्रति-
सङ्गान्तेव तद्वृत्तिमनुपतति, तस्याश्च प्राप्तचैतन्योपग्रहरूपाया
बुद्धिवृत्तेरनुकारमात्रतया बुद्धिवृत्त्यविशिष्टा हि ज्ञानवृत्ति-
रित्याख्यायते ॥ २० ॥

तदर्थ एव दृश्यस्यात्मा ॥ २१ ॥

दृशिरूपस्य पुष्पस्य कर्मरूपतामापन्नं दृश्यमिति तदर्थं
एव दृश्यस्यात्मा स्वरूपं भवतीत्यर्थः । तत्स्वरूपं तु पररूपेण

अस्तु तर्हि विरूप इति ? नात्यन्तं विरूपः, कस्मात् ? यतः शुद्धोऽपि प्रत्ययानुपश्यः, यथा
चेतत् तथोक्तं वृत्तिसाक्ष्यमितरत्र इत्यत्र । तथाचोक्तं पञ्चशिखे—अपरिणामिनी हि
भोक्तृशक्तिः आत्मा, अत एव बुद्धावप्रतिसङ्गमा च, परिणामिनि बुद्धिरूपेऽर्थे प्रतिसङ्गान्तेव
तद्वृत्तिं बुद्धिवृत्तिम् अनुपतति । नन्वसङ्गान्ता कथं सङ्गान्तेव ? कथं वा वृत्तिं विना
अनुपतति ? इत्यत आह, तस्याश्च इति ।—प्राप्तचैतन्योपग्रह उपरागो येन रूपेण तत्तथा,
प्राप्तचैतन्योपग्रहं रूपं यस्याः सा तथोक्ता । एतदुक्तं भवति—यथा निर्मले जलेऽसङ्गान्तोऽपि
अद्भुताः सङ्गान्तप्रतिविम्बतया सङ्गान्त इव, एवमवाप्यसङ्गान्ताऽपि सङ्गान्तप्रतिविम्बा-
चितिशक्तिः सङ्गान्तेव, तेन बुद्ध्यात्मवमापन्ना बुद्धिवृत्तिमनुपततीति, तदनेनानुपश्य इति
व्याख्यातं तामनुकारेण पश्यतीत्यनुपश्य इति ॥ २० ॥

द्रष्टृ-दृश्ययोः स्वरूपमुक्त्वा स्वस्वामिलक्षणसम्बन्धाङ्गं दृश्यस्य द्रष्टृत्वंमाह—तदर्थ एव
दृश्यस्यात्मा इति सूत्रम् ।

व्याचष्टे, दृशिरूपस्य इति ।—दृशिरूपस्य पुष्पस्य भोक्तृः कर्मरूपतां भोग्यताम्
आपन्नं दृश्यम् इति तस्मात् तदर्थं एव द्रष्टृत्वं एव दृश्यस्यात्मा भवति न तु दृश्यार्थः । ननु
नात्माऽऽत्मार्यः ? इत्यत आह, स्वरूपं भवति इति ।—एतदुक्तं भवति—सुखदुःखात्मकं
दृश्यं भोग्यं, सुखदुःखे चानुकूलं अप्रतिकूलयितृषी तत्त्वेन तदर्थे एव व्यवतिष्ठेते, विषया
अपि हि शब्दादयस्तादात्म्यादेकं चानुकूलयितारः प्रतिकूलयितारश्च, न चैवामात्मैवानु-
कूलनीयः प्रतिकूलनीयश्च, स्वात्मनि वृत्तिविरोधात्, अतः पारिशेष्याच्चितिशक्तिरेवानु-
कूलनीया च प्रतिकूलनीया च, तस्मात् तदर्थमेव दृश्यं न तु दृश्यार्थम् । अतश्च
तदर्थं एव दृश्यस्यात्मा न दृश्यार्थो यत् स्वरूपनस्य यावत् पुष्पार्थमनुवर्तते, निर्वर्चिते च

प्रतिलब्धात्मकं भोगापवर्गाश्रयतायां कृतायां पुरुषेण न दृश्यत
इति, स्वरूपहानादस्य नाशः प्राप्तः, न तु विनश्यति ॥ २१ ॥

कस्मात् ?

कृतार्थं प्रति नष्टमप्यनष्टं तदन्यसाधारण-
त्वात् ॥ २२ ॥

कृतार्थमेकं पुरुषं प्रति दृश्यं नष्टमपि नाशं प्राप्तमपि
अनष्टं तत्, अन्यपुरुषसाधारणत्वात् । कुशलं पुरुषं प्रति नाशं
प्राप्तमप्यकुशलान् पुरुषान् प्रत्यकृतार्थमिति तेषां दृशेः कर्म-
विषयतामापन्नं लभत एव पररूपेणात्मरूपमिति, अतश्च

पुरुषार्थं निवर्तत इत्याह, तस्वरूपतु इति ।—स्वरूपतु दृश्यस्य जडं पररूपेण
आत्मरूपेण चैतन्येन प्रतिलब्धात्मकम् अनुभूतस्वरूपं भोगापवर्गाश्रयतायां कृतायां पुरुषेण
न दृश्यते, भोगः सुखाद्याकारशब्दाद्यनुभवः, अपवर्गः सत्त्वपुरुषान्वताऽनुभवः, तच्चैतदुभय-
मप्यजानतो जडाया बुद्धेः पुरुषच्छायाऽऽपत्तेति पुरुषस्यैव, तथा च पुरुषभोगापवर्गयोः
कृतयोः दृश्यस्य भोगापवर्गाश्रयता समाप्यत इति भोगापवर्गाश्रयतायां कृतायामित्युक्तम् ।
अत्रान्तरे चोदयति—स्वरूपहानात् इति । परिहरति—न तु विनश्यति इति ॥ २१ ॥

नन्वन्यतानुपलभ्यं कथं न विनश्यति ? इत्याशयवान् पृच्छति—कस्मात् ? इति ।

सूत्रेणोत्तरमाह, कृतार्थमित्यादिना तदन्यसाधारणत्वादित्यन्तेन ।—कृतोऽर्थो यस्य
पुरुषस्य स तथा, तं प्रति नष्टमप्यनष्टं तत् दृश्यं, कुतः ? सर्वान् पुरुषान् कुशलान्
अकुशलान् प्रति साधारणत्वात् ।

व्याचष्टे, कृतार्थमेकम् इति ।—नाशः अदृशनम्, अनष्टतु दृश्यमन्य-
पुरुषसाधारणत्वात्, तस्मात् दृष्ट्वात् परस्यात्मनः चैतन्यं रूपं तेन, तदिह श्रुतिश्रुतीति-
हासपुराणप्रसिद्धमव्यक्तमनवयवमेकमनाश्रयं व्यापि नित्यं विश्वकार्यशक्तिमत् यद्यपि
कुशलेन तं प्रति कृतकार्यं न दृश्यते तथाऽप्यकुशलेन दृश्यमानं न नास्ति, न हि रूप-
मन्येन न दृश्यत इति चक्षुष्मताऽपि दृश्यमानमभावप्राप्तं भवति, न च प्रधानवदेक एव
पुरुषः, तत्रानालस्य जन्ममरणसुखदुःखीपभीममुक्तिसंसारव्यवस्थया सिद्धेः एकत्वश्रुतीनाञ्च
प्रमाणान्तरविरोधात् कथञ्चित् देशकालविभागाभावेन भक्त्याऽप्युपपत्तेः, प्रकृत्येकत्व-
पुरुषनानात्वयोश्च श्रुत्यैव साक्षात् प्रतिपादनम् “अनामेकां लोहितशुक्लकृष्णां वशी”

दृग्दर्शनशक्त्योर्नित्यत्वादनादिः संयोगो व्याख्यात इति, तथा चोक्तं धर्मिणामनादिसंयोगात् धर्मेमात्राणामप्यनादिः संयोग इति ॥ २२ ॥

संयोगस्वरूपाभिधित्तयेदं सूत्रं प्रवृत्ते ।

स्व-स्वामिशक्त्योः स्वरूपोपलब्धिहेतुसंयोगः

॥ २३ ॥

पुरुषः स्वामी दृश्येन स्वेन दर्शनार्थं संयुक्तः, तस्मात् संयोगात् दृश्यस्योपलब्धिर्वा स भोगः, या तु द्रष्टुः स्वरूपोपलब्धिः सोऽपवर्गः । दर्शनकार्य्यावसानः संयोग इति दर्शनं वियोगस्य

प्रजाः सृजमानां सरूपाः । अजो ज्योतिर्जुषमाणोऽनुशेते जहात्येनां भुक्तभोगामजोऽन्यः ॥” इति श्रुतिः । अस्या एव श्रुतेश्चानेन सूत्रेणार्थोऽनूदित इति । यतो दृश्यं नष्टमप्यनष्टं पुरुषान्तरं प्रत्यक्षि, अतो दृग्दर्शनशक्त्योर्नित्यत्वादनादिः संयोगो व्याख्यातः । अत्रैवा-गमिनामनुमतिमाह, तथा चोक्तम् इति ।—धर्मिणां गुणानाम् आत्मभिरनादि-संयोगात् धर्ममात्राणां महदादौनामप्यनादिः संयोग इति । एकैकस्य महदादेः संयोगो-ऽनादिरप्यनित्य एव यद्यपि तथाऽपि सर्वेषां महदादौनां नित्यः, पुरुषान्तराणां साधारण-त्वादत्त उक्तं, धर्ममात्राणाम् इति ।—मात्रशब्देन व्याप्तिं गमयति, अत एतत् भवति, यद्यप्येकस्य महतः संयोगोऽतीततामापन्नः तथाऽपि महदन्तरस्य पुरुषाणां संयोगो नातीत इति नित्यं उक्तः ॥ २२ ॥

तदेवं तादर्थ्यं संयोगकारणे उक्ते, प्रासङ्गिके प्रधाननित्यत्वे संयोगसामान्यनित्यत्वे हेतोर्चोक्ते, संयोगस्य यत् स्वरूपम् असाधारणी विशेष इति यावत् तदभिधित्तयेदं सूत्रं प्रवृत्ते, स्व-स्वामिशक्त्योः स्वरूपोपलब्धिहेतुः संयोगः इति ।—यतो दृश्यं तदर्थमत-सम्पन्नितोपकारं भजमानः पुरुषस्तस्य स्वामी भवति, भवति च दृश्यमस्य स्वं, स आनयोः संयोगः शक्तिमात्रेण व्यवस्थितस्तत्स्वरूपोपलब्धिहेतुः ।

तदेतद्वाच्यमवधीतयति, पुरुष इति ।—पुरुषः स्वामी योग्यतामात्रेण दृश्येन स्वेन योग्यतयैव दर्शनार्थं संयुक्तः । शेषं सुगमम् । स्यादेतत्, द्रष्टुः स्वरूपोपलब्धिपठन्यते-

कारणमुक्तं, दर्शनमदर्शनस्य प्रतिद्वन्द्वीति अदर्शनं संयोग-
निमित्तमुक्तं, नात्र दर्शनं मोक्षकारणम्, अदर्शनाभावादेव
बन्धाभावः स मोक्ष इति, दर्शनस्य भावे बन्धकारणस्यादर्श-
नस्य नाश इत्यतो दर्शनज्ञानं कैवल्यकारणमुक्तम् । किञ्चेदमदर्शनं
नाम ? किं गुणानामधिकारः ? आहोस्वित् दृशिरूपस्य
स्वामिनो दर्शितविषयस्य प्रधानचित्तस्यानुत्पादः ? स्वस्मिन्
दृश्ये विद्यमाने दर्शनाभावः । किमर्थवत्ता गुणानाम् ? अथा-
विद्या स्वचित्तेन सह निरुद्धा स्वचित्तस्योत्पत्तिवौजम् ? किं
स्थितिसंस्कारद्वये गतिसंस्काराभिश्चक्तिः ? यत्वेदमुक्तं प्रधानं

नेनेत्यपवर्गे उक्तः, न च मोक्षः साधनवान्, तथा सत्यं मोक्षत्वादेव च्यवेत ?
इत्यत आह—दर्शनकार्यावसान इति । दर्शनकार्यावसानो बुद्धिविशेषश्च सह
पुरुषविशेषस्य संयोग इति दर्शनं वियोगकारणमुक्तं, कथं पुनर्दर्शनकार्याव-
सानत्वं संयोगस्य ? इत्यत आह—दर्शनम् इति । ततः किम् ? इत्यत
आह, अदर्शनम् इति ।—अदर्शनम् अविद्या संयोगनिमित्तमुक्तम् । उक्तमर्थ-
स्येष्टयति—नात्र इति । ननु दर्शनमदर्शनं विरोधिन्नं विनिवर्त्तयतु, बन्धस्य कुतो निवृत्तिः ?
इत्यत आह, दर्शनस्य इति ।—बुद्ध्यादिविविक्तस्यात्मनः स्वरूपावस्थानं मोक्ष उक्तः, न
तस्य साधनं दर्शनम्, अपि त्वदर्शननिवृत्तिरित्यर्थः । असाधारणं संयोगे हेतुमदर्शन-
विशेषं ग्रह्येतुमदर्शनमात्रं विकल्पयति—किञ्चेदम् इति । पर्युदासं गृहीत्वाऽऽह, किं
गुणानामधिकारः ? इति ।—अधिकारः कार्यारम्भणसामर्थ्यं, ततो हि संयोगः संसार-
हेतुरूपजायते । प्रसज्यप्रतिषेधं गृहीत्वा द्वितीयं विकल्पमाह, आहोस्वित् इति ।—
दर्शितो विषयः शब्दादिः सत्त्वपुरुषान्यता च येन चित्तेन तस्य तद्विषयस्यानुत्पादः ।
एतदेव स्फोरयति, स्वस्मिन् इति ।—दृश्ये शब्दादौ सत्त्वपुरुषान्यतायाच्चेति तावदेव
प्रधानं विचेष्टते न यावत् द्विविधदर्शनमभिनविर्त्तयति, निष्पादितोभयदर्शने तु विनि-
वर्त्तते इति । पर्युदास एव तृतीयं विकल्पमाह, किमर्थवत्ता गुणानाम् इति ।—सत्कार्य-
वादसिद्धौ हि भाविनावपि भोगापवर्गावव्यपदेश्यतया स इत्यर्थः । पर्युदास एव चतुर्थं
विकल्पमाह, अथाविद्या इति ।—प्रतिसर्गकाले स्वचित्तेन सह निरुद्धा प्रधानसाम्य-
मागता वासनारूपेण स्वचित्तोत्पत्तिवौजं, तेन दर्शनादव्याविद्या वासनेवाददर्शनमुक्ता ।
पर्युदास एव पञ्चमं विकल्पमाह, किं स्थिति इति ।—स्थितिसंस्कारस्य प्रधानवर्त्तिनः

स्थित्यैव वर्तमानं विकाराकरणादप्रधानं स्यात्, तथा
 गत्यैव वर्तमानं विकारनित्यत्वादप्रधानं स्यात्, उभयथा
 चास्य प्रवृत्तिः प्रधानव्यवहारं लभते नान्यथा, कारणान्तरे-
 ष्वपि कल्पितेष्वेव समानश्चर्चः । दर्शनशक्तिरेवादर्शनमित्येके,
 प्रधानस्यात्मव्यापनार्थं प्रवृत्तिः इति श्रुतेः, सर्वबोध्यबोध-
 समर्थः प्राक् प्रवृत्तेः पुरुषो न पश्यति, सर्वकार्यकरणसमर्थं
 दृश्यं तदा न दृश्यत इति । उभयस्याप्यदर्शनं धर्म इत्येके,
 तत्रेदं दृश्यस्य स्वात्मभूतमपि पुरुषप्रत्ययापेक्षं दर्शनं दृश्य-

स्यात्परिणामपरम्परावाहिनः, चयै गतिः सहृदादिविकारारम्भः, तद्धेतुः संस्कारः
 प्रधानस्य गतिसंस्कारस्तस्याभिव्यक्तिः कार्योन्मुखत्वम् । तदुभयसंस्कारसद्भावे मतान्तरा-
 नुमतिमाह यवेदमुक्तम् इति ।—एकान्तिकत्वं व्यासेधद्विः । प्रधीयते जन्यते
 विकारजातमनेनेति प्रधानं, तस्मै स्थित्यैव वर्तते न कदाचित् गत्या, ततो विकारा-
 करणात् प्रधीयते तेन किञ्चिदित्यप्रधानं स्यात् ? अथ गत्यैव वर्तते न कदाचिदपि
 स्थित्या ? तत्राह, तथा गत्यैव इति ।—कचित्पाठः स्थित्यै गत्यै इति, तादर्थ्यं चतुर्थी
 एवकारश्च द्रष्टव्यः । स्थित्यै चेन्न वर्तते न कचिद्विकारो विनश्येत, तथा च भावस्य सती-
 ऽविनाशिनो नीत्यन्तिरपीति विकारत्वादेव चवेत, एवञ्च न प्रधीयते अत्र किञ्चिदित्यप्रधानं
 स्यात्, तदुभयथा स्थित्या गत्या चास्य प्रवृत्तिः प्रधानव्यवहारं लभते, नान्यथा एकान्ता-
 भ्युपगमे । न केवलं प्रधाने, कारणान्तरेषु अपि परब्रह्म-तन्मायापरमात्मादिषु
 कल्पितेषु समानः चर्चो विचारः, तान्यपि हि स्थित्यैव वर्तमानानि विकाराकरणाद-
 कारणानि स्युः, गत्यैव वर्तमानानि विकारनित्यत्वादकारणानि स्युरिति च । पर्युदास
 एव च षष्ठं कल्पमाह, दर्शनशक्तिरेव इति ।—यथा प्रजापतिव्रते “नेचेतीत्यन्तमादित्यम्”
 इति अनौलक्ष्यप्रत्यासन्नः सङ्ख्यो गृह्यते, एवमिहापि दर्शननिषेधे तत्प्रत्यासन्ना तन्मूला
 शक्तिरुच्यते, सा च दर्शनं भोगादित्यचरणं प्रसीतुं दृश्येन योजयतीति । अत्रैव श्रुतिमाह—
 प्रधानस्य इति । स्यादितत्, प्रधानमात्मव्यापनार्थं प्रवर्तते इति श्रुतिराह, न त्वात्म-
 दर्शनशक्तिः प्रवर्तते इत्यत आह, सर्वबोध्यबोधसमर्थ इति ।—प्राक् प्रवृत्तेः प्रधानस्य
 नात्मव्यापनमात्रं प्रवृत्तौ प्रयोजकम्, असामर्थ्यं तदयोगात् ; तस्मात् सामर्थ्यं प्रवृत्तेः
 प्रयोजकमिति श्रुत्याऽप्याहुः । दर्शनशक्तिः प्रधानाश्रयेत्यङ्गीकृत्य षष्ठः कल्पः ।
 इसामेवोभयाश्रयमाख्याय सप्तमं कल्पमाह, उभयस्याप्यदर्शनम् इति ।—उभयस्य

धर्मत्वेन भवति, तथा पुरुषस्यानात्मभूतमपि दृश्यप्रत्ययापेक्षं
पुरुषधर्मत्वेनेव दर्शनमवभासते । दर्शनज्ञानमेवादर्शनमिति
केचिदभिदधति, इत्येते शास्त्रगता विकल्पाः, तत्र विकल्प-
बहुत्वमेतत् सवपुरुषाणां गुणसंयोगे साधारणविषयम् ॥ २३ ॥

यस्तु प्रत्यक्चेतनस्य स्वबुद्धिसंयोगः—

तस्य हेतुरविद्या ॥ २४ ॥

विपर्ययज्ञानवासनेत्यर्थः ।

विपर्ययज्ञानवासनावसिता

पुरुषस्य च दृश्यस्य चादर्शनं दर्शनशक्तिर्धर्म इत्येके । स्यादेतत्, सृष्ट्यामहं दृश्यस्येति, तस्य
सर्वशक्त्याश्रयत्वात्, न द्रष्टुरिति पुनर्मृष्यामः, न हि तदाधारा ज्ञानशक्तिः, तत्र ज्ञानस्या-
समवायात्, अन्यथा परिणामापत्तिः ? इत्यत आह, तवेदम् इति ।—भवतु दृश्यात्मकं,
तथाऽपि तस्य जडत्वेन तद्गतशक्तिकायं दर्शनमपि जडमिति न शक्यं तद्धर्मत्वेन विज्ञातुं,
जडस्य स्वप्रमप्रकाशत्वात्, अतो दृशेरात्मनः प्रत्ययं चैतन्यच्छायापत्तिकमपेक्ष्य दर्शनं
दृश्यधर्मत्वेन भवति विज्ञायते, विप्रयेण विषयिणः उपलक्षणात् । नन्वेतावताऽपि दृश्य-
धर्मत्वमस्य ज्ञानस्य भवति, न तु पुरुषधर्मत्वमपि ? इत्यत आह, तथा पुरुषस्य इति ।—
सत्यं पुरुषस्यानात्मभूतमेव, तथाऽपि दृश्यबुद्धिसत्त्वस्य यः प्रत्ययः चैतन्यच्छायापत्तिस्तमपेक्ष्य
पुरुषधर्मत्वेनेव न तु पुरुषधर्मत्वेन । एतदुक्तं भवति—चैतन्यविविधोदयाहितया बुद्धि-
चैतन्ययोरभेदात् बुद्धिधर्माचैतन्यधर्मा इव चकासति इति । अष्टमं कल्पमाह,
दर्शनज्ञानम् इति ।—ज्ञानमेव शब्दादीनामदर्शनं, न तु सत्त्वपुरुषान्वताया इति केचित्,
यथा चक्षुरूपे प्रमाणमपि रसादावप्रमाणमुच्यते । एतदतो भवति सुखाद्याकार-
शब्दादिज्ञानानि स्वसिद्धानुगुणतया द्रष्टृ-दृश्यसंयोगमात्रपन्तीति । तदेवं विकल्पा
चतुर्थविकल्पं स्वीकर्तुमितरेषां विकल्पानां साङ्गशास्त्रगतानां सर्वपुरुषसाधारण्येन
भोगवैचित्र्याभावः । प्रसङ्गेन दूषयति—इत्येते शास्त्रगता इति ॥ २३ ॥

चतुर्थं विकल्पं निर्धारयितुं सूत्रमवतारयति, यस्तु प्रत्यक्चेतनस्य स्वबुद्धिसंयोग इति ।
—प्रति प्रतीपम्, अचति प्राप्नोति इति प्रत्यक्, असाधारणस्तु संयोग एकैकस्य पुरुष-
स्येकैकया बुद्ध्या वैचित्र्यहेतुः ।

सूत्रं पठति—तस्य हेतुरविद्या इति ।

नवविद्या विपर्ययज्ञानं, तस्य भोगापवर्गधीरिव स्वबुद्धिसंयोगी हेतुः, असंयुक्तायां
बुद्धौ तदनुपपत्ते, तत् कथमविद्या संयोगभेदस्य हेतुः ? इत्यत आह, विपर्यय-
ज्ञानवासना इति ।—सर्मान्तरीयाया अविद्यायाः स्वचित्तेन सह निरुद्धाया

न कार्यनिष्ठां पुरुषव्याप्तिं बुद्धिः प्राप्नोति साधिकारा पुन-
रावर्तते, सा तु पुरुषव्याप्तिपर्यवसाना कार्यनिष्ठां प्राप्नोति
चरिताधिकास निवृत्तादर्शना बन्धकारणाभावात् पुन-
रावर्तते । अत्र कश्चित् षण्डकोपाख्यानेनोद्धाटयति, मुग्धया
भार्ययाऽभिधीयते—षण्डक आर्यपुत्र ! अपत्यवती मे भगिनी,
किमर्थं नाहम् ? इति, स तामाह—मृतस्तेऽहमपत्यमुत्पादयि-
ष्यामि । तथेदं विद्यमानं ज्ञानं चित्तनिवृत्तिं न करोति, विनष्टं
करिष्यतीति का प्रत्याशा ? तत्राचार्यदेशीयो वक्ति—ननु
बुद्धिनिवृत्तिरेव मोक्षः, अदर्शनकारणाभावात् बुद्धिनिवृत्तिः,
तच्चादर्शनं बन्धकारणं दर्शनाद्विवर्तते । तत्र चित्तनिवृत्ति-
रेव मोक्षः, किमर्थमस्यान एवास्य मतिविभ्रमः ? ॥ २४ ॥

अपि प्रधानेऽस्ति वासना, तद्वासनावसितञ्च प्रधानं तत्तत्पुरुषसंयोगिनीं
तादृशीमेव बुद्धिं सृजति, एवं पूर्वपूर्वसर्गेष्वित्युनादित्वाददोषः । अत्र
एव प्रतिसर्गावस्थायां न पुरुषो मुच्यत इत्याह—विपर्ययज्ञान इति । यदा
पुरुषव्याप्तिं कार्यनिष्ठां प्राप्ता तदा विपर्ययज्ञानवासनायाः बन्धकारणस्याभावात्
पुनरावर्तत इत्याह—सा तु इति । अत्र कश्चित् नास्तिकः कैवल्यं षण्डकोपाख्यानेनोप-
हसति । षण्डकोपाख्यानमाह, मुग्धया इति ।—किमर्थमित्यर्थश्चोदी निमित्तं लचयति,
प्रयोजनस्यापि निमित्तत्वात् । षण्डकोपाख्यानसाम्यमापादयति, तथेदम् इति ।—इदं
विद्यमानं गुणपुरुषान्यताव्याप्तिज्ञानं चित्तनिवृत्तिं न करोति परवैराग्येण ज्ञानप्रसाद-
मात्रेण ससंस्कारं निरुद्धं विनष्टं करिष्यतीति का प्रत्याशा, यस्मिन् सत्येव यत् भवति
तत् तस्य कार्यं न तु यस्मिन्नसृतीति भावः । अत्र एकदेशिमतेन परिहारमाह, तत्राचार्य-
देशीयः इति ।—ईषदपरिसमाप्त आचार्य आचार्यदेशीयः । आचार्यस्तु वायुप्रोक्ते
कृतलक्षणः “आचिनोति वा शास्त्रार्थमाचारे स्थापयत्यपि । स्वमाचरते यस्यादा-
चार्यत्वेन चीयते ॥” इति । भोगविवेकव्याप्तिरूपपरिणतबुद्धिनिवृत्तिरेव मोक्षः, न च
बुद्धिस्वरूपनिवृत्तिः, सा च धर्ममेघान्तविवेकव्याप्तिप्रतिष्ठाया अनन्तरमेव भवति सत्यपि
बुद्धिस्वरूपमादावस्थाव इत्यर्थः । एतदेव स्मोरयति, अदर्शनं इति ।—अदर्शनस्य
बन्धकारणस्याभावात् बुद्धिनिवृत्तिः, तच्चादर्शनं बन्धकारणं दर्शनाद्विवर्तते, दर्शन-
निवृत्तिस्तु परवैराग्यसाध्या, सत्यपि बुद्धिस्वरूपावस्थाने मोक्ष इति भावः । एकदेशि-

हेयं दुःखं हेयकारणञ्च संयोगाख्यं सनिमित्तमुक्तम्, अतःपरं
ज्ञानं वक्तव्यम् ।

तदभावात् संयोगाभावो ज्ञानं तत् दृशेः
कैवल्यम् ॥ २५ ॥

तस्यादर्शनस्याभावात् बुद्धिपुरुषसंयोगाभावः आत्यन्तिको
बन्धनोपरम इत्यर्थः, एतत् ज्ञानं, तत् दृशेः कैवल्यं पुरुषस्या-
भिन्नोभावः, पुनरसंयोगो गुणैरित्यर्थः । दुःखकारणनिवृत्तौ
दुःखोपरमो ज्ञानं, तदा स्वरूपप्रतिष्ठः पुरुष इत्युक्तम् ॥ २५ ॥

अथ ज्ञानस्य कः प्राप्नुपायः ? इति ।

विवेकख्यातिरविप्रवा ज्ञानोपायः ॥ २६ ॥

सत्त्वपुरुषान्यताप्रत्ययो विवेकख्यातिः, सा तु अनिवृत्त-
मिथ्याज्ञाना भवते, यदा मिथ्याज्ञानं दम्बबीजभावं बन्ध-

मतमुपन्यस्य स्वमतमाह—तत्र चित्तनिवृत्तिरेव मोक्ष इति । ननुक्तं दर्शने निवृत्ते-
ऽचिराच्चित्तस्वरूपनिवृत्तिर्भवतीति कथं दर्शनकार्या ? इत्यत आह, किमर्थमस्यान एवास्व-
मतिविषय इति । —अयमभिसन्धिः,—यदि दर्शनस्य साक्षाच्चित्तनिवृत्तौ कारणभावमङ्गी-
कुर्महि तत एवम् उपालभ्येमहि, किन्तु विवेकदर्शनं प्रकर्षकाष्ठां प्राप्तं निरोधसमाधि-
भावनाप्रकर्षक्रमेण चित्तनिवृत्तिमपुरुषस्वरूपावस्थानोपयोगीत्यातिष्ठामहे, तत् कथं
मुपालभ्येमहि ? इति ॥ २४ ॥

तदेवं व्यूहद्वयमुक्त्वा तृतीयव्यूहाभिधानाय सूत्रमवतारयति—हेयं दुःखम् इति ।

तदभावात् संयोगाभावो ज्ञानं तत् दृशेः कैवल्यम् इति सूत्रम् ।

सूत्रं व्याचष्टे, तस्य इति ।—अस्ति हि महाप्रलयेऽपि संयोगाभावोऽत उक्तम्—
आत्यन्तिक इति । दुःखोपरमो ज्ञानमिति पुरुषार्थता दर्शिता । शेषमतिरोहितम् ॥ २५ ॥

ज्ञानोपायलक्षणं चतुर्थं व्यूहमाख्यातुं सूत्रमवतारयति—अथ इति ।

विवेकख्यातिरविप्रवा ज्ञानोपाय इति सूत्रम् ।—आनमानुमानाभ्यामपि विवेक-
ख्यातिरस्ति, न चासौ व्युत्थानं तत्संस्कारं वा निवर्तयति, तदतोऽपि तदनुवृत्तेः, इति
तन्निवृत्त्यर्थम् अविप्रवा इति, विप्रवो मिथ्याज्ञानं तद्रहिता । एतदुक्तं भवति—

प्रसवं सम्पद्यते. तदा विधूतक्लेशरजसः सत्त्वस्य परे वैशारद्ये
परस्यां वशीकारसंज्ञायां वर्तमानस्य विवेकप्रत्ययप्रवाहो
निर्मलो भवति, सा विवेकख्यातिरविप्लवा हानस्योपायः, ततो
मिथ्याज्ञानस्य दग्धगौजभावोपगमः पुनश्चाप्रसवः, इत्येष
मोक्षस्य मार्गो हानस्योपाय इति ॥ २६ ॥

तस्य सप्तधा प्रान्तभूमिः प्रज्ञा ॥ २७ ॥

तस्येति प्रत्युदितव्यातिः प्रत्याम्नायः, सप्तधेति अशुद्ध्या-
वरणमलापगमाच्चित्तस्य प्रत्ययान्तरानुत्पादे सति सप्तप्रकारैव
प्रज्ञा विवेकिनो भवति, तद्यथा परिज्ञातं हेयं नास्य पुनः
परिज्ञेयमस्ति । क्षीणा हेयहेतवो न पुनरेतेषां चेतव्यमस्ति ।
साक्षात्कृतं निरोधसमाधिना हानम् । भावितो विवेक-

श्रुतमयेन ज्ञानेन विवेकं गृहीत्वा युक्तिमयेन च व्यवस्थाप्य दीर्घकालनैरन्तर्यसत्कारा-
सेवितायाः भावनायाः प्रकर्षपर्यन्तं समाधिगता साक्षात्कारवती विवेकख्यातिर्निर्वर्तित-
सवासनमिष्याज्ञाना निर्विप्लवा हानोपाय इति । शेषं भाष्यं सुगमम् ॥ २६ ॥

विवेकख्यातिनिष्ठायाः स्वरूपमाह सूत्रेण—तस्य सप्तधा प्रान्तभूमिः प्रज्ञा इत्यनेन ।

व्याचष्टे, तस्य इति ।—प्रत्युदितव्यातिः वर्तमानस्यातिर्योगिनः । प्रत्याम्नायः परामर्शः ।
अशुद्धिरेवावरणं चित्तसत्त्वस्य तदेव मलं तस्यापगमात्, चित्तस्य प्रत्ययान्तरानुत्पादे
ज्ञानसराजस्युत्थानप्रत्ययानुत्पादे, निर्विप्लवविवेकख्यातिनिष्ठामाषत्रस्य सप्तप्रकारैव
प्रज्ञा विवेकिनो भवति । विषयभेदात् प्रज्ञाभेदः, प्रकृष्टोऽन्तो यास्यं भूमीनाम्
अवस्थानां तात्पर्योक्ताः, यतः परं नास्ति सम्प्रकर्षः, प्रान्ता मूमयो यस्याः प्रज्ञाया
विवेकख्यातेः सा तथोक्ता । ता एव सप्तप्रकाराः प्रज्ञाभूमौरुदाहरति—तद्यथा इति ।
तत्र पुरुषप्रयवनिष्पाद्यासु चतसृषु भूमिषु प्रथमामुदाहरति, परिज्ञातं हेयम् इति ।—
यावत् किल प्राधानिकं तत् सर्वं परिणामतापसंस्कारैः गुणवृत्तिविरोधात् दुःखमेवेति हेयं,
तत् परिज्ञातम् । प्रान्ततां दर्शयति—नास्य पुनः किञ्चित् परिज्ञेयमस्ति इति । द्वितीया-
माह—क्षीणा इति । प्रान्ततामाह—न पुनः इति । तृतीयामाह, साक्षात् कृतम् इति ।—
प्रत्यक्षेण निश्चितं मया सम्प्रज्ञातावस्थायामेव निरोधसमाधिसाध्यं हानं, न पुनरस्यात् परं
निश्चेत्यमस्तीति शेषः । चतुर्थीमाह, भावित इति ।—भावितो निष्पादितो विवेक-

स्थितिरूपो हानोपायः । इत्येषां चतुष्टयी कार्या विमुक्तिः
प्रज्ञायाः । चित्तविमुक्तिस्तु त्रयी, चरिताधिकारा बुद्धिः ।
गुणा गिरिशिखरकूटच्युता इव पावाणो निरवस्थानाः
स्वकारणे प्रलयाभिमुखाः सह तेनास्तं गच्छन्ति, न चैषां
विप्रलीनानां पुनरस्त्यत्पादः प्रयोजनाभावादिति । एतस्या-
मवस्थायां गुणमस्वधातोतः स्वरूपमात्रज्योतिरमलः केवलो
पुरुषः इति । एतां सप्तविधां प्रान्तभूमिप्रज्ञामनुपश्यन् पुरुषः
कुशल इत्याख्यायते, प्रतिप्रसवेऽपि चित्तस्य मुक्तः कुशल इत्येव
भवति गुणातीतत्वादिति ॥ २७ ॥

सिद्धा भवति त्रिवेकख्यातिर्हानोपायः, न च सिद्धिरन्तरेण
साधनमित्येतद्वारभ्यते ।

योगज्ञानुष्ठानादशुद्धिचये ज्ञानदोषिरा-
विवेकख्यातेः ॥ २८ ॥

स्थातिरूपो हानोपायः, नास्याः परं भावनौयमस्तीति शेषः । एषा चतुष्टयौ कार्या
विमुक्तिः समाभिः, कार्यतया प्रयत्नस्याप्यता दर्शिता । कचित् पाठः कार्यविमुक्तिरिति,
कार्यान्तरेण विमुक्तिः प्रज्ञाया इत्यर्थः । प्रयत्ननिष्पाद्यानुनिष्पादनौयामप्रयत्नसाध्यां
चित्तविमुक्तिमाह—चित्तविमुक्तिस्तु द्वयी इति । प्रथमामाह, चरिताधिकारा बुद्धिः
इति ।—कृतभोगापवर्गकार्येत्यर्थः । द्वितीयामाह—गुणा इति । प्राप्ततामाह—न
चैवाम् इति । तृतीयामाह—एतस्यामवस्थायाम् इति । एतस्यामवस्थायां जीवद्देव
पुरुषः कुशलो मुक्तः इत्युच्यते चरमदेहत्वादित्याह—एताम् इति । अनौपचारिकं
मुक्तमाह, प्रतिप्रसवे इति ।—प्रधानलयेऽपि चित्तस्य मुक्तः कुशल इत्येव भवति गुणा-
तीतत्वादिति ॥ २७ ॥

तदेवं चतुरो व्यूहानुक्ता तन्मध्यपतितस्य हानीपाथस्य विवेकख्यातेर्गोदीहनादिवत्
 प्रागसिद्धेः असिद्धस्य चोपायत्वाभावात् सिद्धोपायान् वक्तुमारभत इत्याह—सिद्धा इति ।
 तत्राभिधास्यमानानां साधनानां येन प्रकारेण विवेकख्यात्युपायत्वं तत् दर्शयति—
 सर्वेषु योगेत्यादिना ख्यातेरित्युक्तेन ।

योगाङ्गानि अष्टावभिधायिष्यमाणानि, तेषामनुष्ठानात् पञ्चपर्वणो विपर्ययस्याशुद्धिरूपस्य क्षयः नाशः, तत्क्षये सम्यग्ज्ञानस्याभिव्यक्तिः, यथा यथा च साधनान्यनुष्ठीयन्ते तथा तथा तनुत्वमशुद्धिरापद्यते, यथा यथा च क्षीयते तथा तथा क्षयक्रमानुरोधिनी ज्ञानस्यापि दीप्तिर्विवर्धते, सा खल्वेषा विवृद्धिः प्रकर्षमनुभवति आ विवेकख्यातः आ गुणपुरुषस्वरूपविज्ञानादित्यर्थः । योगाङ्गानुष्ठानमशुद्धेर्वियोग-कारणं यथा परशुष्केद्यस्य, विवेकख्यातेस्तु प्राप्तिकारणं यथा धर्मः सुखस्य, नान्यथा कारणम् । कति चैतानि कारणानि शास्त्रे भवन्ति ? नवेवेत्याह, तद्यथा—“उत्पत्तिस्थित्यभिव्यक्ति-विकारप्रत्ययाप्तयः । वियोगान्यत्ववृत्तयः कारणं नवधा स्मृतम् ॥” इति । तत्रोत्पत्तिकारणं मनो भवति विज्ञानस्य । स्थितिकारणं मनसः पुरुषार्थता, शरीरस्येवाहार इति । अभिव्यक्तिकारणं यथा रूपस्याऽऽलोकस्तथा रूपज्ञानम् ।

योगाङ्गानि हि यथायोगं दृष्टादृष्टद्वारेणाशुद्धिं चिन्तन्ति, पञ्चपर्वणो विपर्ययस्येत्युप-लक्षणं पुण्यापुण्ययोरपि जात्यायुर्भोगहेतुनाऽशुद्धिरूपत्वादिति । श्रेष्ठं सुगमम् । नानाविधस्य कारणभावस्य दर्शनात् योगाङ्गानुष्ठानस्य कौटुशं कारणत्वम् ? इत्यत आह, योगाङ्गानुष्ठानम् इति ।—अशुद्ध्या वियोजयति बुद्धिसत्त्वमिति अशुद्धेर्वियोग-कारणम् । दृष्टान्तमाह, यथा परशुः इति ।—परशुः क्लृप्तं वृत्तं मूलिन वियोजयति, अशुद्ध्या वियोजयत् बुद्धिसत्त्वं विवेकख्यातिं प्राप्स्यति । यथा धर्मः सुखस्य तथा योगाङ्गानुष्ठानं विवेकख्यातेः प्राप्तिकारणं नान्येन प्रकारेणेत्याह—विवेकख्यातेस्तु इति । नान्यथेति प्रतिषेधश्रवणात् पृच्छति—कति चैतानि ? इति । उत्तरं—नवेव इति । तानि दर्शयति कारिकाया—तद्यथोत्पत्ति इति । अन्नीदाहरणान्वाह, तत्रोत्पत्तिकारणम् इति ।—मनो विज्ञानमव्यपदेशावस्थातोऽपनीय वर्त्तमानावस्थ-मापाद्यदुत्पत्तिकारणं विज्ञानस्य । स्थितिकारणं मनसः पुरुषार्थता, अस्थिताया उत्पन्नं मनसावदवतिष्ठते न यावत् द्विविधं पुरुषार्थमभिनिर्वर्त्तयति, अथ निर्वर्त्तित-पुरुषार्थेदं स्थितेरपैति, तथात् स्वकारणादुत्पन्नस्य मनोऽनामतपुरुषार्थता स्थिति-कारणम् । दृष्टान्तमाह—शरीरस्येवाहार इति । प्रत्यक्षज्ञाननिमित्तम् इन्द्रियद्वारा

विकारकारणं मनसो विषयान्तरं, यथा अग्निः पाक्वस्य ।
प्रत्ययकारणं धूमज्ञानमग्निज्ञानस्य । प्राप्तिकारणं योगाङ्गानु-
ष्ठानं विकारव्याप्तिः । वियोगकारणं तदेवाशुद्धेः । अन्यत्वकारणं
यथा सुवर्णस्य सुवर्णकारः । एवमेकस्य स्त्रीप्रत्ययस्य अविद्या
मूढत्वे, द्वेषो दुःखत्वे, रागः सुखत्वे, तत्त्वज्ञानं माध्यस्थ्ये ।

स्वतो वा विषयस्य संस्क्रिया अभिव्यक्तिः, तस्याः कारणं यथा रूपस्य आलोकः । विकार-
कारणं मनसो विषयान्तरं, यथा हि शृङ्खलीः समाहितमनसो बल्लकीविपद्यामान-
पञ्चमस्तरश्रवणसमनन्तरमुन्मीलिताक्षस्य स्वरूपलावण्यायौवनसम्पन्नान्तरसमुन्मीचामीच-
माणस्य समाधिपदद्वयं तस्यां सक्तं मनो बभूवेति । अत्रैव निदर्शनमाह, यथाऽग्निः इति ।
—यथाऽग्निः पाक्वस्य तण्डुलादेः कठिनावयवसन्निवेशस्य प्रशिथिलावयवसंयोगलक्षणस्य
विकारस्य कारणम् । सत एव विषयस्य प्रत्ययकारणं धूमज्ञानमग्निज्ञानस्य इति । ज्ञायव
इति ज्ञानम्, अग्निश्चासौ ज्ञानं चेति अग्निज्ञानं तस्येति । एतदुक्तं भवति—वर्त्तमान-
स्येवाग्नेः ज्ञेयस्य प्रत्ययकारणतया कारणमिति । प्राप्तिकारणम् औत्सर्गिकी निरपेक्षाणां
कारणानां कार्यक्रिया प्राप्तिः, तस्याः कुतश्चिदपवादोऽप्राप्तिः, यथा निक्षोपसंपन्नस्वभावा-
नामपां प्रतिबन्धः सेतुना, तथेहापि बुद्धिसत्त्वस्य सुखप्रकाशशूलस्य स्वाभाविकी
सुखविवेकव्याप्तिजनकता प्राप्तिः, सा कुतश्चिदधर्मात्तमसो वा प्रतिबन्धाच्च भवति,
धर्मात् योगाङ्गानुष्ठानाद्वा तदपनये तदप्रतिबद्धवृत्तित्वाभावात् एव तज्जनकतया तदा-
प्नोति, यथा वक्ष्यति, “निमित्तमप्रयोजकं प्रकृतौ नां वरश्चभेदस्तु ततः चेन्निकवत्” इति ।
तदेवं विवेकव्याप्तिलक्षणकार्यापेक्षया प्राप्तिकारणमुक्तम्, अवान्तरकार्यापेक्षया तदेव
वियोगकारणमित्याह—वियोगकारणम् इति । अन्यत्वकारणमाह, यथा सुवर्णस्य सुवर्ण-
कार इति ।—कटककुण्डलकेयूरादिभ्यो भिन्नाभिन्नस्य भेदविवक्षया कटकादिभिन्नस्या-
भेदविवक्षया कटकादिभिन्नस्य सुवर्णस्य कुण्डलादन्यत्वं, तथा च कटककारः सुवर्णकारः
कुण्डलादिभिन्नात् सुवर्णादन्यत् कुण्डलन्यत्वकारणम् । अग्निरपि पाक्वस्यान्यत्वकारणं
यद्यपि, तथाऽपि धर्मिणो धर्मयोः पुलाकत्व-तण्डुलत्वयोर्भेदाविवक्षया धर्मयोः रूपजना-
पायेऽपि धर्म्यनुवर्त्तत इति न तस्यान्यत्व शक्यं वक्तुम्, इति विकारकारणत्वमुक्तम्, इति
न सङ्करः, न च संस्थानभेदो धर्मिणोऽन्यत्वकारणमिति व्याख्येयं, सुवर्णकार
इत्यस्यासङ्गतेः । बाह्यमन्यत्वकारणमुपन्यस्याध्यात्मिकमुदाहरति, एवमेकस्य इति ।—
अविद्या कमनीयेयं कन्येत्यादिज्ञानं, सम्प्रोदयोमात् स एव स्त्रीप्रत्ययो मूढो विषयो

धृतिकारणं शरीरमिन्द्रियाणां, तानि च तस्य, महाभूतानि शरीराणां, तानि च परस्परं सर्वेषां तैर्यग्योनमानुषदैवतानि च परस्परार्थत्वात्, इत्येवं नव कारणानि । तानि च यथासम्भवं षडर्थान्तरैष्वपि योज्यानि, योगाङ्गानुष्ठानन्तु द्विधैव कारणत्वं लभत इति ॥ २८ ॥

तत्र योगाङ्गान्यवधार्यन्ते—

यमनियमासनप्राणायामप्रत्याहारधारणा-
ध्यानसमाधयोऽष्टावङ्गानि ॥ २९ ॥

भवति चैवम् । मैवस्य पुण्यवती वत कलवरयमेतत् न तु मम माग्यहीनस्य इति । एवं सपवीजनस्य तस्यां देवः स्त्रीप्रत्ययस्य दुःखत्वे, एवं मैवस्य तस्या भर्तुः रागस्तस्यैव स्त्रीप्रत्ययस्य सुखत्वे, तत्त्वज्ञानं त्वक्षांसमेदोऽस्थिमज्जासमूहः स्त्रीकायः स्थानवीजादिभि-
रगुचिरिति विवेकिनां माध्यस्थ्ये वैराग्ये कारणमिति । धृतिकारणं शरीरमिन्द्रियाणां विधारकम् इन्द्रियाणि च शरीरस्य सामान्यकरणवृत्तिर्हि प्राणाद्या वायवः पञ्च, तदभावे शरीरपातात् । एवं मांसादिकायाङ्गानामपि परस्परविधार्थ-विधारकत्वम् । एवं महाभूतानि पृथिव्यादीनि मनुष्यवरुणसूर्यगन्धर्वहृश्लोकनिवासिनां शरीराणां, तानि च परस्परं, पृथिव्यां हि गन्धर्वसहस्रपशुशब्दगुणायः पञ्च महाभूतानि परस्परं विधार्थ-विधारकभावेनावस्थितानि, अप्सु चत्वारि, तेजसि द्वौ, हे च मातरिभ्यनीति । तैर्यग्योनमानुषदैवादीनि च विधार्थ-विधारकभावेनावस्थितानि । मन्वाधाराधेयभाव-
रहितानां कुतस्तत्त्वम् ? इत्यत आह, परस्परार्थत्वात् इति ।—मनुष्यशरीरं हि पशुपक्षि-
सृगसरीसृपस्थावरोपयोगेन ध्रियते, एवं व्याघ्रादिशरीरमपि मनुष्यपशुसृगादिशरीरीप-
योगेन, एवं पशुपक्षिसृगादिशरीरमपि स्थावराद्युपयोगेन, एवं देवशरीरमपि मनुष्योप-
हृतकायसृगकपिञ्चलमांसाज्यपुरोडाशसहकारशास्त्राप्रस्तरादिभिरिज्यमानं तदुपयोगेन,
एवं देवताऽपि वरदानवृक्षादिभिर्मनुष्यादीनि धारयतीत्यस्ति परस्परार्थत्वमित्यर्थः ।
शेषं सुगमम् ॥ २८ ॥

सम्प्रति नूनाधिकसङ्ख्याव्यवच्छेदार्थं योगाङ्गान्यवधारयति—तत्र योगाङ्गान्यवधार्यन्त
इति ।

यथाक्रममेतेषामनुष्ठानं स्वरूपञ्च वक्ष्यामः ॥ २९ ॥

तत्र—

अहिंसासत्यमस्तेयब्रह्मचर्यापरिग्रहा यमाः

॥ ३० ॥

तवाहिंसा सर्वथा सर्वदा सर्वभूतानामनभिद्रोहः, उत्तरे च यमनियमास्तन्मूलास्तत्सिद्धिपरतया तत्प्रतिपादनाय प्रतिपाद्यन्ते, तदवदातरूपकरणायैवोपादीयन्ते । तथा चोक्तं— स खल्वयं ब्राह्मणो यथा यथा व्रतानि बह्वनि समादित्सते तथा तथा प्रमादकृतेभ्यो हिंसानिदानेभ्यो निवर्त्तमानस्तामेवावदातरूपामहिंसां करोति सत्यां यथार्थं वाङ्मनसे, यथा दृष्टं यथा अनुमितं यथा श्रुतं तथा वाङ्मनश्चेति, परत्र स्वबोधसङ्क्रान्तये वागुक्ता सा यदि न वक्षिता भ्रान्ता वा प्रतिपत्ति-

यमेत्यादि अङ्गानीत्यन्तं सूत्रम् ।—अभ्यासवैराग्यशुद्धावीर्यादयोऽपि यथाधीकमेतेष्वेव स्वरूपतो नान्तरीयकतया चान्तर्भावयितव्याः ॥ २९ ॥

यमनियमाद्यङ्गान्युद्दिश्य यमनिर्देशकं सूत्रमवतारयति—तत्र इति ।

अहिंसेत्यादि यमा इत्यन्तं सूत्रम् ।

योगाङ्गमहिंसामाह—सर्वथा इति । ईदृशीमहिंसां सौति, उत्तरे च इति ।—तन्मूला इति अहिंसामपरिपाल्य कृता अप्यकृतकल्याः निष्फलत्वादित्यर्थः । तत्सिद्धिपरतयैवानुष्ठानम् अहिंसा चेन्मूलमुत्तरेषां कथं तेऽहिंसासिद्धिपराः ? इत्यत आह, तत्प्रतिपादनाय इति ।—सिद्धिः ज्ञानीत्यतिरित्यर्थः । सार्द्धतत्, अहिंसाज्ञानार्थाद्युत्तरे, कृतं तैः, अन्यत एव तदवगमात् ? इत्यत आह, तदवदातर इति ।—यद्युत्तरेषानुष्ठेयैरन् अहिंसा मलिना स्वादसत्यादिभिरित्यर्थः । अत्रेवाऽऽर्गमकानां सम्यग्निर्माह, तथा चोक्तम् इति ।—सुगमम् । सत्यलक्षणमाह—यथार्थं वाङ्मनसे इति ।—यथा-शब्दं साक्षात् पूरयति—यथा दृष्टम् इति । प्रतिसम्बन्धिनं तथा-शब्दं प्रति चिपति, तथा वाङ्मनश्च इति ।—विवक्षायां कर्तव्यायाम् इति । अन्यथा तु न सत्यम् । एतत् सीप-प्रतिक्रमाह, परत्र इति ।—परत्र पुरुषे स्वबोधसङ्क्रान्तये स्वबोधसदृशबोधजननाय वागुक्ता उच्चारिता, अतः सा यदि न वक्षिता वक्षिका, यथा द्रोणाचार्येण स्वतन्त्र-

बन्ध्या वा भवेदिति, एषा सबभूतोपकारार्थं प्रवृत्ता न भूतोप-
घाताय, यदि चैवमप्यभिधीयमाना भूतोपघातपरैव स्यान्न
सत्यं भवेत्, पापमेव भवेत्, तेन पुण्याभासेन पुण्यप्रतिरूपकेण
कष्टतमं प्राप्नुयात्, तस्मात् परीक्ष्य सर्वभूतहितं सत्यं ब्रूयात् ।
स्तेयम् अशास्त्रपूर्वकं द्रव्याणां परतः स्वीकरणं, तत्प्रतिषेधः
पुनरसृष्टारूपमस्तेयमिति । ब्रह्मचर्यं गुप्तेन्द्रियस्योपस्थस्य
संयमः । विषयाणामर्जनरक्षणक्षयसङ्घर्षादोषदर्शनादस्वी-
करणमपरिग्रहः, इत्येते यमाः ॥ ३० ॥

ते तु—

बन्ध्याममरणम्—आयुष्यन् सत्यधनाश्वत्यामा हतः ? इति पृष्ठस्य युधिष्ठिरस्य प्रतिवचनं
हस्तिनमभिसन्धाय—सत्यं हतोऽश्वत्यामेति, तदिदमुक्तस्योत्तरं न युधिष्ठिरस्य स्वबोधं
सङ्ग्रामयति, स्वबोधो ह्यस्य हस्तिहृन्नविषय इन्द्रजम्बा, न चासौ सङ्ग्रान्तः, किन्तु एव
तस्य तनयवधबोधो जात इति । भान्ता वा भान्तिजा, भान्तिश्च विवचासमये वा ज्ञेयार्था-
वधारणसमये वा, प्रतिपत्त्या बन्ध्या प्रतिपत्तिबन्ध्या, यथा आर्यान् प्रति स्नेच्छभाषा
प्रतिपत्तिबन्ध्या निष्प्रयोजना वा स्यादिति यथाऽनपेक्षिताभिधाना वाक्, तत्र हि
परव स्वबोधस्य सङ्ग्रान्तिरप्यसङ्ग्रान्तिरेव निष्प्रयोजनत्वादिति । ०वलक्षणमपि
सत्यं परापकारफलं सत्याभासं न तु सत्यमित्याह, एषा इति ।—तद्यथा सत्य-
तपसस्तत्करैः सार्थगमनं पृष्ठस्य सार्थगमनाभिधानमिति । अभिधीयमाना उच्चार्यभाषा ।
शेषं सुगमम् । अभावस्य भावाधौनिरूपणतया स्नेहलक्षणमाह, स्तेयमशास्त्रपूर्वकम्
इति ।—विशेषेण सामान्यं लक्ष्यत इत्यर्थः । मानसव्यापारपूर्वकत्वादाचनिक-
कायिकव्यापारयोः प्राधान्यान्मनीव्यापार उक्तः,—असृष्टारूपम् इति । ब्रह्मचर्य-
स्वरूपमाह—गुप्त इति । संयतोपस्थोऽपि हि स्त्रीप्रेक्ष्य-तदालाप-कन्दर्पायतन-तदङ्ग-
स्पर्शनसक्तो न ब्रह्मचर्यवानिति तन्निरासायोक्तं, गुप्तेन्द्रियस्य इति ।—इन्द्रियान्तराख्यपि
तत्र लोलुपानि रचनीयानौति । अपरिग्रहस्वरूपमाह, विषयाणाम् इति ।—तत्र
सङ्घर्षोऽपि उक्तः भोगाभासमनु विवर्जने रागाः कौशलाणि चेन्द्रियाणाम् इति,
हिंसालक्षणश्च दोषः, नानुपहत्य भूतान्पुपभोगः सम्भवति इति । अशास्त्रीयाणाम-
यबोधनतानामपि विषयाणां निन्दितप्रतिग्रहादिरूपार्जनदोषदर्शनात्, शास्त्रीयाणां
मध्युपाज्जितानाञ्च रचणादिदोषदर्शनादस्वीकरणमपरिग्रहः ॥ ३० ॥

जातिदेशकालसमयानवच्छिन्नाः सार्वभौमा महाव्रतम् ॥ ३१ ॥

तत्राहिंसा जात्यवच्छिन्ना मत्स्यवन्धकस्य मत्स्येष्वेव
नान्यत्र हिंसा, सैव देशावच्छिन्ना न तीर्थे हनिष्यामीति,
सैव कालावच्छिन्ना न चतुर्दश्यां न पुष्येऽहनि हनिष्यामीति,
सैव त्रिभिरुपरतस्य समयावच्छिन्ना देवब्राह्मणार्थे नान्यथा
हनिष्यामीति, यथा च चतुर्याणां युद्धे एव हिंसा नान्यत्रेति ।
एभिर्जातिदेशकालसमयैरनवच्छिन्ना अहिंसादयः सर्वथैव
परिपालनीयाः, सर्वभूमिषु सर्वविषयेषु, सर्वथैवाविदितव्यभि-
चाराः सार्वभौमा महाव्रतमित्युच्यते ॥ ३१ ॥

शौचसन्तोषतपःस्वाध्यायेश्वरप्रणिधानानि नियमाः ॥ ३२ ॥

तत्र शौचं मृज्जलादिजनितं मेध्याभ्यवहरणादि च
बाह्यम्, आभ्यन्तरं चित्तमलानामाक्षालनम् । सन्तोषः
सन्निहितसाधनादधिकस्यानुपादित्वा । तपः इन्द्रसहनं,

सामान्यत उक्ता यादृशाः पुनर्योगिनामुपादेयास्तादृशान् वक्तुं स्वमवतारवति—
ते तु इति ।

जातीत्यादिमहाव्रतानां सूत्रम् ।—सर्वासु जात्यादिलक्षणासु भूमिषु विदिताः
सार्वभौमाः अहिंसादय इति, अन्यत्राप्यवच्छेद ऊहनीयः ।

सुगमं भाष्यम् ॥ ३१ ॥

शौचादिनियममाचष्टे—शौचेत्यादिनियमा इत्यनेन सूत्रम् ।

व्याचष्टे, शौचम् इति ।—आदिशब्देन गोमयादयो गृह्यन्ते, गोमूत्रयावकादि
मेध्यं, तस्याभ्यवहरणादि, आदिशब्दात् शास्त्रपरिमाणसङ्गानियमादयो ग्राह्याः ।
मेध्याभ्यवहरणादिजनितमिति वक्तव्ये मेध्याभ्यवहरणादि चेतुस्तं कार्यं कारणीयपचारात् ।
चित्तमलाः मदमानामूयादयः, तदपनयो मनःशौचम् । प्राणयात्रामावहेतोरभ्यधिकस्याह-

इन्द्रश्च जिघत्सापिपासे, शीतोष्णे, स्थानासने, काष्ठमौना-
कारमौने च, व्रतानि चैव यथायोगं कृच्छ्रचान्द्रायण-
सान्तपनादीनि । स्वाध्यायः मोक्षशास्त्राणामध्ययनं, प्रणवजपो
वा । ईश्वरप्रणिधानं तस्मिन् परमगुरौ सर्वकर्मापणं, “शय्या-
ऽऽसनस्थोऽथ पथि व्रजन् वा स्वस्थः परिक्षीणवितर्कजालः । संसार-
बीजक्षयमीक्षमाणः स्यान्नित्यमुक्तोऽमृतभोगभागी ॥” यत्रेद-
मुक्तं “ततः प्रत्यक्चेतनाधिगमोऽप्यन्तरायाभावश्च” इति ॥ ३२ ॥

एतेषां यमनियमानां—

वितर्कबाधने प्रतिपक्षभावनम् ॥ ३३ ॥

यदाऽस्य ब्राह्मणस्य हिंसादयो वितर्का जायरेन् हनि-
त्याम्यहमपकारिणम्, अनृतमपि वक्ष्यामि, द्रव्यमप्यस्य स्वी-
करिष्यामि, दारेषु चास्य व्यवायी भविष्यामि, परिग्रहेषु
चास्य स्वामी भविष्यामीति, एवमुन्मार्गप्रवणवितर्कज्वरे-
णातिदीप्तेन बाध्यमानस्तत्प्रतिपक्षान् भावयेत् घोरेषु संसारा-
ङ्गारेषु पच्यमानेन मया शरणमुपागतः सर्वभूताभयप्रदानेन
योगधर्म्माः, स खल्वहं त्यक्त्वा वितर्कान् पुनस्तानाददान-

पादित्वा सन्तोषः प्रागेव स्वीकरणपरित्यागादिति विशेषः । काष्ठमौनम् इङ्गितेनापि
स्वाभिप्रायाप्रकाशनम्, अवचनमात्रम् आकारमौनम् । परिक्षीणवितर्कजाल इति ।—
वितर्कः वक्ष्यमाणः, संशयविपर्ययो चेति, एतावता शुद्धोऽभिसम्भिरुक्तः । एते च
यमनियमा विश्वपुराणे उक्ताः,—“ब्रह्मचर्यमहिंसा च सत्यास्तेयापरिग्रहान् । सेवेत योगी
निष्कामो योग्यतां मनसो नश्यन् ॥ स्वाध्यायशौचसन्तोषतपांसि नियतात्मवान् । कुर्वीत
ब्रह्मणि तथा परस्मिन् प्रवणं मनः ॥ एते यमाः सनियमाः पञ्च पञ्च प्रकौचिताः ।
विशिष्टफलदाः काम्या निष्कामाणां विमुक्तिदाः ॥” इति ॥ ३२ ॥

‘श्रेयांसि बहुविघ्नानि’ इत्येषामपवादसम्भवे तत्प्रतीकारोपदेशपरं सूत्रमवतारयति—
एतेषां यमनियमानाम् इति ।

सर्वं—वितर्कबाधने प्रतिपक्षभावनम् ।

स्तुत्यः श्ववृत्तेन इति भावयेत्, यथा श्वा वान्तावलेही
तथा त्यक्तस्य पुनराददान इति । एवमादि सूत्रान्तरेष्वपि
योज्यम् ॥ ३३ ॥

वितर्का हिंसादयः कृतकारितानुमोदिता
लोभक्रोधमोहपूर्वका मृदुमध्याधिमात्रा दुःखा-
ज्ञानानन्तफला इति प्रतिपक्षभावनम् ॥ ३४ ॥

तत्र हिंसा तावत् कृता कारिता अनुमोदिता इति त्रिधा,
एकैका पुनस्त्रिधा लोभेन मांसचर्मार्थेन, क्रोधेन अपकृतमने-
नेति, मोहेन धर्मो मे भविष्यतीति, लोभक्रोधमोहाः पुन-
स्त्रिविधाः मृदुमध्याधिमात्रा इति, एवं सप्तविंशतिभेदा
भवन्ति हिंसायाः, मृदुमध्याधिमात्राः पुनस्त्रेधा. मृदुमृदुः,
मध्यमृदुः, तीव्रमृदुरिति, तथा मृदुमध्यः मध्यमध्यः, तीव्र-
मध्य इति, तथा मृदुतीव्रः, मध्यतीव्रः, अधिमात्रतीव्रः इति,
एवमेकाशीतिभेदा हिंसा भवति, सा पुनर्नियमविकल्पसमु-
च्चयभेदादसङ्केयया, प्राणभृद्भेदस्यापरिसङ्केयत्वादिति । एव-
ममृतादिष्वपि योज्यम् । ते खल्वमी वितर्का दुःखज्ञाना-
नन्तफला इति प्रतिपक्षभावनं, दुःखमज्ञानज्ञानान्तफलं
येषामिति प्रतिपक्षभावनं, तथा च हिंसकः प्रथमं तावत्

वितर्काणां भाष्ये नास्ति तिरोहितमिव किञ्चन ३३ ।

तत्र वितर्काणां स्वरूपप्रकारकारणधर्मफलभेदान् प्रतिपक्षभावनाविषयान् प्रतिपक्ष-
भावनास्वरूपाभिधित्तया सूचेणाह — वितर्का इत्यादिना प्रतिपक्षभावनम् इत्यन्तेन ।

व्याचष्टे, तत्र हिंसा इति । — प्राणभृद्भेदस्यापरिसङ्केयत्वात्त्रियमविकल्पसमुच्चयः
सम्भविनः हिंसादिषु । तवाधर्मतः तमःसमुद्रेके सति चतुर्विधविपर्ययलक्षणस्याज्ञानस्या-
प्युदय इत्यज्ञानफलत्वमप्येतेषामिति, दुःखज्ञानानन्तफलत्वमेव हि प्रतिपक्षभावनं,

बध्यस्य वीर्यमाक्षिपति, ततः शस्त्रादिनिपातेन दुःखयति, ततो जीवितादपि मोचयति, ततो वीर्याक्षेपादस्य चेतना-चेतनमुपकरणं क्षीणवीर्यं भवति, दुःखोत्पादान्नरकतिर्यक्-प्रेतादिषु दुःखमनुभवति, जीवित-व्यपरोपणात् प्रतिक्षणञ्च जीवितात्यये वर्त्तमानो मरणमिच्छन्नपि दुःखविपाकस्य नियतविपाकवेदनोयत्वात् कथञ्चिदेवोच्छसिति, यदि च कथञ्चित् पुण्यादपगता हिंसा भवेत्तत्र सुखप्राप्तौ भवेदल्पायुरिति, एवममृतादिष्वपि योज्यं यथासम्भवम् । एवं वितर्काणां चामुमेवानुगतं विपाकमनिष्टं भावयन्न वितर्केषु मनः प्रणि-दधौत । प्रतिपन्नभावनात् हेतोर्हेया वितर्काः ॥ ३४ ॥

यदाऽस्य स्यूरप्रसवधर्माणस्तदा तत्कृतमैश्वर्यं योगिनः सिद्धिसूचकं भवति, तद्यथा,—

अहिंसाप्रतिष्ठायां तत्सन्निधौ वैरत्यागः ॥ ३५ ॥

सर्वप्राणिनां भवति ॥ ३५ ॥

सत्यप्रतिष्ठायां क्रियाफलाश्रयत्वम् ॥ ३६ ॥

तद्वशादेभ्यो निवृत्तिरिति । तदेव प्रतिपन्नभावनं स्मरयति, बध्यस्य इति ।—बध्यस्य पञ्चादेः वीर्ये प्रयत्नं कायव्यापारहेतुं प्रथममाक्षिपति यूपनियोजनेन, तेन हि पशोरप्रागल्भ्यं भवति । शेषमतिस्फुटम् ॥ ३४ ॥

उक्ता धमनियमाः, तदपवादकानाञ्च वितर्काणां प्रतिपन्नभावनातो हानिरुक्ता, सम्प्रत्यप्रयूहं धमनियमाभ्यासात्तत्सिद्धिपरिज्ञानसूचकानि चिद्धानुपन्यस्यति, यत्परि-ज्ञानात् योगी तत्र तत्र कृतकृत्यः कर्त्तव्येषु प्रवर्त्तते इत्याह—यदाऽस्य इति ।

अहिंसाप्रतिष्ठायां तत्सन्निधौ वैरत्यागः इति सूत्रम् ।—शान्तिकविरोधा अपि अश्वमहिषमूषेकमार्जाराहिनकुलादयोऽपि भगवतः प्रतिष्ठिताहिंसस्य सन्निधानात्त-च्चित्तानुकारिणो वैरं परित्यजन्तीति ॥ ३५ ॥

सत्यप्रतिष्ठायां क्रियाफलाश्रयत्वम् इति सूत्रम् ।—क्रियासाध्यौ धर्माधर्मौ क्रिया,

धार्मिको भूया इति भवति धार्मिकः, स्वर्गं प्राप्नुहीति स्वर्गं प्राप्नोति, अमोघाऽस्य वाग्भवति ॥ ३६ ॥

अस्तेयप्रतिष्ठायां सर्वरत्नोपस्थानम् ॥ ३७ ॥

सर्वदिक्स्थान्यस्योपतिष्ठन्ते रत्नानि ॥ ३७ ॥

ब्रह्मचर्य्यप्रतिष्ठायां वीर्य्यलाभः ॥ ३८ ॥

यस्य लाभादप्रतिष्ठान् गुणानुत्कर्षयति, सिद्धयश्च विनेयेषु ज्ञानमाधातुं समर्थो भवतीति ॥ ३८ ॥

अपरिग्रहस्थैर्य्यं जन्मकथन्तासम्बोधः ॥ ३९ ॥

अस्य भवति, कोऽहमासम् ? कथमहमासम् ? किं स्विदिदम् ? कथं स्विदिदम् ? के वा भविष्यामः ? कथं वा भविष्यामः ? इति, एवमस्य पूर्वान्त-परान्त-मध्येष्वात्मभाव-जिज्ञासा स्वरूपेणोपावर्तते । एता यमस्थैर्य्यं सिद्धयः ॥ ३९ ॥

तत्फलञ्च स्वर्गनरकादि, ते एवावयवीत्याशयस्तस्य भावस्तत्त्वं, तदस्य भगवतो वाचो भवतीति ।

क्रियाश्रयत्वमाह—धार्मिक इति । फलाश्रयत्वमाह—स्वर्गम् इति । अमोघा अप्रतिहता ॥ ३६ ॥

स्वम् अस्तेयप्रतिष्ठायां सर्वरत्नोपस्थानम् ।—सुबोधम् ॥ ३७ ॥

स्वत्वं ब्रह्मचर्य्यप्रतिष्ठायां वीर्य्यलाभः ।—वीर्य्यं सामर्थ्यम् ।

यस्य लाभात् अप्रतिष्ठान् अप्रतीक्षातान् गुणान् अहिमादीन् उत्कर्षयति उपचिनीते, सिद्धयश्च तारादिभिरष्टाभिः सिद्धिभिर्ब्रह्माद्यपरनामभिरुपेतः, विनेयेषु शिष्येषु, ज्ञानं योग-तदङ्गविषयमाधातुं समर्थो भवतीति ॥ ३८ ॥

स्वम् अपरिग्रहस्थैर्य्यं जन्मकथन्तासम्बोधः ।—निकायविशिष्टैर्देहेन्द्रियादिभिरभिसम्बन्धी जन्म, तस्य कथन्ता किम्प्रकारता, तस्याः सम्बोधः साक्षात्कारः, सप्रकारातीन्द्रियगन्तोदिताव्यपदेशजान्परिज्ञानमिति यावत् ।

अतीतं जिज्ञासते—कोऽहमासम् ? इति । तस्यैव प्रकारभेदमुत्पत्तौ स्थितौ च जिज्ञासते—कथमहमासम् ? इति । वर्तमानस्य जन्मनः स्वरूपं जिज्ञासते, किंस्वित् ? इति ।—शरीरं भौतिकं किं मृतानां समूहमावम् ? आहोस्वित्तेभ्योऽप्यन्त ? इति ।

नियमेषु वक्ष्यामः—

शौचात् स्वाङ्गजुगुप्सा परैरसंसर्गः ॥ ४० ॥

स्वाङ्गे जुगुप्सायां शौचमारभमाणः कायावद्यदर्शी
कायानभिष्वङ्गी यतिर्भवति । किञ्च परैरसंसर्गः काय-
स्वभावावलोकी स्वमपि कायं जिहासुर्मृज्जलादिभिराक्षाल-
यन्नपि कायशुद्धिमपश्यन् कथं परकायैरत्यन्तमेवाप्रयतैः
संसृज्येत ? ॥ ४० ॥

किञ्च—

सत्त्वशुद्धिसौमनस्यैकाग्रेन्द्रियजयात्मदर्शन-
योग्यत्वानि च ॥ ४१ ॥

भवन्तीति वाक्यशेषः । शुचेः सत्त्वशुद्धिः, ततः सौमनस्यं,
तत एकाग्रं, तत इन्द्रियजयः, ततश्चात्मदर्शनयोग्यत्वं बुद्धि-
सत्त्वस्य भवति, इत्येतच्छौचस्थेर्यादधिगम्यत इति ॥ ४१ ॥

सन्तोषादनुत्तमसुखलाभः ॥ ४२ ॥

अवापि कथं सिद्धितनुषञ्जनयम् । क्वचित्तु पठ्यत एव । अनागतं जिज्ञासते—के वा
भविष्यामः ? इति । अवापि कथं स्वित् इत्यनुषङ्गः । एवमस्य इति ।—पूर्वान्तः अतीतः
कालः, परान्तः भविष्यत्, मध्यः वर्तमानः, तेष्व्वात्मनो भावः शरीरादिसम्बन्धः,
तेष्विन् जिज्ञासा ततश्च ज्ञानं, “यो हि यदिच्छति स तत्करोति” इति न्यायात् ॥ ३९ ॥

सूत्रं शौचात् स्वाङ्गजुगुप्सा परैरसंसर्गः ।—अनेन बाह्यशौचसिद्धिसूचकं
कथितम् ॥ ४० ॥

आन्तरसिद्धिसूचकमाह—किञ्च इति ।

सूत्रं सत्त्वशुद्धिसौमनस्यैकाग्रेन्द्रियजयात्मदर्शनयोग्यत्वानि च ।—चित्तमलाना-
माक्षालने चित्तसत्त्वममलं प्रादुर्भवति, वैमल्याच्च तत्सौमनस्यं स्वच्छता, स्वच्छे
तदैकाग्रं, ततो मनस्तन्नाशमिन्द्रियाणां तज्जयाज्जयः, ततः आत्मदर्शनयोग्यत्वं
बुद्धिसत्त्वस्य भवतीति ॥ ४१ ॥

सूत्रं सन्तोषादनुत्तमसुखलाभः ।—न विद्यतेऽस्मादुत्तम इत्यनुत्तमः ।

तथा चोक्तं—“यच्च कामसुखं लोके यच्च दिव्यं महत् सुखम् ।
दृष्ट्वाक्षयसुखस्यैते नार्हतः षोडशीं कलाम् ॥” इति ॥ ४२ ॥

कायेन्द्रियसिद्धिरशुद्धिचयात्तपसः ॥ ४३ ॥

निर्वर्त्यमानमेव तपो हिनस्त्यशुद्धावरणमलं, तदावरण-
मलापगमात् कायसिद्धिः अणिमाद्या, तथेन्द्रियसिद्धिः दूरा-
च्छ्रवणदर्शनाद्येति ॥ ४३ ॥

स्वाध्यायादिष्टदेवतासम्प्रयोगः ॥ ४४ ॥

देवा ऋषयः सिद्धाश्च स्वाध्यायशीलस्य दर्शनं गच्छन्ति,
कार्ये चास्य वर्तन्ते इति ॥ ४४ ॥

समाधिसिद्धिरौश्वरप्रणिधानात् ॥ ४५ ॥

ईश्वरार्पितसर्वभावस्य समाधिसिद्धिः, यया सर्वमौषित-
मवितथं जानाति देशान्तरे कालान्तरे च, ततोऽस्य प्रज्ञा
यथाभूतं प्रजानातीति ॥ ४५ ॥

यथा चोक्तं यथातिना पुरौ यौवनमप्ययता—“या दुस्त्यजा दुर्मतिभिर्या न
जीर्यति जीर्यताम् । तां दृष्ट्वां सत्यजन् प्राज्ञः सुखेनैवाभिपूर्यते ॥” तदेतत्
दृश्यति—यच्च कामसुखम् इत्यादिना ॥ ४२ ॥

तपःसिद्धिसूचकमाह—कायेन्द्रियसिद्धिरशुद्धिचयात्तपसः इति सूत्रम् ।

अण्डिलक्षणमावरणं तामसमधर्मादि । अणिमाद्या महिमा, लघिमा, प्राप्तिश्च ।
सुगमम् ॥ ४३ ॥

स्वाध्यायसिद्धिसूचकमाह, स्वाध्यायादिष्टदेवतासम्प्रयोगः इति सूत्रम् ।—
सुगमम् ॥ ४४ ॥

स्वं समाधिसिद्धिरौश्वरप्रणिधानात् ।—न च वाच्यमौश्वरप्रणिधानादेव चेत्
सम्प्रज्ञातस्य समाधिरङ्गिनः सिद्धिः, कृतं समभिरङ्गेरिति, ईश्वरप्रणिधानसिद्धौ
दृष्टादृष्टावातरव्यापारेण तेषामुपयोगात्, सम्प्रज्ञातसिद्धौ च संयोगपृथक्त्वेन

उक्ताः सह सिद्धिभिर्यमनियमाः, आसनादीनि वक्ष्यामः ।

तत्र—

स्थिरसुखमासनम् ॥ ४६ ॥

तद्व्यथा—पद्मासनं, वीरासनं, भद्रासनं, स्वस्तिकं, दण्डासनं, सोपाश्रयं, पर्यङ्कं, कौञ्चनिषदनं, हस्तिनिषदनम्, उष्ट्रनिषदनं, समसंस्थानं, स्थिरसुखं, यथासुखञ्च इत्येवमादीनि ॥ ४६ ॥

प्रयत्नशैथिल्यानन्तसमापत्तिभ्याम् ॥ ४७ ॥

भवतीति वाक्यशेषः । प्रयत्नोपरमात् सिध्यत्यासनं येन

दध्न इव कचर्थता पुरुषार्थता च । न चैवमनन्तरङ्गता धारणाध्यानसमाधीनां, सम्प्रज्ञातसिद्धौ सम्प्रज्ञातसमानगोचरतयाऽङ्गान्तरेभ्योऽतदगोचरेभ्योऽस्यान्तरङ्गवप्रतीतेः । ईश्वरपणिधानमपि हीश्वरगोचरं न सम्पन्नेयगोचरमिति बहिरङ्गमिति सर्वमवदातम् ।

प्रजानातीति प्रज्ञापदव्युत्पत्तिः दर्शिता ॥ ४५ ॥

उत्तरसूत्रमवतारयति—उक्ताः सह सिद्धिभिर्यमनियमाः, आसनादीनि वक्ष्याम इति । तत्र—

स्थिरसुखमासनम् इति सूत्रम् ।—स्थिरं निश्चलं, यत् सुखं सुखावहं, तदासनमिति सूत्रार्थः । आस्यतेऽत्र, आसे वा अनेनेत्यासनम् ।

तस्य प्रभेदानाह, तद्व्यथा इति ।—पद्मासनं प्रसिद्धम् । स्थितस्यैकतरः पादो मूढस्त एकतरश्चाकुञ्चितजानीरुपरि न्यस्त इत्येतत् वीरासनम् । पादतले वृषणसमोपे सम्पुटोक्तव्यं तस्योपरि पाणिक्छपिकां कुर्यात्तत् भद्रासनम् । सत्र्यमाकुञ्चितं चरणं दक्षिणजङ्घीर्वन्तरे दक्षिणश्चाऽऽकुञ्चितं वामजङ्घीर्वन्तरे निक्षिपेदेतत् स्वस्तिकम् । उपविश्य श्रिष्टाङ्गुलिकौ श्रिष्टगुल्फौ भूमिश्रिष्टजङ्घीरुपादौ प्रसार्य दण्डासनमभ्यसेत् । योगपट्टकयोगात् सोपाश्रयम् । जानुप्रसारितबाह्वीः शयनं पर्यङ्कः । कौञ्चनिषदनादीनि कौञ्चादीनां निषण्णानां संस्थानदर्शनात् प्रत्येतव्यानि । पार्श्विपादाश्रयां द्वयोराकुञ्चितयोरन्वोऽन्यसम्पीडनं समसंस्थानम् । येन संस्थानेनावस्थितस्य स्थैर्यं सुखं सिध्यति तदासनं स्थिरसुखम् । तत् तत्रभवतः सूत्रकारस्य सम्मतं, तस्य विवरणं यथासुखञ्च इति ॥ ४६ ॥

आसनस्वरूपमुक्त्वा तत्साधनमाह, प्रयत्नशैथिल्यानन्तसमापत्तिभ्याम् इति सूत्रम् ।—सांसिद्धिको हि प्रयत्नः शरीरधारको न योगाङ्गस्योपदेष्टव्यासनस्य कारणं, तस्य

नाङ्गमेजयो भवति, अनन्ते वा समापन्नं चित्तमासनं
निर्वर्त्तयतीति ॥ ४७ ॥

ततो इन्द्रानभिघातः ॥ ४८ ॥

शीतोष्णादिभिर्द्वन्द्वैरासनजयान्नाभिभूयते ॥ ४८ ॥

तस्मिन् सति श्वासप्रश्वासयोर्गतिविच्छेदः

प्राणायामः ॥ ४९ ॥

सत्यासनजये बाह्यस्य वायोराचमनं श्वासः, कोष्ठास्य
वायोर्निःसारणं प्रश्वासः, तयोर्गतिविच्छेदः उभयाभावः
प्राणायामः ॥ ४९ ॥

स तु—

तत्कारणत्वे उपदेशवैयर्थ्यात्, स्वरमत एव तत्सिद्धेः, तस्मादुपदेष्टव्यस्य आसनस्य
अयमसाधको विरोधी च स्वाभाविकः प्रयत्नः, तस्य च यादृच्छिकामनहेतुतया
आसननियमोपहन्तृत्वात्, तस्मादुपदिष्टनियमासनमभ्यस्यता स्वाभाविकप्रयत्नशैथिल्यात्मा
प्रयत्न आस्थेयः, नान्यथोपदिष्टमासनं सिध्यति इति स्वाभाविकप्रयत्नशैथिल्यमासन-
सिद्धिहेतुः । अनन्ते वा नागनायके स्थिरतरफणासहस्रविधृतविश्वभरामखले समापन्नं
चित्तमासनं निर्वर्त्तयतीति ॥ ४७ ॥

आसनविजयसूचकमाह—ततो इन्द्रानभिघातः इति सूत्रम् ।

निगदव्याख्यातं भाष्यम् । आसनमप्युक्तं विष्णुपुराणे “एवं भद्रासनादीनां
समाख्याय गुणैर्युतम्” इति ॥ ४८ ॥

आसनानन्तरं तत्पूर्वकतां प्राणायामस्य दर्शयन् तल्लक्षणमाह, तस्मिन् इत्यादि
प्राणायामः इत्यन्तं सूत्रम् ।—रेचकपूरककुम्भकेष्वस्ति श्वासप्रश्वासयोर्गतिविच्छेद इति
प्राणायामसामान्यलक्षणमेतदिति । तथा हि यत्र बाह्यो वायुराचम्यान्तर्धार्यते पूरके
तत्रास्ति श्वासप्रश्वासयोर्गतिविच्छेदः, यत्रापि कोष्ठो वायुर्विरिच्य बहिर्धार्यते रेचके
तत्रास्ति श्वासप्रश्वासयोर्गतिविच्छेदः, एवं कुम्भकेऽपि इति ।

तदेतत् भाष्येणोच्यते—सत्यासनजय इति ॥ ४९ ॥

प्राणायामविशेषत्रयलक्षणसूत्रमवतारयति—स तु इति ।

वाङ्माभ्यन्तरस्तम्भवृत्तिर्देशकालसङ्ख्याभिः परि-
दृष्टोदीर्घसूक्ष्मः ॥ ५० ॥

यत्र प्रश्वासपूर्वको गत्यभावः स वाङ्माः, यत्र श्वासपूर्वको
गत्यभावः स आभ्यन्तरः, तृतीयः स्तम्भवृत्तियत्रोभयाभावः
सकृत् प्रयत्नात् भवति, यथा तस्मै न्यस्तमुपले जलं सर्वतः
सङ्कोचमापद्यते तथा द्वयोर्युगपत् भवत्यभाव इति । त्रयो-
ऽप्येते देशेन परिदृष्टाः इयानस्य विषयो देश इति, कालेन
परिदृष्टाः क्षणानामियत्तावधारणेनावच्छिन्ना इत्यर्थः ।
सङ्ख्याभिः परिदृष्टाः एतावद्भिः श्वासप्रश्वासैः प्रथम उद्वातः,
तद्वन्निगृहीतस्यैतावद्भिर्द्वितीय उद्वातः, एवं तृतीयः, एवं मृदुः,
एवं मध्यः, एवं तीव्रः इति सङ्ख्यापरिदृष्टः, स खल्वयमेव-
मभ्यस्तो दीर्घसूक्ष्मः ॥ ५० ॥

वाङ्माभ्यादि सूक्ष्मः इत्यन्तं सूत्रम् ।—वृत्तिशब्दः प्रत्येकं सम्बध्यते ।

रेचकमाह—यत्र प्रश्वास इति । पूरकमाह—यत्र श्वास इति । कुम्भकमाह—
तृतीय इति । तदेव स्फुटयति, यत्रोभय इति ।—यत्रोभयोः श्वासप्रश्वासयोः
सकृदेव विचारकात् प्रयत्नादभावो भवति, न पुनः पूर्ववदापूरणप्रयत्नौघप्रविचारक-
प्रयत्नो नापि रेचकप्रयत्नौघविचारणप्रयत्नोऽपेक्ष्यते, किन्तु यथा तस्मै उपले
निहितं जलं परिशुष्यत् सर्वतः सङ्कोचमापद्यते, एवमयमपि मारुतो वह्नश्रीलो
बलवद्विधारकप्रयत्ननिरुद्धक्रियः शरीरे एव सूक्ष्मभूतोऽवतिष्ठति, न तु पूरयति
येन पूरकः, न तु रेचयति येन रेचक इति । इयानस्य देशो विषयः
प्रादेशवितस्तिहस्तादिपरिमितः, निवाते प्रदेशे इषीकातूलादिक्रियानुमितो वाङ्माः,
एवमान्तरोऽप्यापादतलमामस्तकं पिपीलिकास्यशंसदृशेनानुमितः स्पर्शेन । निमेष-
क्रियावच्छिन्नस्य कालस्य चतुर्थो भागः चण्डः, तेषामियत्तावधारणेनावच्छिन्नः स्वानु-
मण्डलं पाणिना त्रिः परासृज्य कोटिकाऽवच्छिन्नः कालो मात्रा, ताभिः षट्त्रिंश-
श्चात्राभिः परिमितः प्रथम उद्वातो मन्दः, स एव दिगुणोक्तो मध्यः, स एव
त्रिगुणोक्ततृतीयस्तृतीयः । तमिमं सङ्ख्यापरिदृष्टं प्राणायाममाह, सङ्ख्याभिः इति ।—
संख्यस्य हि पुंसः श्वासप्रश्वासक्रियाऽवच्छिन्नेन कालेन यथोक्तकोटिकाकालः

वाङ्माभ्यन्तरविषयाऽऽक्षेपी चतुर्थः ॥ ५१ ॥

देशकालसङ्ख्याभिर्वाङ्माविषयः परिदृष्ट आक्षिप्तः तथा
अभ्यन्तरविषयः परिदृष्ट आक्षिप्तः, उभयथा दीर्घसूक्ष्मः तत्-
पूर्वको भूमिजयात् क्रमेणोभयोरगत्यभावश्चतुर्थः प्राणायामः ।
तृतीयस्तु विषयानालोचितो गत्यभावः सकृदारब्ध एव देश-
कालसङ्ख्याभिः परिदृष्टो दीर्घसूक्ष्मः, चतुर्थस्तु श्वासप्रश्वासयो-
र्विषयावधारणात् क्रमेण भूमिजयादुभयाक्षेपपूर्वको गत्य-
भावश्चतुर्थः प्राणायाम इत्ययं विशेषः ॥ ५१ ॥

ततः क्षीयते प्रकाशावरणम् ॥ ५२ ॥

प्राणायामानभ्यस्यतोऽस्य योगिनः क्षीयते विवेकज्ञाना-

समानः प्रथमोद्घातकर्मता नीतः उद्घातो विजितो वशीकृतो निगृहीतः, क्षणानामियत्ता-
कालो विवक्षितः श्वासप्रश्वासेयत्तासङ्केति कथञ्चित् भेदः, स खल्वयं प्रत्यक्षमभ्यस्यो
दिवसपचमासादिक्रमेण देशकालप्रचयव्यापितया दीर्घः, परमनैपुण्यसमधिगमनीयतया
च सूक्ष्मो न तु मन्दतया ॥ ५० ॥

एवं तयो विशेषा लक्षिताः, चतुर्थं लक्षयति—वाङ्माभ्यन्तरविषयाऽऽक्षेपी चतुर्थः
इति सूचम् ।

व्याचष्टे, देशकालसङ्ख्याभिः इति ।—आक्षिप्तः अभ्यासवशीकृतात् रूपादवरोपितः,
सोऽपि दीर्घसूक्ष्म एव तत्पूर्वको वाङ्माभ्यन्तरविषयप्राणायामो देशकालसङ्ख्यादर्शन-
पूर्वकः । न चासौ चतुर्थस्तृतीय इव सकृत्प्रवृत्त्या जायते, किन्त्वभ्यस्यमानस्तौ
तामवस्थां समापन्नः तत्तदवस्थाविजयानुक्रमेण भवतीत्याह—भूमिजयात् इति ।
ननुभयोरगत्यभावः सन्मृतावप्यस्ति इति कोऽस्यात् विशेषः ? इत्यत आह,
तृतीय इति ।—अनालोचनपूर्वः सकृत् प्रथमनिर्वर्त्तितस्तृतीयः, चतुर्थस्त्वालोचनपूर्वो
बहुप्रथमनिर्वर्त्तनीय इति विशेषः, तयोः पूरकरचक्रयोर्विषयो नालोचितः, अथनु
देशकालसङ्ख्याभिरालोचित इत्यर्थः ॥ ५१ ॥

प्राणायामस्यावान्तरप्रयोजनमाह, ततः क्षीयते प्रकाशावरणम् इति
सूचम् ।—आव्रियते अनेन बुद्धिसत्त्वप्रकाश इत्यावरणं क्लेशः, पाप्मा च ।

वरणीयं कर्म, यत्तदाचक्षते—महामोहमयेन इन्द्रजालेन प्रकाशशीलं सत्त्वमावृत्य तदेवाकार्यं नियुङ्क्ते इति । तदस्य प्रकाशावरणं कर्म संसारनिबन्धनं प्राणायामाभ्यासात् दुर्बलं भवति, प्रतिक्षणञ्च क्षीयते । तथा चोक्तं “तपो न परं प्राणायामात्ततो विशुद्धिर्मलानां दीप्तिश्च ज्ञानस्य” इति ॥ ५२ ॥

किञ्च,—

धारणामु च योग्यता मनसः ॥ ५३ ॥

प्राणायामाभ्यासादेव, प्रच्छर्दनविधारणाभ्यां वा प्राणस्य इति वचनात् ॥ ५३ ॥

अथ कः प्रत्याहारः ?

व्याचष्टे, प्राणायामान् इति ।—ज्ञायते अनेनेति ज्ञानं बुद्धिसत्त्वप्रकाशः, विवेकस्य ज्ञानं विवेकज्ञानम् ; स हि विवेकज्ञानमावृणोतीति विवेकज्ञानावरणौघं, भव्यगेयप्रवचनीयादीनां कर्त्तरि निपातस्य प्रदर्शनाद्यत्वात् कोपनीयरञ्जनीयवदवापि कर्त्तरि कृत्यप्रत्ययः । कर्मशब्देन तज्जन्यमपुण्यं तत्कारणं क्लेशञ्च लक्षयति । अवैवागमिनामनुमतिमाह, यत्तदाचक्षते इति ।—महामोहः रागः, तदविनिर्भागवर्त्तिन्यविद्याऽपि तद्गृहणेन गृह्यते । अकार्यम् अधर्मः । ननु प्राणायाम एव चेत् प्राप्तां विनोति, कृतं तर्हि तपसा ? इत्यत आह, दुर्बलं भवति इति ।—न तु सर्वथा क्षीयते अतस्तत्प्रवक्ष्यामि तपोऽपेक्ष्यत इति । अत्राप्यागमिनामनुमतिमाह, तथा चोक्तम् इति ।—मनुरप्याह—“प्राणायामैर्दंष्ट्रेत् दीघान्” इति । प्राणायामस्य योगाङ्गता विश्वपुराणे उक्ता—“प्राणस्थमनिलं वश्यमभ्यासात् कुरुते तु यः । प्राणायामः स विज्ञेयः सबीजोऽबीज एव च ॥ परस्पररेषाभिभवं प्राणापानौ यदाऽनिलौ । कुरुतस्त्रिधाधनेन तृतीयं संयम्यतयोः ॥” इति ॥ ५२ ॥

किञ्च धारणामु च योग्यता मनसः इति सूत्रम् ।—प्राणायामो हि मनः स्थिरीकुर्वन् धारणामु योग्यं करोति ॥ ५३ ॥

तदेवं यमादिभिः संस्कृतः संयमाय प्रत्याहारमारभते, तस्य लक्षणसूत्रमवतारयितुं पृच्छति—अथ इति ।

स्वविषयासम्प्रयोगे चित्तस्य स्वरूपानुकार
इवेन्द्रियाणां प्रत्याहारः ॥ ५४ ॥

स्वविषयसम्प्रयोगाभावे चित्तस्वरूपानुकार इवेति चित्त-
निरोधे चित्तवन्निरुद्धानीन्द्रियाणि नेतरेन्द्रियजयवदुपाया-
न्तरमपेक्षन्ते, यथा मधुकरराजं मक्षिका उत्पतन्तमनूत्पतन्ति,
निविशमानमनु निविशन्ते, तथेन्द्रियाणि चित्तनिरोधे निरुद्धानि,
इत्येष प्रत्याहारः ॥ ५४ ॥

ततः परमा वक्ष्यतेन्द्रियाणाम् ॥ ५५ ॥

शब्दादिष्वव्यसनमिन्द्रियजय इति केचित्, सक्तिर्व्यसनं
व्यस्यत्येनं श्रेयस इति । अविरुद्धा प्रतिपात्तिर्याया ।
शब्दादिसम्प्रयोगः स्वेच्छयेत्यन्ये । रागद्वेषाभावे सुखदुःख-

स्वेत्यादि प्रत्याहार इत्यन्तं सूत्रम् ।—चित्तमपि मोक्षनीयरञ्जनीयक्रीपनीयैः
शब्दादिभिर्विषयैर्न सम्प्रयुज्यते तदसंयोगाच्चक्षुरादीन्यपि न सम्प्रयुज्यन्त इति सोऽय-
मिन्द्रियाणां चित्तस्वरूपानुकारः । यत् पुनस्तत्त्वं चित्तमभिनिविशते न तदिन्द्रियाणां
बाह्यविषयविषयाणामनुकारीऽपि अत उक्तम् अनुकार इवेति ।

स्वविषयासम्प्रयोगस्य साधारणस्य धर्मस्य चित्तानुकारनिमित्तत्वं समग्रा दर्शयति
—स्व इति । अनुकारं विवक्षोति, चित्तनिरोधे इति ।—इयोर्निरोधहेतुश्च प्रयत्नस्तस्य इति
सादृश्यम् । अत्रैव दृष्टान्तमाह—यथा मधुकरराजम् इति । दार्ष्टान्तिके योजयति—तथा
इति । अत्रापि विष्णुपुराणवाक्यं—“शब्दादिष्वनुषक्तानि निगृह्यान्नाणि योगवित् । कुर्या-
च्चित्तानुकारीणि प्रत्याहारपरायणः ॥” तस्य प्रयोजनं तत्रैव दर्शितं—“वक्ष्यता परमा तेन
जायते निश्चलात्मनाम् । इन्द्रियाणामवश्वैस्तेन योगो योगसाधकः ॥” इति ॥ ५४ ॥

अस्यानुवादकं सूत्रं—ततः परमा वक्ष्यतेन्द्रियाणाम् ।

ननु सन्ति किमन्या अपरमा इन्द्रियाणां वक्ष्यता या अपेक्ष्य परमेवमुच्यते ?
अज्ञा, ता दर्शयति—शब्दादिषु इति । एतदेव विवक्षोति, सक्तिः इति ।—सक्तिः
रागः, व्यसनं, कया व्युत्पत्ता ? व्यस्यति चिपति निरस्यत्येनं श्रेयस इति,
तदभावोऽव्यसनं वक्ष्यता । अपरामपि वक्ष्यतामाह, अविरुद्धा इति ।—श्रुत्याद्य-
विरुद्धशब्दादिसेवनं तद्विरुद्धेषु अप्रवृत्तिः, सैव न्याय्या न्यायादनपेता यतः ।
अपरामपि वक्ष्यतामाह, शब्दादिसम्प्रयोग इति ।—शब्दादिषु इन्द्रियाणां सम्प्रयोगः

शून्यं शब्दादिज्ञानमिन्द्रियजय इति केचित् । चित्तैकाग्र्याद-
प्रतिपत्तिरेवेति जैगीषव्यः, ततश्च परमा त्वयं वक्ष्यता यच्चित्त-
निरोधे निरुहानीन्द्रियाणि नेतरेन्द्रियजयवत्प्रयत्नकृतमुपा-
यान्तरमपेक्षन्ते योगिन इति ॥ ५५ ॥

इति पातञ्जले साधननिर्देशो नाम द्वितीयः पादः ॥ २ ॥

स्वेच्छया भोग्येषु, स खलु अयं स्वतन्त्रो न भोग्यतन्त्र इत्यर्थः । अपरामपि
वक्ष्यतामाह, रागद्वेषाभाव इति ।—सुखदुःखशून्यं माध्यस्थ्येन शब्दादिज्ञानमित्येके । सूत-
काराभिमतं वक्ष्यतां परमविस्मयतामाह, चित्तैकाग्र्यात् इति ।—चित्तस्यैकाग्र्यात्
सहेन्द्रियैरप्रवृत्तिरेव शब्दादिष्विति जैगीषव्यः । अस्याः परमतामाह, परमा तु इति ।—
तु-शब्दो वक्ष्यताऽन्तरेभ्यो विशिनष्टि, वक्ष्यतान्तराणि हि विषयाऽऽशीविषसम्प्रयोगशालितया
क्लेशविषसम्प्रकाशङ्गां नापक्रामन्ति, न हि विषविद्यावित् प्रकृष्टोऽपि वशीकृतभुजङ्गमी
भुजङ्गममण्डे निधाय स्वपिति विसृज्यः, इयन्तु वक्ष्यता विदूरीकृतनिखिलविषयव्यतिषङ्गा
निराश्रयतया परमेत्युच्यते । नेतरेन्द्रियजयवदिति यथा यतमानसंज्ञायामेकेन्द्रिय-
जयेऽपि इन्द्रियान्तरजयाय प्रयत्नान्तरमपेक्षन्ते, न चैवं चित्तनिरोधे बाह्येन्द्रियनिरोधाय
प्रयत्नान्तरापेक्षित्यर्थः ।

“क्रियायोगं जगौ क्लेशान् विपाकान् कर्मणामिह ।

तद्, स्वत्वं तथा व्यूहान् पादे योगस्य पञ्चकम् ॥” इति ॥ ५५ ॥

इति श्रीवाचस्पतिमिश्रविरचितायां पातञ्जलभाष्यव्याख्यायां तत्त्ववैशारद्यां

साधननिर्देशो नाम द्वितीयः पादः ॥ २ ॥

विभूतिपादः ।

उक्तानि पञ्च वहिरङ्गानि साधनानि, धारणा वक्तव्या,—

देशबन्धश्चित्तस्य धारणा ॥ १ ॥

नाभिचक्रे, हृदयपुण्डरीके, मूर्द्धि ज्योतिषि, नासिकाग्रे,
जिह्वाग्रे इत्येवमादिषु देशेषु, वाद्ये वा विषये चित्तस्य
वृत्तिमात्रेण बन्ध इति धारणा ॥ १ ॥

प्रथमद्वितीयपादाभ्यां समाधिसाधनं चोक्तं, तृतीयपादे तत्प्रवृत्त्यनुगुणाः त्रयोन्पाद-
हेतवो विभूतयो वक्तव्याः, ताश्च संयमसाध्याः, संयमश्च धारणाध्यानसमाधिसमुदाय
इति विभूतिसाधनतया पञ्चम्यश्च योवाङ्मेभ्यो वहिरङ्गेभ्योऽस्याङ्गवयस्यान्तरङ्गतया विशेष-
ज्ञापनार्थमत्र चयस्योपन्नासः। तत्रापि च धारणाध्यानसमाधीनां कार्यकारणभावेन
नियतपीर्वापर्यत्वात् तदनुरोद्धेन उपन्नासक्रम इति प्रथमं धारणा लक्षणीयेत्याह—
उक्तानि इति ।

देशबन्धश्चित्तस्य धारणा इति सूत्रम् ।

आध्यात्मिकदेशमाह, नाभिचक्रे इति ।—आदिशब्देन तालादयो वाद्याः । बन्धः
सम्बन्धः । वाद्यदेशमाह—वाद्ये वा इति । वाद्ये च न स्वरूपेण चित्तस्य
सम्बन्धः सम्भवतीत्युक्तं, वृत्तिमात्रेण ।—ज्ञानमात्रेणेत्यर्थः । अत्रापि पुराणं—
“प्राणायामेन पवनं प्रत्याहारेण चेन्द्रियम् । वशीकृत्य ततः कुर्याच्चित्तस्थानं
शुभाश्रये ॥” शुभाश्रयाः वाद्या हिरण्यगर्भवासवप्रजापतिप्रभृतयः । इदञ्च तदीकृतं—
“मूर्ते भगवतो रूपं सर्वोपाश्रयनिस्तुहम् । एषा वै धारणा ज्ञेया यच्चित्तं तत्र धार्यते ॥
तच्च मूर्ते हरे रूपं यद्विचित्रं नराधिप ! । तत् श्रूयतामनाधारा धारणा नोपपद्यते ॥
प्रसन्नवदनं चारु पद्मपत्रनिमेषवम् । सुकपोलं सुविसौर्णललाटफलकोज्ज्वलम् ॥
समकर्णान्वितविलसत्चारुकुण्डलभूषणम् । कम्बुशैवं सुविसौर्णं श्रीवत्साङ्कितवचसम् ॥
बलीविभङ्गिना भयनाभिना चोदरेण च । प्रलम्बाटभुजं विष्णुमधवाऽपि चतुर्भुजम् ॥
समस्थितोऽरुजह्वं स्वस्तिकाङ्घ्रिकरान्भुजम् । चिन्तयेत् ब्रह्ममूर्तं तं पीतनिर्मलवाससम् ॥
किरोटचारुकैयूरकटकादिविभूषितम् । शार्ङ्गचक्रमदाखड्गशङ्खाक्षवलयान्वितम् ॥
चिन्तयेत्तन्मयो योयौ समाधायान्मानसम् । तावत् यावत् दृढीभूता तत्रैव नृप ! धारणा ॥
एतदातिष्ठतोऽन्वया स्नेह्या कर्म कुर्वतः । नापयाति यदा चित्तं सिद्धां मन्येत तां तदा ॥”
इति ॥ १ ॥

तत्र प्रत्ययैकतानता ध्यानम् ॥ २ ॥

तस्मिन् देशे ध्येयालम्बनस्य प्रत्ययस्यैकतानतासदृशः
प्रवाहः प्रत्ययान्तरेणापरामृष्टो ध्यानम् ॥ २ ॥

तदेवार्थमात्रनिर्भासं स्वरूपशून्यमिव समाधिः

॥ ३ ॥

ध्यानमेव ध्येयाकारनिर्भासं प्रत्ययात्मकेन स्वरूपेण शून्यमिव
यदा भवति ध्येयस्वभावावेशात्तदा समाधिरित्युच्यते ॥ ३ ॥

तदेतत् धारणा-ध्यान-समाधित्रयमेकत्र संयमः ।

त्रयमेकत्र संयमः ॥ ४ ॥

धारणासाध्यं ध्यानं लक्षयति, तत्र प्रत्ययैकतानता ध्यानम् इति सूत्रम् ।—
एकतानता एकाग्रता ।

सुगमं भाष्यम् । अत्रापि पुराणं —“तद्रूपप्रत्ययैकाग्रसन्नतिश्चान्यनिसृष्टा । तत्
ध्यानं षड्भिरङ्गैः प्रथमैर्निष्पाद्यते नृप ! ॥” इति ॥ २ ॥

ध्यानसाध्यं समाधिं लक्षयति—तदेव इत्यादि समाधिरित्यनेन सूत्रेण ।

व्याचष्टे—ध्यानमेव इति । ध्येयाकारनिर्भासम् इति ।—ध्येयाकारस्य निर्भासी
न ध्यानाकारस्य इति । अत एवाह—शून्यम् इति । ननु शून्यं चेत् कथं ध्येयं
प्रकाशितं ? इत्यत आह—इवेति । अवैव हेतुमाह—ध्येयस्वभावावेशात् इति ।
अत्रापि पुराणं —“तस्यैव कल्पनाद्गीनं स्वरूपगच्छं हि यत् । मनसा ध्याननिष्पाद्यं
समाधिः सोऽभिषोद्यते ॥” इति । ध्येयात् ध्यानस्य भेदः कल्पना, तद्गीनमित्यर्थः ।
अष्टाङ्गयोगमुक्ता स्थाविरास्थौ केशिध्वज उपसञ्चहार—“चेतस्रः करणी ज्ञानं करणं
तदचेतनम् । निष्पाद्य मुक्तिकार्यं वै कृतकृत्यं निवर्धते ॥” इति ॥ ३ ॥

धारणाध्यानसमाधिरित्येतच्चयस्य तत्र तत्र नियुज्यमानस्य प्रातिस्निकसंज्ञोच्चारणे
गौरवं स्यादिति लाघवाय परिभाषासूत्रमवतारयति—तदेतत् इति ।

त्रयमेकत्र संयमः, इति सूत्रम् ।

एकविषयाणि त्रीणि साधनानि संयम इत्युच्यते, तदस्य
त्रयस्य तान्त्रिकी परिभाषा संयम इति ॥ ४ ॥

तज्जयात् प्रज्ञाऽऽलोकः ॥ ५ ॥

तस्य संयमस्य जयात् समाधिप्रज्ञाया भवत्यालोकः, यथा
यथा संयमः स्थिरपदो भवति तथा तथा समाधिप्रज्ञा विशारदी-
भवति ॥ ५ ॥

तस्य भूमिषु विनियोगः ॥ ६ ॥

तस्य संयमस्य जितभूमेर्याऽनन्तरा भूमिस्तत्र विनियोगः,
न ह्यजिताधरभूमिरनन्तरभूमिं विलङ्घ्य प्रान्तभूमिषु संयमं

व्याचष्टे—एकविषयाणि इति । वाचकत्वग्रहणमपनयति, तदस्य इति ।—तन्नाते
क्षुत्पाद्यते योगी येन शास्त्रेण तत् तन्म तत्र भवा तान्त्रिकी । संयमप्रदेशः परिणाम-
त्रयसंयमात् इत्येवमादयः ॥ ४ ॥

संयमविजयस्याभ्याससाधनस्य फलमाह, तज्जयात् प्रज्ञाऽऽलोकः ।—प्रत्ययान्तरानभि-
भूतस्य निमले प्रवाहेऽवस्थानमालोकः प्रज्ञायाः ।

सुगमं भाष्यम् ॥ ५ ॥

क पुनर्विनियुक्तस्य संयमस्य फलमेतत् ? इत्यत आह—तस्य भूमिषु विनियोगः ।

भूमिं विशेषयति भाष्यकारः, तस्य इति ।—जिताया भूमेर्याऽनन्तरा भूमिः अवस्था
अजिता तत्र विनियोगः, क्लृप्तविषये सवितर्कं समाधौ वशीकृते संयमेन संयमस्याविजितं
निर्वितर्कं विनियोगः, तस्मिन्नपि वशीकृते सविचारे विनियोगः, एवं निर्विचारे
विनियोग इत्यर्थः । अत एव स्थूलविषयसमापत्तिरिति सत्त्वां पुराणे तत्तदायुध-
भूषणापनयेन सूक्ष्मविषयः समाधिरवतारितः,—“ततः शङ्खगदाचक्रशङ्खोदिरहितं बुधः ।
चिन्तयेत् भगवद्रूपं प्रज्ञानं साधुस्वकम् ॥ यदा च धारणा तस्मिन्नवस्थानवती
ततः । किरौटकैथुरमुखैर्भूषणै रहितं करेत् ॥ तदैकाग्र्यं देवं सोऽहं चेति
पुनर्बुधः । कुर्यात् ततो ह्यहमिति प्रविधानपरो भवेत् ॥” इति । कस्मात् पुनरधरो
भूमिं विजित्योत्तरां विजयते ? विपर्ययः कस्मान्न भवति ? इत्यत आह, न ह्यजिताधर-
भूमिः इति ।—न हि शिवाङ्गदात् नङ्गां प्रति प्रस्थितोऽपाय मेघवनं नङ्गां प्राप्नोति ।

संभते, तदभावाच्च कुतस्तस्य प्रज्ञाऽऽलोकः ? ईश्वरप्रसादाज्जितोत्तरभूमिकस्य च नाधरभूमिषु परचित्तज्ञानादिषु संयमो युक्तः, कस्मात् ? तदर्थस्यान्यत एवावगतत्वात्, भूमेरस्या इयमनन्तरा भूमिरित्यत्र योग एवोपाध्यायः, कथम् एवमुक्तम् ? — “योगेन योगो ज्ञातव्यो योगो योगात् प्रवर्तते । योऽप्रमत्तस्तु योगेन स योगे रमते चिरम् ।” इति ॥ ६ ॥

वयमन्तरङ्गं पूर्वभ्यः ॥ ७ ॥

तदेतत् धारण-ध्यान-समाधित्रयम् अन्तरङ्गं सम्प्रज्ञातस्य समाधेः पूर्वभ्यो यमादिसाधनेभ्य इति ॥ ७ ॥

तदपि वहिरङ्गं निर्वीजस्य ॥ ८ ॥

तदपि अन्तरङ्गं साधनत्रयं निर्वीजस्य योगस्य वहिरङ्गं, कस्मात् ? तदभावेऽभावादिति ॥ ८ ॥

ईश्वरप्रसादाज्जितोत्तरभूमिकस्य च इति । कस्मात् ? तदर्थस्य उत्तरभूमिविजयप्रत्यासन्नस्य, अन्यत एव ईश्वरप्रणिधानादेवावगतत्वात् । निष्पादितक्रिये कर्मणि विशेषाभावाधिनः साधनस्य साधनत्वायातिपातात् इति । स्यादेतत्, आगतः समान्यतोऽवगतानामप्यनन्तरभूमिमेदानां कुतः पौर्वापर्यावगतिः ? इत्यत्र आह, भूमेरस्या इति । — जितः पूर्वं योग उत्तरस्य योगस्य ज्ञानप्रवृत्त्यधिगमहेतुः, अवस्थैवावस्थानानित्यमिमेत्येतत् द्रष्टव्यम् ॥ ६ ॥

कस्मात् पुनर्योगाङ्गत्वाविशेषेऽपि संयमस्य तत्र तत्र विनियोगो नेतरेषां पञ्चानाम् ? इत्यत्र आह, वयमन्तरङ्गं पूर्वभ्यः । — तदिदं साधनत्रयं सम्यक्समग्रविषयत्वेनान्तरङ्गं, न त्वेवं यमादयः, तस्मात्ते वहिरङ्गा इत्यर्थः ।

साधनत्रयस्य सम्प्रज्ञात एवान्तरङ्गत्वं न त्वसम्प्रज्ञाते, तस्य निर्वीजतया तेऽस्य समानविषयत्वाभावात्, तेषु चिरनिरुद्धेषु सम्प्रज्ञातपरमकाष्ठाऽपरनामज्ञानप्रसादरूपपरवैराग्यानन्तरमुत्पादाद्येत्याह — तदेतत् इति ॥ ७ ॥

तदपि तस्य समानविषयत्वमन्तरङ्गत्वप्रयोजकमिह, न तु तदनन्तरभावस्य वहिरङ्गेऽश्वरप्रणिधानवर्तितया सम्यग्भिचारत्वादिति स्थिते सम्यग्भिचारमप्यन्तरङ्गत्वचक्षुः तदनन्तरभावित्वमस्य नास्ति तस्मात् दूरापेताऽनन्तरङ्गता संयमस्यासम्प्रज्ञाते इति दर्शयितुं तदभावेऽभावादित्युक्तम् ॥ ८ ॥

अथ निरोधचित्तक्षणे च लं गुणवृत्तमिति कीदृशस्तदा
चित्तपरिणामः ?

व्युत्थाननिरोधसंस्कारयोरभिभव-प्रादुर्भावौ
निरोधक्षणचित्तान्वयो निरोधपरिणामः ॥ ६ ॥

व्युत्थानसंस्काराश्चित्तधर्माः, न ते प्रत्ययात्मका इति
प्रत्ययनिरोधे न निरुद्धाः, निरोधसंस्कारा अपि चित्तधर्माः,
तयोरभिभव-प्रादुर्भावौ व्युत्थानसंस्कारा हीयन्ते, निरोध-
संस्कारा आधीयन्ते, निरोधक्षणं, चित्तमन्वेति, तदेकस्य
चित्तस्य प्रतिक्षणमिदं संस्कारान्वयात्वं निरोधपरिणामः ।
तदा संस्कारशेषं चित्तमिति निरोधसमाधौ व्याख्यातम् ॥ ६ ॥

परिणामवयस्यमादित्यव्योपयोज्यमाणपरिणामवयसं प्रतिपिपादयिषुर्निर्वोचनप्रसङ्गेन
पृच्छति, अथ इति । — व्युत्थान-सम्प्रज्ञातयोश्चित्तस्य स्फुटतरपरिणामभेदप्रचयानुभवाच्च
प्रज्ञावतारः, निरोधे तु नानुभूयते परिणामः, न चाननुभूयमानो नास्ति, चित्तस्य
विगुणतया चलत्वेन गुणानां चक्ष्ममपि अपरिणामस्यासम्भवादित्यर्थः । प्रज्ञातरं त्वं—
व्युत्थान...निरोधपरिणामः । — असम्प्रज्ञातं समाधिमपेक्ष्य सम्प्रज्ञातो व्युत्थानं, निरुध्यते-
ऽनेनेति निरोधः ज्ञानप्रसादः परं वैराग्यं, तयोर्व्युत्थान-निरोधसंस्कारयोरभिभव-प्रादुर्भावौ
व्युत्थानसंस्कारस्याभिभवः, निरोधसंस्कारस्याविर्भावः, चित्तस्य धर्मिणो निरोधक्षणस्य
निरोधावसरस्य हयोरवस्थयोरन्वयः, न हि चित्तं धर्मिं सम्प्रज्ञातावस्थायामसम्प्रज्ञाता-
वस्थायाम् संस्काराभिभव-प्रादुर्भावयोः स्वरूपेण भिद्यत इति ।

ननु यद्योत्तरे क्लेशा अविद्यामूलाः अविद्यानिवृत्तौ निवर्तन्ते इति तन्निवृत्तौ
न पृथक् प्रयत्नान्तरमास्थीयते, एवं व्युत्थानप्रत्ययमूलाः संस्कारा व्युत्थाननिवृत्तावेव
निवर्तन्ते इति तन्निवृत्तौ न निरोधसंस्कारोऽपेक्षितव्यः ? इत्यत आह, व्युत्थानसंस्कारा
इति । — न कारणमात्रनिवृत्तिः कार्यनिवृत्तिहेतुः, मा भूत् कुविन्दनिवृत्तावपि पटस्य
निवृत्तिः, अपि तु यत्कारणात्मकं यत् कार्यं तत्कारणनिवृत्तौ तत्कार्यनिवृत्तिः, उच्चरे
च क्लेशा अविद्यात्मान इत्युक्तम्, अतस्तन्निवृत्तौ तेषां निवृत्तिरूपपद्मा, न त्वेवं
प्रत्ययात्मनः संस्काराः चिरनिवृद्धे प्रत्यये सम्प्रति कारणदर्शनात्, तस्मात् प्रत्यय-
निवृत्तावपि तन्निवृत्तौ निरोधसंस्कारप्रचय एवोपासनाय इत्यर्थः । सुगममन्वत् ॥ ६ ॥

तस्य प्रशान्तवाहिता संस्कारात् ॥ १० ॥

निरोधसंस्कारात् निरोधसंस्काराभ्यासपाटवापेक्षा प्रशान्त-
वाहिता चित्तस्य भवति, तत्संस्कारमान्यो व्युत्थानधर्मिणा
संस्कारेण निरोधधर्मसंस्कारोऽभिभूयत इति ॥ १० ॥

सर्वार्थतैकाग्रतयोः क्षयोदयौ चित्तस्य समाधि-
परिणामः ॥ ११ ॥ ✓

सर्वार्थता चित्तधर्मः, एकाग्रता चित्तधर्मः, सर्वार्थतायाः
क्षयः तिरोभावः इत्यर्थः, एकाग्रताया उदय आविर्भाव इत्यर्थः,
तयोर्धर्मित्वेनानुगतं चित्तं, तदिदं चित्तमपायोपजनयोः
स्वात्मभूतयोर्धर्मयोरनुगतं समाधीयते स चित्तस्य समाधि-
परिणामः ॥ ११ ॥

ततः पुनः शान्तोदितौ तुल्यप्रत्ययौ चित्त-
स्यैकाग्रतापरिणामः ॥ १२ ॥ ✓

सर्वथा व्युत्थानसंस्काराभिभवे तु बलवता निरोधसंस्कारेण कौटुभः परि-
णामः ? इत्यत आह—तस्य प्रशान्तवाहिता संस्कारात् ।

व्युत्थानसंस्कारमलरहितनिरोधपरम्परामाववाहिता प्रशान्तवाहिता, कस्मात् पुनः
संस्कारपाटवमपेक्षते ? न तु संस्कारमावम् ? इत्यत आह, तत्संस्कारमान्ये इति ।—
तत् इति निरोधं परामृशति । ये तु नाभिभूयते इति पठन्ति ते तदा व्युत्थानं
परामृशन्ति ॥ १० ॥

सम्प्रज्ञातसमाधिपरिणामावस्थां चित्तस्य दर्शयति — सर्वार्थ...समाधिपरिणामः ।

चित्तस्य सर्वार्थता. सन् न विनश्यतीति क्षयस्तिरोभावः, नासदुत्पद्यत इत्युदय
आविर्भावः । आत्मभूतयोः सर्वार्थतैकाग्रताधर्मयोर्यावपायोपजनौ सर्वार्थताया
अपायः, एकाग्रताया उपजनस्तयोरनुगतं चित्तं समाधीयते, पूर्वापरौभूतसाध्य-
मानसमाधिविशेषणं भवतीति ॥ ११ ॥

ततः...परिणामः ।—ततः पुनः समाधेः पूर्वापरौभूताया अवस्थाया निष्पत्तौ सत्यां,
शान्तोदितौ अतीतवर्तमानौ, तुल्यौ च तौ प्रत्ययौ चेति तुल्यप्रत्ययौ, एकाग्रतायान्त
दयोः सादृश्यम् ।

समाहितचित्तस्य पूर्वप्रत्ययः शान्तः, उत्तरस्तु कष्टश्च उदितः,
समाधित्तमुभयोरनुगतं पुनस्तथैव, आ मां विधादिति,
स खल्वयं धर्मिणश्चित्तस्यैकाग्रतापरिणामः ॥ १२ ॥

एतेन भूतेन्द्रियेषु धर्मलक्षणावस्थापरि-
णामा व्याख्याताः ॥ १३ ॥

एतेन पूर्वोक्तेन चित्तपरिणामेन धर्मलक्षणावस्थारूपेण,
भूतेन्द्रियेषु धर्मपरिणामो लक्षणपरिणामोऽवस्थापरिणाम-
श्चोक्तो वेदितव्यः । तत्र व्यत्यान-निरोधयोर्धर्मयोरभिभव-प्रादु-
र्भावौ धर्मिणि धर्मपरिणामः, लक्षणपरिणामश्च निरोध-
स्त्रिलक्षणस्त्रिभिरध्वभिर्युक्तः, स खल्वनागतलक्षणमध्वानं प्रथमं
हित्वा धर्मत्वमनतिक्रान्तो वर्तमानं लक्षणं प्रतिपन्नो यत्रास्य
स्वरूपेणाभिप्रेक्ष्यते, एषोऽस्य द्वितीयाऽध्वा, न चातीता-

समाहितचित्तस्य इति समाधिनिष्पत्तिर्दर्शिता । तथैव एकाग्रनेत्रे । अवधिमाह—
आसमाधिभेदात् संशत इति ॥ १२ ॥

प्रासङ्गिकं वक्ष्यमाणौपयिकं च भूतेन्द्रियपरिणामं विभजते—एतेन...व्याख्याताः
इति सूत्रम् ।

व्याचष्टे—एतेन इति । ननु चित्तपरिणतिमावमुक्तं, न तु तत्रकारा धर्मलक्षणा-
वस्थापरिणामाः, तत् कथं तेषामतिदेशः ? इत्यत आह, व्यत्यान-निरोधयोः इति ।—
धर्मलक्षणावस्थाशब्दाः परं नोच्चारिताः, न तु धर्मलक्षणावस्थापरिणामा नोक्ता इति
सङ्केतार्थः, तथा हि व्यत्यान-निरोधसंस्कारयोरित्यत्रैव सूत्रे धर्मपरिणाम उक्तः । इमं च
धर्मपरिणामं दर्शयता तेनैव धर्माधिकरणी लक्षणपरिणामोऽपि सूचित एवेत्याह,
लक्षणपरिणाम इति ।—लक्ष्यतेऽनेन लक्षणं कालभेदः, तेन हि लक्षितं वस्तु वस्तु-
करम्, कालान्तरयुक्तेभ्यो व्यवच्छिद्यते इति । निरोधस्त्रिलक्षणः अस्यैव व्याख्यानं
त्रिभिरध्वभिर्युक्तः, अथशब्दः कालवचनः, स खल्वनागतलक्षणमध्वानं प्रथमं हित्वा
तत् किमध्ववत् धर्मत्वमप्यतिपतति ? नेत्याह, धर्मत्वमनतिक्रान्तो वर्तमानं लक्षणं प्रतिपन्न
इति ।—य एव निरोधोऽनागत आसीत् स एव सम्प्रति वर्तमानः, न तु निरोधोऽनिरोध

नागताभ्यां लक्षणाभ्यां वियुक्तः । तथा व्युत्थानं त्रिलक्षणं त्रिभिरध्वभिर्युक्तं वर्त्तमानं लक्षणं हित्वा धर्मत्वमनतिक्रान्तमतीतलक्षणं प्रतिपन्नम्, एषोऽस्य द्वितीयोऽध्वा, न चानागतवर्त्तमानाभ्यां लक्षणाभ्यां वियुक्तम् । एवं पुनर्व्युत्थानमुपसम्पद्यमानमनागतं लक्षणं हित्वा धर्मत्वमनतिक्रान्तं वर्त्तमानं लक्षणं प्रतिपन्नं, यत्रास्य स्वरूपाभिव्यक्तौ सत्यां व्यापारः, एषोऽस्य द्वितीयोऽध्वा, न चातीतानागताभ्यां वियुक्तमिति । एवं पुनर्निरोध एवं पुनर्व्युत्थानमिति । तथाऽवस्थापरिणामः तत्र निरोधक्षेत्रेषु निरोधसंस्कारा बलवन्तो भवन्ति दुर्बला व्युत्थानसंस्कारा इति, एष धर्माणामवस्थापरिणामः । तत्र धर्मिणो धर्मैः परिणामः, धर्माणां लक्षणैः परिणामः, लक्षणानामप्यवस्थाभिः परिणाम इति । एवं धर्मलक्षणावस्थापरिणामैः शून्यं न क्षणमपि गुणवृत्तमव-

इत्यर्थः । वर्त्तमानतास्वरूपव्याख्यानं—यत्रास्य स्वरूपेण स्वीचितीर्थक्रियाकरणस्वरूपेण, अभिव्यक्तिः समुदाचारः, एषोऽस्य प्रथममनागतमध्वानमपेक्ष्य द्वितीयोऽध्वा । स्यादेतत्, अनागतमध्वानं हित्वा चेद्वर्त्तमानतामापन्नस्ताव हित्वा अतीततामापश्यते, इत्थं भोः ! अध्वनामुत्पत्तिविनाशौ स्यातां, न चेव्येते, न ह्यसत् उत्पादः, नापि सती विनाशः ? इत्यत आह, न च इति ।—न चातीतानागताभ्यां सामान्यात्मनाऽवस्थिताभ्यां वियुक्त इत्यर्थः । अनागतस्य निरोधस्य वर्त्तमानतालक्षणं दर्शयित्वा वर्त्तमानव्युत्थानस्यातीततां द्वितीयमध्वानमाह—तथा व्युत्थानम् इति । तत् किं निरोध एवानागतः ? न व्युत्थानम् ? नेत्याह, एवं पुनर्व्युत्थानम् इति ।—व्युत्थानजात्यपेक्षया पुनर्भावः न व्यक्त्यपेक्षया न ह्यतीतं पुनर्भवतीति । स्वरूपाभिव्यक्तिः अर्थक्रियाक्षमस्याविर्भावः । स चैवं लक्षणपरिणाम उक्तस्तज्जातीयेषु पौनःपुन्येन वर्त्तत इत्याह—एवं पुनः इति । धर्मपरिणामसूचितमेवावस्थापरिणाममाह, तथाऽवस्था इति ।—धर्माणां वर्त्तमानाध्वनां बलवत्त्वाबलवत्त्वेऽवस्था, तस्याः प्रतिक्षणं तारतम्यं परिणामः । उपसंहरति—एष इति । परिणाममेटानां सम्बन्धिभेदान्निर्धारयति तन्वानुभवानुसारात्—तव धर्मिण इति । तत् किमेष परिणामो गुणानां कादाचित्कः ?

तिष्ठते, चलञ्च गुणवृत्तं, गुणस्वाभाव्यन्तु प्रवृत्तिकारणमुक्तं
गुणानामिति । एतेन भूतेन्द्रियेषु धर्म-धर्मिभेदात् त्रिविधः
परिणामो वेदितव्यः, परमार्थतत्त्वेक एव परिणामः, धर्मि-
स्वरूपमात्रो हि धर्मो धर्मिविक्रियैवैषा धर्मद्वारा प्रपञ्चते
इति । तत्र धर्मस्य धर्मिणि वर्त्तमानस्यैवाध्वस्वतीताना-
गतवर्त्तमानेषु भावान्यथात्वं भवति न द्रव्यान्यथात्वं, यथा
सुवर्णभाजनस्य भित्त्वाऽन्यथा क्रियमाणस्य भावान्यथात्वं
भवति न सुवर्णान्यथात्वमिति । अपर आह—“धर्मानभ्य-

नेत्याह—एवम् इति । कस्मात् पुनरयं परिणामः सदातनः ? इत्यत आह, चलञ्च इति ।
—चो हेत्वर्थे । वृत्तं प्रचारः । एतदेव कुतः ? इत्यत आह, गुणस्वाभाव्यम् इति । —उक्तम्
अत्रैव पुरस्तात् । सोऽयं त्रिविधोऽपि चित्तपरिणामो भूतेन्द्रियेषु सूत्रकारेण निर्दिष्ट
इत्याह, एतेन इति । —एष त्रिविधः परिणामो धर्मधर्मिभेदात् धर्मधर्मिभेदमालक्ष्य,
तत्र भूतानां पृथिव्यादीनां धर्मिणां गवादिर्घटादिर्वा धर्मपरिणामः । धर्माणां चातीता-
ऽनागतवर्त्तमानरूपता लक्षणपरिणामः, वर्त्तमानलक्षणापन्नस्य गवादेर्वात्स्यकौमार-
यौवनवार्द्धक्यमवस्थापरिणामः, घटादीनामपि नवपुरातनतावस्थापरिणामः, एवमिन्द्रि-
याणामपि धर्मिणां तत्तद्ग्रीवाद्यालोचनं धर्मपरिणामः, धर्मस्य वर्त्तमानतादिलक्षण-
परिणामः, लक्षणस्य रवाद्यालोचनस्य स्फुटत्वास्फुटत्वादिरवस्थापरिणामः । सोऽयमेक-
विधो भूतेन्द्रियपरिणामो धर्मिणो धर्मलक्षणावस्थानां भेदमाश्रित्य वेदितव्यः । अभेद-
माश्रित्याह, परमार्थतस्तु इति । —तु-शब्दो भेदपक्षादिश्लिष्ट, पारमार्थिकत्वमस्य ज्ञाप्यते,
न तु अन्यस्य परिणामस्य निषिध्यते । कस्मात् ? धर्मिस्वरूपमात्रो हि इति । —ननु यदि
धर्मिविक्रियैव धर्मः, कथं तर्हि असङ्करप्रत्ययो लोके परिणामेषु ? इत्यत आह, धर्मद्वारा
इति । —धर्मशब्देन धर्मलक्षणावस्थाः परिगृह्यन्ते, तद्वारेण धर्मिण एव विक्रियेत्येका
चासङ्कीर्णा च तद्वाराणामभेदेऽपि धर्मिणः परस्परसङ्करात् । ननु धर्मिणो धर्माणाम-
भिन्नत्वे धर्मिणोऽध्वनाच्च भेदे धर्मिणोऽन्यत्वेन धर्मेणापीह धर्मिवत् भवितव्यमित्यत
आह, तत्र धर्मस्य इति । —भावः संस्थानभेदः, सुवर्णदिग्धया भाजनस्य रुचकस्वस्तिक-
व्यपदेशभेदो भवति तन्मात्रमन्यथा भवति, न तु द्रव्यं सुवर्णमसुवर्णतामुपैति अत्यन्त-
भेदाभावादिति वक्ष्यमाणोऽभिसन्धिः । एकान्तवादिनं बौद्धमुत्थापयति, अपर आह

धिको धर्मी पूर्वतत्त्वानतिक्रमात्, पूर्वापरावस्थाभेदमनु-
पतितः कौटस्थ्येन विपरिवर्त्तेत यद्यन्वयी स्यात्” इति । अयम-
दोषः, कस्मात् ? एकान्तानभ्युपगमात् । तदेतत् त्रैलोक्यं व्यक्ते-
रपैति, कस्मात् ? नित्यत्वप्रतिषेधात् । अपेतमप्यस्ति विनाश-
प्रतिषेधात् । संसर्गाच्चास्य सौक्ष्म्यं, सौक्ष्म्याच्चानुपलब्धि-
रिति । लक्षणपरिणामो धर्माऽध्वसु वर्त्तमानोऽतीतोऽतीत-

इति ।—धर्मा एव हि रुचकादयस्तथोत्पन्नाः परमार्थसन्तो न पुनः सुवर्णं नाम
किञ्चिदेकमनेकेष्वनुगतं द्रव्यमिति, यदि पुनर्निवर्त्तमानेष्वपि धर्मेषु द्रव्यमनुगतं
भवेत् ततो न चितिशक्तिवत् परिणमेत, अपि तु कौटस्थ्येनैव विपरिवर्त्तेत, परिणामात्मक-
रूपं परिहाय रूपान्तरेण कौटस्थ्येन परिवर्त्तनं परित्यजतिः, यथा चितिशक्तिरन्वया-
ऽन्वयाभावं भजमानेष्वपि गुणेषु स्वरूपादप्रच्युता कूटस्थनित्या एवं सुवर्णादपि स्यात्,
न चेष्टते तथापि द्रव्यमतिरिक्तं धर्मेभ्य इति । परिहरति, अयमदोष इति ।—
कस्मात् ? एकान्तानभ्युपगमात्, यदि चितिशक्तिरिव द्रव्यस्यैकान्तिकी नित्यतामभ्युपगच्छेम
तत एवमुपालभ्येमहि, न त्रैकान्तिकी नित्यतामातिष्ठामहे, किन्तु तदेतत् त्रैलोक्यं न तु
द्रव्यमात्रं व्यक्तेः अर्थक्रियाकारिणो रूपादपैति । कस्मात् ? नित्यत्वप्रतिषेधात्
प्रमाणेन, यदि हि घटो व्यक्तेर्नापेयात् कपालशर्कराचूर्णादिषु अवस्थास्वपि व्यक्तो
घट इति पूर्ववदुपलब्ध्यर्थक्रिये कुर्यात्, तथादनित्यं त्रैलोक्यम् । अस्तु, तच्च-
नित्यमेवोपलब्ध्यर्थक्रियारहितत्वेन गगनारविन्दवदतितुच्छत्वात् इत्यत आह, अपेतमप्यस्ति
इति ।—नात्यन्ततुच्छता येनैकान्ततोऽनित्यं स्यादित्यर्थः । कस्मात् ? विनाशप्रतिषेधात्
प्रमाणेन, तथा हि यत् तुच्छं न तत् कदाचिदप्युपलब्ध्यर्थक्रिये करोति, यथा
गगनारविन्दं, करोति चेत् तत् त्रैलोक्यं कदादियुपलब्ध्यर्थक्रिये इति । तथोत्पत्तिमद्वयत्व-
धर्मलक्षणवस्थायोगितादयोऽप्यत्यन्ततुच्छगगननलिननरविषाणादिव्यावृत्ताः सत्त्वहेतवः
सदाहार्याः, तथा च नात्यन्तनित्यो येन चितिशक्तिवत् कूटस्थनित्यः स्यात्, किन्तु
कथञ्चिन्नित्यः, तथा च परिणामोति सिद्धम् । एतेन सृष्टिष्ठास्रवस्थासु कार्याणां
घटादीनामनागतानां सत्त्वं वेदितव्यम् । स्यादेतत्, अपेतमप्यस्ति चेत् कार्यं कस्मात्
पूर्ववन्नोपलभ्यते ? इत्यत आह, संसर्गात् इति ।—संसर्गात् स्वकारणलयात्, सौक्ष्म्यं
दर्शनानहे ततश्चानुपलब्धिरिति । तदेवं धर्मपरिणामं समर्थं लक्षणपरिणाममपि

लक्षणाणां परस्परानुगमनेन समर्थयते, लक्ष्यपरिणाम इति।—एकैकं लक्ष्यं लक्ष्यान्त-
राभ्यां समनुगतमित्यर्थः। नन्वेकलक्ष्ययोगे लक्ष्यान्तरे नानुभूयते, तत् कथं तदयोगः ?
इत्यत आह, यथा पुरुष इति।—न ज्ञानभवाभावः प्रमाणसिद्धमपलपति, तदुत्पाद एव
तव तत्सद्भावे प्रमाणमसत् उत्पादासम्भवाद्भ्रविषाणवदिति। परीक्तं दोषमुत्थापयति, अत्र
लक्ष्यपरिणाम इति।—यदा धर्मो वत्तमानस्तदैव यद्यतीतोऽनागतश्च तदा त्रयोऽप्यध्वान्,
सङ्गीर्थैरन्, अनुक्रमेण चाध्वनां भावेऽसदुत्पादप्रसङ्ग इति भावः। परिहरति,
तस्य परिहार इति।—वत्तमानतैव हि धर्माणामनुभवसिद्धा, ततः प्राक्पश्चात्काल-
सम्बन्धमवगमयति, न खल्वसदुपपद्यते, न च सङ्गिनश्यति। तदिदमाह, एवं हि
न चित्तम् इति।—क्रोधीतरकालं हि चित्तं रागधर्मकमनुभूयते, यदा च
रागः क्रोधसमयेऽनागतत्वेन नासीत्, तत् कथमसावुत्पद्येत ? अनुत्पन्नश्च
कथमनुभूयेत ? इति। भवत्वेवं, तथाऽपि कुतोऽध्वनामसङ्गर इति
पृच्छति, किञ्च इति।—किं कारणमसङ्गरे ? च पुनरर्थे। उत्तरमाह,
त्रयाणाम् इति।—त्रयाणां लक्षणाणां युगपद्भाति सम्भवः, कस्मिन् ? एकस्यां चित्तवृत्तौ,
क्रमेण तु लक्ष्यानामेकतमस्य स्वयञ्जकाद्यनस्य भावो भवेत् सम्भवेत्, लक्ष्याधीन-
निरूपणतया लक्ष्याणां लक्ष्याकारिण तद्वत्ता। अत्रैव पञ्चशिखाचार्य्यसम्प्रतिमाह, उक्तं

सामान्यानि तु अतिशयैः सह प्रवर्तन्ते तस्मादसङ्गरः ।
 यथा रागस्यैव क्वचित् समुदाचार इति न तदानीमन्यत्राभावः,
 किन्तु केवलं सामान्येन समन्वागत इत्यस्ति तदा तत्र तस्य
 भावः, तथा लक्षणेति । न धर्मी त्राध्वा धर्मास्तु त्राध्वानः,
 ते लक्षिता अलक्षिताश्च तां तामवस्थां प्राप्नुवन्तोऽनन्यत्वेन प्रति-
 निर्दिश्यन्त अवस्थान्तरतो न द्रव्यान्तरतः, यथैका रेखा शत-
 स्थानं शतं दशस्थाने दशैकं चैकस्थाने, यथा चैकत्वेऽपि स्त्री
 माता चोच्यते दुहिता च स्वसा चेति । अवस्थापरिणामे

इति ।—एतच्च प्रागेव व्याख्यातम् । उपसंहरति, तस्मात् इति ।—आविर्भाव-तिरो-
 भावरूपविरुद्धधर्मसंसर्गादसङ्गरोऽध्वनामिति । दृष्टान्तमाह, यथा रागस्य इति ।—
 पूर्वं क्रोधस्य रागसम्बन्धावगमो दर्शित इति, इदानीन्तु विषयान्तरवर्तिनो रागस्य
 विषयान्तरवर्तिना रागान्तरेण सम्बन्धावगम इति । दार्ष्टान्तिकमाह—तथा लक्षणस्य
 इति । ननु सत्यपि अनैकान्ताभ्युपगमे भेदोऽस्तीति धर्मलक्षणावस्थाऽन्यत्वे तदभिन्नस्य
 धर्मिणोऽप्यन्यत्वप्रसङ्गः, स एव च नेष्यते, तदनुगमानुभवविरोधात् ? इत्यत आह, न
 धर्मी त्राध्वा इति ।—यतस्तद्विन्ना धर्मास्त्राध्वानः । धर्माणामध्वव्ययोगमेव स्फीरयति,
 ते इति ।—लक्षिताः अभिव्यक्ता वर्तमाना इति यावत् । अलक्षिताः अनभिव्यक्ता
 अनागता अतीता इति यावत् । तत्र लक्षिता तां तामवस्थां बलवत्त्व-दुर्बलत्वादिकां
 प्राप्नुवन्तोऽनन्यत्वेन निर्दिश्यन्तेऽवस्थान्तरतो न द्रव्यान्तरतः । अवस्थाशब्देन धर्म-
 लक्षणावस्था उच्यते, एतदुक्तं भवति—अनुभव एव हि धर्मिणो धर्मादीनां भेदाभेदौ
 व्यवस्थापयति, न ह्यैकान्तिकेऽभेदे धर्मादीनां धर्मिणो धर्मिरूपवत् धर्मादित्वं, नाप्यै-
 कान्तिके भेदे गवाश्ववत् धर्मादित्वं, स चानुभवोऽनैकान्तिकत्वमवस्थापयन्नपि धर्मादि-
 भ्युपजनापायधर्मकेष्वपि धर्मिणमेकमनुगमयन् धर्मांश्च परस्परतो व्यावर्तयन् प्रत्यात्म-
 अनुभूयत इति, तदनुसारिणो वयं न तमतिवच्यं स्वेच्छया धर्मानुभवान् व्यवस्था-
 पयितुमीशमह इति । अत्रैव लौकिकं दृष्टान्तमाह, यथैका रेखा इति ।—यथा तदेव
 रेखास्वरूपं तत्तत्स्थानापेक्षया ज्ञतादित्वेन व्यपदिश्यते, एवं तदेव धर्मिस्वरूपं
 तत्तद्धर्मलक्षणावस्थाभेदेनान्यत्वेन प्रतिनिर्दिश्यते इत्यर्थः । दार्ष्टान्तिकार्थे दृष्टान्ता-
 न्तरमाह—यथा चैकत्वेऽपि इति । अवान्तरे परोक्तं दोषमुत्थापयति, अवस्था इति ।—

कौटस्थप्रसङ्गदोषः कैश्चिदुक्तः, कथम् ? अध्वनो व्यापारेण व्यवहितत्वात् यदा धर्मः स्वव्यापारं न करोति तदाऽनागतः, यदा करोति तदा वर्तमानः, यदा कृत्वा निवृत्तस्तदाऽतीतः, इत्येवं धर्म-धर्मिणोर्लक्षणानामवस्थानाच्च कौटस्थ्यं प्राप्नोतीति परैर्दोष उच्यते । नासौ दोषः, कस्मात् ? गुणिनित्यत्वेऽपि गुणानां विमर्दवैचित्र्यात् । यथा संस्थानमादिमत् धर्ममात्रं शब्दादीनां विनाश्यविनाशिनाम्, एवं लिङ्गमादिमत् धर्म-मात्रं सत्त्वादीनां गुणानां विनाश्यविनाशिनां, तस्मिन् विकारसंज्ञेति । तत्रेदमुदाहरणं, सृत् धर्मो पिण्डाकारात्

अवस्थापरिणामे धर्मलक्षणावस्थापरिणामे, कौटस्थ्यदोषप्रसङ्ग उक्तो धर्मधर्मलक्षणा-वस्थानाम् । पृच्छति—कथम् ? इति । उत्तरमाह, अध्वनो व्यापारेण इति ।—दध्नः किल योऽनागतोऽध्वा तस्य व्यापारः चोरस्य वर्तमानत्वं तेन व्यवहितत्वात् हेतोः यदा धर्मः दधिलक्षणः, स्वव्यापारं दाधिकाद्यारम्भं, चोरे सन्नपि न करोति तदा अनागतः, यदा करोति तदा वर्तमानः, यदा कृत्वा निवृत्तः सन्नेव स्वव्यापारात् दाधिकाद्या-रम्भात्तदा अतीत इति, एवं वैकात्वेऽपि सत्त्वात् धर्मधर्मिणोर्लक्षणानामवस्थानाच्च कौटस्थ्यं प्राप्नोति, सर्वदा सत्ता हि नित्यत्वं, चतुर्णामपि च सर्वदा सत्त्वेऽसत्त्वे वा नोत्पादः, तावन्मात्रेण लक्षणं कूटस्थनियतायाः, न हि चितिशक्तेरपि कूटस्थनित्यायाः कश्चिदन्वो विशेष इति भावः । परिहरति, नासौ दोष इति ।—नासौ दोषः कस्मात् ? गुणिनित्यत्वेऽपि गुणानां विमर्दः अन्वोऽन्याभिभाष्याभिभावकत्वं, तस्य वैचित्र्यात् । एतदुक्तं भवति—यद्यपि सर्वदा सत्त्वं चतुर्णामपि गुणिगुणानां, तथाऽपि गुणविमर्दवैचित्र्येण तदात्मभूत-तद्विकारा-विभाव-तिरोभावभेदेन परिणामशालितया न कौटस्थ्यं, चितिशक्तेस्तु न स्वात्मभूत-विकाराविभाव-तिरोभाव इति कौटस्थ्यं, यथाऽऽहुः,—“नित्यं तमाहुर्विद्वांसो यत्स्वभावो न नश्यति” इति । विमर्दवैचित्र्यमेव विकारवैचित्र्ये हेतुं प्रकृतौ विकृतौ च दर्शयति, यथा इति ।—यथा संस्थानं पृथिव्यादिपरिणामलक्षणम्, आदिमत् धर्ममात्रं विनाशि-तिरोभावि, शब्दादीनां शब्दस्पर्शरसगन्धत्वस्मादाणां स्वकार्यमपेक्ष्याविनाशिनाम् अतिरोभाविनाम् । प्रकृतौ दर्शयति, एवं लिङ्गम् इति ।—तस्मिन् विकारसंज्ञा, न त्वेवं विकारवती चितिशक्तिरिति भावः । तदेवं परीचकसिद्धां विकृतिश्च प्रकृतिश्च उदाहृत्य विकृतावेव लोकसिद्धायां गुणविमर्दवैचित्र्यं धर्मलक्षणावस्थापरिणाम-

धर्मात् धर्मान्तरमुपसम्पद्यमानो धर्मतः परिणमते घटाकार इति, घटाकारोऽनागतं लक्षणं हित्वा वर्तमानलक्षणं प्रतिपद्यत इति लक्षणतः परिणमते, घटा नवधुराणतां प्रतिक्षण-
मनुभवन्नवस्थापरिणामं प्रतिपद्यत इति । धर्मिणोऽपि धर्मा-
न्तरमवस्था, धर्मस्यापि लक्षणान्तरमवस्थेति एक एव द्रव्यपरि-
णामो भेदेनोपदर्शित इति । एवं पदार्थान्तरेषु अपि योज्य-
मिति । एते धर्मलक्षणावस्थापरिणामा धर्मिस्वरूपमनति-
क्रान्ता इत्येक एव परिणामः सर्वानमून् विशेषानभिप्लवते ।
अथ कोऽयं परिणामः ? अवस्थितस्य द्रव्यस्य पूर्वधर्मनिवृत्तौ
धर्मान्तरोपपत्तिः परिणामः ॥ १३ ॥

तत्र—

शान्तोदिताव्यपदेश्यधर्मानुपाती धर्मो ॥ १४ ॥

योग्यताऽवच्छिन्ना धर्मिणः शक्तिरेव धर्मः, स च फल-

वैचित्र्याहेतुमुदहरति—तत्र उदम् उदाहरणम् इति । न चायं नियमो लक्षणाना-
मेवावस्थापरिणाम इति सर्वेषामेव धर्मलक्षणावस्थाभेदानामवस्थाशब्दवाच्यत्वादेक
एवावस्थापरिणामः सर्वसाधारण इत्याह—धर्मिणोऽपि इति । व्यापकं परिणाम-
लक्षणमाह, अवस्थितस्य इति ।—धर्मशब्द आश्रितत्वेन धर्मलक्षणावस्थावाचकः ॥ १५ ॥

यस्यैव विविधः परिणामस्तं धर्मिणं सूत्रेण लक्षयति, तत्र शान्तोदिताव्यपदेश्य-
धर्मानुपाती धर्मो ।—धर्मोऽस्यास्तीति धर्मो ।

नाविज्ञाने धर्मे स शक्तो ज्ञातुमिति धर्मे दर्शयति, योग्यता इति ।—धर्मिणो
द्रव्यस्य सदादेः, शक्तिरेव चूर्णपि छिद्यताद्युत्पत्तिशक्तिरेव धर्मः, तेषां तत्राव्यक्तत्वेन
भाव इति यावत् । नन्वेवमव्यक्ततया स तस्मै ततः प्रादुर्भवन्तु, उदकाहरणादयस्तु तैः
स्वकारणादनासादिताः कुतः प्राप्ताः ? इत्यत उक्तं, योग्यताऽवच्छिन्ना इति ।—
याऽसौ घटादीनामुत्पत्तिशक्तिः सोदकाहरणादियोग्यताऽवच्छिन्ना, तेनोदकाहरणादयोऽपि
घटादिभिः स्वकारणादेव प्राप्ता इति नाकस्मिका इति भावः । अथवा के धर्मिणः ?
इत्यत उत्तरं—योग्यताऽवच्छिन्ना धर्मिण इति । को धर्मः ? इत्यत उत्तरं,
शक्तिरेव धर्मः ।—तेषां योग्यतैव धर्म इत्यर्थः, अतस्तद्वान् धर्मोति सिद्धं भवति ।

प्रसवभेदानुमितसङ्गावः एकस्यान्योऽन्यश्च परिदृष्टः । तत्र
वर्त्तमानः स्वव्यापारमनुभवन् धर्मो धर्मान्तरेभ्यः शान्तेभ्य-
श्चाव्यपदेशेभ्यश्च भिद्यते, यदा तु सामान्येन समन्वागतो
भवति तदा धर्मिस्वरूपमात्रत्वात् कोऽसौ केन भिद्येत ? तत्र
त्रयः खलु धर्मिणो धर्माः शान्ता उदिता अव्यपदेश्याश्चेति,
तत्र शान्ता ये कृत्वा व्यापारानुपरताः, संव्यापारा उदिताः,
ते चानागतस्य लक्षणस्य समनन्तराः, वर्त्तमानस्यानन्तरा
अतीताः, किमर्थमतीतस्यानन्तरा न भवन्ति वर्त्तमानाः ?
पूर्वपश्चिमताया अभावात्, यथाऽनागत-वर्त्तमानयोः पूर्व-
पश्चिमता नैवमतीतस्य, तस्मादतीतस्यास्ति समनन्तरः,
तदनागत एव समनन्तरो भवति वर्त्तमानस्येति । अथा-
व्यपदेश्याः के ? सर्वे सर्वात्मकमिति । यत्रोक्तं जल-भूम्योः

तस्यैवावे प्रमाणमाह, स च फलप्रसवभेदोऽनुमित इति ।—एकस्य धर्मिणः,
अन्यस्यान्यश्च चूर्णपिण्डघटादिद्वय इत्यर्थः, कार्यभेददर्शनाच्च भिन्न इति यावत्,
परिदृष्टः उपलब्धः । तत्रानुभवारोहिणी वर्त्तमानस्य स्वपिण्डस्य शान्ताव्यपदेश्याभ्यां
सचूर्ण-सघटाभ्यां भेदमाह, तत्र वर्त्तमान इति ।—यदि न भिद्येत
पिण्डवत् तर्हि चूर्णं घटयोरपि तद्वदेव स्वव्यापारव्याप्तिप्रसङ्ग इति भावः । अव्यक्तस्य
तु पिण्डस्य नोक्तं भेदसाधनं सम्भवतीत्याह, यदा तु इति ।—कोऽसौ केन भेदसाधनेन
भिद्येत ? इति । तदेवं धर्माणां भेदसाधनमभिधाय तं भेदं विजगते, त्रयः खलु इति ।—
उदिता इति वर्त्तमाना इत्यर्थः । अव्यक्तां धौर्वाप्ये निगमयति—ते च इति । शोदयति,
किमर्थम् ? इति ।—किं निमित्तमतीतस्यानन्तरा न भवन्ति वर्त्तमाना इत्यर्थः ।
हेतुमाह—पूर्वपश्चिमताया अभावात् इति । विषयेषु विषयिणीमनुपलब्धिं सूचयति ।
अनुपलब्धमेवोपलब्धवैधर्म्यं दर्शयति—अथाऽनागत-वर्त्तमानयोः इति । उपसंहरति,
तत् इति ।—तत् तस्मात्, अनागत एव समनन्तरः पूर्वत्वेन भवति वर्त्तमानस्य नातीतः,
अतीतस्य वर्त्तमानः पूर्वत्वेन समनन्तरो नाव्यपदेश्यः, तस्मादव्यक्तां वविष्टोऽतीत इति
सिद्धम् । स्यादेतत्, अनुभूयमानानुभूततया उदितातीतो शक्यानुभूतमव्यपदेश्यास्तु
पुनर्धर्मा अव्यपदेश्यतयैव शक्या नोन्नेतुमित्याश्रयवान् पृच्छति, अथ इति ।—अव्यपदेश्याः

पारिणामिकं रसादिवैश्वरूप्यं स्थावरेषु दृष्टं तथा स्थावराणां जङ्गमेषु जङ्गमानां स्थावरेषु इति. एवं जात्यनुच्छेदेन सर्वं सर्वात्मकमिति । देशकालाकारनिमित्तापबन्धान् खलु समानकालमात्मनामभिव्यक्तिरिति । य एतेष्वभिव्यक्तानभिव्यक्तेषु धर्मेषु अनुपाती सामान्यविशेषात्मा सोऽन्वयी धर्मी । यस्य तु धर्ममात्रमेवेदं निरन्वयं तस्य भोगाभावः, कस्मात् ? अन्येन विज्ञानेन कृतस्य कर्मणोऽन्यत् कथं भोक्तृत्वेनाधिक्रियेत ?

के ? केषु समीक्ष्यामहे ? अवोत्तरमाह—सर्वं सर्वात्मकम् इति यवोक्तम् इति । तदेव उपपादयति, जल-भूम्याः इति ।—जलस्य हि रस-रूप-स्पर्श-शब्दवतः, भूमेः शब्द-रस-रूप-स्पर्श-शब्दवत्याः पारिणामिकं वनस्पतिलतागुल्मादिषु मूलफलप्रसवपल्लवादिगतरसादिवैश्वरूप्यं दृष्टं, सोऽयमनेवमात्मिकाया भूमेरनौदृश्यस्य वा जलस्य न परिणामी भवितुमर्हति, उपपादितं हि नासदुत्पद्यत इति, तथा स्थावराणां पारिणामिकं जङ्गमेषु मनुष्यपशुव्यादिषु रसादिवैचित्र्यं दृष्टम्, उपमुञ्जाना हि ते फलादीनि रूपादिभेदरूप्यदमासादयन्ति, एवं जङ्गमानां पारिणामिकं स्थावरेषु दृष्टं, रुधिरावसेकात् किल दाडिमोफलानि तालफलमावाणि भवन्ति । उपसंहरति, एवम् इति ।—एवं सर्वं जलभूम्यादिकं सर्वरसाद्यात्मकम् । तत्र हेतुमाह, जात्यनुच्छेदेन इति ।—जलत्व-भूमित्वादिकाः सर्वत्र प्रत्यभिज्ञायमानत्वेनानुच्छेदात् । ननु सर्वं चेत् सर्वात्मकं हन्त भो ! सर्वस्य सर्वदा सर्वत्र सर्वथा सन्निधानात् समानकालीना भावानां व्यक्तिः प्रसज्यत, न खलु सन्निहिताविकलकारणं कार्यं विलम्बितुमर्हति ? इत्यत आह, देशकाल इति ।—यद्यपि कारणं सर्वं सर्वात्मकं, तथापि यो यस्य कार्यस्य देशः, यथा कुङ्कुमस्य काश्मीरः, तेषां सत्त्वेऽपि पाञ्चालादिषु न समुदाचार इति न कुङ्कुमस्य पाञ्चालादिषु अभिव्यक्तिः । एवं निदाघे न प्रावणः समुदाचार इति न तदा शालीनाम् । एवं न स्रगौ मनुष्यं प्रसूते, न तस्यां मनुष्याकारसमुदाचार इति । एवं नापुण्ड्रवान् सुखरूपं भुङ्क्ते, न तस्मिन् पुण्ड्रनिमित्तस्य समुदाचार इति । तथात् देशकालाकारनिमित्तानाम् अपबन्धात् अपगमात् समानकालम् आत्मनां भावानाम् अभिव्यक्तिरिति । तदेवं धर्मान् विभज्य तेषु धर्मिणोऽनुगमं दर्शयति, य एतेषु इति ।—सामान्यं धर्मरूपं, विशेषः धर्मः, तदात्मा उभयात्मक इत्यर्थः । तदेवमनुभवसिद्धमनुगतं धर्मिणं दर्शयित्वा तमनिच्छतो वैनाशिकस्य क्षणिकं विज्ञानमात्रं चित्तमिच्छतो-

तत् स्मृत्यभावश्च नान्यदृष्टस्य स्मरणमन्यस्यास्त्योति, वस्तुप्रत्यभि-
ज्ञानाच्च स्थितोऽन्वयी धर्मो यो धर्मान्यथात्वमभ्युपगतः प्रत्यभि-
ज्ञायते । तस्मान्नेदं धर्ममात्रं निरन्वयम् इति ॥ १४ ॥

क्रमान्यत्वं परिणामान्यत्वे हेतुः ॥ १५ ॥

एकस्य धर्मिण एक एव परिणाम इति प्रसक्ते क्रमान्यत्वं
परिणामान्यत्वे हेतुर्भवतीति, तत् यथा चूर्णम्, पिण्डम्,
घटम्, कपालम्, कणम् इति च क्रमः । यी यस्य
धर्मस्य समनन्तरो धर्मः स तस्य क्रमः, पिण्डः प्रच्यवते घट
उपजायत इति धर्मपरिणामक्रमः, लक्षणपरिणामक्रमो
घटस्यानागतभावाद् नमानभावक्रमः, तथा पिण्डस्य वर्त-
मानभावादतीतभावक्रमः, नातीतस्यास्ति क्रमः, कस्मात् ?
पूर्वपरतायां सत्यां समनन्तरत्वं, सा तु नास्त्यतीतस्य, तस्मात्

ऽनितप्रसङ्गमुक्तं स्मरयति—यस्य तु इति । वस्तुप्रत्यभिज्ञानाच्च इति ।—न हि देवदत्तेन
दृष्टं यद्वदतः प्रत्यभिज्ञानाति, तस्मात् यथानुभविता स एव प्रत्यभिज्ञातेति ॥ १४ ॥

क्रमान्यत्वं परिणामान्यत्वे हेतुः इति सूत्रम् ।—किमेकस्य धर्मिण एक एव
धर्मलक्षणावस्थालक्षणाः परिणामः ? उत बहवो धर्मलक्षणावस्थालक्षणाः परिणामाः ?
तत्र किं प्राप्तम् ? एकत्वात् धर्मिण एक एव परिणामः, न हि एकत्वात्
कारणात् काश्चिन्नेदी भवितुमर्हति, तस्याऽऽकाङ्क्षिकत्वप्रसङ्गात् इति, एवं प्राप्त
उच्यते, क्रमान्वत्त्वात् परिणामान्वत्त्वम् एकस्या सद्व्यूर्णपिण्डघटकपालकणाकारपरिणति-
परम्परा क्रमवती लौकिकपरीक्षकैः अर्थाच्च समीक्ष्यते, अन्यत्वे चूर्ण-पिण्डयोरानन्तर्यम्,
अन्यच्च पिण्ड-घटयोः, अन्यच्च घट-कपालयोः, अन्यच्च कपाल-कणयोः, एकस्य
परिणामवत्त्वं पूर्वत्वात्, सोऽयं क्रमभेदः परिणामे एकलक्षणवक्तव्यमानः
परिणामभेदमापादयति, एकोऽपि च सद्वर्मी क्रमोपनिपतिततत्त्वहकारिसमवधानक्रमेण
क्रमवती परिणामपरम्परामुदङ्गन् नैनामाकङ्क्षिकयतीति भावः । धर्मपरिणामान्य-
त्ववक्ष्यचपरिणामान्यत्वे, वक्ष्यापरिणामान्यत्वे च समानं क्रमान्यत्वं हेतुरिति ।

तदेतद्भाष्येनावद्योत्यते, एकस्य धर्मिण इति ।—क्रम-क्रमवतीरभेदसाक्षात्
स तस्य क्रम इत्युक्तं, तथा चवक्ष्यापरिणामक्रम इति, तथा हि कौनार्तिन

द्वयोरेव लक्षणयोः क्रमः । तथाऽवस्थापरिणामक्रमोऽपि
 घटस्याभिनवस्य प्रान्ते पुराणता दृश्यते, सा च क्षणपरम्परा-
 ऽनुपातिना क्रमेणाभिव्यज्यमाना परां व्यक्तिमापद्यत इति
 धर्मलक्षणाभ्याश्च विशिष्टोऽयं तृतीयः परिणाम इति । त
 एते क्रमाः धर्म-धर्मिभेदे सति प्रतिलब्धस्वरूपाः, धर्मोऽपि धर्मो
 भवत्यन्यधर्मस्वरूपापेक्षयेति, यदा तु परमार्थतो धर्मिणि
 अभेदोपचारस्तद्वहारेण स एवाभिधीयते धर्मस्तदाऽयमेकत्वे-
 नैव क्रमः प्रत्यवभासते । चित्तस्य द्वये धर्माः परिदृष्टाश्च
 अपरिदृष्टाश्च, तत्र प्रत्ययात्मकाः परिदृष्टाः, वस्तुमात्रात्मका
 अपरिदृष्टाः, ते च सप्तैव भवन्ति अनुमानेन प्रापितवस्तुमात्र-
 सङ्गावाः, “निरोध-धर्म-संस्काराः परिणामोऽयं जीवनम् । चेष्टा
 शक्तिश्च चित्तस्य धर्मा दर्शनवर्जिताः ॥” इति ॥ १५ ॥

कोष्ठाभारे प्रयवसंरक्षिता अपि हि ब्रौह्म्यो ह्ययनेरतिबहुभिः पाणि-
 ष्वजमावविश्रीर्यसाणावयवसेष्ठानाः परमाणुभावमनुभवन्तो दृश्यन्ते, न चायमभि-
 नवानामकस्यादेव प्रादुर्भावितुमर्हन्ति, तस्मात् क्षणपरम्पराक्रमेण सूक्ष्मतम-सूक्ष्मतर-
 सूक्ष्म-वृद्धत्-वृद्धतर-वृद्धतमादिक्रमेण प्राप्तेषु विशिष्टोऽयं लक्ष्यत इति । तदिदं क्रमान्त्यत्वं
 धर्म-धर्मिभेदमपेक्षत एवेत्याह—त एत इति । आ विकारिभ्य आ च लिङ्गात् आपेक्षिको
 धर्म-धर्मिभावः, सदादेरपि तन्मात्रापेक्षया धर्मत्वादित्याह, धर्मोऽपि इति ।—यदा
 परमार्थधर्मिण्यलिङ्गे, भेदोपचारप्रयोगः, तद्वहारेण सामानाधिकरस्यहारेण धर्म्यं
 धर्म इति यावत्, तदैक एव परिणामो धर्मिपरिणाम एवेत्यर्थः, धर्मलक्षणावस्थानं
 धर्मिस्वरूपाभिनवेशात्, तदनेन धर्मिणी दूरीत्सारितं कूटस्थनित्यत्वमित्युक्तप्रायम् ।
 धर्मपरिणामं प्रतिपादयन् प्रसङ्गेन चित्तधर्माणां प्रकारभेदमाह, चित्तस्य इति ।—
 परिदृष्टाः प्रत्यक्षाः, अपरिदृष्टाः परीक्षाः । तत्र प्रत्ययात्मकाः प्रमाणादयो रागा-
 द्यश्च, वस्तुमात्रा इत्यप्रकाशरूपतामाह । स्यादेतत्, अपरिदृष्टाश्चेन्न सन्धेवेत्यत
 आह, अनुमानेन इति ।—अनुमानेन प्रापितो वस्तुमात्रेण सङ्गावो येषां ते तथोक्ताः ।
 पश्चान्नानसाधर्म्यादागमोऽप्यनुमानम् । सप्तापरिदृष्टान् कारिकया संस्पृष्टाति, निरोध
 इति ।—निरोधो वृत्तानाम् असम्प्रज्ञातावस्था चित्तस्यागमतः, संस्कारशेषभावोऽनु-
 मानतश्च समधिगम्यते । धर्मग्रहणेन पुण्यापुण्ये उपलक्षयति । क्वचित् कर्मेति पाठः ।

अतो योगिन उपात्तसर्वसाधनस्य बुभुक्षितार्थप्रतिपत्तये
संयमस्य विषय उपक्षिप्यते—

परिणामत्रयसंयमादतीतानागतज्ञानम् ॥ १६ ॥

धर्मलक्षणावस्थापरिणामेषु संयमात् योगिनां भवत्यती-
तानागतज्ञानम् । धारणाध्यानसमाधित्रयमेकत्र संयम
उक्तः, तेन परिणामत्रयं साक्षात्क्रियमाणमतीतानागतज्ञानं
तेषु सम्पादयति ॥ १६ ॥

शब्दार्थप्रत्ययानामितरेतराध्यासात् सङ्गरः
तत्प्रविभागसंयमात् सर्वभूतरुतज्ञानम् ॥ १७ ॥

तत्र वाक् वर्णध्वेवार्थवती, श्रोत्रञ्च ध्वनिपरिणाममात्र-

तवापि तज्जनिते पुण्यापुण्ये एव गृह्यते, ते चागमतः सुखदुःखोपभोगदर्शनाद्वा अनु-
मानतो गम्यते । संस्कारस्तु क्षुत्तेरनुमीयते । एवं विगुणत्वाच्चित्तस्य चलच्च
गुणवृत्तमिति प्रतिक्षणपरिणामोऽनुमीयते । एवं जीवनं प्राणधारणप्रयत्नभेदोऽसंविदित-
चित्तस्य धर्मः श्वासप्रश्वासाभ्यामनुमीयते । एवं चेतस्येष्टा क्रिया यथा यथा तैस्तै-
रिन्द्रियैः शरीरप्रदेशैर्वा सम्प्रयुज्यते साऽपि तत्संयोगादेवानुमीयते । एवं शक्तिरप्सु-
द्रूतानां कार्याणां सूक्ष्मावस्था चेतसो धर्मः स्थूलकार्यानुभवादेवानुमीयत इति ॥ १५ ॥

अतः परम् आपादपरिसमाप्तेः संयमविषयः तद्वशीकारमूचनी विभूतिश्च वक्तव्या,
तदोक्तप्रकारं परिणामत्रयमेव तावत् प्रथममुपात्तसकलयोगादस्य योगिनः संयम-
विषयतयोपक्षिपति ।

परिणामत्रयसंयमादतीतानागतज्ञानम् इति सूत्रम् ।

ननु यत्र संयमस्तवैव साक्षात्करणं तत् कथं परिणामत्रयसंयमोऽतीतानागते
साक्षात्कारयेत् ? इत्यत आह, तेन इति ।—तेन परिणामत्रयं साक्षात्क्रियमाणं तेषु
परिणामेष्वनुगते येऽतीतानागते तद्विषयं ज्ञानं सम्पादयति, परिणामत्रयसाक्षात्करणमेव
तदन्तर्भूतातीतानागतसाक्षात्करणार्थकमिति न विषयभेदः संयमसाक्षात्कारयो-
रित्यर्थः ॥ १६ ॥

अथमपरः संयमस्य विषय उपक्षिप्यते—अ...नम् इति सूत्रम् ।

अत्र वाचकं शब्दमात्रस्थानुः प्रथमं तावत् वाग्व्यापारविषयमाह, तत्र इति ।—

विषयं, पदं पुनर्नादानुसंहारबुद्धिनिर्गच्छम् इति । वर्णा
 एकसमयासम्भवितात् परस्परनिरनुग्रहात्मानस्ते पदमसं-
 स्पृश्यानुपस्थाप्याविर्भूतास्तिरोभूताश्चेति प्रत्येकमपदस्वरूपा
 उच्यन्ते । वर्णः पुनरेकैकः पदात्मा सर्वाभिधानशक्तिप्रचितः
 सहकारिवर्णान्तरप्रतियोगित्वाद्देश्वरूप्यमिवापन्नः पूर्वञ्चोत्त-

वाक् वागिन्द्रियं वर्णव्यञ्जकमष्टस्थानं, यथाऽऽह—“अष्टौ स्थानानि वर्णानामुरः कण्ठः
 शिरसया । जिह्वामूलञ्च दन्ताश्च नासिकौष्ठौ च तालु च ॥” इति ।
 सा वाक् वर्णेष्वेव यथा लोकप्रतीतिसिद्धेषु अर्थवती न च वाचक इत्यर्थः ।
 श्रोत्रव्यापारविषयं निरूपयति, श्रोत्रम् इति ।—श्रोत्रं पुनर्ध्वनेरुदानस्य वागिन्द्रिया-
 भिधानिनी यः परिणतिभेदी वर्णात्मा तैनाकारेण परिणतं तन्मात्रविषयं न तु
 वाचकविषयमित्यर्थः । यथा लोकप्रतीतिसिद्धेभ्यो वर्णेष्वेव वाचकं भिनत्ति, पदम्
 इति, पदं पुनर्वाचकं नादानुसंहारबुद्धिनिर्गच्छं यथा प्रतीतिसिद्धान् नादान् वर्णान्
 प्रत्येकं गृहीत्वा अनु पश्चात् या संहरति एकत्वमापादयति गौरित्येकं पदमिति, तथा
 पदं गृह्यते, यद्यपि प्राच्येऽपि बुद्धयो वर्णाकारं पदमेव प्रत्येकं गीचरन्ति, तथाऽपि
 न विशदं प्रथते, चरमे तु विज्ञाने तदतिविशदम् इति नादानुसंहारबुद्धिनिर्गच्छ-
 मुक्तम् । यस्तु वैजात्यादेकपदानुभवमविज्ञाय वर्णानेव वाचकानातिष्ठते तं प्रत्याह,
 वर्णा इति ।—ते खलु अमी वर्णाः प्रत्येकं वाच्यविषयां धियमादधीरन् नागदन्तका इव
 शिखावलम्बनं, संहता वा यावाण इव पिठरधारणम् ? न तावत् प्रथमः कल्पः,
 एकस्मादर्थप्रतीतेरनुव्यक्ते, उत्पत्तौ वा द्वितीयादीनामनुधारणप्रसङ्गः, निष्पादितक्रिये
 कर्मणि विशेषानाधायिनः साधनस्य साधनव्यायातिपातात्, तस्मात् द्वितीयः परिशिष्यते,
 सम्भवति हि यावाणां संहतानां पिठरधारणमेकसमयभावितात्, वर्णानां तु यौग-
 पदासम्भवः, अतः परस्परमनुयाह्यानुग्राहकत्वायोगात् सम्भूयापि नाथेधियमादधते ।
 ते पदरूपमेकमसंस्पृशन्तस्मादात्म्येनात एवानुपस्थापयन्त आविर्भूतास्तिरोभूता अयः
 जलाकाकल्पाः प्रत्येकमपदस्वरूपा उच्यन्ते । यदि पुनः पदमेकं तादात्म्येन संस्पृशेयु-
 र्बर्णास्ततो नीतदोषप्रसङ्ग इत्याह, वर्णः पुनरेकैकः पदात्मा इति ।—सर्वाभिधान-
 शक्तिप्रचितः सर्वाभिरभिधानशक्तिभिर्निश्चितः, गौः, क्षणः, गौरं, नगः इत्यादिषु हि
 मकारो गोत्वादयोर्भाषाधिषु दृष्ट इति तत्तदभिधानशक्तिः, ०वं सोमः शीचिरित्यादि-
 क्षीत्रादयोर्भाषाधिषु पदेषु ओवर्णो दृष्टः सोऽपि तत्तदभिधानशक्तिः एवं सर्वत्रोह-
 नीयम्, स चैकैको वर्णो गकारादिः सहकारि यवर्णान्तरमोकारादि तदेव प्रति-

रिणोत्तरश्च पूर्वेण विशेषेऽवस्थापित इत्येवं बहवो वर्णाः क्रमानु-

योगि प्रतिसम्बन्धि यस्य तत्तथोक्तस्य भावस्तत्त्वं तस्माद्वैयर्थ्यं नानात्वनिवापन्नः, न तु नानात्वमापन्नः तस्य सत्त्वादेव, पूर्वी वर्णः गकार उत्तरेणौकारेण गणादिपदेभ्यो व्यावर्त्य उत्तरशौकारो गकारेण शोचिरादिपदेभ्यो व्यावर्त्य विशेषे गोत्ववाचके गोपदस्फोटो-
ऽवस्थापितोऽनुसंहारबुद्धौ । अयमभिसन्धिः,—अर्थप्रत्ययो हि वर्णेनियतक्रमतया परस्परम-
सम्भवद्विरश्चयः कर्तुं, न च संस्कारद्वाराऽऽद्यैषादीनामिव परमापूर्वं वा स्वर्गे वा
अनयितव्येऽनियतक्रमाणांमपि साहित्यमयंबुद्धौपजनने वर्णानामिति साम्प्रतं,
विकल्पासहत्वात् । स स्वत्वयं वर्णानुभवजन्यः संस्कारः श्रुतिप्रसवहेतुः ? अन्यो वा आशेषादि-
जन्य इवापूर्वाभिधानः ? न तावदनन्तरः, काल्यनागौरवापत्तेः, स एव तावददृष्टपूर्वः
कल्पनीयः, तस्य च क्रमवर्द्धिर्वर्णानुभवैरेकस्य जन्यत्वं न सम्भवतीति तत्त्वातीयानेका-
वान्तरसंस्कारकल्पनेति गौरवं, न चैव आपकहेत्वङ्गमज्ञातसदृशतामनुभवतीति, न
खलु सम्बन्धोऽर्थप्रत्यायनाङ्गमज्ञातोऽङ्गतामुपैति । श्रुतिफलप्रसवानुमितस्तु संस्कार-
स्वकारणानुभवविषयनियतो न विषयान्तरे प्रत्ययमाधातुमुत्सहते, अन्यथा यत्किञ्चि-
देकैकमनुभूय सर्वः सर्वं जानीयात् इति । न च प्रत्येकवर्णानुभवजनितसंस्कार-
पिष्टलज्जन्मश्रुतिदपणसमारोहिणी वर्णाः समधिगतसहभावा वाचका इति
साम्प्रतं, क्रमाक्रमविपरीतक्रमानुभूतानां तत्राविशेषेणाधोवननप्रसङ्गात्, न चैतत्
स्वरणज्ञानं पूर्वानुभववर्तिनीं परस्परतां गोचरयितुमर्हति, तस्मात् वर्णभ्योऽसम्भववर्ध-
प्रत्यय एकपदानुभवमेव स्वनिमित्तमुपकल्पयति, न चैव पदेऽपि प्रसङ्गः, तद्धि प्रत्येकमेव
प्रवृत्तमेदभिन्ना ध्वनयो व्यञ्जयन्तः परस्परविसदृशतत्तत्पदव्यञ्जकध्वनिभिस्तुल्यस्थान-
करणनिष्पन्नाः सदृशाः सन्तोऽन्वोऽन्वविसदृशैः पदैः पदमेकं सदृशमापादयन्तः प्रति-
योगिभेदेन तस्मादृशानां भेदात्तदुपधानादेकमपि अनवयवमपि सावयवमिवानेकात्मक-
मिवावभासयन्ति, यथा नियतवर्णपरिमाणसंस्थानं मुखमेकमपि मणिकृपाणदपणादयो
विभिन्नवर्णपरिमाणसंस्थानमनेकमादृशयन्ति, न परमायतः सादृश्योपधानकल्पिता
भागा एव निर्भागस्य पदस्य वर्णाः, तेन तदुद्भिर्वर्णात्मना पदभेदे स्फोटमभेदमेव
निर्भागमेव समेदमिव सभाजिमिवात्मन्ते, अतो गोपदस्फोटभेदस्यैकस्य गकारो
भागो गौरादिपदस्फोटसादृश्येन न निर्धारयति स्वभाजिनमित्योकारेण विशिष्टो
निर्धारयति, एवमोकारोऽपि भागः शोचिरादिपदसदृशतया न शक्नो निर्धारयितुं
स्वभाजिनं गोपदस्फोटमिति विशिष्टो निर्धारयति, असहभाविनामपि च संस्कार-
सादृश्यात् सहभावं इति विशेष-विशेषणभावीपर्यायः । न च भिन्नविषयत्वं संस्कारयोः

रोधिनोऽर्थसङ्केतेनावच्छिन्ना इयन्त एते सर्वाभिधान-
शक्तिपरिवृत्ता गकारौकारविसर्जनीयाः सास्त्रादिमन्तमर्थं
द्योतयन्तीति । तदेतेषामर्थसङ्केतेनावच्छिन्नानामुपसंहृत-
ध्वनिक्रमाणां य एको बुद्धिनिर्भासस्तत् पदं वाचकं वाच्यस्य
सङ्केत्यते । तदेक पदमेकबुद्धिविषय एकप्रयत्नाच्चिन्तम् अभाग-

भागद्वयविषयघोरनुभवयोस्तज्जन्मनोश्च संस्कारघोरैकपदविषयत्वात्, कैवलभागानुभवेन
पदमव्यक्तमनुभूयतेऽनुसंहारधिया तु भागानुभवयोनिःसंस्कारलब्धजन्मना व्यक्तमिति
विशेषः । अव्यक्तानुभवाश्च प्राचः संस्काराधानक्रमेण व्यक्तमनुभवमादधाना दृष्टा,
वधा दूरादनस्यती हृतिप्रत्यया अव्यक्ता व्यक्तवनस्पतिप्रत्ययहेतवः । न चेद्यं विधा
वर्णानामर्थप्रत्यायने सम्भविनी, नो खलु वर्णाः प्रत्येकमव्यक्तमर्थप्रत्ययमादधत्यन्ते
व्यक्तमिति शक्यं वक्तुं, प्रत्यक्षज्ञान एव नियमात् व्यक्ताव्यक्तत्वस्य, वर्णाऽऽधेयस्वार्थप्रत्ययी
न प्रत्यक्षः, तदेव वर्णो जायमानः स्फुट एव जायेत, न वा जायेत, न तु अस्फुटः,
स्फुटस्य तु ध्वनिव्यक्तस्य प्रत्यक्षस्य सतः स्फुटास्फुटत्वे कल्पेते इत्यसमानम् । एवं
प्रत्येकवर्णानुभवजनितसंस्कारसहितश्रीवल्लब्धजन्मन्यनुसंहारबुद्धौ संहता वर्णाः एकपद-
स्फुटभावमापन्नाः प्रयत्नविशेषव्यक्ततया प्रयत्नविशेषस्य च नियतक्रमापेक्षतया क्रमान्तत्वे
तदभिव्यञ्जकप्रयत्नविशेषाभावेन तदभिव्यक्त्यभावप्रसङ्गात् क्रमानुरोधिनोऽर्थसङ्केतेनाव-
च्छिन्नाः सङ्केतावच्छेदमेव लौकिकं सभागपदविषयं दर्शयन्ति । इयन्ती हिवाः,
त्रिचतुराः, पञ्चषाः, एते सर्वाभिधानशक्तिपरिवृत्ता गकारौकारविसर्जनीयाः सास्त्रादि-
मन्तमर्थमवद्योतयन्ति । तत् किमिदानीं सङ्केतानुसारेण वर्णानामेव वाचकत्वं, तथा च न
पदं नाम किञ्चिदेकम् ? इत्यत आह, तदेतेषाम् इति ।—ध्वनिनिमित्तः क्रमः ध्वनिक्रमः,
उपसंहृतो ध्वनिक्रमो येषु ते तथोक्ताः । बुद्ध्या निर्भास्यते प्रकाशयते इति बुद्धि-
निर्भासः सङ्केतावच्छिन्नाः । स्थूलदर्शिनोकाशयानुरोधेन गकारौकारविसर्जनीया इत्युक्तं,
गकारादीनामपि तद्भागतया तादात्म्येन वाचकत्वात्, प्रतीत्यनुसारस्वेकमेव पदं
वाचकमित्यर्थः । एतदेव स्पष्टयति, तदेकमिति ।—तदेकं पदं लोकबुद्ध्या प्रतीयत इति
सम्भवः । कस्मादेकम् ? इत्यत आह, एकबुद्धिविषय इति ।—गौरित्येकं पदमित्येकाकाराद्या
बुद्धेर्विषयो यतस्तथादेकम् । तस्य व्यञ्जकमाह, एकप्रयत्नाच्चिन्तम् इति ।—रस इति पद-
व्यञ्जकात् प्रयत्नादिलक्षणे सर इति पदव्यञ्जकः प्रयत्नः, स चोपक्रमतः सर इति पदामि-
त्यलिलक्षणे फलानवच्छिन्नः पूर्वापरोभूत एकपदाच्चिन्तम् । भासानां सादृश्योपधान-

मक्रममवर्णं बौद्धमन्थवर्णप्रत्ययव्यापारोपस्थापितं परत्र प्रति-
पिपादयिषया वर्णैरेवाभिधीयमानैः श्रूयमाणैश्च श्रोत्रभि-
रनादिवाम्ब्यवहारवासनानुविद्धया लोकबुद्ध्या सिद्धवत् सम्प्रति-
पत्त्या प्रतीयते, तस्य सङ्केतबुद्धितः प्रविभाग एतावतामेवं-
जातीयकोऽनुसंहार एकस्यार्थस्य वाचक इति । सङ्केतस्तु पद-

भेदकल्पितानां परमार्थसत्तामभावात् अभाजम्, अत एव पूर्वापरीभूतमानाभावाद-
क्रमम् । ननु वर्णाः पूर्वापरीभूताः, ते चास्य भागा इति कथमक्रममभाजम् ? इत्यत
आह, अवर्णम् इति ।—न ह्यस्य वर्णा भागाः, किन्तु सादृश्योपधानभेदात् पदमेव तेन
तेनाकारेणापरमार्थसता प्रयते, न हि मणि-रूपान्-दर्पणादिवर्णानि मुखानि मुखस्य
परमार्थसतोऽवयवा इति । बौद्धम् अनुसंहारबुद्धिविदितम्, अन्तवर्णप्रत्ययस्य व्यापारः
संस्कारः पूर्ववर्णानुभवजनितसंस्कारसहितः, तेनोपस्थापितं विधायीकृतम् । वर्णानु-
भव-तत्संस्काराणाञ्च पदविषयत्वमुपपादितमघस्तात् । स्यादितत्, अभाजमक्रममवर्णं
चेत् पदसत्त्वं, कस्यादेवविधं कदाचिन्न प्रयते ? न हि लाचारसावसेकीपधाना-
पादितादृशभावः स्फटिकमणिसदृशपद्मे स्वच्छो धवलो नानुभूयते, तस्मात् पार-
मार्थिका एव वर्णाः ? इत्यत आह, परत्र इति ।—प्रतिपिपादयिषया वर्णैरेवाभिधीय-
मानैः उच्चार्यमाणैः श्रूयमाणैश्च श्रोत्रभिरनादिर्द्योऽयं वाग्व्यवहारी विभक्तवर्णपद-
निबन्धनः, तज्जनिता वासना साऽपि अनादिरेव तदनुविद्धया तदासितया लोकबुद्ध्या
विभक्तवर्णरचितपदावगाहिन्या सिद्धवत् परमार्थवत् सम्प्रतिपत्त्या संवादेन उक्तानां
पदं प्रतीयते । एतदुक्तं भवति—अस्ति कश्चिदुपाधिर्य उपधेयेन संयुज्यते च, यथा
लाक्षादिः, तत्र तद्वियोगे स्फटिकः स्वाभाविकेन स्वच्छधवलेन रूपेण प्रकाशत इति
युज्यते, पदप्रत्ययस्य तु प्रथमभेदीपनीतव्यभिदेदक्यतोऽनुत्पादात्तस्य च सदा
सादृश्यदीर्घकषिततया वर्णात्मनैव प्रत्ययजनकत्वमिति कुतो निरुपाधिनः पदस्य प्रथा ?
यथाऽऽहुः,—“धनवः सदृशात्मानो विपर्यासस्य हेतवः । उपलम्भकमतेषां विपर्यासस्य
कारणम् । उपायत्वाच्च नियतः पददर्शितदर्शिनाम् । ज्ञानस्यैव च बाधेयं लोके ब्रुवमुप-
प्लवः ॥” इति । यतः पदात्मा विभक्तवर्णरूपितः प्रकाशते, अतः स्थूलदर्शो लोको वर्णानेव
पदमभिमन्वमानस्तानेव प्रकारभेदभाजोऽयंभेदे सङ्केतयतोऽत्याह, तस्य इति ।—तस्य पदस्या-
ज्ञानत एकस्यापि सङ्केतबुद्धितः स्थूलदर्शिलोकादिनाय वर्णात्मना विभावः । विभाज-
नाह, एतावताम् इति ।—एतावतां न नानानामधिकानां वा, एवंजातीयको वैरक्तवर्ण-

पदार्थयोरितरेतराध्यासरूपः स्मृत्यात्मकः, योऽयं शब्दः सोऽयमर्थः, योऽर्थः स शब्द इत्येवमितरेतराध्यासरूपः सङ्केतो भवति, इत्येवमेते शब्दार्थप्रत्यया इतरेतराध्यासात् सङ्कीर्णाः, गौरिति शब्दो गौरित्यर्थो गौरिति ज्ञानम् । य एषां प्रविभागज्ञः स सर्ववित् । सर्वपदेषु चास्ति वाक्यशक्तिः, वृक्ष इत्युक्तेऽस्तीति गम्यते, न सत्तां पदार्थो व्यभिचरतीति । तथा न ह्यसाधना क्रिया अस्तीति, तथा च पचतीत्युक्ते सर्वकारका-

क्रमविशेषः, अनुसंहार एकबुद्धापग्रहः, एकस्वार्थस्य गोत्वादेवाचक इति । ननु सर्वेकस्वार्थस्यायं शब्दो वाचक इति सङ्केतः, हन्त भोः ! शब्दार्थयोर्नेतरेतराध्यास-
सहि ? इत्यत आह, सङ्केतस्तु इति ।—स्मृतावात्मा स्वरूपं यस्य स तथोक्तः । न हि कृत इत्येव सङ्केतोऽर्थसंवधारयत्यपि तु स्मर्यमाणः । एतदुक्तं भवति—अभिन्नाकार एव सङ्केते कथञ्चित् भेदं विकल्प्य षष्ठी प्रयुक्तेति । य एषां प्रविभागज्ञः स तत्र संश्रमे भवति सर्ववित् सर्वभूतरुतज्ञ इति । तदेवं विकल्पितवर्णभागमेकमनवयवं पदं व्युत्पाद्य कल्पितपदविभागं वाक्यमेकमनवयवं व्युत्पादयितुमाह, सर्वपदेषु चास्ति वाक्यशक्तिः इति । —अथमभिसन्धिः—परप्रत्यासनाय शब्दः प्रयुज्यते, तदेव च परं प्रति प्रतिपादयितव्यं यच्चैः प्रतिपिक्वितं, तदेव च तैः प्रतिपिक्वितं यदुपादानादिगोचरः, न पदार्थमात्रं तद्वोचरः किन्तु वाक्यार्थः, इति वाक्यार्थपरा एव सर्वे शब्दाः, तेन स एव तेषामर्थः, अतो यवापि केवलस्य पदस्य प्रयोगस्तथापि पदान्तरेण सङ्केतकृत्य ततोऽर्थो गम्यते न तु केवलात्, कस्मात् ? तन्मात्रस्यासामर्थ्यात्, तथा च वाक्यमेव तत्र तत्र वाचकं न तु पदानि, तद्भागतया तु तेषामप्यस्ति वाक्यार्थवाचकशक्तिः पदार्थ इव पदभागतया वर्णानां, तेन यथा वर्ण एकेकः सर्वपदार्थाभिधानशक्तिप्रचितः, एवं पदमध्येकैकं सर्ववाक्यार्थाभिधानशक्तिप्रचितं, तदिदमुक्तं सर्वपदेषु चास्ति वाक्य-
शक्तिः, वृक्ष इत्युक्ते अस्तीति गम्यते, अभ्याहृतास्तिपदसहितं वृक्ष इति पदं वाक्यार्थं वर्त्तत इति तद्भागत्वात् वृक्षपदं तत्र वर्त्तत इत्यर्थः । कस्मात् पुनरस्तीति गम्यते ? इत्यत आह, न सत्तां पदार्थो व्यभिचरति इति ।—लोक एव हि पदानामर्थावधारणीपायः, स च केवलं पदार्थमन्यथेनाभिसमस्य सर्वत्र वाक्यार्थीकरोति, सोऽयमव्यभिचारः सत्तया पदार्थस्य, अत एव शब्दवृत्तिविदां व्यवहारः यवान्यत् क्रियापदं नास्ति तवास्तिभवंतीपरः (?) प्रयोक्तव्य इति । क्रियाभेदाव्यभिचारि प्रातिपदिकमुक्ता क्रियाभेदं

णामाद्येपो नियमार्थोऽनुवादः कर्तृकर्मकरणानां चैत्राम्नि-
तण्डुलानामिति, दृष्टञ्च वाक्यार्थे पदरचनं श्रोत्रियश्चन्दो-
ऽधीते जीवति प्राणान् धारयति । तत्र वाक्ये पदार्थाभि-
व्यक्तिः, ततः पदं प्रविभज्य व्याकरणीयं क्रियावाचकं कारक-
वाचकं वा, अन्यथा भवति अश्वः अजापय इत्येवमादिषु
नामाऽऽख्यातसारूप्यादनिर्ज्ञातं कथं क्रियायां कारके वा
व्याक्रियेत ? इति । तेषां शब्दार्थप्रत्ययानां प्रविभागः, तद्यथा
श्वेतते प्रासाद इति क्रियाऽर्थः, श्वेतः प्रासाद इति कारकाथः शब्दः,

कारकाव्यभिचारिणं दर्शयति, तथा च पचतौत्युक्ते इति ।—पचतौत्युक्ते हि कारकमावस्य
तदन्वययोगस्यावगमात् अन्यव्यावृत्तिपरस्तद्विद्वाननुवादः, तदेव भेद एव वाक्यार्थ-
इति । तथाऽनपेक्षमपि पदं वाक्यार्थे वक्तव्यं दृश्यते इति सुतरामस्ति वाक्यशक्तिः
पदानामित्याह, दृष्टञ्च इति ।—न चैतावताऽपि श्रोत्रियोद्विपदस्य स्वतन्त्रस्वैवविधाध-
प्रत्यायनं, न यावदस्यादिभिरभिसमासोऽस्य भवति, तथा चास्यापि वाक्यावयवत्वात् कल्पि-
कत्वमेवेति भावः । स्यादेतत्, पदानामेव चेष्टाव्यक्तिः, कृतं तर्हि वाक्येन ? तेभ्य
एव तदर्थवसायात् इत्यत आह, तत्र वाक्य इति ।—उक्तमेतन्न केवलं पदात् पदार्थः प्रति-
पिहितः प्रतीयते न यावदेतत् पदान्तरेणाभिसमस्यत इति । तथा च वाक्यात् पदान्वपोदृत्य
कल्पितानि वाक्यार्थासापोदृत्य तदेकदेशं कारकं वा क्रिया वा तत् पदं प्रकृत्यादिविभाग-
कल्पनया व्याकरणीयं व्याख्येयम् । किमर्थं पुनरेतावता क्लेशेनान्वाख्यायते ? इत्यत आह,
अन्यथा इति ।—घटो भवति, भवति भिच्चां देहि, भवति तिष्ठति इति नामाऽऽख्यातयोश्च
साम्यात्, एवम् अश्वस्त्वम्, अश्वो यातौति, एवमजापयः पिब, अजापयः श्वतून् इति
नामाऽऽख्यातसारूप्यादनिर्ज्ञातं नामत्वेनऽऽख्यातत्वेन वा, अन्वाख्यानाभावे निष्कृत्याज्ञातं
कथं क्रियायां वा कारके वा व्याक्रियेत ? तस्मादाक्यात् पदान्वपोदृत्य व्याख्यातव्यानि, न
तु अन्वाख्यानादेव पारमार्थिकी विभागः पदानामिति । तदेवं शब्दरूपं व्युत्पाद्य
शब्दार्थप्रत्ययानां सङ्केतापादितसङ्गराचामसङ्गरमाख्यातुमुपक्रमते, तेषां शब्दार्थ-
प्रत्ययानां प्रविभाग इति ।—तद्यथा श्वेतते प्रासाद इति क्रियाार्थः शब्दः, स्फुटतरो
अत्र पूर्वापरोभूतायाः क्रियायाः साध्यरूपायाः सिद्धरूपः क्रियाार्थः श्वेत इति भिन्नः
शब्दः । यत्रापि शब्दार्थयोः सिद्धरूपत्वं तत्राप्यर्थादस्ति शब्दस्य भेद इत्याह, श्वेतः
प्रासाद इति कारकाथः शब्द इति ।—अभिहितत्वाच्च कारकविभक्तोरभावः । अर्थ

क्रियाकारकात्मा तदर्थः प्रत्ययश्च, कस्मात् ? सोऽयमित्य-
भिसम्बन्धादेकाकार एव प्रत्ययः सङ्गते इति, यस्तु श्वेतोऽर्थः
स शब्द-प्रत्यययोरालम्बनोभूतः, स हि स्वाभिरवस्थाभिर्विक्रिय-
माणो न शब्दसहगतो न बुद्धिसहगतः । एवं शब्दः एवं प्रत्ययो
नेतरेतरसहगत इति । अन्यथा शब्दोऽन्यथाऽर्थोऽन्यथा प्रत्यय
इति विभागः । एवं तत्प्रविभागसंयमात् योगिनः सर्वभूतरत-
ज्ञानं सम्पद्यते इति ॥ १७ ॥

संस्कारसाक्षात्करणात् पूर्वजातिज्ञानम् ॥ १८ ॥

इये खल्वमी संस्काराः, स्मृतिक्लेशहेतवो वासनारूपाः,
विपाकहेतवो धर्माधर्मरूपाः, ते पूर्वभवाभिसंस्कृताः परिणाम-
चेष्टानिरोधशक्तिजीवनधर्मवदपरिदृष्टाश्चित्तधर्माः, तेषु संयमः

विभजते, क्रियाकारकात्मा तदर्थः इति ।—तथीः शब्दयोरर्थः क्रियात्मा कारकात्मा
स्वित्यर्थः । प्रत्ययं विभजते, प्रत्ययश्च इति ।—च-शब्देन तदर्थम् इत्येतत् पदमत्रानुक्रियते,
तत् अवान्वयपदार्थप्रधानं सम्बध्यते, स एव क्रियाकारकात्मा अर्थो यस्य स तथीक्तः ।
गन्तव्येन प्रतीतेः शब्दार्थप्रत्ययानां सङ्गरात् कुतः प्रविभागः ? इत्याशयवान् पृच्छति—
कस्मात् इति । उत्तरमाह, सोऽयमित्यभिसम्बन्धात् इति ।—सङ्गतेपाधिरैकाकार-
प्रत्ययो न तु तात्त्विक इत्यर्थः । सङ्गतस्य निमित्तता दर्शिता सङ्गते इति समस्या ।
परमार्थमाह, यस्तु श्वेतोऽर्थः इति ।—अवस्था नव-पुराणत्वादयः, सहगतः सङ्गीर्णः । एवं
प्रविभागसंयमात् योगिनः सर्वेषां भूतानां पञ्च-मृग-सरीसृप-वयःप्रभृतीनां यानि कृतानि,
तवाप्यव्यक्तं पदं तदर्थः तत्प्रत्ययश्च इति, तदिह मनुष्यवचनवाच्यप्रत्ययेषु कृतः
संयमः समानजातीयतया तेष्वपि कृत एवेति तेषां क्वं तदर्थभेदं तत्प्रत्ययं च यीशो
जानातीति सिद्धम् ॥ १७ ॥

संस्कारसाक्षात्करणात् पूर्वजातिज्ञानमिति सूत्रम् ।

ज्ञानजा हि संस्काराः श्रुतेर्हेतवः, अविद्यादिसंस्कारा अविद्यादीनां
क्लेशानां हेतवः, विपाकहेतवः विपाको जाल्यायुर्भोगिरूपः, तस्य हेतवो
धर्माधर्मरूपाः, पूर्वेषु भवेषु अभिसंस्कृताः निष्पादिताः स्वकारणैः, यथा संस्कृतं
व्यञ्जनं कृतमिव गम्यते, परिणामचेष्टानिरोधशक्तिजीवनान्वेव धर्माश्चित्तस्य तद्वद्-

संस्कारसाक्षात्क्रियायै समर्थः, न च देशकालनिमित्तानु-
भवेर्विना तेषामस्ति साक्षात्करणं, तदित्यं संस्कारसाक्षात्कर-
णात् पूर्वजातिज्ञानमुत्पद्यते योगिनः । परत्राप्येवमेव संस्कार-
साक्षात्करणात् परजातिसंवैदनम् । अत्रेदमाख्यानं श्रूयते भग-
वतो जैगीषव्यस्य संस्कारसाक्षात्करणात् दशसु महासर्गेषु
जन्मपरिणामक्रममनुपश्यतो विवेकजं ज्ञानं प्रादुरभवत्, अथ
भगवानावव्यस्तनुधरस्तमुवाच “दशसु महासर्गेषु भव्यत्वा-
दनभिभूतबुद्धिसत्त्वेन त्वया नरकतिथ्यग्निसम्भवं दुःखं सम्पश्यता
देवमनुष्येषु पुनः पुनरुत्पद्यमानेन सुख-दुःखयोः किमधिक-
मुपलब्धम् ?” इति । भगवन्तमावव्यं जैगीषव्य उवाच “दशसु
महासर्गेषु भव्यत्वादनभिभूतबुद्धिसत्त्वेन मया नरकतिथ्यग्निसंभवं
दुःखं सम्पश्यता देवमनुष्येषु पुनः पुनरुत्पद्यमानेन यत्किञ्चि-
दनुभूतं तत् सर्वं दुःखमेव प्रत्यवैमि” । भगवानावव्य उवाच
“यदिदमायुषतः प्रधानवशित्वमनुत्तमञ्च सन्तोषसुखं किमिदं-
मपि दुःखपत्रे निक्षिप्तम् ?” इति । भगवान् जैगीषव्य उवाच
“विषयसुखापेक्षयैवेदमनुत्तमं सन्तोषसुखमुक्तं कैवल्यापेक्षया
दुःखमेव, बुद्धिसत्त्वस्यायं धर्मस्त्रिगुणः, त्रिगुणश्च प्रत्ययो ह्येव-

षण्दृष्टाश्चित्तधर्माः, तेषु श्रुतिष्वनुमितेषु सपरिकरेषु संयमः संस्काराणां द्वयेषां
साक्षात्क्रियायै समर्थः । अस्तु तत्र संयमात् तत्साक्षात्कारः, पूर्वजातिसाक्षात्कारस्तु
कुतः ? इत्यत आह, न च देश इति ।—निमित्तं पूर्वशरीरम् इन्द्रियादि च, सानुबन्ध-
संस्कारसाक्षात्कार एव नाभरीयकतया जात्यादिसाक्षात्कारमाचिपतीत्यर्थः । स्वसंस्कार-
संयमं परकीयेतिदिशति—परत्राप्येवम् इति । अत्र अद्वैत्यादे हेतुमनुभवस्य
भावश्च जैगीषव्येण संवादमुपन्यस्यति, अत्रेदमाख्यानं श्रूयत इति ।—महासर्गः
महाकल्पः । तनुधर इति निर्मासकावसम्पदुक्ता । भव्यः श्रीमन्, विगलितरज-
समोमल इत्यर्थः । प्रधानवशित्वम् ऐश्वर्ये, तेन हि प्रधानं विचोभ्य यच्च यादृशी
कायेन्द्रियसम्पदं दत्तसि तच्च तादृशीं दत्ते, स्वकीयानि च कायेन्द्रियाणि सहस्राणि

पक्षे न्यस्त इति, दुःखस्वरूपस्तथा, दुःखसन्तापापगमात्तु
प्रसन्नमवाधं सर्वानुकूलं सुखमिदमुक्तम्” इति ॥ १८ ॥

प्रत्ययस्य परचित्तज्ञानम् ॥ १९ ॥

प्रत्यये संयमात् प्रत्ययस्य साक्षात्करणात्ततः परचित्तज्ञानम्
॥ १९ ॥

न च तत् सालम्बनं तस्याविषयीभूतत्वात् ॥ २० ॥

रक्तं प्रत्ययं जानाति अमुष्मिन्नालम्बने रक्तमिति न
जानाति, परप्रत्ययस्य यदालम्बनं तत् योगिचित्तेन नालम्बनी-
कृतं, परप्रत्ययमात्रन्तु योगिचित्तस्यालम्बनीभूतमिति ॥ २० ॥

कायरूपसंयमात् तद्ग्राह्यशक्तिस्तम्भे चक्षुः-
प्रकाशासम्प्रयोगेऽन्तर्ज्ञानम् ॥ २१ ॥

कायरूपे संयमात् रूपस्य या ग्राह्या शक्तिस्तां प्रति-

निर्मायान्तरित्वे दिवि भुवि च यथेच्छं विहरतीति । सन्तोषो हि दृष्टाक्षयः । बुद्धि-
सत्त्वस्य प्रशान्तता घर्मेः ॥ १८ ॥

प्रत्ययस्य परचित्तज्ञानमिति सूत्रम् ।

प्रत्ययस्य परचित्तमात्रस्य साक्षात्करणादिति ॥ १९ ॥

अथा संस्कारसाक्षात्कारस्तदनुबन्धपूर्वजन्यसाक्षात्कारमाक्षिपत्येवं परचित्त-
साक्षात्कारोऽपि तदालम्बनसाक्षात्कारमाक्षिपेदिति प्राप्त आह, न च तत् सालम्बनं
तस्याविषयीभूतत्वादिति सूत्रम् ।—सानुबन्धसंस्कारविषयोऽसौ संयमः, अयन्तु परचित्त-
मात्रविषय इत्यभिप्रायः ॥ २० ॥

काय.....अन्तर्ज्ञानमिति सूत्रम् ।—पञ्चात्मकः कायः, स च रूपवत्तया चाक्षुषी
भवति, रूपेण हि कायश्च तद्रूपश्च चक्षुर्गृह्यकस्य शक्तिमनुभवति, तव यदा रूपे संयम-
विशेषो योगिना क्रियते तदा रूपस्य ग्राह्यशक्तिः रूपवत्कायप्रत्यक्षताहेतुः सम्भवे, तदा

ब्रूति, आद्यशक्तिस्तथे सति चतुःप्रकाशासम्प्रयोगेऽन्तर्ज्ञान-
मुत्पद्यते योगिनः । एतेन शब्दाद्यन्तर्ज्ञानमुक्तं वेदितव्यम् ॥ २१ ॥

सोपक्रमं निरुपक्रमञ्च कर्म तत्संयमाद-
परान्तज्ञानमरिष्टेभ्यो वा ॥ २२ ॥

आयुर्विपाकं कर्म द्विविधं सोपक्रमं निरुपक्रमञ्च, तत्र
यथा आद्रवस्त्रं वितानितं लघीयसा कालेन शुष्येत् तथा सोप-
क्रमं, यथा च तदेव मम्पिण्डितं चिरेण संशुष्येत् एवं निरुप-
क्रमम् । यथा वाऽग्निः शुष्के कर्त्तुं मुक्तो वातेन समन्ततो
युक्तः क्षीपीयसा कालेन दहेत्तथा सोपक्रमं, यथा वा स एव
अग्निस्तण्डुराशौ क्रमशोऽवयवेषु न्यस्तश्चिरेण दहेत्तथा निरुप-
क्रमम् । तदैकभविकमायुष्करं कर्म द्विविधं सोपक्रमं निरुप-
क्रमञ्च, तत्संयमात् अपरान्तस्य प्रायणस्य ज्ञानम् । अरि-

आद्यशक्तिस्तथे सति अन्तर्ज्ञानं योगिनः, ततः परकीयचतुर्जनिनेन प्रकाशेन ज्ञानेन
असं प्रयोगः, चतुर्ज्ञानाविषयत्वं योगिनः कायस्येति यावत्, तस्मिन् कर्त्तव्येऽन्तर्ज्ञानं
कारणमित्यर्थः ।

एतेन इति ।—काये शब्द-स्पर्श-रस-गन्धसंयमात् तद्वाद्यशक्तिस्तथे श्रीम-त्वन्-
रसना-प्राणप्रकाशासम्प्रयोगे तदन्तर्ज्ञानम् इति सूत्रमूहनीयम् ॥ २१ ॥

सोपक्रमं.....वा इति सूत्रम् ।

आयुर्विपाकञ्च कर्म द्विविधं सोपक्रमं निरुपक्रमञ्च, यत्
खल्वैकभविकं कर्म जात्यायुर्भोगहेतुस्तदायुर्विपाकं, तच्च किञ्चित्कालानपेक्षमेव
भोगदानाय प्रस्थितं दत्तबहुभोगमत्यावशिटफलं प्रवृत्तव्यापारं केवलं तरफलस्य
सहसा भोक्तुमेकेन शरीरेणाशक्यत्वादिलम्बते, तदिदं सोपक्रमम्, उपक्रमः व्यापार-
स्तत्सहितमित्यर्थः । तदेव तु दत्तस्तोक्फलं तत्कालमपेक्ष्य फलदानाय व्याप्रिय-
माणं कादाचित्कमन्दव्यापारं निरुपक्रमम् । एतदेव निदर्शनाभ्यां विशदयति—
तत्र यथा इति । अत्रैवातिवैश्याय निदर्शनान्तरं दर्शयति, यथा वाऽग्निः इति ।—
परान्तं महाप्रलयमपेक्ष्यापरान्तो मरणम् । तस्मिन् कर्मणि धर्माधर्मयोः

ष्टेभ्यो वेति त्रिविधमरिष्टमाध्यात्मिकमाधिभौतिकमाधि-
 दैविकञ्चेति । तत्राध्यात्मिकं—घोषं स्वदेहे पिहितकर्णो न
 शृणोति, ज्यातिर्वा नेत्रेऽवष्टब्धे न पश्यति । तथा आधिभौतिकं—
 यमपुरुषान् पश्यति, पितृनतौतानकस्मात् पश्यति । आधि-
 दैविकं—स्वर्गमकस्मात् सिद्धान् वा पश्यति, विपरीतं वा
 सर्वमिति, अनेन वा जानाति अपरान्तमुपस्थितमिति ॥ २२ ॥

मैत्र्यादिषु बलानि ॥ २३ ॥

मैत्री करुणा मुदितेति तिस्रो भावनाः, तत्र भूतेषु
 सुखितेषु मैत्रीं भावयित्वा मैत्रीबलं लभते । दुःखितेषु करुणां
 भावयित्वा करुणबलं लभते । पुण्यशीलेषु मुदितां भावयित्वा
 मुदिताबलं लभते । भावनातः समाधिर्यः स संयमः, ततो
 बलान्यवस्थ्यवीर्याणि जायन्ते । पापशीलेषूपेक्षा न तु भावना,
 ततश्च तस्यां नास्ति समाधिरिति, अतो न बलमुपेक्षातस्तत्र
 संयमाभावात् इति ॥ २३ ॥

सयमादपरान्तज्ञानं, ततश्च योगी सीपक्रममात्मनः कर्म विज्ञाय बहून् कायान्
 निर्माय सहस्रा फलं भुक्त्वा स्वेच्छया म्रियते । प्रासङ्गिकमाह, अरिष्टेभ्यो वा इति ।—
 अरिवत् वासयन्तीत्यरिष्टानि त्रिविधानि मरणचिह्नानि । विपरीतं वा सर्वं माहेन्द्र-
 आलादिव्यतिरेकेण श्रामनगरादि स्वर्गमभिमन्यते मनुष्यलोकमेव देवलोकमिति ॥ २२ ॥

मैत्र्यादिषु बलानि इति सूत्रम् ।—मैत्र्यादिषु संयमात् मैत्र्यादिबलान्यस्य भवन्ति ।

तत्र मैत्रीभावनातो बलं येन जीवलोकं सुखाकरोति, ततः सर्वहिती भवति । एवं
 करुणबलात् प्राणिनो दुःखात् दुःखहेतोर्वा समुद्धरति । एवं मुदिताबलाज्जीवलोकस्य
 माध्यस्थ्यमाधत्ते । वक्ष्यमाणौपयिकं भावनाकारणत्वं समाधेराह, भावनतः समाधिर्यः स
 संयमः इति ।—यद्यपि धारणा-ध्यान-समाधिवयमेव संयमो न समाधिमात्रं, तथाऽपि
 समाध्यानन्तरं कार्योत्पादात् समाधेः प्राधान्यात् तत्र संयम उपचरितः । क्वचित् भावना
 समाधिरिति पाठः, तत्र भावनासमाधौ समूहस्य संयमस्यावयवौ हेतू भवतः । वीर्यं
 प्रयत्नः, तेन मैत्र्यादिबलवतः पंसः सुखितादिषु परेषां कर्तव्येषु प्रयत्नोऽवस्थी भवतीति ।
 उपेक्षा औदासीन्यं, न तत्र भावना, नापि सुखितादिवत् भाव्यं किञ्चिदस्तीति ॥ २३ ॥

बलेषु हस्तिबलादीनि ॥ २४ ॥

हस्तिबले संयमात् हस्तिबलो भवति । वैनतेयबले संयमात् वैनतेयबलो भवति । वायुबले संयमात् वायुबल इत्येवमादि ॥ २४ ॥

प्रवृत्त्यालोकन्यासात् सूक्ष्मव्यवहित-
विप्रकृष्टज्ञानम् ॥ २५ ॥

ज्योतिष्मती प्रवृत्तिरुक्ता मनसस्तस्या य आलोकस्तं
योगी सूक्ष्मे वा व्यवहिते वा विप्रकृष्टे वाऽर्थे विन्यस्य
तमर्थमधिगच्छति ॥ २५ ॥

भुवनज्ञानं सूर्ये संयमात् ॥ २६ ॥

तत्रास्तारः सप्तलोकाः, तत्रावीचेः प्रभृति मेरुपृष्ठं
यावदित्येव भूर्लोकः, मेरुपृष्ठादारभ्य आध्रुवात् ग्रह-
नक्षत्रताराविचित्रोऽन्तरिक्षलोकः, तत्परः स्वर्गलोकः पञ्चविधः,
माहेन्द्रस्तृतीयो लोकः, चतुर्थः प्राजापत्यो महर्गलोकः,
त्रिविधो ब्राह्मः, तद्यथा—जनलोकस्तपोलोकः सत्यलोक इति ।
“ब्राह्मस्त्रिभूमिको लोकः प्राजापत्यस्ततो महान् ।
माहेन्द्रश्च स्वरित्युक्तो दिवि तारा भुवि प्रजाः ॥” इति
सङ्ग्रहश्लोकः । तत्रावीचेरुपर्युपरिनिविष्टाः षट् महानरक-
भूमयो घन-सलिलानलानिलाकाश-तमःप्रतिष्ठाः महाकालाश्वरीष-
दौरव-महारौरव-कालसूत्राश्वतामिसाः, यत्र स्वकर्माज्जितदुःख-

बलेषु हस्तिबलादीनि इति सूत्रम् ।—यस्य बले संयमस्तस्य बलं लभत इति ॥ २४ ॥

प्रवृत्त्या.....ज्ञानमिति सूत्रम् ।

सूक्ष्मे व्यवहिते विप्रकृष्टे वाऽर्थे संयमेन विन्यस्य तमर्थमधिगच्छतीति ॥ २५ ॥

भुवनज्ञानं सूर्ये संयमादिति सूत्रम् ।

आ ध्रुवात् इति मेरुपृष्ठात् । तदेवमनेन सङ्ग्रहश्लोकात्नेन सङ्गृह्यतः सप्तलोका-
नुपन्यस्य विस्तरेणाह, तत्रावीचेः इति ।—घन-जन्देन प्रयिशुच्यते । भूमिः स्थानमित्यर्थः ।
एते महानरका अनेकीपनरकपरिवारा बोद्धव्याः । एतानेव नामान्तरेषोपसंहरति,

वेदनाः प्राणिनः कष्टमायुर्दीर्घमाक्षिप्य जायन्ते, ततो महातल-रसा-
 तलातल-भुतल-वितल-तलातल-पातालाख्यानि सप्त पातालानि,
 भूमिरियमष्टमी सप्तद्वीपा वसुमती, यस्याः सुमेरुर्मध्ये पर्वतराजः
 काञ्चनः, तस्य राजत-वैदूर्य-स्फटिक-हेम-मणिमयानि शृङ्गाणि,
 तत्र वैदूर्यप्रभानुरागान्नीलोत्पलपत्रश्यामो नभसी दक्षिणः भागः,
 श्वेतः पूर्वः, स्वच्छः पश्चिमः, कुरुण्डकाभ उत्तरः, दक्षिणपार्श्वे
 चास्य जम्बूः यतोऽयं जम्बूद्वीपः, तस्य सूर्यप्रचारात् रात्रिन्दिवं
 लग्नमिव विवर्तते, तस्य नील-श्वेतशृङ्गवन्त उदौचीनास्त्रयः पर्वता
 द्विसहस्रायामाः, तदन्तरेषु त्रीणि वर्षाणि नव नव योजन-
 साहस्राणि—रमणकं हिरण्यमुत्तराः कुरवः इति । निषध-
 हेमकूट-हिमशैला दक्षिणतो द्विसहस्रायामाः, तदन्तरेषु त्रीणि
 वर्षाणि नव नव योजनसाहस्राणि—हरिवर्षं किम्पुरुषं
 भारतमिति । सुमेरोः प्राचीना भद्राश्वा माल्यवत्सीमानः,
 प्रतीचीनाः केतुमाला गन्धभादनसीमानः, मध्ये वर्षमिलावृतं,
 तदेतत् योजनशतसहस्रं सुमेरोर्दिशि दिशि तदङ्गेन व्युढं, स
 खल्वयं शतसहस्रायामो जम्बूद्वीपः, ततो द्विगुणेन लवणोदधिना
 बलयाकृतिना वेष्टितः, ततश्च द्विगुणा द्विगुणाः शाक-कुश-क्रीञ्च-
 शाल्मल-मगध पुष्करद्वीपाः सप्त (षट् ?) समुद्राश्च सर्षपराशि-
 कल्पाः सविचित्रशैलावतंसा इक्षुरस-सुरा-सर्पिर्दधिमण्ड-क्षीर-

महाकाल इति ।—तस्य सूर्यप्रचारात् रात्रिन्दिवं लग्नमिव विवर्तते, यमेवास्य भागं
 सूर्यस्त्यजति तत्र रात्रिः, यमेव भागमलङ्करोति तत्र दिनमित्यर्थः । सकलजम्बूद्वीप-
 परिमाणमाह—तदेतत् योजनशतसहस्रम् इति । किम्भूतं योजनानां शतसहस्रम् ? इत्याह,
 सुमेरोर्दिशि दिशि तदङ्गेन व्युढम् इति ।—तदङ्गेन पञ्चाश्रता योजनसहस्रेण, व्युढं
 सङ्क्षिप्तं, यतोऽस्य मध्यस्थः सुमेरुः । सप्तसमुद्राश्च सर्षपराशिकल्पा द्विगुणा द्विगुणा
 इति सम्बन्धः । यथा सर्षपराशिर्न त्रीहिराशिरिवोच्छ्रिता नापि भूमिसमस्तया
 समुद्रा समो इत्यर्थः । विचित्रैः शैलेरवतंसैरिव सह वर्त्तन्त इति सविचित्रशैलावतंसा

स्वादूदकाः । सप्तसमुद्रवेष्टिता बलयाकृतयो लोकालोकपर्वत-
परिवाराः पञ्चाशद्योजनकोटिपरिसङ्ख्याताः । तदेतत् सर्वं सु-
प्रतिष्ठितसंस्थानमण्डमध्ये व्यूढम्, अण्डश्च प्रधानस्याणुरवयवो
यथा आकाशे खद्योतः । तत्र पाताले जलधौ पर्वतेष्वेतेषु
देवनिकाया असुर-गन्धर्व-किन्नर-किम्पुरुष-यक्ष-राक्षस-भूत-प्रेत-
पिशाचापस्मारकाप्सरो-ब्रह्मराक्षस-कूष्माण्ड-विनायकाः प्रति-
वसन्ति । सर्वेषु द्वीपेषु पुण्यात्मानो देवमनुष्याः । सुमेरुस्त्रिदशाना-
मुद्यानभूमिः, तत्र मिश्रवनं नन्दनं चैत्ररथः सुमानस-
मित्युद्यानानि, मुधर्मा देवसभा, सुदर्शनं पुरं, वैजयन्तः
प्रासादः । ग्रह-नक्षत्र-तारकास्तु ध्रुवे निबद्धा वायुविक्षेप-
नियमेनोपलक्षितप्रचाराः सुमेरोरुपर्युपरि सन्निविष्टा विपरि-
वर्तन्ते । माहेन्द्रनिवासिनः षड् देवनिकायाः,—त्रिदशाः,
अग्निष्वात्ताः, याम्याः, तुषिताः, अपरिनिर्मितवशवर्त्तिनः, परि-
निर्मितवशवर्त्तिनश्चेति, सर्वे सङ्कल्पसिद्धा अणिमाद्यैश्वर्योप-
पन्नाः कल्पायुषो वृन्दारका कामभोगिन औपपादिकदेहा
उत्तमानुकूलाभिरप्सरोभिः कृतपरिवाराः । महति लोके
प्राजापत्ये पञ्चविधो देवनिकायः,—कुमुदाः, ऋभवः, प्रतर्दनाः,

ह्रीपाः । तदेतत् सर्वं सङ्घीप-विपिन-नग-नगर-नौरधिमालावल्लयं लोकालोकपरिवर्तं
विश्वम्भरामण्डलं ब्रह्माण्डमध्ये व्यूढं सङ्घिप्तं, सुप्रतिष्ठितं संस्थानं सन्निवेशी यत्र
तत्तथोक्तम् । ये यत्र प्रतिवसन्ति तत्र तान् दर्शयति—तत्र पाताल इति । सुमेरोः
सन्निवेशमाह—सुमेरुः इति । तदेवं भूर्लोकं सप्रकारमुक्त्वा सप्रकारमेवानरिचल्लोक-
माह, ग्रह इति ।—विक्षेपः व्यापारः । स्वर्लोकमादर्शयति, माहेन्द्रनिवासिन इति ।—
देवनिकायाः देवजातयः । येषामपि देवनिकायानां रूपोत्कर्षमाह, सर्वे सङ्कल्पसिद्धा
इति ।—सङ्कल्पमात्रादेवेषां विषया उपनमन्ति । वृन्दारकाः पूज्याः । कामभोगिनो
मैथुनप्रियाः । औपपादिकदेहाः पित्रोः संयोगमन्तरेणाकस्मादेव दिव्यशरीरमेषां धर्म-
विशेषातिसंस्कृतेभ्यः अणुभ्यो भूतेभ्यो भवतीति । महर्लोकमाह, महति इति ।

अज्ञानाभाः, प्रचिताभा इति ; एते महाभूतवशिनो ध्यानाहाराः कल्पसहस्रायुषः । प्रथमे ब्रह्मणो जनलोके चतुर्विधो देवनिकायः,—ब्रह्मपुरोहिताः, ब्रह्मकायिकाः, ब्रह्ममहाकायिकाः, अमरा इति, एते भूतेन्द्रियवशिनः । द्वितीये तपसि लोके त्रिविधो देवनिकायः,—अभास्वराः, महाभास्वराः, सत्यमहाभास्वरा इति ; एते भूतेन्द्रियप्रकृतिवशिनो द्विगुणद्विगुणोत्तरायुषः सर्वे ध्यानाहारा ऊर्द्धरेतस ऊर्द्धमप्रतिहतज्ञाना अधरभूमिषु अनाहतज्ञानविषयाः । तृतीये ब्रह्मणः सत्यलोके चत्वारो देवनिकायाः,—अच्युताः, शुद्धनिवासाः, सत्याभाः, संज्ञा-संज्ञिनश्चेति ; अकृतभवनन्यासाः स्वप्रतिष्ठा उपर्युपरिस्थिताः प्रधानवशिनो यावत्सर्गायुषः । तत्राच्युताः सवितर्कध्यान-सुखाः, शुद्धनिवासाः सविचारध्यानसुखाः, सत्याभा आनन्द-

महाभूतवशिनः यत् यदेतेभ्यो रोचते तत्तदेवे महाभूतानि प्रयच्छन्ति, तदिच्छातश्च महाभूतानि तेन तेन संस्थानेनावतिष्ठन्ते । ध्यानाहाराः ध्यानमात्ररूपाः पुष्टा भवन्ति । जनलोकमाह, प्रथम इति ।—उक्तक्रमेण भूतेन्द्रियवशिन इति भूतानि पृथिव्यादीनि इन्द्रियाणि श्रोत्रादीनि यथा नियोक्तुमिच्छन्ति तथैव नियुज्यन्ते । उक्तक्रमापेक्षया द्वितीयं ब्रह्मणस्तपोलीकमाह, द्वितीय इति ।—भूतेन्द्रियप्रकृतिवशिन इति प्रकृतिः पञ्चतन्मात्राणि तद्वशिनः, तदिच्छातो हि तन्मात्रास्थेव कायाकारेण परिणमन् इत्यागमिकाः । द्विगुण इति आभास्वरेभ्यो द्विगुणायुषो महाभास्वराः, तेभ्योऽपि द्विगुणायुषः सत्यमहाभास्वरा इत्यर्थः । ऊर्द्धम् इति ऊर्द्धं सत्यलोकेऽप्रतिहतज्ञानाः । अबोचेष्टु प्रभृति आ तपोलीकं सूक्ष्मव्यवहितादि सर्वं विजानन्तीत्यर्थः । तृतीयं ब्रह्मणः लोकमाह, तृतीय इति ।—अकृतो भवनस्य गृहस्य न्यासी यैस्ते तथोक्ताः । आधाराभावादेव स्वप्रतिष्ठाः स्वेष्टे शरीरेषु प्रतिष्ठा येषां ते तथोक्ताः । प्रधानवशिनः तदिच्छातः सत्त्वरजस्तमांसि प्रवर्तन्ते । यावत्सर्गायुषः, तथा च श्रूयते—“ब्रह्मणा सह ते सर्वे सम्प्राप्ते प्रतिसच्चरे । परस्यान्ते कृतात्मानः प्रविशन्ति परं पदम् ॥” इति । तदेवं चतुर्णां देवनिकायानां साधारणधर्मान् उक्त्वा नामविशेषगृहणेन धर्मविशेषानाह, तत्र इति ।—अच्युता नाम देवाः स्थूलविषयध्यानसुखाः, तेन ते तृप्यन्ति । शुद्ध-

मात्रध्यानसुखाः, संज्ञासंज्ञिनश्चास्मितामात्रध्यानसुखाः, तेषां
त्रैलोक्यमध्ये प्रतितिष्ठन्ति, त एते सप्तलोकाः सर्व एव ब्रह्म-
लोकाः । विदेहप्रकृतिलयास्तु मोक्षपदे वर्तन्ते न लोकमध्ये
न्यस्ता इति । एतत् योगिना साक्षात्कर्तव्यं सूर्यद्वारे संयमं
कृत्वा, ततोऽन्यत्रापि, एवं तावदभ्यसेत् यावदिदं सर्वं दृष्ट-
मिति ॥ २६ ॥

चन्द्रे ताराव्यूहज्ञानम् ॥ २७ ॥

चन्द्रे संयमं कृत्वा ताराव्यूहं विजानीयात् ॥ २७ ॥

ध्रुवे तद्गतिज्ञानम् ॥ २८ ॥

ततो ध्रुवे संयमं कृत्वा ताराणां गतिं जानीयात्, ऊर्ध्व-
विमानेषु कृतसंयमस्तानि विजानीयात् ॥ २८ ॥

नाभिचक्रे कायव्यूहज्ञानम् ॥ २९ ॥

नाभिचक्रे संयमं कृत्वा कायव्यूहं विजानीयात् । वात-
पित्तश्लेष्माणस्त्रयो दोषाः सन्ति, धातवः सप्त त्वक्-लोहित-मांस-

निवासा नाम देवाः सूक्ष्मविषयध्यानसुखाः, तेन ते दृश्यन्ति । सत्याभा नाम देवा
इन्द्रियविषयध्यानसुखाः, तेन ते दृश्यन्ति । संज्ञासंज्ञिनी नाम देवा अस्मितामात्र-
ध्यानसुखाः, तेन ते दृश्यन्ति । त एते सर्वे सम्प्रज्ञातसमाधिमुपासते । अथ
असम्प्रज्ञातसमाधिनिष्ठा विदेहप्रकृतिलयाः कस्माद् लोकमध्ये न्यस्यन्ते ? इत्यत आह,
विदेहप्रकृतिलयास्तु इति ।—बुद्धिवृत्तिमन्तो हि द्रष्टव्यविषया लोकायां न दृश्यन्ते
लोकेषु वर्तन्ते, न चैवं विदेहप्रकृतिलयाः सत्यपि साधिकारत्वे इत्यर्थः । तदेतत्
आ सत्यलोकम् आ चावीचर्योगिना साक्षात्कर्तव्यं सूर्यद्वारे सुषुम्णायां लाभ्याम् ।
न चैतावताऽपि तस्मात्साक्षात्कारी भवतीत्यत आह, तत इति ।—ततोऽन्यत्रापि सुषुम्णायां
अन्यत्रापि योगोपाध्यायोपदिष्टेषु । यावदिदं सर्वं लक्ष्मिदृष्टम् इति ।—बुद्धिसत्त्वं हि
स्वभावत एव विश्वप्रकाशनसमर्थं तमोमलाहतं यदैव रजसोद्भास्यते तदैव प्रकाशयति,
सूर्यद्वारसंयमोद्भाटितं सुवनं प्रकाशयति, न चैवमन्यत्रापि प्रसङ्गः तत्संयमस्य ताव-
त्साक्षात्काशनसामर्थ्यादिति सर्वसवदातम् ॥ २९ ॥

स्वायु (मेदो ?)-अस्थि-मज्जा-शुक्राणि, पूर्वं पूर्वमेषां बाह्यमित्येष
विन्यासः ॥ २८ ॥

कण्ठरूपे क्षुत्पिपासानिवृत्तिः ॥ ३० ॥

जिह्वाया अधस्तात् तन्तुः, ततोऽधस्तात् कण्ठः, ततोऽध-
स्तात् कूपः, तत्र संयमात् क्षुत्पिपासे न बाधते ॥ ३० ॥

कूर्मनाडां स्थैर्यम् ॥ ३१ ॥

कूपादध उरसि कूर्माकारा नाडी, तस्यां कृतसंयमः स्थिरपदं
लभते, यथा सर्पो गोधा वेति ॥ ३१ ॥

मूर्ध्वज्योतिषि सिद्धदर्शनम् ॥ ३२ ॥

शिरःकपालेऽन्तर्च्छिद्रं प्रभास्वरं ज्योतिः, तत्र संयमात्
सिद्धानां द्यावा-पृथिव्योरन्तरालचारिणां दर्शनम् ॥ ३२ ॥

प्रातिभाद्वा सर्वम् ॥ ३३ ॥

प्रातिभं नाम तारकं, तत् विवेकजस्य ज्ञानस्य पूर्वरूपं,
यथोदये प्रभा भास्करस्य, तेन वा सर्वमेव जानाति योगी
प्रातिभस्य ज्ञानस्योत्पत्ताविति ॥ ३३ ॥

तत्र तत्र जिज्ञासायां योगिनस्तत्र तत्र संयमः, एवं क्षुत्पिपासानिवृत्तिहेतुः संयमः
स्थैर्यहेतुश्च संयमः सूत्रपदैरुपदिष्टो भाष्येण च निगदव्याख्यातेन व्याख्यात इति
न व्याख्यातः ॥ २७—३१ ॥

मूर्ध्वज्योतिषि सिद्धदर्शनमिति सूत्रम् ।—मूर्ध्वशब्देन सुषुम्णा नाम नाडी लक्ष्यते, तत्र
संयम इति ॥ ३२ ॥

प्रातिभाद्वा सर्वमिति सूत्रम् ।

प्रातिभा ऊहः, तद्वत् प्रातिभं, प्रसङ्गज्ञानहेतुसंयमवतो हि तत्प्रकर्षे प्रसङ्गा-
नीदयपूर्वलिङ्गं यदृहजं ज्ञानं तेन सर्वं विजानाति योगी, तच्च प्रसङ्गज्ञानसन्निधापनेन
संसारात्तारयतीति तारकम् ॥ ३३ ॥

हृदये चित्तसंवित् ॥ ३४ ॥

यदिदमस्मिन् ब्रह्मपुरे दहरं पुण्डरीकं वैश्व तत्र विज्ञानं
तस्मिन् संयमाच्चित्तसंवित् ॥ ३४ ॥

सत्त्व-पुरुषयोरत्यन्तासङ्कीर्णयोः प्रत्यया-
विशेषो भोगः परार्थत्वात् स्वार्थसंयमात् पुरुष-
ज्ञानम् ॥ ३५ ✓

बुद्धिसत्त्वं प्रत्याशीलं समानसत्त्वोपनिबन्धने रजस्तमसी
वशीकृत्य सत्त्व-पुरुषान्यताप्रत्ययेन परिणतं, तस्माच्च सत्त्वात्
परिणामिनोऽत्यन्तविधर्मा शुद्धोऽन्यस्यतिमात्ररूपः पुरुषः,
तयोरत्यन्तासङ्कीर्णयोः प्रत्ययाविशेषो भोगः पुरुषस्य,
दर्शितविषयत्वात्, स भोगप्रत्ययः सत्त्वस्य परार्थत्वात् दृश्यः,

हृदये चित्तसंविदिति सूत्रम् ।

हृदयपदं व्याचष्टे, यदिदमस्मिन् ब्रह्मपुरे इति ।—ब्रह्मत्वादात्मा ब्रह्म तस्य पुरं
मित्यर्थः, तद्धि तत्र विज्ञानाति स्वमिति, दहरं मणं तदेव पुण्डरीकमपीमुखं वैश्व-
मनसः । चित्तसंवेदनत्वे हेतुमाह, तत्र विज्ञानम् इति ।—तत्र संयमाच्चित्तं विज्ञानाति
स्ववृत्तिविशिष्टम् ॥ ३४ ॥

सत्त्व...ज्ञानमिति सूत्रम् ।—यत्र प्रकाशरूपस्य अतिस्वच्छस्य नितान्ताभिभूतरजस्तम-
काया विवेकस्थितिरूपेण परिणतस्य बुद्धिसत्त्वस्यात्यन्तिकस्यैतन्मादसद्वरस्तत्र केन कथा
रजस्तमसोजङ्गमभावयोः इति आशयज्ञानं सूत्रकारः सत्त्व-पुरुषयोरित्युवाच ।

इममेवाभिप्रायं गृह्येवा भाष्यकारोऽप्याह—बुद्धिसत्त्वं प्रत्याशीलम् इति । न
प्रत्याशीलमावमपि तु विवेकस्थितिरूपेण परिणतम्, अतो नितान्तशुद्धप्रकाशतया अत्यन्त-
सारूप्यं चैतन्येनेति सद्वर इति अत आह, समान इति ।—सत्त्वोपनिबन्धनम् अविना-
भावः सत्त्वः, समानं सत्त्वोपनिबन्धनं यद्यो रजस्तमसोस्ते तथोक्ते । वशीकारः अभिभवः ।
असद्वरमाह, तस्माच्च इति ।—चकारोऽप्यर्थकः, न केवलं रजस्तमोभ्यामित्यर्थः । परि-
णामिन इति वंध्यमपरिणामिनः पुरुषादुक्तम् । प्रत्ययाविशेषः ज्ञानघोरमूढरूपाया बुद्धे-
र्यैतन्यविम्बोद्गाहेण चैतन्यस्य ज्ञानादाकाराध्वारोपः, चन्द्रमस इव स्वच्छसलिल-
प्रतिबिम्बितस्य तत्कम्पनात् कम्पनारोपः । भोगहेतुमाह, दर्शितविषयत्वात् इति ।—

यस्तु तस्माद्विशिष्टस्थितिमात्ररूपोऽन्यः पौरुषेयः प्रत्ययस्तत्र
संयमात् पुरुषविषया प्रज्ञा जायते, न च पुरुषप्रत्ययेन बुद्धि-
सत्त्वात्मना पुरुषो दृश्यते, पुरुष एव प्रत्ययं स्वात्मावलम्बनं
पश्यति, तथा ह्युक्तं, “विज्ञातारमरे ! केन विजानीयात् ?”
इति ॥ ३५ ॥

ततः प्रातिभ-श्रावण-वेदनाऽऽदर्शाऽऽस्वाद्-
वार्त्ता जायन्ते ॥ ३६ ॥

प्रातिभात् सूक्ष्म-व्यवहित-विप्रकृष्टातीतानागतज्ञानं, श्राव-

समकृद्वाख्यातम् । ननु बुद्धिसत्त्वमस्तु पुरुषभिन्नं, भोगस्तु पुंसः कुतो भिद्यते ? इत्यत
आह, स इति ।—स भोगप्रत्ययः भोगरूपः प्रत्ययः सत्त्वस्य, अतः परार्थत्वात् दृश्यः भोगः,
सत्त्वं हि परार्थं संहतत्वात् तद्वर्मश्च भोग इति सोऽपि परार्थः, यस्मै च परस्मा अस्मै
तस्य भोक्तुर्भोगः, अथवा अनुकूलप्रतिकूलवेदनो यो हि सुख-दुःखानुभवो भोगः,
न चायमात्मानमेवानुकूलयति प्रतिकूलयति वा, स्वात्मानं वृत्तिविरोधात्, अतोऽनुकूल-
नौय-प्रतिकूलनौयार्थो भोगः स भोक्ता आत्मा तस्य दृश्यो भोग इति । यस्तु तस्मात्
परार्थाद्विशिष्ट इति ।—परार्थादिति पञ्चम्यन्तपदाध्याहारेण व्याख्यातः । स्यादेतत्,
पुरुषविषया चेत् प्रज्ञा, इत्यतः भोः ! पुरुषः प्रज्ञायाः प्रज्ञेय इति प्रज्ञाऽन्तरमेव तत्र तवेति
अनवस्थापातः ? इत्यत आह, न च पुरुषप्रत्ययेन इति ।—अथमभिसन्धिः,—चित्वा जडः
प्रकाशयते न जडेन चितिः, पुरुषप्रत्ययस्तु अचिदात्मा कथञ्चिदात्मानं प्रकाशयेत्,
चिदात्मा तु अ-पराधीनप्रकाशो जडं प्रकाशयतीति युक्तं, बुद्धिसत्त्वात्मना इति
अचिद्रूपतादात्म्येन जडत्वमाह, बुद्धिसत्त्वगतपुरुषप्रतिबिम्बालम्बनात् पुरुषालम्बनं
दर्पणवन्मुखालम्बनं, न तु पुरुषप्रकाशनात् पुरुषालम्बनं, बुद्धिसत्त्वमेव तु तेन प्रत्ययेन
सुद्धान्तपुरुषप्रतिबिम्बं पुरुषच्छायापन्नं चैतन्यसालम्बत इति पुरुषार्थः । अत्रैव
श्रुतिमुदाहरति, तथा ह्युक्तम् इति ।—ईश्वरेण विज्ञातारम् इति, न केनचिदित्यर्थः ॥ ३५ ॥

स च स्वार्थसंयमो न यावत् प्रधानं स्वकार्यं पुरुषज्ञानमभिनिर्वर्तयति तावत्,
तस्य पुरस्तात् या विभूतीराधत्ते ताः सर्वा दृश्यन्ति, ततः...जायन्ते इति सूत्रम् ।—
तद्वन्ते योगजधर्मानुपपत्तीतानां मनः-श्रीत्र-त्वक्-चक्षुर्जिह्वा-घ्राणानां यथासङ्गं

णात् दिव्यशब्दप्रवणं, वेदनात् दिव्यस्पर्शाधिगमः, आदर्शात् दिव्यरूपसंवित्, आस्वादात् दिव्यरससंवित्, वार्त्तातो दिव्यगन्ध-
विज्ञानम् इत्येतानि नित्यं जायन्ते ॥ ३६ ॥

ते समाधावुपसर्गा व्युत्थाने सिद्धयः ॥ ३७ ॥

ते प्रातिभादयः समाहितचित्तस्योत्पद्यमाना उपसर्गाः
तद्दर्शनप्रत्यनोकत्वात्, व्युत्थितचित्तस्योत्पद्यमानाः सिद्धयः ॥ ३७ ॥

बन्धकारणशैथिल्यात् प्रचारसंवेदनाच्च चित्तस्य
परशरीरावेशः ॥ ३८ ॥

लोलीभूतस्य मनसाऽप्रतिष्ठस्य शरीरे कर्माशयवशात् बन्धः
प्रतिष्ठेत्यर्थः, तस्य कर्मणो बन्धकारणस्य शैथिल्यं समाधिवलात्
भवति, प्रचारसंवेदनाच्च चित्तस्य समाधिजमेव, कर्मबन्धक्षयात्
स्वचित्तस्य प्रचारसंवेदनाच्च योगी चित्तं स्वशरीरान्निष्कृष्य
शरीरान्तरेषु निक्षिपति, निक्षिप्तं चित्तञ्चेन्द्रियाण्यनु पतन्ति,

प्रातिभज्ञान-दिव्यशब्दाद्यपरीक्षितुभाव उक्तः, श्रीवादीनां पञ्चानां दिव्यशब्दाद्युप-
लब्धकानां तान्विक्रः संज्ञाः श्रावणाद्याः ।

सुगमं भाष्यम् ॥ ३६ ॥

कदाचिदात्मविषयसंयमप्रवृत्तः तत्रभावादमूरयान्तरसिद्धीः अधिगम्य कृताश्चमन्धः
संयमादिरमेत् अत आह, ते समाधावुपसर्गा व्युत्थाने सिद्धयः इति स्वम् ।—व्युत्थित-
चित्तो हि ताः सिद्धीः अभिमन्यते जन्मदुर्गेत इव द्रविष्कविक्रिकामपि द्रविष्कसम्भारं, योगिना
तु समाहितचित्तेन उपनताभ्योऽपि ताभ्यो विरन्तव्यम् । अभिसंहितताणवयात्यन्तिकोप-
शमरूपपरमपुरुषार्थः स खल्वयं कथं तत्रत्यनीकासु सिद्धिषु रज्येत ? इति
सूत्र-भाष्ययोरर्थः ॥ ३७ ॥

तदेवं ज्ञानरूपमैश्वर्यं पुरुषदर्शनानां संयमफलमुक्त्वा क्रियारूपमैश्वर्यं संयमफल-
माह—बन्धनकारण...आवेशः इति स्वम् ।

समाधिवलात् इति ।—बन्धकारणविषयसंयमबलात्, प्राधान्यात् समाधिग्रहणम् ।
प्रचरति अनेनाविधिति प्रचारः चित्तस्य अनागमाध्वानो नाद्यः, तस्मिन् प्रचारे
संयमासंवेदनं तस्माच्च । बन्धकारणशैथिल्याच्च तेन प्रतिबध्यते, अप्रतिबद्धमव्युत्थाने

यथा मधुकरराजानं मक्षिका उत्पतन्तमनूत्पतन्ति निविशमान-
मनु निविशन्ते, तथेन्द्रियाणि परशरीरावेशे चित्तमनुविधीयन्ते
इति ॥ ३८ ॥

उदानजयाज्जल-पङ्क-कण्टकादिष्वसङ्ग उत्क्रा-
न्तिश्च ॥ ३९ ॥

समस्तेन्द्रियवृत्तिः प्राणादिलक्षणा जीवनं, तस्य क्रिया
पञ्चतयी, प्राणो मुखनासिकागतिराहृदयवृत्तिः । समं
नयनात् समानश्वा-नाभिवृत्तिः । अपनयनादपान आ-पादतलवृत्तिः ।
उन्नयनादुदान आ-शिरोवृत्तिः । व्यापी व्यान इति ।
तेषां प्रधानं प्राणः । उदानजयाज्जल-पङ्क-कण्टकादिष्वसङ्ग;

नच्छन्न स्वशरीरादप्रवृत्तं निष्क्रामति न च परशरीरमाविशति, तस्मात्तत्प्रचारीऽपि
ज्ञातव्यः । इन्द्रियाणि च चित्तानुसारीणि परशरीरे यथाऽधिष्ठानं निविशन्ते
इति ॥ ३८ ॥

उदान इत्यादि सूत्रम् ।

समस्तेन्द्रियवृत्तिर्जीवनं प्राणादिलक्षणा प्राणादयो लक्षणं यस्याः सा तथोक्ता ।
इयो इन्द्रियाणां वृत्तिर्वाह्या आभ्यन्तरी च, बाह्या रुपाद्यालोचनलक्षणा, आभ्यन्तरी
तु जीवनं, स हि प्रथमभेदः शरीरोपगृहीतमारुतक्रियाभेदे हेतुः सर्वकरणसाधारणः ;
यथाऽऽहुः,—“सामान्यकरणवृत्तिः प्राणाद्या वायवः पञ्च” इति, तैरस्य लक्षणीयत्वात् ।
तस्य प्रथमस्य, क्रिया काये पञ्चतयी, प्राण आ नासिकायात् आ च हृदयादवस्थितः ।
अश्रितपीताहारपरिणतिभेदं रसं तत्र तत्र स्थाने समम् अनुरूपं नयन् समानः, आ
हृदयात् आ च नाभेरस्य स्थानम् । मूत्रपुरीषगर्भादीनामपनयनहेतुरपानः,
आ नाभेरा च पादतलादस्य वृत्तिः । उन्नयनात् ऊर्ध्वनयनात् रसादीनामुदानः, आ
नासिकायात् आ च शिरसी वृत्तिरस्य । व्यापी व्यानः । एषामुक्तानां प्रधानं
प्राणः, तदुत्क्रमे सर्वोत्क्रमश्चुतेः,—“प्राणमुत्क्रामन्तमनु सर्वे प्राणा उत्क्रामन्ति” इति ।
तदेवं प्राणादीनां क्रिया-स्थानभेदेन भेदं प्रतिपाद्य सूत्रार्थमवतारयति, उदानजयम्

उत्क्रान्तिश्च प्रयाणकाले भवति, तां वशित्वेन प्रतिपद्यते ॥ ३६ ॥

समानजयाज्ज्वलनम् ॥ ४० ॥

जितसमानस्तेजस उपधानं कृत्वा ज्वलति ॥ ४० ॥

श्रीवाकाशयोः सम्बन्धसंयमात् दिव्यं श्रोत्रम्

॥ ४१ ॥

सर्वश्रीवाणामाकाशं प्रतिष्ठा सर्वशब्दानाञ्च । यथोक्तं
“तुल्यदेशश्रवणानामेकदेशश्रुतित्वं सर्वेषां भवति” इति । तच्चै-

इति ।—उदाने कृतसंयमसंज्ञमाज्ज्वलादिभिरिति प्रतिहन्यते, उत्क्रान्तिश्चाचिरादि-
मार्गेण भवति प्रयाणकाले, तस्मात्ताम् उत्क्रान्तिं वशित्वेन प्रतिपद्यते, प्राणादिसंयमात्
तद्विजये विभूतय एताः क्रिया-स्थानविजयादिभेदात् प्रतिपत्तव्याः ॥ ३६ ॥

समानमित्यादि सूत्रम् ।

तेजसः शरीरस्थोपधानम् उत्तेजनम् ॥ ४० ॥

स्वायंसंयमादन्वाचयशिशं श्रावणाद्युक्तं, सम्प्रति श्रावणाद्यर्थादेव संयमाच्छ्रावणादि
भवतीत्याह—श्रीव इत्यादि सूत्रम् ।

संयमविषयं श्रीवाकाशयोः सम्बन्धमाधाराधेयभावमाह, सर्व इति ।—सर्वश्रीवाणा-
माहङ्कारिकाणामप्याकाशं कर्णशङ्कुलीविवरं प्रतिष्ठा, तदायतनं श्रीवं, तदुपकारा-
पकाराभ्यां श्रीः श्रोत्रोपकारापकारदर्शनात् शब्दानाञ्च श्रोत्रसहकारिणाम् । पार्थिवदिशब्द-
गृहणे कर्तव्ये कर्णशङ्कुलीसु घिरवर्त्ति श्रीवं स्वाश्रयणभीगताऽसाधारणशब्दमपेक्षते गन्धादि-
गुणसहकारिभिर्ग्राणादिभिर्वाचे पृथिव्यादिवर्त्तिगन्धाद्यलोचने कार्ये दृष्टम्, आहङ्कारिक-
मपि प्राण-रसन-त्वक् चक्षुःश्रीवं मृताधिष्ठानमेव मृतोपकारापकाराभ्यां प्राणादीनामुप-
कारापकारदर्शनादित्युक्तम् । तच्चेदं श्रीवमाहङ्कारिकमयःप्रतिममयस्कान्तमखिलेन
वक्तृवक्तृसमुत्पन्नेन वक्तृस्थेन शब्देनाकृतं स्ववृत्तिपरम्परया वक्तृवक्तृमागतं शब्दमालोचयति,
तथा च दिग्देशवृत्तिशब्दप्रतीतिः प्राणभृद्भाषस्य नासति बाधकेऽप्रमाणीकृता भविष्यतीति ।
तथा च पञ्चशिखस्य वाक्यं—“तुल्यदेशश्रवणानामेकदेशश्रुतित्वं सर्वेषां भवति” इति ।
तुल्यदेशानि श्रवणानि श्रीवाणि येषां चैवादीनां ते तथोक्ताः, सर्वेषां श्रवणान्याकाश-
वर्तीनोचयः । तच्च श्रीवाधिष्ठानमाकाशं शब्दगुण-तन्मावादृत्यः शब्दगुणकं, येन

तदाकाशस्य लिङ्गम् अनावरणोक्तम्; तथाऽमूर्तस्यानावरणदर्शनादिभुत्वमपि प्रख्यातमाकाशस्य, शब्दग्रहणानुमितं श्रोत्रं, बधिराबधिरयोरैकः शब्दं गृह्णाति अपरो न गृह्णातीति, तस्माच्छ्रोत्रमेव शब्दविषयम् श्रोत्राकाशयोः सम्बन्धे कृतसंयमस्य योगिनो दिव्यं श्रोत्रं प्रवर्तते ॥ ४१ ॥

**कायाकाशयोः सम्बन्धसंयमाल्लघुतूलसमा-
पत्तेश्चाकाशगमनम् ॥ ४२ ॥**

यत्र कायस्तत्र आकाशं, तस्य अवकाशदानात् कायस्य, तेन

शब्देन सहकारिणा पार्थिवादीन् शब्दान् गृह्णाति, तस्मात् सर्वेषामेकजातीया श्रुतिः शब्दे इत्यर्थः । तदनेन श्रोत्राधिष्ठानत्वमाकाशस्य शब्दगुणत्वञ्च दर्शितम् इति । तच्च एकदेशश्रुतित्वमाकाशस्य लिङ्गं, सा हि एकजातीया शब्दव्यञ्जिका श्रुतिर्यदाश्रया तदेवाकाशशब्दवाच्यं, न हीदृशी श्रुतिमन्तरेण शब्दव्यक्तिः, न चेदृशी श्रुतिः पृथिव्यादिगुणस्तस्य स्वात्मनि व्यङ्ग्य-व्यञ्जकत्वानुपपत्तेः इति । अनावरणश्चाकाश-लिङ्गं, यथाकाशं नाभविष्यदन्वोऽन्वं सम्प्रीडितानि मूर्तानि न सूचीभिरप्यभेद्यन्त, ततश्च सर्वेरेव सर्वमावृतं स्यात्, न च मूर्तद्रव्याभावमात्रादेवानावरणम्, अस्याभावस्य भावाश्रितत्वेन तदभावेऽभावात्, न च चितिशक्तिस्तस्याश्रया भवितुमर्हति, अपरिणामितया अवच्छेदकत्वाभावात्, न च दिक्कालादयः पृथिव्यादिद्रव्यव्यतिरिक्ताः सन्ति, तस्मात् तादृशः परिणतिभेदो नभस एवेति सर्वमवदातम् । अनावरणे चाकाशलिङ्गे सिद्धे यत्र यवानावरणं तत्र सर्ववाकाशमिति सर्वगतत्वमप्यस्य सिद्धमित्याह—तथा अमूर्तस्य इति । श्रोत्रसंज्ञावे प्रमाणमाह, शब्दग्रहण इति ।—क्रिया हि करणसाध्या दृष्टा, यथा किंदादिर्वास्यादिसाध्या, तदिह शब्दग्रहणक्रिययाऽपि करणसाध्यया भवितव्यं, यच्च करणं तच्च श्रोत्रमिति । अथास्याः चक्षुरादय एव कस्मात् कारणं न भवन्ति ? इत्यत आह, बधिराबधिरयोः इति ।—अन्वय-व्यतिरेकाभ्यामवधारणम् । उपलक्षणञ्चेतत्त्वत्वातयोश्चक्षुस्तेजसोः रसनोदकयोर्नासिका-पृथिव्योः सम्बन्धसंयमात् दिव्यत्वगाद्य-च्छूनीयम् ॥ ४१ ॥

काय इत्यादि मूढम् ।

सम्बन्धः प्राप्तिः, तत्र कृतसंयमो जित्वा तत्सम्बन्धं लघुषु तूला-
दिषु आ-परमाणुभ्यः समापत्तिं लब्ध्वा जितसम्बन्धो लघुः,
लघुत्वाच्च जले पादाभ्यां विहरति, ततस्तूर्णनाभितन्तुमात्रे
विहृत्य रश्मिषु विहरति, ततो यथेष्टमाकाशगतिः अस्य भव-
तीति ॥ ४२ ॥

वहिरकल्पिता वृत्तिर्महाविदेहा ततः
प्रकाशावरणक्षयः ॥ ४३ ॥

शरीरात् वह्निर्मनसो वृत्तिलाभो विदेहा नाम धारणा, सा
यदि शरीरप्रतिष्ठस्य मनसो वह्निर्वृत्तिमात्रेण भवति सा कल्पिता
इति उच्यते, या तु शरीरनिरपेक्षा वह्निर्भूतस्यैव मनसो वह्निर्वृत्तिः
सा खलु अकल्पिता. तत्र कल्पितया साधयति अकल्पितां
महाविदेहामिति, यया परशरीराणि आविशन्ति योगिनः, ततश्च
धारणातः प्रकाशात्मनो बुद्धिसत्त्वस्य यदावरणं क्लेशकर्मविपाक-
क्षयं रजस्तमोमूलं तस्य च क्षयो भवति ॥ ४३ ॥

कायाकाशसम्बन्धसंयमाद्वा लघुनि वा तूलादौ कृतसंयमात् समापत्तिं चेतसस्तत्स्थ-
तदन्ननतां लब्ध्वेति । सिद्धिक्रममाह—जले इति ॥ ४२ ॥

अपरमपि परशरीराविशहेतुं संयमं क्लेशकर्मविपाकक्षयहेतुमाह—वह्निः...क्षयः
इति सूत्रम् ।

विदेहामाह—शरीरात् इति । अकल्पिताया महाविदेहाया य उपायस्तत्रदर्शनाय
कल्पितां विदेहामाह, सा यदि इति ।—वृत्तिमात्रं कल्पनाज्ञानमात्रं तेन । महाविदेहा-
माह—या तु इति । उपायोपेयते कल्पिताकल्पितयोराह—तत्र इति । किं परशरीराविश-
मावमितः ? नेत्याह, ततश्च इति ।—ततो धारणातो महाविदेहाया मनःप्रवृत्तेः सिद्धेः,
क्लेशश्च कर्म च ताभ्यां विपाकक्षयं आत्मायुर्भोगाः तदेतद्रजस्तमोमूलं, विगलितरजस्तमसः
सत्त्वमात्रात् विवेकख्यातिमात्रसमुत्पादात्, तदेतद्विपाकक्षयं रजस्तमोमूलतया
तदात्मकं सत् बुद्धिसत्त्वमावृणोति, तत्त्वयाच्च निरावरणं योगिचित्तं यथेष्टं विहरति
विजानाति चेति ॥ ४३ ॥

स्थूलस्वरूपसूक्ष्मान्वयार्थवत्त्वसंयमात् भूत-
जयः ॥ ४४ ॥

तत्र पार्थिवाद्याः शब्दादयो विशेषाः सहाकारादिभिर्धर्मैः
स्थूलशब्देन परिभाषिताः. एतत् भूतानां प्रथमं रूपम् । द्वितीयं
रूपं स्वसामान्यं, मूर्तिर्भूमिः, स्नेहो जलं. वज्रिगुणता, वायुः
प्रणामी. सर्वतो गतिराकाश इति, एतत् स्वरूपशब्देन उच्यते,

स्थूल इत्यादि सूत्रम् ।—स्थूलञ्च स्वरूपञ्च सूक्ष्मञ्च अन्वयार्थवत्त्वञ्चेति स्थूलस्वरूपसूक्ष्मा-
न्वयार्थवत्त्वानि, तेषु संयमात्तज्जयः ।

स्थूलमाह, तत्र इति ।—पार्थिवाः पाथसोयास्तेजसा वायवीया आकाशीयाः
शब्द-स्पर्श-रूप-रस-गन्धा यथासम्भवं विशेषाः वज्र-ज-गाभारादयः शीतोष्णादयः नील-पीता-
दयः कषाय-मधुरादयः सुरभ्यादयः. एते हि नाम-रूपप्रयोजनेः परस्परतो भिद्यन्त इति
विशेषाः, एतेषां पञ्च पृथिव्या, गन्धवर्जं चवारीऽम्बु, गन्ध-रसवर्जं त्रयस्तेजसि,
गन्ध-रस-रूपवर्जं द्वौ नभवति. शब्द एवाकांशे, त एत ईदृशां विशेषाः
सहाकारादिभिर्धर्मैः स्थूलशब्देन परिभाषिताः शास्त्रे. तत्रापि पार्थिवास्तावत् धर्माः,—
“आकारो गौरवं रीत्यं वरुणं स्थैर्यमेव च । वृत्तिर्पेदः क्षमा काश्ये काठिन्यं
सर्वभोग्यता ॥” अपां धर्माः,—“स्नेहः सौक्ष्मा प्रमा शौक्ला मादवं गौरवञ्च यत् ।
शैत्यं रक्षा पवित्रत्वं सुस्नानञ्चौटका गुणाः ॥” तेजसा धर्माः,—“ऊर्ध्वाभाक् पावकं दग्धं
वाचकं लघु भास्वरम् । प्रध्वस्योजस्वि वै तेजः पूर्वाभ्यां भिन्नलक्षणम् ॥” वायवीया
धर्माः,—“तिथ्यग्यानं पवित्रत्वमावेपो नोदनं बलम् । चलमच्छायता रौद्र्यं वायोर्धर्माः
पृथग्विधाः ॥” आकाशीया धर्माः,—“सर्वतो गतिरव्यूही विष्टमथेति च वयः ।
आकाशधर्मा व्याख्याताः पूर्वधर्मविलक्षणाः ॥” इति । त एत आकारप्रभृतयो धर्मास्तेः
सहेति । आकारश्च सामान्य-विशेषो गोलादिः । द्वितीयं रूपमाह, द्वितीयं रूपं
स्वसामान्यम् इति ।—मूर्तिः सांसिद्धिकं काठिन्यं, स्नेहो जलं मज्जा-पुष्टि-बलाधान-
हेतुः, वज्रिगुणता औदर्यं सौख्यं भौमे स सर्वदेव तेजसि समवेतीकृत्येति । सर्वं
चेतत् धर्म-धर्मिणीरभेदविवक्षया अभिधानं, वायुः प्रणामी वहनशीलः तदाह—“चलनेन
लक्षणादीनां शरीरप्राटनेन च । मर्दगं वायुसामान्यं नामित्वमनुमीयते ॥” मन्तीगति-
राकाशः, सर्वत्र शब्दापलब्धिदर्शनात्, आवाश्याकाशगुणेन हि शब्देन पादवाह-

अस्य सामान्यस्य शब्दादयो विशेषाः । तथा चोक्तम् “एकजाति-
समन्वितानामेषां धर्मेमात्रव्यावृत्तिः” इति । सामान्य-विशेष-
समुदायोऽत्र द्रव्यं, द्विष्टो हि समूहः प्रत्यस्तमितभेदावयवानु-
गतः शरीरं वृक्षो यूथं वनमिति । शब्देनापात्तभेदावयवानुगतः
समूहः उभये देवमनुष्याः, समूहस्य देवा एको भागः, मनुष्या
द्वितीयो भागः, ताभ्यामेव अभिधीयते समूहः । स च भेदाभेद-

शब्दोपलब्धिरित्युपपादितमघस्तात्, एतत् स्वरूपशब्देनोक्तम् । अस्यैव मूर्च्छादि-
सामान्यस्य, शब्दादयः षड्जादय उष्णत्वादयः शुक्तत्वादयः कषायत्वादयः सुरभिस्त-
दयो मूर्त्तादीनां सामान्यानां भेदाः । सामान्यान्पि मूर्त्त्यादीनि जम्बीरपनसामलक-
फलादीनि रसादिभेदात् परस्परं व्यावर्त्तन्ते, तेनैतेषामेते रसादयो विशेषाः । तथा
चोक्तम्—एकजातिसमन्वितानां प्रत्येकं पृथिव्यादीनामेकैकया जात्या मूर्त्तिहेहादिना
समन्वितानामेषां षड्जादिधर्ममात्रव्यावृत्तिरिति । तदेवं सामान्यं मूर्च्छाद्युक्तं
विशेषाश्च शब्दादय उक्ताः । ये चाहुः सामान्यविशेषादयो द्रव्यमिति तान् प्रत्याह,
सामान्य इति ।—सामान्य-विशेषसमुदायोऽत्र दर्शने द्रव्यम् । येषां तदाश्रयो द्रव्य-
माश्लिषत तैरपि तत्समुदायोऽनुभूयमानो नापञ्जीतव्यः, न च तदपङ्गवे तयोराधारी
द्रव्यमिति भवति, तस्मात्तदेवास्तु द्रव्यं, न तु ताभ्यां तत्समुदायाच्च तदाधारमपरं
द्रव्यमुपलभामहे, यावन्मो यावन्समुदायादिवच्च तदाधारमपरं पृथग्विधं शिखरं
समूहो द्रव्यमित्युक्तम् । तत्र समूहमात्रं द्रव्यमिति भ्रमापनुत्तये समूहे विशेषो
द्रव्यमिति निर्धारयितुं समूहप्रकारमाह, द्विष्टो हि इति ।—यस्मादेवं तस्मात् समूहमात्रं
द्रव्यमित्यर्थः । ताभ्यां प्रकाराभ्यां तिष्ठतीति द्विष्टः । एकं प्रकारमाह, प्रत्यस्तमित
इति ।—प्रत्यस्तमिता भेदो येषामवयवानां ते तथोक्ताः प्रत्यस्तमितभेदा अवयवा यस्य स
तथोक्तः । एतदुक्तं भवति—शरीर-वृक्ष-यूथ-वनशब्देभ्यः समूहः प्रतीयमानोऽप्रतीता-
वयवभेदस्तदाचकशब्दाप्रयोगात् समूह एकोऽवगम्यत इति । युतायुतसिद्धावयवत्वेन
चेतनाचेतनत्वेन चोदाहरणचतुष्टयम् । युतायुतसिद्धावयवत्वं चात्र वक्ष्यते । द्वितीयं
प्रकारमाह, शब्देनोपात्तभेदावयवानुगतः समूह उभये देवमनुष्या इति ।—देवमनुष्या
इति हि शब्देनोभयशब्दवाच्यस्य समूहस्य भागौ भिन्नावुपात्तौ । ननु उभयशब्दा-
त्तदवयवभेदो न प्रतीयते, तत् कथमुपात्तभेदावयवानुगतः ? इत्यत आह, ताभ्याम् इति ।
—ताभ्यां भागाभ्यामेव च समूहोऽभिधीयते, उभयशब्देन भागद्वयवाचिशब्दसहितेन

विवक्षितः, आम्नाणां वनं ब्राह्मणानां सङ्घः, आम्नवनं ब्राह्मणसङ्घ इति, स पुनर्द्विविधो युतसिद्धावयवोऽयुतसिद्धावयवश्च. युतसिद्धावयवः समूहो वनं सङ्घ इति, अयुतसिद्धावयवः सङ्घातः शरीरं वृक्षः परमाणुरिति । अयुतसिद्धावयवभेदानुगतः समूहो द्रव्यमिति पतञ्जलिः, एतत् स्वरूपमित्युक्तम् । अथ किमेषां सूक्ष्मरूपम् ? तन्मात्रं भूतकारणं, तस्यैकोऽवयवः परमाणुः सामान्य-विशेषात्माऽयुतसिद्धावयवभेदानुगतः समुदाय इति, एवं सर्वतन्मात्राणि, एतत्तृतीयम् । अथ भूतानां चतुर्थं रूपं ख्यातिक्रियास्थितिशीला गुणाः कार्यस्वभावानुपातिनोऽन्वयशब्देन उक्ताः । अथेषां पञ्चमं रूपमर्थवत्त्वं, भोगापवर्गार्थता गुणेषु

समूहो वाक्यः वाक्यस्य वाक्यार्थावाचकत्वादिति भावः । पुनर्द्विविध्यमाह स च इति ।—भेदेन चाभेदेन चः विवक्षितः । भेदविवक्षितमाह आम्नाणां वनं ब्राह्मणानां सङ्घ इति ।—भेद एव षष्ठोऽनुनेयं यथा गगांणां गौरिति । अभेदविवक्षितमाह, आम्नवनं ब्राह्मणसङ्घ इति ।—आम्नाश्च ते वनश्चेति, समूह-समूहिनोरभेदं विवक्षित्वा सामानाधिकरण्यामित्यर्थः । विधान्तरमाह, स पुनर्द्विविध इति ।—युतसिद्धावयवः समूहः, युतसिद्धाः पृथक् सिद्धाः सान्तराला अवयवा यस्य स तथोक्तः, युथं वनमिति सान्तराला हि तदवयवा गावश्च वृक्षाश्च । अयुतसिद्धावयवश्च समूहो वृक्षो गौः परमाणुरिति, निरन्तरा हि तदवयवाः सामान्यविशेषाः वा सास्त्रादयो वेति । तद्वेषु समूहेषु द्रव्यभूतं समूहं निर्धारयति—अयुतसिद्ध इति । तदेवं प्रासङ्गिकं द्रव्यं व्युत्पाद्य प्रकृतमुपसंहरति—एतत् स्वरूपमित्युक्तम् इति । तृतीयं रूपं विवक्षुः पृच्छति अथ इति । उत्तरमाह, तन्मात्रम् इति ।—तस्यैकोऽवयव परिणामभेदः परमाणुः, सामान्यं मूर्तिः शब्दादयो विशेषाः तदात्मा, अयुतसिद्धा निरन्तरा येऽवयवाः सामान्य-विशेषाः तद्वेदेष्वनुगतः समुदायः, यथा च परमाणुः सूक्ष्मं रूपमेव सर्वतन्मात्राणि सूक्ष्म रूपमिति । उपसंहरति—एतत् इति । अथ भूतानां चतुर्थं रूपं ख्यातिक्रियास्थितिशीला गुणाः कार्यस्वभावानुपातिनः कार्यस्वभावमनुपातितुमनुगन्तुं शीलं येषां ते तथोक्ताः, अत एवान्वयशब्देनोक्ताः । अथेषां पञ्चमं रूपमर्थवत्त्वं विवक्षोति—भोग इति । नन्वेवमपि सन्तु गुणा अभ्यवन्तः, तत्कार्याणान्तु

अन्वयिनी, गुणास्तन्मात्रभूतभौतिकेषु इति सर्वमर्थवत् । तेषु
इदानीं भूतेषु पञ्चसु पञ्चरूपेषु संयमात्तस्य तस्य रूपस्य
स्वरूपदर्शनं जयश्च प्रादुर्भवति, तत्र पञ्च भूतस्वरूपाणि जित्वा
भूतजयी भवति । तज्जयात् वत्सानुसारिण्य इव गावोऽस्य
सङ्ख्यानुविधायिन्यो भूतप्रकृतयो भवन्ति ॥ ४४ ॥

ततोऽणिमादिप्रादुर्भावः कायसम्पत्तद्धर्मा-
नभिघातश्च ॥ ४५ ॥

तत्र अणिमा भवति अणुः, लघिमा लघुर्भवति, महिमा
महान् भवति, प्राप्तिः अङ्गुल्यग्रेणापि स्पृशति चन्द्रमसं, प्राकाम्यम्
इच्छाऽनभिघातः, भूमावुन्मज्जति निमज्जति च यथोदके,
वशित्वं भूत-भौतिकेषु वशीभवति, अवश्यश्चान्येषाम्, ईशित्वं
तेषां प्रभवाप्ययव्यूहानामीष्टे, यत्र कामावसायित्वं सत्यसङ्कल्पता,

कुतोऽयं वत्त्वम् ? इत्यह आह, गुणा इति ।—भौतिका गो-घटादयः । तदेवं संयम-
विषयमुक्त्वा संयमं तत्फलञ्चाह—तेषु इति । भूतप्रकृतयः भूतस्वभावाः ॥ ४४ ॥

सङ्ख्यानुविधाने भूतानां किं योगिनः सिध्यति ? इत्यत आह—ततोऽणिमादि...श्च
इति सूत्रम् ।

स्थूलसंयमजयावतसः सिद्धयो भवन्तीत्याह, तत्र इति ।—अणिमा महानपि भवत्यणुः,
लघिमा महानपि लघुर्भूत्वेषीकानूल इवाकाशे विहरति, महिमा अत्योऽपि नाग-नग-
नगरपरिमाणो भवति, प्राप्तिः सर्वे भावाः सन्निहिता भवन्ति योगिनः, तद्वयथा भूमिष्ठ
एवाङ्गुल्यग्रेण स्पृशति चन्द्रमसम् । स्वरूपसंयमविजयात् सिद्धिमाह, प्राकाम्यमिच्छा-
ऽनभिघात इति ।—नास्य रूपं भूतस्वरूपैर्मूर्त्यादिभिरभिहित्वते भूमावुन्मज्जति निमज्जति
च यथोदके । सूत्रविषयसंयमजयात् सिद्धिमाह, वशित्वम् इति ।—भूतानि पृथिव्यादीनि,
भौतिकानि गो-घटादीनि, तेषु वशी स्वतन्त्रो भवति तेषान्ववश्यः, तत्कारण-तन्मात्र-
पृथिव्यादिपरमाणुवशीकारात् तत्कार्यवशीकारः, तेन यानि यथा अवस्थापयति तानि
तथा अवतिष्ठन्ते इत्यर्थः । अन्वयविषयसंयमजयात् सिद्धिमाह, ईशित्वम् इति ।—तेषां
भूत-भौतिकानां विजितमूलप्रकृतिः सन् यः प्रभव उत्पादो यथाप्यथो विनाशो यश्च व्यूहः
यथावदवस्थापनं तेषामीष्टे । अर्थवत्त्वसंयमात् सिद्धिमाह, यत्र कामावसायित्वं

यथा सङ्कल्पस्तथा भूतप्रकृतीनामवस्थानं, न च शक्नोऽपि पदार्थ-
विपर्ययासं करोति, कस्मात् ? अन्यस्य यत्र कामावसायिनः
पूर्वसिद्धस्य तथा भूतेषु सङ्कल्पादिति, एतानि अष्टौ ऐश्वर्याणि ।
कायसम्पत् वक्ष्यमाणा । तद्धर्मानभिघातश्च पृथ्वी मूर्त्या न
निरुणद्धि योगिनः शरीरादिक्रियां, शिलामप्यनुप्रविशतीति,
नाऽऽपः स्निग्धाः क्लेदयन्ति, नाग्निरुष्णो दहति, न वायुः प्रणामी
वहति, अनावरणात्मकेऽपि आकाशे भवति आवृतकायः,
सिद्धानामपि अदृश्यो भवति ॥ ४५ ॥

रूपलावण्यबलवच्चसंहननत्वानि काय-
सम्पत् ॥ ४६ ॥

दर्शनीयः कान्तिमान् अतिशयबलो वज्रसंहननश्चेति ॥ ४६ ॥

यद्दृष्टव्यं रूपस्मितान्वयार्थवत्त्वसंयमार्दन्द्रिय-
जयः ॥ ४७ ॥

सामान्य-विशेषात्मा शब्दादिर्ग्राह्यः, तेषु इन्द्रियाणां वृत्ति-
स्थसङ्कल्पता इति ।—विभ्रितगुणार्थवत्त्वो हि योगी यद्वयदर्थतया सङ्कल्पयति
तत् तत् तस्मै प्रयोजनाय कल्पने, विषमप्यसृतकार्यं सङ्कल्प्य भोजयन् जीवयतीति ।
स्यादेतत् यथा शक्तिविपर्ययासं करोति, एवं पदार्थविपर्ययासमपि कृत्वात्र करोति ? यथा
चन्द्रमसमादित्यं कुर्यात् कुहं च स्निहीवालीमित्यत आह, न च शक्नोऽपि इति ।—
न खल्वेते यत्र कामावसायिनस्तत्र भगवतः परमेश्वरस्वाज्ञामुत्क्रमितुमुत्सहन्ते,
शक्तयस्तु पदार्थानां जाति-देश कालावस्थाभेदेनानियतस्वभावा इति युज्यते तासु
तदिच्छानुविधानमिति, एतानि अष्टौ ऐश्वर्याणि । तद्धर्मानभिघात इति ।—
अणिमादिप्रादुर्भाव इत्यनेनैव तद्धर्मानभिघातसिद्धौ पुनरुपादानं कायसिद्धिवत्
एतत्पूर्वोपबद्धसकलविवयसंयमफलवत्त्वज्ञापनाय । सुगममन्वत् ॥ ४५ ॥

कायसम्पदमाह, रूप इत्यादि सूत्रम् ।—वज्रस्वेव संहननम् अवयवव्यूहो हृदो
निविडो यस्य स तथा तस्य भावस्तत्त्वमिति ॥ ४६ ॥

जितभूतस्य योगिन इन्द्रियजयोपायमाह, यद्दृष्टव्यं इत्यादि सूत्रम् ।—यद्दृष्टं च
स्वरूपं च अस्मिता च अन्वयशार्थवत्त्वं च तेषु संयमस्तज्जादित्यर्थः ।

ग्रहणं, न च तत् सामान्यमात्रग्रहणाकारं, कथमनालोचितः स विषयविशेष इन्द्रियेण मनसाऽनुव्यवसीयेत ? इति । स्वरूपं पुनः प्रकाशात्मनो बुद्धिसत्त्वस्य सामान्य विशेषयोरयुतसिद्धावयवभेदानुगतः समूहो द्रव्यमिन्द्रियम् । तेषां तृतीयं रूपमस्मितालक्षणाहङ्कारः, तस्य सामान्यस्येन्द्रियाणि विशेषाः । चतुर्थं रूपं व्यवसायात्मकाः प्रकाशक्रियास्थितिशीला गुणाः, येषामिन्द्रियाणि साहङ्काराणि परिणामाः । पञ्चमं रूपं गुणेषु यदनुगतं पुरुषार्थवत्त्वमिति । पञ्चसु एतेषु इन्द्रियरूपेषु यथाक्रमं संयमः तत्र तत्र जयं कृत्वा पञ्चरूपजयादिन्द्रियजयः प्रादुर्भवति योगिनः ॥ ४७ ॥

ततो मनोजवित्वं विकरणभावः प्रधान-
जयश्च ॥ ४८ ॥

कायस्यानुत्तमो गतिर्लाभो मनोजवित्वं, विदेहानामिन्द्रिया-

ग्रहेति ग्रहणं, तच्च याज्ञाघोनिरूपणमिति याज्ञं दर्शयति—सामान्यविशेषात्मा इति । याज्ञमुक्त्वा ग्रहणमाह, तेषु इति ।—वृत्तिः आलोचनं, विषयाकारा परिणतिरिति यावत् । ये त्वाहुः सामान्यमात्रगोचरेन्द्रियवृत्तिरिति तान् प्रत्याह, न च इति ।—एवञ्च इति ग्रहणं, सामान्यमात्रगोचरं ग्रहणं, वास्तेन्द्रियतत्त्वं हि मनो वास्ते प्रवर्तते, अथवा असवधिराश्रयभावप्रसङ्गात्, तद्विह यदि न विशेषविषयमिन्द्रियं तेनासावनालोचितो विशेष इति कथं मनसाऽनुव्यवसीयेत ? तस्मात् सामान्यविशेषविषयमिन्द्रियालोचनमिति, तदेतत् ग्रहणमिन्द्रियाणां प्रथमं रूपम् । द्वितीयं रूपमाह, स्वरूपं पुनः इति ।—अहङ्कारो हि सत्त्वभागेनाऽऽत्मीयेनेन्द्रियाण्यजीवन्तु, अतो यत् तत्र करणत्वं सामान्यं, यच्च नियतरूपादिविषयत्वं विशेषः, तदुभयमपि प्रकाशात्मकमित्यर्थः । तेषां तृतीयं रूपम् इति ।—अहङ्कारो हि इन्द्रियाणां कारणमिति यवेन्द्रियाणि तत्र तेन भवितव्यमिति सर्वेन्द्रियसाधारण्यात् सामान्यमिन्द्रियाणामित्यर्थः । चतुर्थं रूपम् इति ।—गुणानां हि हेतुत्वं—व्यवसायात्मकत्वं व्यवसायात्मकवच्च, तत्र व्यवसायात्मकतां याज्ञतामास्थाय पञ्चतन्मावाणि भूतभौतिकानि च निर्मिमते, व्यवसायात्मकवत्तु ग्रहणरूपमास्थाय साहङ्काराणि इन्द्रियाण्येत्यर्थः । शेषं सुगमम् ॥ ४७ ॥

पञ्चरूपेन्द्रियजयात् सिद्धीराह—तत्र इत्यादि सूत्रम् ।

शामभिप्रेतदेश-कालविषयापेक्षो वृत्तिलाभो विकरणभावः,
सर्वप्रकृतिविकारवशित्वं प्रधानजय इति, एतास्तिष्ठः सिद्धयो
मधुप्रतीका उच्यन्ते, एताश्च करणपञ्चकरूपजयादधिगम्यन्ते ॥ ४८ ॥

सत्त्व-पुरुषान्यताख्यातिमात्रस्य सर्वभावाधि-
ष्ठातृत्वं सर्वज्ञातृत्वञ्च ॥ ४९ ॥

निर्दूतरजस्तमोमलस्य बुधिसत्त्वस्य परे वैशारद्ये परस्यां
वशीकारसंज्ञायां वर्तमानस्य सत्त्व-पुरुषान्यताख्यातिमात्ररूप-
प्रतिष्ठस्य सर्वभावाधिष्ठातृत्वं, सर्वात्मानो गुणा व्यवसाय-व्यव-
सेयात्मकाः स्वामिनं क्षेत्रज्ञं प्रत्यक्षेष्टद्व्यात्मत्वेनोपतिष्ठन्त इत्यर्थः ।
सर्वज्ञातृत्वं सर्वात्मनां गुणानां शान्तोदिताव्यगदेश्यधर्मत्वेन
व्यवस्थितानामक्रमोपारूढं विवेकज्ञं ज्ञानमित्यर्थः, इत्येषा

विदेहानामिन्द्रियाणां करणभादो विकरणभावः । देशः काशीरादिः, कालः
शनीतादिः, विषयः सूत्रादिः । सत्त्ववेन्द्रियजयात् सर्वप्रकृतिविकारवशित्वं प्रधानजयः ।
ता एताः सिद्धयो मधुप्रतीका इत्युच्यन्ते योगशास्त्रलिङ्गातः । स्यादेतत्, इन्द्रियजयात्
इन्द्रियाणि सविषयाणि वश्यानि भवन्तु, प्रधानादीनां तत्कारणानां किमायातम् ?
इत्यत आह एताश्च इति ।—करणानाम् इन्द्रियाणां पञ्चरूपाणि यद्वणादीनि तेषां
जयात् ; एतदुक्तं भाति—नेन्द्रियमात्रजयस्यैताः सिद्धयः, अपि तु पञ्चरूपस्य,
तदन्तर्गतञ्च प्रधानादिति ॥ ४८ ॥

त एव ज्ञान-क्रियारूपैश्च हेतवः संश्रमाः साक्षात् पारम्पर्येण च ऋषिर्ज्ञापसंहार-
सम्पादितश्रद्धाद्वारेण यदर्शास्तस्याः सत्त्व-पुरुषान्यताख्यातिरेवान्तरविभूतोर्दर्शयति—सत्त्व
इत्यादि सूत्रम् ।

निर्दूतरजस्तमोमलतया वैशारद्यं, ततः परा वशीकारसंज्ञा । रजस्तमोभ्यामुपप्लुतं
दि चित्तसत्त्वमवश्यमासीत्, तद्रूपमेव तु तद्वशं योगिनी वशिनः, तस्मिन् वश्ये योगिनः
सत्त्वपुरुषान्यताख्यातिमात्ररूपप्रतिष्ठस्य सर्वभावाधिष्ठातृत्वम् । एतदेव विवक्ष्यति,
सर्वात्मानः इति ।—अवसाय-अवसेयात्मानः लब्धप्रकाशरूपा इत्यर्थः, तदनेन क्रियैश्वर्य-
सूक्तम् । ज्ञानैश्वर्यमाह—सर्वज्ञातृत्वम् इति । अस्या अपि द्विविधायाः सिद्धेर्वैराग्याय

विशोका नाभ सिद्धिः, यां प्राप्य योगी सर्वत्रः क्षीणक्लेशबन्धनो
वशी विहरति ॥ ४८ ॥

तद्वैराग्यादपि दोषबीजक्षये कैवल्यम् ॥ ५० ॥

यदा अस्यैवं भवति क्लेशकर्मक्षये सत्त्वस्य अयं विवेकप्रत्ययो
धर्मः, सत्त्वश्च हेयपक्षे न्यस्तं, पुरुषश्चापरिणामी शुद्धोऽन्यः
सत्त्वादिति, एवम् अस्य ततो विरज्यमानस्य यानि क्लेशबीजानि
दग्धशालिवीजकल्पान्यप्रसवसमर्थानि तानि सह मनसा प्रत्यस्तं
गच्छन्ति, तेषु प्रलीनेषु पुरुषः पुनरिदं तापत्रयं न भुङ्क्ते,
तदेतेषां गुणानां मनसि कर्मक्लेशविपाकस्वरूपेण अभिव्यक्तानां
चरितार्थानां प्रतिप्रसवे पुरुषस्य आत्यन्तिको गुणवियोगः कैवल्यं,
तदा स्वरूपप्रतिष्ठा चितिशक्तिरेव पुरुष इति ॥ ५० ॥

स्थान्युपनिमन्त्रणे सङ्ग-समयाकरणं पुन-
रनिष्टप्रसङ्गात् ॥ ५१ ॥

चत्वारः खलु अमी योगिनः,—प्रथमकल्पिकः, मधुभूमितः,
प्रज्ञाज्योतिः, अतिक्रान्तभावनीयश्चेति । तत्राभ्यासो प्रवृत्तमात्र-

योगिजनप्रसिद्धां संज्ञामाह, एषां विशोका इति ।—क्लेशाश्च बन्धनानि च कर्माणि तानि
क्षीणानि यस्य स तथा ॥ ४८ ॥

संयमान्तराणां पुरुषार्थाभासफलत्वात् विवेकस्थितिसंयमस्य पुरुषार्थतां दर्शयितुं
विवेकस्थितिः परवैराग्यीपजननदारेण कैवल्यं फलमाह—तद्वैराग्यात् इत्यादि सूत्रम् ।

यदा अस्य योगिनः क्लेशकर्मक्षय एव ज्ञानं भवति ; किम्भूतम् ? इत्याह—
सत्त्वस्यायं विवेकप्रत्ययो धर्म इति । शेषं तत्र तत्र व्याख्यातत्वात् सुगमम् ॥ ५० ॥

सम्प्रति कैवल्यसाधने प्रवृत्तस्य योगिनः प्रत्युद्देशमवे तन्निराकरणकारण-
मुपदिशति, स्थान्युप इत्यादि सूत्रम् ।—स्थानानि येषां सन्ति ते स्थानिनो महेंद्रादयः,
तैरुपनिमन्त्रणं तस्मिन्, सङ्गश्च अथ न कर्तव्यः पुनरनिष्टप्रसङ्गात् ।

तत्र यं देवाः स्थानैरुपनिमन्त्रयन्ते तं योगिनमेकं निर्धारयितुं यावन्ती योगिनः
सम्भवन्ति तावत् एवाह—चत्वार इति । तत्र प्रथमकल्पिकस्य स्वरूपमाह, तत्राभ्यासो

ज्योतिः प्रथमः । ऋतम्भरप्रज्ञो द्वितीयः । भूतेन्द्रियजयो तृतीयः,
 सर्वेषु भावितेषु भावनौयेषु कृतरक्षाबन्धः कृतकर्तव्यसाधनादि-
 मान् । चतुर्थो यस्त्वतिक्रान्तभावनौयस्तस्य चित्तप्रतिसर्ग एकोऽर्थः,
 सप्तविधाऽस्य प्रान्तभूमिप्रज्ञा । तत्र मधुमतीं भूमिं साक्षात्कुर्वतो
 ब्राह्मणस्य स्थानिनो देवाः सत्त्वशुद्धिमनुपश्यन्तः स्थानैरुप-
 निमन्त्रयन्ते—भोः ! इह आस्यताम्, इह रम्यतां, कमनीयोऽयं
 भोगः, कमनीयेयं कन्या, रसायनमिदं जरामृत्युं बाधते, वैहाय-
 समिदं यानम्, अमी कल्पद्रुमाः, पुण्या मन्दाकिनी, सिद्धा मह-
 र्षयः, उत्तमा अनुकूला अप्सरसः, दिव्ये श्रोत्र-चक्षुषी, वज्रोपमः
 कायः, स्वगुणैः सर्वमिदमुपार्जितमायुष्मता, प्रतिपद्यतामिदमक्षय-
 मजरममरस्थानं देवानां प्रियमिति । एवमभिधीयमानः सङ्ग-
 दोषान् भावयेत्, घोरिषु संसाराङ्गारेषु पच्यमानेन मया जननमरणा-
 न्धकारे विपरिवर्तमानेन कथञ्चिदासादितः क्लेशतिमिरविनाशी
 योगप्रदोपः, तस्य चर्ते दृष्ट्या योनयो विषयकायवः प्रतिपक्षाः, स खलु
 अहं लब्धालोकः कथमनया विषयमृगतृष्णया वञ्चितस्तस्यैव पुनः

इति ।—प्रवृत्तमात्रं न पुनर्वंशीकृतं ज्योतिः ज्ञानं परचितादिविषयं यस्य
 स तथा । द्वितीयमाह, ऋतम्भरप्रज्ञ इति ।—यवेदमुक्तम् ऋतम्भरा तत्र प्रज्ञा
 इति, स हि भूतेन्द्रियाणि जिगीषुः । तृतीयमाह, भूतेन्द्रियजयो इति ।—तेन हि
 स्थूलादिसंयमेन ग्रहणादिसंयमेन च भूतेन्द्रियाणि जितानि । तमेवाह, सर्वेषु इति ।—
 सर्वेषु भावितेषु निष्पादितेषु भूतेन्द्रियजयात् परचितादिज्ञानादिषु कृतरक्षाबन्धः,
 सतत्तेभ्यो न च्यवते, भावनौयेषु निष्पादनौयेषु विशोकादिषु परवैराग्यपथ्येनोषु
 कर्तव्यसाधनानां, पुरुषप्रयत्नस्य साधनविषयस्यैव साध्यनिष्पादकत्वात् । चतुर्थमाह, चतुर्थं
 इति ।—तस्य हि भगवता जीवन्मुक्तस्य चरमदेहस्य चित्तप्रतिसर्ग एकोऽर्थः । तदेतेषु
 योगिषु उपनिमन्त्रणविषयं योगिनमवधारयति, तत्र मधुमतीम् इति ।—प्रथमकल्पिके
 तावन्महेन्द्रादीनां तत्राप्तिश्चैव नास्ति, तृतीयोऽपि तेनोपनिमन्त्रणीयः भूतेन्द्रियवशित्वेनैव
 तत्राप्तेः, चतुर्थोऽपि परवैराग्यसम्पत्तेरासङ्गाशङ्का दूरीकारित्वैव, इति पारिषिष्यात्
 द्वितीय एव ऋतम्भरप्रज्ञ तदुपनिमन्त्रणविषय इति । वैहायसम् आकाशगामि । अक्षयम्

प्रदीप्तस्य संसारान्नेरात्मानम इत्यनीकुर्याम् । इति । स्वस्ति यः
स्वप्नोपमेभ्यः कृपणजनप्रार्थनीयेभ्यो विषयेभ्यः, इत्येवं निश्चितमतिः
समाधिं भावयेत् । संज्ञमकृत्वा स्मयमपि न कुर्यात्—एवमहं
देवानामपि प्रार्थनीय इति, स्मयादयं सुस्थितमन्यतया मृत्युना
केशेषु गृहीतमिवात्मानं न भावयिष्यति, तथा च अस्य किद्रान्तर-
प्रेक्षी नित्यं यत्नोपचर्यः प्रमादो लब्धविवरः क्लेशानुत्तमयिष्यति,
ततः पुनरनिष्टप्रसङ्गः, एवमस्य संज्ञ-स्मयावकुर्वतो भावितोऽर्थो
दृढीभविष्यति, भावनीयस्वार्थोऽभिमुखीभविष्यतीति ॥ ५१ ॥

क्षण-तत्कृमयोः संयमादिवेकजं ज्ञानम् ॥ ५२ ॥

यथाऽपकर्षपर्यन्तं द्रव्यं परमाणुरेवं परमाणुपकर्षपर्यन्तः
कालः क्षणः, यावता वा समयेन चलितः परमाणुः पूर्वदेशं
जह्यादुत्तरदेशमुपसम्पद्येत स कालः क्षणः, तत्रवाहाविच्छेदस्तु
क्रमः, क्षण-तत्कृमयोर्नास्ति वस्तुसमाहार इति बुद्धिसमा-

श्रविनाशि । अत्ररं सदाऽभिनवम् । स्मयकरणे दीपमाह, स्मयादयम् इति ।—स्मयात्
सुस्थितमनो नानित्यतां भावयिष्यति न तस्यां प्रणिवास्तवीत्यर्थः । सुगममन्यत ॥ ५१ ॥

उक्ता कचित् कचित् संयमात् सर्वज्ञता, सा च न निःशेषज्ञता, अपि तु प्रकारमाव-
शिवच्चण, यथा सर्वैश्वर्यभूतमिति, अत्र हि यावन्तो व्यञ्जनप्रकारास्तेभुक्तमिति गम्यते न
तु निःशेषैरिति, अस्ति च निःशेषवचनः सर्वं शब्दः, यथा उपनौतमन्नं सर्वमशितं प्राश्नो-
नेति, तत्र हि निःशेषमिति गम्यते, तदिह निःशेषज्ञालक्षणस्य विवेकज्ञानस्य साधनं
संयममाह—क्षण इत्यादि सूत्रम् ।

क्षणपदार्थं निदर्शनपूर्वकमाह, यथा इति ।—लीटस्य हि प्रविभज्यमानस्य
धेस्मिन्नवयवेऽल्पत्वतारतम्यं व्यवतिष्ठते सोऽपकर्षपर्यन्तः परमाणुर्यथा तथाऽपकर्षपर्यन्तः
कालः क्षणः, पूर्वापरभागविकलकालकलेति यावत् । तमेव क्षणं प्रकारान्तरेण
दृश्यति, यावता वा इति ।—परमाणुमात्रं देशमतिक्रामेदित्यर्थः । क्रमपदार्थमाह,
तत्रवाह इति ।—तत् पदेन क्षणः परावृत्त्येव । न चेदृशः क्रतो वास्तवः किं तु
कालनिरासः, तस्य समाहाररूपस्यायुगपदुपनिष्ठेषु वास्तवत्वेन विचारासहयात् इत्याह,

हारो मुहूर्त्ताहोरात्रादयः, स खल्वयं कालो वस्तुशून्यो बुद्धि-
निर्माणः शब्दज्ञानानुपाती लौकिकानां व्यथितदर्शनानां वस्तु-
स्वरूप इव अवभासते, क्षणस्तु वस्तुपतितः क्रमावलम्बी, क्रमश्च
क्षणानन्तर्यात्मा, तं कालविदः काल इत्याचक्षते योगिनः ।
न च द्वौ क्षणौ सह भवतः, क्रमश्च न, द्वयोः सहभुवोरसम्भवात्,
पूर्वस्मादुत्तरभाविनो यदानन्तर्यं क्षणस्य स क्रमः, तस्मात्
वर्त्तमान एवैकः क्षणः, न पूर्वोत्तरक्षणाः सन्तीति, तस्मान्नास्ति
तत्समाहारः । ये तु भूतभाविनः क्षणास्ते परिणामान्विता
व्याख्येयाः, तेनेकेन क्षणेन कृत्स्नो लोकः परिणाममनुभवति,
तत्क्षणोपाख्यः खलु अमी धर्माः, तयोः क्षण तत्क्रमयोः संयमात्
तयोः साक्षात्करणं, ततश्च विवेकज ज्ञानं प्रादुर्भवति ॥ ५२ ॥

तस्य विषयविशेष उपक्षिप्यते—

जाति-लक्षण-देशैरन्यताऽनवच्छेदात्तुल्ययो-
स्ततः प्रतिपत्तिः ॥ ५३ ॥

तुल्ययोर्देशलक्षणसारूप्ये जातिभेदोऽन्यताया हेतुः, गौरियं

क्षण-तत्क्रमयोः इति ।—अयुगपदाविच्छेदधर्मत्वात् क्रमस्य क्षणसमाहारस्य अवास्तवत्वात्
क्षण-तत्क्रमयोरप्यवास्तवत्वं समाहारस्य । नैसर्गिकवैतर्किकबुद्ध्यातिशयरहिता लौकिकाः ।
प्रतिक्षणमेव व्यथितदर्शना भान्ता ये कालमीदृश वास्तवमभिमन्यन्त इति । तत् किं
क्षणोऽपि अवास्तवः ? नेत्याह, क्षणस्तु इति ।—वस्तुपतितः वास्तव इत्यर्थः, क्रमस्यावलम्बन-
मवलम्बः सोऽस्यास्तीति, क्रमेण अवलम्बाते वैकल्पिकेनेत्यर्थः । क्रमस्य क्षणावलम्बनत्वे
हेतुमाह—क्रमश्च इति । क्रमस्यावस्तवत्वे हेतुमाह न च इति ।—चो हेत्वर्थः । यस्तु
वैजात्यात् सहभावमुपेयात् त प्रत्याह—क्रमश्च न, द्वयोः इति । कस्मादसम्भवः ? इत्यत
आह—पूर्वस्मात् इति । उपसंहरति—तस्मात् इति । तत् किमिदानीं शश्विषाणायमाना
एव पूर्वोत्तरक्षणाः ? नेत्याह, ये तु इति ।—अन्विताः सामान्येन समन्वागता इत्यर्थः ।
उपसंहरति, तेन इति ।—वर्त्तमानस्यैवायं क्रियासु स्वीचितासु सामर्थ्यादिति ॥ ५२ ॥

यद्यप्येतद्विवेकज ज्ञानं निःशेषभावविषयमित्येव वक्ष्यते, तथाऽयतिपूर्वज्ञानं प्रथमं
तस्य विषयविशेष उपक्षिप्यते—जाति इत्यादि सूचनम् ।

बड़वेयमिति । तुल्यदेशजातीयत्वे लक्षणमन्यत्वकरं, कालाक्षी गोः
स्वस्तिमतो गौरिति । हयोरामलकयोर्जातिलक्षणसारूप्यात् देश-
भेदोऽन्यत्वकर इदं पूर्वमिदमुत्तरमिति । यदा तु पूर्वमामलकमन्य-
व्ययस्य ज्ञातुत्तरदेश उपावर्त्यते तदा तुल्यदेशत्वे पूर्वमेत-
दुत्तरमेतदिति प्रविभागानुपपत्तिः, असन्दिग्धेन च तत्त्वज्ञानेन
भवितव्यम्, इत्यत इदमुक्तं ततः प्रतिपत्तिः, विवेकजज्ञानात्
इति । कथम् ? पूर्वामलकसहचरणो देश उत्तरामलकसहचरणदेश-
भिन्नः, ते चामलके स्वदेशक्षणानुभवभिन्ने, अन्यदेशक्षणानु-
भवस्तु तयोरन्यत्वे हेतुरिति । एतेन दृष्टान्तेन परमाणोस्तुल्य-

लौकिकानां जातिभेदोऽन्यताया अपेक्षितः, तुल्या जातिर्गोत्वं तुल्यस्य
देशः पूर्वत्वादितः कालाक्षी-स्वस्तिमन्योर्लक्षणभेदः परमिति । हयोरामलकयोस्तुल्या
आमलकवजातिः, वर्तुजादिलक्षणं तुल्यं, देशभेदः परमिति । यदा तु योगिज्ञानं
जिज्ञासुना केनचित् पूर्वामलकमन्यव्ययस्य योगिनो ज्ञातुत्तरदेश उपावर्त्यते
उत्तरदेशमामलकं ततोऽपसार्य पिषाय वा तदा तुल्यदेशत्वे पूर्वमेतदुत्तरमेतदिति
प्रविभागानुपपत्तिः प्राज्ञस्य लौकिकस्य विप्रमाणोनिपुणस्य, असन्दिग्धेन च तत्त्वज्ञानेन
भवितव्यं, विवेकजज्ञानवतो योगिनः सन्दिग्धानुपपत्तेः, अत उक्तं सूत्रता—ततः
प्रतिपत्तिः इति । तत इति व्यावष्टे—विवेकजज्ञानात् इति । लक्षण-तत्त्वक्रमसंयमाज्जालं
ज्ञानं कथमामलकं तुल्यजातिलक्षणदेशादामलकान्तरादिवेचयति ? इति पृच्छति—
कथम् इति । उत्तरमाह, पूर्वामलकसहचरणो देशः पूर्वामलकेनैकचरणो देशः,
तेन सह निरन्तरपरिणाम इति यावत्, उत्तरामलकसहचरणात् देशात् उत्तरामलक-
निरन्तरपरिणामात् भिन्नः । भवतु देशयोर्भेदः किमायातमामलकभेदस्य ? इत्यत आह,
ते चामलके स्वदेशक्षणानुभवभिन्ने इति ।—स्वदेशसहितो यः लक्षणः तस्यामलकस्य
कालकला स्वदेशेन सहोत्तराध्वैरूपपरिणामलक्षिता सा स्वदेशलक्षणः, तस्यानुभवः
प्राप्तिर्वा ज्ञानं वा, तेन भिन्ने आमलके । हयोरामलकयोः पूर्वोत्तराभ्यां देशाभ्या-
मोत्तराध्वैरपरिणामलक्षण आसीत्, तयोर्देशान्तरोत्तराध्वैरपरिणामलक्षणविशिष्टत्वमनुभवन्
संयमौ ते भिन्ने एव प्रत्येति सम्प्रति तद्देशपरिणामेऽपि पूर्वं भिन्नदेशपरिणामाद्विशिष्टस्य
चैतद्देशपरिणामवशज संयमकं सावात्करणान्, तदिदमुक्तं अन्यदेशक्षणानुभवस्तु

जातिलक्षणदेशस्य पूर्वपरमाणुदेशसहचरणसाक्षात्कारणादुत्तरस्य
परमाणोस्तद्देशानुपपत्तावुत्तरस्य तद्देशानुभवो भिन्नः सहचरण-
भेदात्तयारीश्वरस्य योगिनीऽन्यत्वं प्रत्ययो भवतीति । अपरे तु
वर्णयन्ति येऽन्या विशेषास्तेऽन्यताप्रत्ययं कुर्वन्तीति । तत्रापि
देशलक्षणभेदो मूर्तिव्यवधिजातिभेदश्च अन्यत्वे हेतुः, चणभेदस्तु
योगिबुद्धिगम्य एवेति, अत उक्तं “मूर्तिव्यवधिजातिभेदाभावा-
च्चास्ति मूलपृथक्त्वम्” इति वार्षगण्यः ॥ ५३ ॥

तारकं सर्वविषयं सर्वथा विषयमक्रमञ्चेति
विवेकजं ज्ञानम् ॥ ५४ ॥

तथोरन्यत्वे हेतुः इति । अनेनैव निदर्शनेन लौकिकपरीक्षकसंवादादिनां परमाणो-
रपीड्यस्य भेदो योगीश्वरबुद्धिगम्यः अद्वेय इत्याह—एतेन इति । अपरे तु वर्णयन्ति, वर्णन-
मुदाहरति, ये इति ।—वैशेषिका हि नित्यद्वेयवृत्तयोऽत्यां विशेषा इत्याहुः, तथा हि
योगिनी मुक्ता न तु व्यजातिदेशकालान् व्यवधिरहितान् परस्परतो भेदेन प्रत्येकं तत्त्वेन
प्रतिपद्यन्ते, तस्मादस्ति कश्चिदन्त्यो विशेष इति, तथा च स एष नित्यानां परमाण्वादीनां
द्रव्याणां भेदक इति । तदेतन् दूषयति, तत्रापि इति ।—जातिदेशलक्षणानि उदाहृतानि,
मूर्तिः संस्थानं, यथैकं विण्ढावयवसंस्थानोपपन्नमपसार्थं तस्मिन्नेव देशेऽन्यत्रयस्य द्रष्टुः
कुक्षितः वयवसन्निवेश उपावर्त्यते, तथा तस्य संस्थानभेदेन भेदप्रचयः । शरीरं वा
मूर्तिः, तत्तत्सम्बन्धेन आत्मनां संसारिणां मुक्तात्मनां वा भूतचरेण यादृश-तादृशेन भेदः
इति सर्वत्र भेदप्रचयस्यान्यथासिद्धिनीत्यविशेषकल्पना, व्यवधिर्भेदकारणं, यथा कुंश-
पुष्करजोपशोदंशखण्डपयोरिति, यतो जाति-देशादिभेदा लोकाबुद्धिगम्या अत उक्तं, चण-
भेदस्तु योगिबुद्धिगम्य एव इति ।—एव-कारः चणभेदमवधारयति न योगिबुद्धिगम्यत्वं,
तेन भूतचरेण देहसम्बन्धेन मुक्तात्मनामपि भेदो योगिबुद्धिगम्य उद्वेग इति, यस्य तु उक्ता
भेदहेतवो न सन्ति तस्य प्रधानस्य प्रभेदो नास्तीत्याचार्यों मने, यस्मादूचे कृतार्थं प्रति नष्ट-
मप्यनष्टं तदन्यसाधारणत्वात् इति । तदाह, मूर्तिव्यवधि इति ।—उक्तभेदहेतूपलक्षण-
मेतत् जगत्कालस्य प्रधानस्य पृथक् भेदो नास्तीत्यर्थः ॥ ५३ ॥

तदेव विषयैकदेशं विवेकजज्ञानस्य दर्शयित्वा विवेकजं ज्ञानं लक्षयति, तारकम्
इत्यादि मूलम् ।—विवेकजं ज्ञानमिति ज्ञाननिर्देशः, शेषं लक्षणम् ।

तारकमिति स्वप्रतिभोद्यमनोपदेशिकमित्यर्थः । सर्वविषयं न
अस्य किञ्चिदविषयोभूतमित्यर्थः । सर्वथा विषयम् अतीता-
नागतप्रत्युत्पन्नं पर्यायैः सर्वथा जानातीत्यर्थः । अक्रममिति
एकक्षणोपारूढं सर्वं सर्वथा गृह्णातीत्यर्थः । एतत् विवेकजं ज्ञानं
परिपूर्णम्, अस्वैवांशो योगप्रदीपः, मधुमतीं भूमिसुपादाय
यावदस्य परिसमाप्तिरिति ॥ ५४ ॥

प्राप्तविवेकजज्ञानस्य अप्राप्तविवेकजज्ञानस्य वा—

सत्त्व-पुरुषयोः शुद्धिसाम्ये कैवल्यमिति ॥५५॥

यदा निर्द्वैतरजस्तमोमलं बुद्धिसत्त्वं पुरुषस्यान्यताप्रत्यय-
मात्राधिकारं दग्धक्लेशबीजं भवति तदा पुरुषस्य शुद्धिसारूप्य-
मिवापन्नं भवति, तदा पुरुषस्योपचरितभोगाभावः शुद्धिः, एत-
स्यामवस्थायां कैवल्यं भवतीश्वरस्यानीश्वरस्य वा विवेकजज्ञान-
भागिन इतरस्य वा, न हि दग्धक्लेशबीजस्य ज्ञाने पुनरपेक्षा का-

संसारसागरात्तारयतीति तारकम् । पूर्वस्मात् प्रातिभादिशिषयति, सर्वथा
विषयम् इति ।—पर्यायाः अवान्तरविशेषाः, अत एव विवेकजं ज्ञानं परिपूर्णं नास्य
कचित् किञ्चित् कथञ्चित् कदाचिदगोचर इत्यर्थः । आस्तां तावत् ज्ञानान्तरं,
सम्प्रज्ञातोऽपि तावदस्वांशः, तस्मादतः परं किं परिपूर्णम् ? इत्याह, अस्वैवांशो
योगप्रदीप इति ।—योगप्रदीपः सम्प्रज्ञातः । किमुपक्रमः ? किमवसानशाली ? इत्याह,
मधुमतीम् इति ।—ऋतम्भरा प्रजैव मधु, सीदकारणत्वात्, यथोक्तं प्रज्ञाप्रसादमारुह्य इति,
तद्वती मधुमती तामुपादाय, यावदस्य परिसमाप्तिः सप्तधा प्राप्तभूमिः प्रज्ञा, अत एव
विवेकजं ज्ञानं तारकं भवति तदंशस्य योगप्रदीपस्य तारकत्वादिति ॥ ५४ ॥

तदेवं परम्परया कैवल्यस्य हेतून् सविभूतीन् संयमानुक्ता सत्त्व-पुरुषान्यताज्ञानं
साक्षात् कैवल्यसाधनमित्यत्र सूत्रमवतारयति, प्राप्त इति ।—विवेकजं ज्ञानं भवतु मा
वा भूत् सत्त्व पुरुषान्यताख्यातिस्तु कैवल्यप्रयोजिकेत्यर्थः ।

सत्त्व इत्यादि सूत्रम् ।—इति सूत्रसमाप्तिः ।

ईश्वरस्य पूर्वोक्तैः संयमैर्ज्ञान-क्रियाशक्तिमतः, अनौश्वरस्य वा समनन्तरीक्तेन संयमेन
विवेकजज्ञानभागिनः, इतरस्य वा अनुत्पन्नज्ञानस्य, न विभूतिषु काचिदपेक्षाऽस्तीत्याहुः

चिदस्ति, सत्त्वशुद्धिदारेणेतत् समाधिजमैश्वर्यञ्च ज्ञानञ्चोप-
क्रान्तम् । परमार्थतस्तु ज्ञानाददर्शनं निवर्तते, तस्मिन्निवृत्ते न
सक्यत्तरे क्लेशाः, क्लेशाभावात् कर्मविपाकाभावः, चरिताधि-
काराद्येतस्यामवस्थायां गुणा न पुरुषस्य पुनर्दृश्यत्वेनोपतिष्ठन्ते,
तत् पुरुषस्य कैवल्यं, तदा पुरुषः स्वरूपमात्रं ज्योतिरमलः केवली
भवति ॥ ५५ ॥

इति पातञ्जलभाष्यप्रवचने विभूतिपादस्तृतीयः ॥ ३ ॥

—न हि इति । ननु यद्यनपेक्षिता विभूतयः कैवल्यं, व्यर्थंस्तर्हि तासामुपदेशः ? इत्यतः
आह, सत्त्वशुद्धिदारेण इति । —इत्यभूत्तत्त्वत्वे तृतीया, नात्यन्तमद्वैतवः कैवल्ये
विभूतयः, किंतु न साक्षादित्यर्थः । ज्ञानं विवेकजमुपक्रान्तं यच्च पारम्पर्येण
कारणं तदोपचारिकं न मुख्यं, परमार्थतस्तु ख्यातिरेव मुख्यं । ज्ञानादिति
प्रसङ्गज्ञानादित्यर्थः ।

अत्रान्तरङ्गान्तराणि परिष्काराः प्रपञ्चिताः ।

संश्रमात् भूतिसंयोगस्तासु ज्ञानं विवेकजम् ॥

इति पदाद्यंशङ्कः श्लोकः ॥ ५५ ॥

इति श्रीमहावस्यतिमिश्रविरचितायां पातञ्जलभाष्यव्याख्यायां तत्त्वदेशारम्भा

विभूतिपादस्तृतीयः समाप्तः ॥ ३ ॥

कैवल्यपादः ।

जन्मौषधि-मन्त्र-तपः-समाधिजाः सिद्धयः ॥ १ ॥

देहान्तरिता जन्मना सिद्धिः । औषधिभिः असुरभवनेषु रसा-
यनेनेत्येवमादि । मन्त्रैः आकाशगमनाणिमादिलाभः । तपसा
सङ्कल्पसिद्धिः । कामरूपी यत्र तत्र कामग इत्येवमादि । समा-
धिजाः सिद्धयो व्याख्याताः ॥ १ ॥

तत्र कायेन्द्रियाणामन्यजातीयपरिणतानाम्—

जात्यन्तरपरिणामः प्रकृत्यापूरात् ॥ २ ॥

तदेवं प्रथम-द्वितीय-तृतीयपादैः समाधि-तन्माधन-तद्विभूतयः प्राधान्येन व्युत्पादिताः,
इतरसु प्राप्तिक्रमोपोहः तिकच्छाक्तम् । इदानीं तद्देवकं कैवल्यं व्युत्पादनीयं न चेत्तत्
कैवल्यभागीयं चित्तं परलोक्य पारलौकिकं विज्ञानातिरिक्तं चित्तकरणक-सुखाद्यात्मक-
शब्दाद्यपभोक्तारमात्मानस्य प्रसङ्गानपरमकाष्ठाच्च विना व्युत्पाद्य शक्यं वक्तुम् इति
तदेतत् सर्वमत्र पादे व्युत्पादनीयम्, इतरस्य प्रसङ्गादुपोहताहा, तत्र प्रथमं सिद्धचित्तेषु
कैवल्यभागीयं चित्तं निर्धारयितुकामः पञ्चतर्थो सिद्धिमाह—जन्मौषधि-मन्त्र-तपः-समा-
धिजाः सिद्धयः इति सूत्रम् ।

व्याचष्टे, देहान्तरिता इति ।—स्वर्गोपभोगभागीयात् कमणो मनुष्यजातीयाचरितात्
कुतश्चिन्मिताज्ञानपरिपाकात् क्वचित् देवनिकाये जातमावस्येव दिव्यदेहान्तरिता सिद्धि-
रणिमाद्या भवतीति । औषधिसिद्धिमाह, असुरभवनेषु इति ।—मनुष्यो हि कुत-
श्चिन्मितादसुरभवनपुपसम्प्राप्तः कमनीयाभिरसुरकन्याभिरुपनीतं रसायनमुपयुज्य
अज्ञरामरत्वमन्याश्च सिद्धीरासादयति, इहैव वा रसायनोपयोगेन, यथा साख्यो मुनिः
रसोपयोगाद्विष्यवासी इति । मन्त्रसिद्धिमाह—मन्त्रैरिति । तपःसिद्धिमाह—तपसा इति ।
सङ्कल्पसिद्धिमाह, कानरूपो इति ।—यदेव कामयतेऽणिमादि तदेकपदस्य भवतीति,
यत्र कामयते श्रोतुं वा मन्यं वा तत्र तदेव शब्दोति मनुते चेति, आदिशब्दात् दर्शनादयः
सङ्गृहीता इति । समाधिजाः सिद्धयो व्याख्याताः अधस्तने पादे ॥ १ ॥

अथ चतसृषु सिद्धिषु औषधादिसाधनासु तेषामेव कायेन्द्रियाणां जात्यन्तर-
परिणतिरिष्यते, सा पुनरत्र तावदुपादानमात्रात्, न हि तावन्मात्रमुपादानं न्यूनाधिक-

पूर्वपरिणामापाय उत्तरपरिणामोपजनस्तेषामपूर्वावयवानु-
प्रवेयात् भवति, कायेन्द्रियप्रकृतयश्च स्वं स्वं विकारमनुगृह्णन्ति
आपूरेण धर्मादिनिमित्तमपेक्षमाणा इति ॥ २ ॥

निमित्तमप्रयोजकं प्रकृतीनां वरणभेदस्तु
ततः चैत्रिकवत् ॥ ३ ॥

न हि धर्मादिनिमित्तं प्रयोजकं प्रकृतीनां भवति, न कार्येण
कारणं प्रवर्तते इति, कथन्तर्हि ? वरणभेदस्तु ततः चैत्रिकवत्
यथा चैत्रिकः केदारादपां पूरणात् केदारान्तरं पिप्पलावयिषुः समं
निम्नं निम्नतरं वा नाऽऽयः पाणिना अपकर्षति आवरणन्तु आसां

दिश्यादियभावेऽस्य भवति, नो स्वतन्त्रविलक्षण कारणं कार्यवैलक्षण्याय अलं,
नाऽप्याकस्मिकत्वं भूदिश्याशङ्का पूरयिवा सर्वं पठति, तत्र कायेन्द्रियाणामन्यजातीय-
परिणतानां जात्यन्तरपरिणामः प्रकृत्यापूरादिति सूत्रम् ।—मनुष्यजातिपरिणतानां
कायेन्द्रियाणां यो देवतिथेयज्ञातिपरिणामः स खनु प्रकृत्यापूरात्, कायस्य हि
प्रकृतिः पृथिव्यादीनि भूतानि, इन्द्रियाणाञ्च प्रकृतिरस्मिता, तदवयवानुप्रवेश आपूरः,
तस्मात् भवति ।

तदिदमाह—पूर्वपरिणाम इति । ननु यदि आपूरेणानुग्रहः कस्मात् पुनरसौ न
सदातनः ? इयत् आह, घनादि इति ।—तदनेन तस्यैव शरीरस्य बाह्य-कौतार-योवन-
वार्द्धकादीनि च, न्ययोधधानाया न्ययोधतरुभावश्च, वज्र-रुणिकायास्तृणराशिनिवेशितायाः
प्रोद्भवज्वालासहस्रतन्तालिङ्गितगगनमण्डलवच्च व्याख्यातम् ॥ २ ॥

प्रकृत्यापूरादित्यक्तं तवेदं सन्दिश्यते, किमापूरः प्रकृतीनां स्वाभाविकः, धर्मादि-
निमित्तो वा ? इति, किं प्राप्तम् ? सतीवपि प्रकृतिषु कदाचिदापूरात् धर्मादिनिमित्त-
अवशाच्च तन्निमित्त एवेति प्राप्तम् । एवं प्राप्त आह, निमित्तमप्रयोजकं प्रकृतीनां
वरणभेदस्तु ततः चैत्रिकवदिति सूत्रम् ।—सद्यं धर्मादयो निमित्तं, न तु प्रयोजकाः,
तेषामपि प्रकृतिर्कायेचात् न च कार्यं कारणं प्रयोजयति, तस्य तदधीनोत्पत्तितया
कारणपरतत्तवात्, स्वतन्त्रस्य च प्रयोजकत्वात् न खनु कुलालमन्तरेण सदृश-
लक सलिञ्जादय उल्लिखितेनोत्पन्नेन वा घटेन प्रयुज्यन्ते, किन्तु स्वतन्त्रेण कुलालेन, न

भिनत्ति, तस्मिन् भिन्ने स्वयमेव आपः केदारान्तरमाप्नावयन्ति, तथा धर्मः प्रकृतीनामावरणमधर्मं भिनत्ति, तस्मिन् भिन्ने स्वयमेव प्रकृतयः स्वं स्वं विकारमाप्नावयन्ति । यथा वा स एव चैत्रिकः तस्मिन्नेव केदारे न प्रभवति औदकान् भौमान् वा रसान् धान्य-मूलानि अनुप्रवेशयितुं, किन्तु हि ? मुद्ग-गवेधुक-श्यामाकादीन् ततोऽपकर्षति, अपक्वेषु तेषु स्वयमेव रसा धान्यमूलानि अनुप्रविशन्ति, तथा धर्मो निवृत्तिमात्रे कारणमधर्मस्य, शुद्ध-शुद्धोत्पत्त्यन्तविरोधात्, न तु प्रकृतिप्रवृत्तौ धर्मो हेतुर्भवतीति । अत्र नन्दीखरादय उदाहार्याः, विपर्ययेणाप्यधर्मो धर्मं बाधते, ततश्चाशुद्धिपरिणाम इति, तत्रापि नहुषाजगरादय उदाहार्याः ॥ ३ ॥

यदा तु योगी बहून् कायान् निर्मिमीते तदा किमेक-मनस्कास्ते भवन्ति ? अथ अनेकमनस्काः ? इति,—

निर्माणचित्तान्यस्मितामात्रात् ॥ ४ ॥

च पुरुषार्थोऽपि प्रवक्तव्यः, किन्तु तदुद्देशेनेष्टरः. उद्देश्यतामात्रेण पुरुषार्थः प्रवक्तव्य इत्युच्यते, तत्पितृस्वस्य पुरुषार्थस्य अत्यन्तस्य स्थितिकारणत्वं युक्तं, न चैतावता धर्मादीनामनिमित्ता, प्रतिबन्धापनयनमात्रेण चैत्रिकवदुपपत्तेः, ईश्वरस्यापि धर्माधिष्ठानार्थे प्रतिबन्धापनय एव व्यापारी वेदितव्यः । तदेतत् निगदव्याख्यातेन भाष्येण उक्तम् ॥ ३ ॥

प्रकृत्यापूरेण सिद्धौः समर्थे सिद्धिविनिर्मित-नानाकायवर्तिचित्तैकत्व-नानात्वे विचार-वति—यदा तु इति ।

तत्र नानामनस्ते कायानां प्रतिचित्तमभिप्रायभेदात् एकामिप्रायानुरोधश्च परस्परं प्रतिस्नानञ्च न स्यातां पुरुषान्तरवत्, तस्मादेकमेव चित्तं प्रदीपवदिसारितया बहून्पि निर्माणकायान् व्याप्नोतीति प्राप्त आह—निर्माणचित्तान्यस्मितामात्रादिति सूत्रम् ।

अस्मितामात्रं चित्तकारणमुपादाय निर्माणचित्तानि करोति,
ततः सचित्तानि भवन्ति ॥ ४ ॥

प्रवृत्तिभेदे प्रयोजकं चित्तमेकमनेकेषाम् ॥ ५ ॥

बहूनां चित्तानां कथमेकचित्ताभिप्रायपुरःसरा प्रवृत्तिः ? इति
सर्वचित्तानां प्रयोजकं चित्तमेकं निर्मिमीते, ततः प्रवृत्तिभेदः ॥ ५ ॥

तत्र ध्यानजमनाशयम् ॥ ६ ॥

पञ्चविधं निर्माणचित्तं—जन्मौषधि-मन्त्र-तपः-समाधिजाः
सिद्धय इति, तत्र यदेव ध्यानजं चित्तं तदेव अनाशयं, तस्यैव
नास्ति आशयो रागादिप्रवृत्तिः, नातः पुण्यपापाभिसम्बन्धः,

यत् यावज्जीवच्छरीरं तत् सर्वभेकैकासाधारणचित्तान्वितं दृष्टं, तद्यथा चैव-
मेवादिशरीरं, तथा च निर्माणकायाः इति सिद्धं तेषामपि प्रातिस्निकं मनः,
इत्यभिप्रायेण आह—अस्मितामावम् इति ॥ ४ ॥

यदुक्तमनेकचित्तत्वं एकाभिप्रायानुरोधश्च प्रतिसम्बन्धश्च न स्थातामिति, तत्रोक्तं
सूत्रं—प्रवृत्तिभेदे प्रयोजकं चित्तमेकमनेकेषाम् ।

अभविष्यदेष दोषो यदि चित्तमेकं नानाकायवर्त्ति मनीनायकं न निरमाखत,
तन्निर्माणे तु अदोषः । न चैकं गृहीत्वा कृतं प्रातिस्निकैर्मनोभिः, कृतं वा नायकनिर्माणेन,
निजस्यैव मनसो नायकत्वादिति वाच्यं, प्रमाणसिद्धस्य नियोगपर्यन्तुयोगानुपपत्तेरिति ।
अत्र पुराणं भवति “एकस्तु प्रभुशक्त्या वै बहुधा भवतीश्वरः । भूत्वा यस्मात् बहुधा
भवत्येकः पुनस्ततः ॥ तस्माच्च मनसो भेदा जायन्ते चैत एव हि । एकधा स द्विधा
त्रैव त्रिधा च बहुधा पुनः ॥ योगीश्वरः शरीराणि करोति विकरोति च । प्राप्नुयात्
विषयान् कैश्चित् कैश्चिदुयं तपश्चरेत् ॥ संहरेच्च पुनस्तानि सूर्यो रश्मिमणानिव ॥”
इति । तदेतेन अभिप्रायेण आह—बहूनां चित्तानाम् इति ॥ ५ ॥

तदेवमुद्दिष्टेषु पञ्चसु सिद्धचित्तेषु अपवर्गभागीयं चित्तं निर्द्धारयति—तत्र ध्यानजमना-
शयमिति सूत्रम् ।

आश्रित इति आश्रयाः कर्मवासनाः क्लेशवासनाश्च, त एते न विद्यन्ते यस्मिन्
तदनाशयं चित्तमपवर्गभागीयं भवति इत्यर्थः । यतो रागादिनिवन्धना प्रवृत्तिर्नास्ति, अतो
नास्ति पुण्यपापाभिसम्बन्धः । कस्मात् पुनः रागादिजनिता प्रवृत्तिर्नास्ति ? इत्यत आह—

क्षीणक्लेगत्वात् योगिन इति । इतरेषान्तु विद्यते
कर्माशयः ॥ ६ ॥

यतः—

कर्माशुक्लाकृष्णं योगिनस्त्रिविधमितरे-
षाम् ॥ ७ ॥

चतुष्पात् खलु इयं कर्मजातिः,—कृष्णा, शुक्लकृष्णा, शुक्ला,
अशुक्लाऽकृष्णा चेति ; तत्र कृष्णा दुरात्मनां, शुक्लकृष्णा वहिः-
साधनसाध्या, तत्र परपीडाऽनुग्रहद्वारेण कर्माशयप्रचयः, शुक्ला
तपःस्वाध्याय-ध्यानवतां, सा हि केवले मनसि आयतत्वादवहिः-
साधनाधीनानपरान् पीडयित्वा भवति, अशुक्लाऽकृष्णा संन्यासिनां
क्षीणक्लेगानां चरमदेहानामिति । तत्राशुक्लं योगिन एव फल-
संन्यासात्, अकृष्णञ्चानुपादानात् । इतरेषान्तु भूतानां पूर्वमेव
त्रिविधमिति ॥ ७ ॥

क्षीणक्लेगत्वात् इति । ध्यानजस्यानाशयस्य मनोऽन्तरेभ्यो विशेषं दर्शयितुमितरेषामाशय-
वत्तामाह—इतरेषान्तु इति ॥ ६ ॥

तत्रैव च हेतुपरं सूत्रमवतारयति—यत इति ।

कर्माशुक्लाकृष्णं योगिनस्त्रिविधमितरेषामिति सूत्रम् ।

पदं स्थानं, चतुर्षु समवेता चतुष्पदा, यत् यावत् वहिःसाधनसाध्यं तत्र सर्व-
व्याप्ति कस्यचित् पीडा, न हि व्रीह्यादिसाधनेऽपि कर्मणि परपीडा नास्ति, अवघातादि-
समये पिपीलिकादिवधसम्भवात्, अन्ततो बीजादिवधेन सन्वादिमेदीत्यतिप्रतिबन्धात्,
अनुग्रहश्च दक्षिणादिना ब्राह्मणादेरिति । शुक्ला तपःस्वाध्याय-ध्यानवतामसंन्यासिनाम् ।
शुक्लमुपपादयति—सा हि इति । अशुक्लाऽकृष्णा संन्यासिनाम् । संन्यासिनी दर्शयति,
क्षीण इति ।—कर्मसंन्यासिनी हि न क्वचित् वहिःसाधनसाध्ये कर्माणि प्रवृत्ता इति
न चैषामस्ति कृष्णः कर्माशयः, योगानुष्ठानसाध्यस्य कर्माशयफलस्येश्वरे समर्पणात्
शुक्लः कर्माशयः, निरत्ययफलो हि शुक्ल उच्यते, यस्य फलमेव नास्ति कुतस्तस्य
निरत्ययफलम् ? इत्यर्थः । तदेवं चतुष्टयीं कर्मजातिमुक्त्वा कतमा कस्य ? इत्यवधारयति
—तत्राशुक्लम् इति ॥ ७ ॥

ततस्तद्विपाकानुगुणानामेवाभिव्यक्तिर्वासना-
नाम् ॥ ८ ॥

तत इति त्रिविधात् कर्मणः, तद्विपाकानुगुणानामेवेति
यज्जातीयस्य कर्मणो यो विपाकस्तस्यानुगुणा या वासनाः कर्म-
विपाकमनुशेरते तासामेवाभिव्यक्तिः, न हि दैवं कर्म विपच्यमानं
नारकतिर्यङ्मनुष्यवासनाभिव्यक्तिनिमित्तं भवति, किन्तु दैवानु-
गुणा एव अस्य वासना व्यज्यन्ते, नारक-तिर्यङ्मनुष्येषु चैवं
समानश्चर्चः ॥ ८ ॥

जाति-देश-कालव्यवहितानामपि आनन्तर्यं
स्मृति-संस्कारयोरेकरूपत्वात् ॥ ९ ॥

वृषदंशविपाकोदयः स्वयञ्जकाञ्चनाभिव्यक्तः, स यदि जाति-
शतेन वा दूरदेशतया वा कल्पशतेन वा व्यवहितः पुनश्च स्वयञ्ज-
काञ्चन एव उदियात् द्रागित्येव पूर्वानुभूतवृषदंशविपाकाभि-

कर्माशयं विविच्य क्लेशाशयगतिमाह—ततस्तद्विपाकानुगुणानामेवाभिव्यक्तिर्वासना-
नामिति सूत्रम् ।

यज्जातीयस्य पुण्यजातीयस्य अपुण्यजातीयस्य वा, कर्मणो यो विपाकः दिव्यो वा
नारको वा जाल्यायुर्भोगः, तस्य विपाकस्यानुगुणाः । ता एवाह, या वासना कर्म-
विपाकमनुशेरते इति ।—अनुशेरते अनुकुर्वन्ति । दिव्यभोगजनिता हि दिव्यकर्म-
विपाकानुगुणा वासनाः, न हि मनुष्यभोगवासनाभिव्यक्तौ दिव्यकर्मफलोपभोगसम्भवः,
तस्मात् स्वविपाकानुगुणा एव वासनाः कर्माभिव्यञ्जनीया इति भाष्यार्थः ॥ ८ ॥

स्यादेतत्, मनुष्यस्य प्रायश्चानन्तरमधिगतमार्जारभावस्थानन्तरतया मनुष्यवासनाया
एवाभिव्यक्त्या भवितव्यं, न खलु अस्ति सम्भवो यदनन्तरदिवसानुभूतं न स्मर्यते, व्यवहित-
दिवसानुभूतञ्च स्मर्यत इत्यत आह—जाति-देश-कालव्यवहितानामपि आनन्तर्यं स्मृति-
संस्कारयोरेकरूपत्वादिति सूत्रम् ।

भवतु वृषदंशवासनाया जाल्यादिव्यवधिस्तथाऽपि तस्याः फलत आनन्तर्यं,
वृषदंशविपाकेन कर्मणा तस्या एव स्वविपाकानुगुणाया अभिव्यक्तौ तत्स्मरण-
समुत्पादात् इत्याह, वृषदंशविपाकोदय इति ।—उदेत्यस्यादित्युदयः कर्माशयः,

संस्कृता वासना उपादाय व्यज्येत, कस्मात् ? यतो व्यवहिता-
नामपि आसां सदृशं कर्माभिव्यञ्जकं निमित्तीभूतमिति
आनन्तर्यमेव, कुतश्च ? स्मृति-संस्कारयोः एकरूपत्वात्, यथाऽनु-
भवास्तथा संस्काराः, ते च कर्मवासनानुरूपाः, यथा च वासनाः
तथा स्मृतिः, इति जाति-देश-कालव्यवहितेभ्यः संस्कारेभ्यः स्मृतिः,
स्मृतेश्च पुनः संस्काराः, इत्येते स्मृतिसंस्काराः कर्माशयवृत्ति-
लाभवशात् व्यज्यन्ते, अतश्च व्यवहितानामपि निमित्त-नैमित्तिक-
भावानुच्छेदादानन्तर्यमेव सिद्धमिति ॥ ८ ॥

तासामनादित्वञ्च आशिषो नित्यत्वात् ॥ १० ॥

तासां वासनानामाशिषो नित्यत्वादेनादित्वं, येयमात्मा-
ऽऽशीर्मा न भूवं भूयासमिति सर्वस्य दृश्यते सा न स्वाभाविकी,

पुनश्च स्वयञ्जकाञ्जन एवोदियात् अभिव्यज्येत विपाकारन्नाभिमुखः क्रियेत्यर्थः ।
अभिसंस्कारः क्रिया, उपादाय गृहीत्वा व्यज्येत यदि व्यज्येत, स्वविपाकानुगुणा
एव वासना गृहीत्वा व्यज्येत्यर्थः, आनन्तर्यमेव फलतः कारणद्वारकमुपपाद्य कार्य-
द्वारकमुपपादयति, कुतश्च स्मृति इति ।—एकरूपतया सादृश्यम् । तदेवाह—यथा
इति । ननु अनुभवस्वरूपायेत् संस्कारास्तथा सत्यनुभवा विशरारवः इत्येतेऽपि विशरारवः
कथं चिरभाविनेऽनुभवाय कल्पेरन् ? इत्यत आह, ते च कर्मवासनानुरूपा
इति ।—यथा अपूर्वे स्थायि चक्षिककर्मनिमित्तमपि एवं चक्षिकानुभवनिमित्तोऽपि
संस्कारः स्थायी, किञ्चिदभेदाधिष्ठानञ्च सादृश्यम्, अन्यथा अभेदे तत्त्वेन सादृश्यानुप-
पत्तेरित्यर्थः, सुगममन्वत् ॥ ९ ॥

स्यादेतत्, व्यज्येरन् पूर्व-पूर्वतरजन्माभिसंस्कृता वासना यदि पूर्व-पूर्वतरजन्मसङ्गावे
प्रमाणं स्यात्, तदेव तु नास्ति, न च जातमात्रस्य जन्तोर्हर्ष-शीकदर्शनमात्रं प्रमाणं भवितु-
मर्हति, पद्मादिसङ्गीत-विकाशवत् स्वाभाविकत्वेन तदुपपत्तेः ? इत्यत आह,
तासामनादित्वं चाशिषो नित्यत्वादि स्मृतम् ।—तासां वासनानामनादित्वञ्च न
केवलमानन्तर्यमिति चार्थः, आशिषो नित्यत्वात् आत्माशिषो वासनानामनादित्वेन
नित्यत्वाव्यभिचारादिति ।

ननु स्वाभाविकत्वेनाप्युपपत्तेरसिद्धमाशिषो नित्यत्वम् ? इत्यत आह—येयम् इति ।

कस्मात् ? जातमात्रस्य जन्तोरननुभूतमरणधर्मकस्य द्वेष-
दुःखानुस्मृतिनिमित्तो मरणवासः कथं भवेत् ? न च स्वाभाविकं
वस्तु निमित्तमुपादत्ते, तस्मादनादिवासनाऽनुविहमिदं चित्तं
निमित्तवशात् काश्चिदेव वासनाः प्रतिलभ्य पुरुषस्य भोगाय उपा-
वर्तत इति । घट-प्रासाद-प्रदीपकल्पं सङ्कोच-विकाशि चित्तं

नास्तिकः पृच्छति — कस्मात् इति । उत्तरं, जातमात्रस्य जन्तोः इति । — अत एवेतन्नि-
जन्मनि अननुभूतमरणधर्मकस्य मरणमेव धर्मः सोऽननुभूतो येन स तथोक्तः तस्य,
मातुरङ्गात् प्रखलतः कम्पमानस्य माङ्गल्यचक्रादिलाञ्छितं तदुरःस्त्वमतिगादे
पाणिग्राहमवलम्बमानस्य बालकस्य कम्पमेदानुमिता द्वेषानुषक्ते दुःखे या श्रुतिसन्निमित्तो
मरणवासः कथं भवेत् ? इति । ननुक्तं स्वभावादित्यत आह, न च इति । — न च
स्वाभाविकं वस्तु निमित्तमुपादत्ते गृह्णाति स्वीत्युच्यते । एतदुक्तं भवति — बालकस्येदृशो
दृश्यमानः कम्पो भयनिबन्धनः ईदृशकम्पत्वात् अस्मदादिकम्पवत्, बालकस्य
भयं द्वेषदुःखश्रुतिनिमित्तं भयत्वादस्मदादिभयवत्, आगामिप्रत्यवायोपेक्षालक्षणञ्च भयं
न दुःखश्रुतिमात्रात् भवति, अपि तु यतो विभेति तस्य प्रत्यवायहेतुभावमनुमाय
सम्प्रत्यपि प्रत्यवायभयं विदध्यादिति शङ्कते, तस्मात् यज्जातीयाननुभूतचरात् द्वेषानुषक्तं
दुःखमुपपादितं तस्य खरणात्तज्जातीयस्य अनुभूयमानस्य तदुःखः हेतुत्वमनुमाय ततो
विभेति, न च बालकेन अस्मिन् जन्मनि खलनस्यान्यत्र दुःखहेतुत्वमवगतं, न च तादृशं
दुःखमुपलब्धं; तस्मात् प्राम्भवीद्योऽनुभवः परिशिष्यते, तच्चैतदेवं प्रयोगमारोहति जात-
मात्रस्य बालकस्य श्रुतिः पूर्वानुभवनिबन्धना, श्रुतित्वादस्मदादिश्रुतिवदिति, न च पद्म-
सङ्कोच-विकाशावपि स्वाभाविकौ, न हि स्वाभाविकं कारणान्तरमपेक्षते, वङ्गेरौत्रं प्रत्यपि
कारणान्तरापेक्षाप्रसङ्गात्, तस्मादागन्तुकमरुणकरसम्पर्कभावमेव कमलिनीविकाश-
कारणं, सङ्कोचकारणञ्च संस्कारः स्थितिस्थापक इति । एवं स्मिताद्यनुमितद्वर्षादयोऽपि
प्राचि भवे हेतवो वेदितव्याः । तदास्तां तावत्, प्रकृतमुपसंहरति, तस्मात् इति । —
निमित्तं लज्जविपाककालं कर्म । प्रतिलभ्यः अभिव्यक्तिः । प्रसङ्गतश्चित्तपरिमाणव्यतिरिक्तं
निराचिकौर्धुर्विप्रतिपत्तिमाह, घट-प्रासाद इति । — देहप्रदेशवर्तिकाव्यर्थदर्शनात् देहादहि-
सङ्गावे चित्तस्य न प्रमाणमस्ति, न चैतदनुपरिमाणं, दीर्घशृङ्गुलीभक्षणादावपर्यायेण
ज्ञानपक्षकानुत्पादप्रसङ्गात्, न चाननुभूयमानक्रमकल्पनायां प्रमाणमस्ति, न चैकमणु मनो
नानादेशैरिन्द्रियैरपर्यायेण सम्बद्धमहति, तत् पारिशेष्यात् कायपरिमाणं चित्तं, घट-प्रासाद-

शरीरपरिमाणाकारमात्रमित्यपरे प्रतिपन्नाः, तथा चान्तराभावः, संसारश्च युक्त इति । वृत्तिरेवास्य विभुनः सङ्कोच-विकाशिनोत्था-
चार्यः । तच्च धर्मादिनिमित्तापेक्षं, निमित्तञ्च द्विविधं—वाह्य-

वृत्तिप्रदीपवत् सङ्कोच-विकाशौ पुत्तिका-हृदिदेहयोरस्योत्पत्त्येते, शरीरपरिमाणमेवाकार-
परिमाणं यस्येत्यपरे प्रतिपन्नाः । नन्वेवं कथमस्य चेतवोजसंयोगः ? न खलु एतदनाश्रयं
मृतशरीरान्मातृपितृदेहवर्तिनौ लोहित-रेतसौ प्राप्नोति, परतन्त्रत्वात्, न हि स्थावरादिषु
अगच्छन्तु तच्छाया गच्छति, न चागच्छति पटे तदाश्रयं चित्रं गच्छति, तथा च न
संसारः स्यादित्यत आह, तथा चान्तराभावः संसारश्च युक्त इति ।—तथा च शरीरपरि-
माणत्वे, देहान्तरप्राप्तये पूर्वदेहत्यागश्च देहान्तरप्राप्तिश्चान्तराऽस्याऽऽतिवाहिकशरीर-
संयोगात् भवतः, तेन खलु अयं देहान्तरे सञ्चरित्, तथा च पुराणम्—“अङ्गुष्ठमात्रं पुरुषं
निष्कर्षं यमो बलात्” इति, सोऽयमन्तराभावः अत एव संसारश्च युक्त इति । तदेतद-
मृष्यमाणः स्वमतमाह, वृत्तिः इति ।—वृत्तिरेवास्य विभुनश्चित्तस्य सङ्कोच-विकाशिनोत्था-
चार्यः स्वयम्भूः प्रतिपेदे । इदमत्र आकृतं—यद्यनाश्रयं चित्तं न देहान्तरसंचारि,
कथमेतदातिवाहिकमाश्रयते ? तत्रापि देहान्तरकल्पनायामनवस्था, न चास्य देहा-
न्निष्कर्षं आतिवाहिकस्य सम्भवति, निष्कृष्टस्य चेतसस्तत्सम्बन्धात्, अस्तु तर्हि सूक्ष्मशरीरमेव
आ समात् आ च महाप्रज्ञदान्त्रियतं चित्तानामधिष्ठानं षाट्कौशिकशरीरमध्यवर्ति, तेन
हि चित्तमा सत्यलोकादा चावीचेत्तत्र तत्र शरीरे सञ्चरति, निष्कर्षं चास्योपपन्नः षाट्-
कौशिककायात्, तत्र हि तदन्तराभावस्तस्य नियतत्वात्, न चास्यापि सङ्गावे प्रमाणमस्ति, न
खलु एतदध्यक्षगीचरः, न च संसारोऽस्यानुमानम्, आचार्यमतेनाप्युपपत्तेः, आगमस्तु
पुरुषस्य निष्कर्षमाह, न च चित्तं वा सूक्ष्मशरीरं वा पुरुषः, किन्तु चित्तिशक्तिरप्रति-
सङ्गमा, न चास्या निष्कर्षः सम्भवति, इत्यौपचारिको व्याख्येयः, तथा च चित्तिशक्तस्य च
तत्र तत्र वृत्त्यभाव एव निष्कर्षार्थः, यच्च श्रुतीतिहासपुराणेषु मरणानन्तरं प्रेतशरीरप्राप्तिः
तद्विमीकश्च सपिण्डीकरणदिभिः इत्युक्तं, तदनुजानीमः, आतिवाहिकत्वं तस्य न मृष्यामहे,
न चात्रास्ति कश्चिदागमः, लब्धशरीर एव च यमपुरुषैरपि पाशवह्नी नीयते न तु आति-
वाहिकशरीरः, तस्मादाहङ्कारिकत्वाच्चेतसोऽहङ्कारस्य गगनमण्डलवत् वैलीक्यव्यापित्वा-
दिभुलं मनसः, एवं चेदस्य वृत्तिरपि विभ्वीति सर्वज्ञताऽऽपत्तिरित्यत उक्तं वृत्तिरेवास्य
इति । स्यादेतत्, चित्तमात्राधीनाया वृत्तेः सङ्कोच विकाशौ कुतः क्वादाचित्कौ ? इत्यत
आह, तच्च इति ।—तच्च चित्तं धर्माद्यपेक्षं वृत्तौ । निमित्तं विभजते—निमित्तञ्च

माध्यात्मिकञ्च, शरीरादिसाधनापेक्षं बाह्यं स्तुति-दानाभिवादानादि. चित्तमात्राधीनं अद्वाद्याध्यात्मिकं, तथा चोक्तं “ये चैते मैत्र्यादयो ध्यायिनां विहारास्ते बाह्यसाधननिरनुग्रहात्मानः प्रकृष्टं धर्ममभिनिर्वर्तयन्ति, तयोर्मानसं बलीयः, कथम् ? ज्ञान-वैराग्ये केनातिशयेने ? दण्डकारण्यं चित्तबलव्यतिरेकेण कः शारीरेण कर्मणा शून्यं कर्तुमुक्तहेतु ? समुद्रमगस्थवद्वा पिबेत् ? ॥ १० ॥

**हेतु-फलाश्रयालम्बनैः सङ्गृहीतत्वादेषाम-
भावे तदभावः ॥ ११ ॥** ✓

हेतुः धर्मात् सुखमधर्मात् दुःखं, सुखात् रागो दुःखात् द्वेषः, ततश्च प्रयत्नः, तेन मनसा वाचा कायेन वा परिस्पन्दमानः परमनुगृह्णाति उपहन्ति वा, ततः पुनर्धर्माधर्मौ सुख-दुःखे राग-द्वेषौ इति प्रवृत्तमिदं षड्रं संसारचक्रम्, अस्य च प्रतिलक्षणमावर्तमानस्य अविद्या नेत्री मूलं सर्वक्लेशानाम्, इत्येष हेतुः । फलन्तु

इति । आदिशब्देनेन्द्रियधनादयो गृह्यन्ते । अद्वादीत्यत्रापि वीर्य-स्रुत्यादयो गृह्यन्ते, आन्तरत्वे सम्प्रतिमाचार्याणामाह, तथा चोक्तम् इति ।—विहारो व्यापारः । प्रकृष्टं शुक्लम् । तयोः बाह्याभ्यन्तरयोर्मध्ये, ज्ञान-वैराग्ये तज्जनितौ धर्मौ केन बाह्यसाधनधर्मेण अतिशयेने अभिभूयेते, ज्ञान-वैराग्यजावेव धर्मौ तमभिभवतः बीजभावादपनयत इत्यर्थः । अवैव सुप्रसिद्धमुदाहरणमाह—दण्डकारण्यम् इति ॥ १० ॥

अथैताश्चित्तवृत्तयो वासनानादयश्चेत् कथमासामुच्छेदः ? न खलु चित्तिशक्तिरनादि-रुच्छिद्यत इत्यत आह—हेतु-फलाश्रयालम्बनैः सङ्गृहीतत्वादेषामभावे तदभावः इति सूचम् ।

अनादेरपि समुच्छेदो दृष्टः, तन् यथाऽनागतत्वस्येति, सत्यभिचारित्वादसाधनं, चित्ति-शक्तिस्तु विनाशकारणाभावात् विनश्यति, न त्वनादिवात्, उक्तञ्च वासनानामनादीनामपि समुच्छेदे कारणं सूत्रेणेति । अनङ्गोपपन्नातावपि धर्माधर्मादिनिमित्तमुपलक्ष्यतः, तेन सुरापानादयोऽपि सङ्गृहीता भवन्ति । नेत्री नायिका । अवैव हेतुमाह मूलम् इति ।

यमाश्रित्य यस्य प्रत्युत्पन्नता धर्मादेः, न हि अपूर्वोपजनः, मनस्तु साधिकारमाश्रयो वासनानां, न हि अवसिताधिकारे मनसि निराश्रया वासनाः स्थातुमुत्सहन्ते । यदभिमुखीभूतं वस्तु यां वासनां व्यनक्ति तस्यास्तदालम्बनम्, एवं हेतु-फलाश्रयालम्बनैरेतैः सङ्गृहीताः सर्वा वासनाः, एषामभावे तत्संश्रयाणामपि वासनानामभावः ॥ ११ ॥

नास्त्यसतः सम्भवः, न चास्ति सतो विनाशः, इति द्रव्यत्वेन सम्भवन्त्यः कथं निवर्तिष्यन्ते वासनाः ? इति ।

अतीतानागतं स्वरूपतोऽस्त्यध्वभेदात् धर्मा-
णाम् ॥ १२ ॥

भविष्यद्वाक्तिकमनागतम्, अनुभूतव्यक्तिकमतीतं, स्वव्यापारोपाकृष्टं वर्तमानं, त्रयञ्चैतदस्तु ज्ञानस्य ज्ञेयं, यदि चैतत् स्वरूपतो नाभविष्यत् नैदं निर्विषयं ज्ञानमुदपत्स्यत, तस्मादतीतानागतं स्वरूपतोऽस्तीति । किञ्च भोगभागीयस्य वा अप-

प्रत्युत्पन्नता वर्तमानता, न तु धर्मस्वरूपोत्पादः, अवैव हेतुः, न हि इति ।—यदभिमुखीभूतं वस्तु कामिनीसम्पर्कादि, व्यापकाभावे व्याप्यस्याभाव इति सूत्रार्थः ॥ ११ ॥

उत्तरपूर्वमवतारयितुं शङ्कते, नास्ति इति ।—असत इति सम्पातायातं, निदर्शनाय वा ।

अतीत इत्यादि सूत्रम् ।—नासतामुत्पादो न सतां विनाशः, किन्तु सतामेव धर्माणां ध्वभेदपरिणाम एवोदयव्ययाविति सूत्रार्थः ।

अनुभूता प्राप्ता येन व्यक्तिसत्तया, सन्नति व्यक्तिर्नास्तीति यावत् । इतश्च वैकाश्वेऽपि धर्मः सन्नित्याह, यदि च इति ।—न ह्यसन् ज्ञानविषयः सम्भवति निरुपाख्यत्वात्, विषयावभासं हि विज्ञानं नासति विषये भवति, वैकाश्वविषयश्च विज्ञानं योगिनाम्, अस्मदादीनाञ्च विज्ञानमसति विषये नोत्पन्नं स्यात् उपपद्यते च, तस्मादतीतानागते सामान्यरूपेण समनुगते स्त इति । एवमनुभवतो ज्ञानं विषयसत्त्वे हेतुवृत्तम्, उद्देश्यत्वादप्यनागतस्य विषयत्वेन सत्त्वमेवेत्याह, किञ्च भोगभागीयस्य इति ।—

धर्मभागीयस्य वा कर्मणः फलमुत्पत्तिः, यदि निरुपाख्यामिति तदुद्देशेन तेन निमित्तेन कुशलानुष्ठानं न युज्येत । सतश्च फलस्य निमित्तं वर्त्तमानीकरणे समर्थं नापूर्वोपजनने, सिद्धं निमित्तं नैमित्तिकस्य विशेषानुग्रहणं कुरुते, नापूर्वमुत्पादयति । धर्मो च अनेकधर्मस्वभावः, तस्य चाध्वभेदेन धर्माः प्रत्यवस्थिताः, न च यथा वर्त्तमानं व्यक्तिविशेषापन्नं द्रव्यतोऽस्ति एवमतीतमनागतं वा, कथन्तर्हि ? स्वेनैव व्यङ्गेन स्वरूपेण अनागतमस्ति, स्वेन चानुभूतव्यक्तिकेन स्वरूपेण अतीतमिति, वर्त्तमानस्यैव अध्वनः स्वरूपव्यक्तिरिति न सा भवति अतीतानागतयोरध्वनोः, एकस्य चाध्वनः समये द्वावध्वानौ धर्मिसमन्वागतौ भवत एवेति नाभूत्वा भावस्त्रयाणामध्वनामिति ॥ १२ ॥

ते व्यक्तसूक्ष्मा गुणात्मानः ॥ १३ ॥

कुशलः निपुणः, अनुष्ठेऽपि च यत् यन्निमित्तं तत् सर्वं नैमित्तिके सत्येव विशेषमाधत्ते, यथा काण्डलाववेदाध्यायादयः, न स्वत्वेते काण्डलावादयोऽसन्तमुत्पादयन्ति, सत एव तन्नाति-विकारो कुर्वन्ति । एवं कुलालादयोऽपि सत एव घटस्य वर्त्तमानभावहेतव इत्याह, सतश्च इति ।—यदि तु वर्त्तमानवाभावादतीतानागतयोरसत्त्वं, इत्तं भोः ! वर्त्तमानस्याप्यभावात्तीतानागतत्वाभावात्, अव्यवस्थविशिष्टतया तु सत्त्वं वद्याणामप्यविशिष्टमित्यभिप्रायेणाह, धर्मो च इति ।—प्रत्येकमवस्थानं प्रत्यवस्थितिरिति । द्रव्यत इति द्रव्ये धर्मिणि, सांख्यविभक्तिकस्तसिः । यदि अतीतानागतावतीतानागतत्वेन सप्तर्हि वर्त्तमानसमये तत्त्वामावात्र स्यातामित्यत आह—एकस्य च इति । प्रकृतमुपसंहरति—नाभूत्वा भाव इति ॥ १२ ॥

स्यादेतत्, अयन्तु नानाप्रकारो धर्मि-धर्मावस्थापरिणामरूपो विश्वभेदप्रपञ्चो न प्रधानादेकस्यात् भवितुमर्हति, न अचिन्तयत्वात् कारणात् कार्यभेदसंभव इत्यत आह ते व्यक्त-सूक्ष्मा गुणात्मानः इति सूत्रम् ।—ते चाध्वानो धर्मा व्यक्ताश्च सूक्ष्माश्च गुणात्मानः, न वैगुण्यातिरिक्तमेषामस्ति कारणं, वैचित्र्यान्तु तदाहितानादि

ते खलु अमी त्र्यध्वानी धर्मा वर्तमाना व्यक्तात्मानो अती-
तानागताः सूक्ष्मात्मानः षड्विशेषरूपाः, सर्वमिदं गुणानां
सन्निवेशविशेषमात्रमिति परमार्थतो गुणात्मानः, तथा च
शेखरानुशासनं “गुणानां परमं रूपं न दृष्टिपथमृच्छति ।
यत्तु दृष्टिपथं प्राप्तं तन्मायेव सुतुच्छकम् ॥” इति ॥ १३ ॥

यदा तु सर्वे गुणाः कथमेकः शब्दः ? एकमिन्द्रियमिति ?—

परिणामैकत्वात् वस्तुतत्त्वम् ॥ १४ ॥

प्रख्याक्रियास्थितिशीलानां गुणानां ग्रहणात्मकानां करण-
भावेन एकः परिणामः श्रोत्रमिन्द्रियं, ग्राह्यात्मकानां शब्द-
भावेन एकः परिणामः शब्दो विषय इति, शब्दादीनां मूर्ति-
समानजातीयानामेकः परिणामः पृथिवीपरमाणुस्तन्मात्रावयवः,
तेषाञ्चैकः परिणामः पृथिवी गौर्वृक्षः पर्वत इत्येवमादिः,

क्षेत्रवासनानुगतावैचित्र्यात् । यद्योक्तं वायुपुराणे—“वैश्वरूपात् प्रधानस्य परिणामी-
ऽयमद्भुतः” इति । व्यक्तानां पृथिव्यादीनामेकादशेन्द्रियाणाञ्च वर्तमानानामतीतानागतत्वं
षड्विशेषा यथायोगं भवन्ति ।

सम्प्रति विश्वस्य नित्यानित्यरूपे विभजन् नित्यरूपमाह, सर्वमिदम् इति ।—इदं
दृश्यमानं, सन्निवेशः संस्थानभेदवान् परिणाम इत्यर्थः । अत्रैव घटितस्तत्रास्त्रस्यानुश्रुतिः
मायेव न तु माया, सुतुच्छकं विनाशि, यथा हि मायाभ्यायैवान्यथा भवति एवं
विकारा अपि आविर्भाव-तिरोभावधर्माणः प्रतिक्षणमन्यथा, प्रकृतिर्नित्यतया मायाविधर्मैश्च
परमार्था इति ॥ १३ ॥

भवतु वैगुण्यस्य इत्थं परिणामवैचित्र्यम्, एकस्तु परिणामः पृथिवीयमिति वा तोय-
मिति वा कुतः ? अशात्मन एकत्वविरोधादित्याशङ्क्य सूत्रमवतारयति—यदा तु सर्वे गुणा
इति ।

परिणामैकत्वात् वस्तुतत्त्वमिति सूत्रम् ।

बहूनामप्येकः परिणामी दृष्टः, तदयथा गवाश्वमहिषमातङ्गानां हमानिचिमानामेकी
सर्ववस्तुजातीयत्वचक्षः परिणामः, वर्तितैलानलानाञ्च प्रदीप इति, एवं बहुलैःपि

भूतान्तरिषु अपि स्नेहैणाप्रणामित्वावकाशदानानि उपादाय सामान्यमेकविकारारम्भः समाधेयः । नास्त्यर्थो विज्ञान-
विसहचरः, अस्ति तु ज्ञानमर्थविसहचरं स्वप्नादौ कल्पितमित्य-
नया दिशा ये वस्तुस्वरूपमपङ्कवते ज्ञानपरिकल्पनामात्रं वस्तु
स्वप्नविषयोपमं न परमार्थतोऽस्तीति ये आहुः ते तथेति प्रत्युप-
स्थितमिदं स्वमाहात्म्येन वस्तु कथमप्रमाणात्मकेन विकल्प-

गुणानां परिणामैकत्वं, तत्सन्मात्रभूत-भौतिकानां प्रत्येकं तत्त्वमेकत्वम् । ग्रहणात्मकानां
सत्त्वप्रधानतया प्रकाशात्मनामहङ्कारावांतरकार्याणां करणभावेनैकः परिणामः
श्रोत्रमिन्द्रियं, तेषामेव गुणानां तमःप्रधानतया जडत्वेन यास्यात्मकानां शब्दतन्मात्र-
भावेनैकः परिणामः शब्दो विषयः, शब्द इति शब्दतन्मात्रं, विषय इति जडत्वमाह, न
तु तन्मात्रस्य श्रोत्रविषयत्वसम्भव इति । श्रेष्ठं सुयमम् । अयं विज्ञानवादिनं वैनाशिक-
मुत्थापयति, नास्त्यर्थो विज्ञानविसहचर इति ।—यदि हि भूत-भौतिकानि विज्ञानमात्रात्
भिन्नानि भवेयुस्तत्तदुत्पत्तिकारणमीदृशं प्रधानं कल्पेत, न तु तानि विज्ञानातिरिक्तानि
सन्ति परमार्थतः, तत् कथं प्रधानकल्पनम् ? कथञ्च ग्रहणानामिन्द्रियाणामहङ्कार-
विकाराणां कल्पना ? इति, तथा हि जडस्यार्थस्य स्वयमप्रकाशत्वान्नास्त्यर्थो विज्ञान-
विसहचरः, साहचर्यं सम्बन्धः, तदभावो विसहचरः, विरभावार्थः, विज्ञानासम्बन्धो
नास्तीति व्यवहारयोग्य इत्यर्थः । अस्ति तु विज्ञानमर्थविसहचरं, तस्य स्वयंप्रकाशत्वेन
स्वर्गोचरास्तिताव्यवहारे कर्तव्ये जडमग्रे प्रत्यपेक्षाभावात्, तदनेन वेद्यत्वसहोपलभ्यनियमौ
सूचितौ विज्ञानवादिना, तौ चैवं प्रयोगमारोहतः यत् वेद्यते येन वेदनेन तत्ततो न
भिद्यते यथा ज्ञानस्य आत्मा वेद्यं, ते च भूत-भौतिकानीति विरुद्धव्याप्तीपलम्भिः,
निषेध्यभेदविरुद्धेन व्याप्तं वेद्यत्वं दृश्यमानं स्वव्यापकमभेदमुपस्थापयत्तद्विरुद्धं भेदं प्रति-
क्षिपतीति । तथा यत् येन नियतसहोपलभ्यं तत् ततो न भिद्यते, यथैकषाञ्चन्द्रात्
द्वितीयश्चन्द्रः, नियतसहोपलभ्यश्चार्थो ज्ञानेनेति व्यापकविरुद्धोपलम्भिः निषेध्यभेदव्यापका-
नियमविरुद्धो नियमोऽनियमं निवर्त्तयंस्तद्व्याप्तं भेदं प्रति क्षिपतीति । स्यादेतत् अर्थश्चेन्न
भिन्नो ज्ञानात् कथं भिन्नवत् प्रतिभासते ? इत्यत आह, कल्पितम् इति ।—यथाऽऽहुर्वै-
नाशिकाः,—“सहोपलभ्यनियमादभेदो नील-तद्धियोः । भेदश्च भान्तिविज्ञानैर्दृष्टेतेन्दा-
विवादये ॥” इति । कल्पितत्वं विग्रहयति—ज्ञानपरिकल्पना इति । निराकरोति,
ते इति ।—ते कथं शब्देव्यवचनाः स्फुरिति सम्बन्धः, प्रतिज्ञानमुपस्थितं प्रत्युपस्थितं,

ज्ञानबलेन वस्तुस्वरूपमुत्सृज्य तदेवापलपन्तः श्रद्देयवचनाः
स्युः ॥ १४ ॥

कुतश्चेतदन्याय्यम् ?

कथं तथा इति ? यथा यथा चवभासत इदद्वारास्पदत्वेन तथा तथा स्वयमुपस्थितं, न तु
कल्पनीयकल्पितं विज्ञानविषयतापन्नम् । अभावात्मानेति कारकत्वं विज्ञानं प्रति
अर्थस्य दर्शयति, यस्मादर्थेन स्वकीयया वाङ्मशक्या विज्ञानमजनि तस्यादर्थस्य शङ्कं,
तदेवभूतं वस्तु कथमप्रमाणात्मकेन, विकल्पज्ञानबलेन विकल्पस्याप्रमाणात्मकत्वात्
तद्वलस्यापि तदात्मनोऽप्रमाणात्मकत्वं, तेन वस्तुस्वरूपमुत्सृज्य उपप्लुतं कृत्वा, उपदह्येति
कतचित्कः पाठः, तत्रापि स एवार्थः, तदेवापलपन्तः श्रद्धातयवचनाः स्युरिति ।
इदमवाकृतं—सहोपलम्भनियमश्च वेद्यत्वञ्च हेतु सन्दिग्ध-व्यतिरेकतयाऽनैकान्तिकी,
तथा हि, ज्ञानाकारस्य भूत-भौतिकादिर्यदेतत् बाह्यत्वं स्थूलचक्षु भासेते न ते ज्ञाने
सम्भवतः, तथा हि नानादेश्यापिता स्थौल्यं, विच्छिन्नदेशता च बाह्यत्वं, न
चैकविज्ञानस्य नानादेश्यापिता विच्छिन्नदेशता चोपपद्यते, तद्देशत्वात्तद्देशत्वलक्षण-
विरुद्धधर्मसंसर्गास्यैकवासम्भवात्, सम्भवे वा वैलोक्यस्यैकत्वप्रसङ्गात् । अत एवामु
विज्ञानभेदः इति चेत् ? इत्तं भोः ! परमसूक्ष्मगीचराणां प्रत्ययानां परस्परवार्ता-
ऽनभिज्ञानां स्वगीचरमात्रजागरूकाणां कुतस्वोऽयं स्थूलावभासः ? न च विकल्पगीचराभि-
लापः, संसर्गाभावात्, विशदप्रतिभासत्वाच्च, न च स्थूलमालोचितं यतस्तदुपाधिकस्य
विशदता भवेत् तत् पृष्ठभाविनः, न चाविकल्पवत् विकल्पोऽपि स्वाकारमात्रगीचरः, तस्य
चास्थूलत्वात् न स्थूलगीचरो भवितुमर्हति, तस्मात् बाह्ये च प्रत्यये स्थूलस्य बाह्यस्य
चासम्भवादलीकमेव तत् आस्थातव्यं, न चालौकं विज्ञानादभिन्नं, विज्ञानस्य तद्वत् तुच्छत्व-
प्रसङ्गात्, तथा च वेद्यवस्याभेदव्याप्यत्वाभावात् कुतो भेदप्रतिपक्षत्वम् ? सहोपलम्भ-
नियमश्च सदसतीरिव विज्ञान-स्थौल्ययोः सतीरपि स्वभावाद्वा कुतश्चित् प्रतिबन्धाचीप-
पक्ष्येते ? तस्मादनैकान्तिकत्वादती हेत्वाभासौ विकल्पमात्रमेव बाह्याभावे प्रमुवाते, न
च प्रत्यक्षमाहात्म्यं विकल्पमात्रेणापीद्यते, तस्मात् साधूक्तं कथमप्रमाणात्मकेन
विकल्पज्ञानबलेन इति ; एतेन प्रत्ययत्वमपि स्वप्नादिप्रत्ययदृष्टान्तेन निरात्मन्त्वमवधारण-
मप्राप्तम् ; प्रमेयविकल्पास्त्वयविव्यवस्थापनेन प्रत्युक्ताः, विस्तरस्तु न्यायवर्णिकाया-
मनुसरणीय इति तदिह कृतं विस्तरयेति ॥ १४ ॥

तदेवमुत्पूर्वं भाष्यकृद्विज्ञानातिरिक्तस्थापने युक्तिमुक्त्वा सौर्वो युक्तिमवतारयति—
कुतश्चेतत् इति ।

वस्तुसाम्ये चित्तभेदात्तयोर्विभक्तः पन्थाः ॥१५॥

बहुचित्तावलम्बनीभूतमेकं वस्तु साधारणं, तत् खलु नैकचित्तपरिकल्पितं, नाप्यनेकचित्तपरिकल्पितं, किन्तु स्वप्रतिष्ठं, कथम् ? वस्तुसाम्ये चित्तभेदात् धर्मापेक्षं चित्तस्य वस्तुसाम्येऽपि सुखज्ञानं भवति, अधर्मापेक्षं तत एव दुःखज्ञानम्, अविद्यापेक्षं तत एव मूढज्ञानं, सम्यग्दर्शनापेक्षं तत एव माध्यस्थ्यज्ञानमिति, कस्य तच्चित्तेन परिकल्पितम् ? न चान्यचित्तपरिकल्पितेनार्थेनान्यस्य चित्तोपरागो युक्तः, तस्मात् वस्तुज्ञानयोर्गोच्य-ग्रहणभेदभिन्नयोर्विभक्तः पन्थाः, नानयोः सङ्करगन्धोऽप्यस्तीति । साङ्गापक्षे पुनर्वस्तु त्रिगुणं चलच्च गुणवृत्तमिति धर्मादिनिमित्तापेक्षं चित्तरभिसम्बध्यते, निमित्तानुरूपस्य च प्रत्ययस्योत्पद्यमानस्य तेन तेन आत्मना हेतुर्भवति ॥ १५ ॥

वस्तु...पन्थाः इति सूत्रम् । — यत्रानात्वे यस्यैकत्वं तत् ततोऽत्यन्तं भिद्यते, यथा चैवस्य ज्ञानमेकं भिन्नेभ्यो देवदत्त-विष्णुमित-सैतप्रत्ययेभ्यो भिद्यते, ज्ञाननानात्वेऽपि चार्थो न भिद्यत इति भवति विज्ञानेभ्योऽन्यः, अमेदशार्थस्य ज्ञानभेदेऽपि प्रमातृणां परस्परप्रतिसन्धानादवसोयते, अस्ति हि रक्त-डिष्ट-विमूढ-मध्यस्थानामेकस्यां योषिति प्रतीयमानायां प्रतिसन्धानं या त्वया दृश्यते सैव मयाऽपीति, तस्मात् वस्तुसाम्ये चित्तभेदात्, ज्ञानभेदात्, तयोः अर्थ-ज्ञानयोः, विभक्तः पन्थाः स्वरूपभेदोपायः, सुखज्ञानं कान्तायां कान्तस्य, सपत्नीणां दुःखज्ञानं, चैवस्य तु तामविन्दती मूढज्ञानं, विषादः । स्याद्वैतत्, य एकस्य चित्तेन परिकल्पितः कामिनीलक्ष्णोऽर्थः तेनैवान्येषामपि चित्तमुपरज्यत इति साधारणमुपपद्यत इत्यत आह, न चान्य इति । — तथा सत्येकस्मिन्नीलज्ञानवति सर्व एव नीलज्ञानवन्तः स्युरिति । नन्वर्थवादिनामप्येकोऽर्थः कथं सुखादिभेदभिन्नविज्ञानहेतुः ? न हि अविलक्षणात् कारणात् कार्यभेदो युक्त इत्यत आह, साङ्गापक्षे इति । — एकस्यैव वाङ्मयस्य वस्तुनस्त्रैगुण्यपरिणामस्य वैकल्प्यमुपपन्नम् । एवमपि सर्वेषामविशेषेण सुख-दुःख-मोहात्मक विज्ञानं स्यात् ? इत्यत आह, धर्मादिनिमित्तापेक्षम् इति । — रजःसहितं सत्त्वं धर्मापेक्षं सुखज्ञानं जनयति, सत्त्वमेव तु विगलितरजस्कं विद्याऽपेक्षं माध्यस्थ्यज्ञानमिति, ते च धर्मादयो न सर्वे सर्वतः पुरुषे सन्ति, किन्तु कश्चित् कश्चिद्विध्युपपन्ना व्यवस्थेति ॥ १५ ॥

केचिदाहुः ज्ञानसहभूरेवार्थी भोग्यत्वात् सुखादिवत् इति ।
त एतया द्वारा साधारणत्वं बाधमानाः पूर्वोत्तरेषु क्षणेषु
वस्तुरूपमेव अपङ्गवते ।

न चैकचित्ततन्त्रं वस्तु तदप्रमाणकं तदा
किं स्यात् ? ॥ १६ ॥ ✓

एकचित्ततन्त्रं चेत् वस्तु स्यात् तदा चित्ते व्यग्रे निरुद्धे
वा स्वरूपमेव तेन अपरामृष्टमन्यस्याविषयीभूतमप्रमाणक-
भगृहीतस्वभावकं केनचित् तदानीं किन्तत् स्यात् ? सम्बध्य-
मानञ्च पुनश्चित्तेन कुत उत्पद्येत ? ये च अस्यानुपस्थिता

अत्र केचिदाहुः प्रवादकाः ज्ञानसहभूरेवार्थी भोग्यत्वात् सुखादिवत् इति ।
एतदुक्तं भवति—भवत्यर्थी ज्ञानात् व्यतिरिक्तः, तथाऽप्यसौ जडत्वात् न
ज्ञानमन्तरेण शक्यः प्रतिपत्तुं ज्ञानेन तु भासनीयः, तथा च ज्ञानसमय एवास्ति
नान्यदा प्रमाणाभावात् इति । तदेतदुक्तं तावत् दूषयति भाष्यकारः, त एतया
द्वारा इति ।—वस्तु खलु सर्वचित्तसाधारणमनेकक्षणपरम्परोद्भूतमानं परिणामा-
त्मकमनुभूयते लौकिकपरोक्षकैः, तच्चेदिज्ञानेन सह भवेन्नूनमेवविषयम् एवच्चेदिद-
मंशस्योपरि कोऽयमनुरोधो येन सोऽपि नापङ्गुयेत्यर्थः ।

मा वा भूदिदमंशस्यापङ्गवो ज्ञानसहभूरेवास्त्वर्थः, तत्राप्याह—न चैकचित्त
इत्यादि सूत्रम् ।

अहि घटग्राहि चित्तं तत् यदा पटद्रव्यव्ययतया न घटे वर्तते, यदा विवेकविषय-
भासीत् तदैव च निरोधं समापद्यते तदा घटज्ञानस्य वा विवेकज्ञानस्य वा अभावात्
विवेको वा घटो वा ज्ञानभेदमात्रजीवनस्तत्राशान्न एव स्यादित्याह—एकचित्त-
तन्त्रम् इति । किन्तत् स्यात् ? न स्यादित्यर्थः । सम्बध्यमानञ्च चित्तेन तद्वस्तुविवेको वा
घटो वा कुत उत्पद्येत ? नियतकारणान्वयव्यतिरेकानुविधायिभावानि हि कार्योणि
न स्वकारणमतिवर्ष्यं कारणान्तरात् भवितुमीशते, मा भूदकारणत्वे तेषां कादा-
चित्कालव्याघातः, न च तज्ज्ञानकारणत्वमेव तत्कारणमिति युक्तम् । आशामीदकस्य
मीदकस्य चोपयुज्यमानस्य रस-वीर्य-विपाकादिसाम्यप्रसङ्गात्, तस्मात् साधुक्तं—
'सम्बध्यमानञ्च पुनश्चित्तेन कुत उत्पद्येत ?' इति । अपि च यो बोधोऽस्माकः स सर्वो

भागास्ते चास्य न स्युः, एवं नास्ति पृष्ठमित्युदरमपि न गृह्येत, तस्मात् स्वतन्त्रोऽर्थः सर्वपुरुषसाधारणः, स्वतन्त्राणि च चित्तानि प्रतिपुरुषं प्रवर्तन्ते, तयोः सम्बन्धादुपलब्धिः पुरुषस्य भोग इति ॥ १६ ॥

तदुपरागापेक्षित्वाच्चित्तस्य वस्तु ज्ञाता-
ज्ञातम् ॥ १७ ॥ ✓

अयस्कान्तमणिकल्पा विषया अयःसधर्मकं चित्तमभिसम्बन्धोपरञ्जयन्ति, येन च विषयेणोपरक्तं चित्तं स विषयो ज्ञातस्ततोऽन्यः पुनरज्ञातः, वस्तुनो ज्ञाताज्ञातस्वरूपत्वात् परिणामि चित्तम् ॥ १७ ॥

मध्यपरभागव्याप्तः, ज्ञानाघोने सद्भावे त्वस्याननुभूयमानत्वान्मध्य-परभागौ न स इति व्यापकाभावादवांभागोऽपि न स्यादित्यर्थाभावात् कुतो ज्ञानसहभूर्यः ? इत्याह, ये चास्य इति ।—अनुपस्थिता अज्ञाताः । उपसंहरति—तस्मात् इति । शेषं सुगमम् ॥ १६ ॥

स्यादेतत्, अर्थयेत् स्वतन्त्रः स च जडस्वभाव इति न कदाचित् प्रकाशित, प्रकाशने वा जडत्वमप्यस्यापगतमिति भावोऽप्यपगच्छेत्, न जातु स्वभावमपहाव भावो वृत्तिमहति, न चेन्द्रियाद्याधेयो जडस्वभावस्यार्थस्य धर्मः प्रकाश इति साम्प्रतं, अर्थ-धर्मत्वे नीलत्वादिवत् सर्वपुरुषसाधारण इत्येकः शास्त्रार्थज्ञ इति सर्वं विहांसः प्रसज्येरन्, न ज्ञातः कश्चिदस्ति, न चातोतानागतयोधर्मः प्रत्युत्पन्नी युक्तः, तस्मात् स्वतन्त्रोऽर्थ उपलब्धविषय इति मनोरथमात्रनेतदित्यत आह, तदुपराग इत्यादि सूत्रम् ।—जडस्वभावोऽप्यर्थ इन्द्रियप्रनाडिकया चित्तमुपरञ्जयति, तदेवभूतं चित्तदर्पणमुपसद्भान्तप्रतिबिम्बा चितिशक्तिश्चित्तमर्थोपरक्तं चेतयमाना अर्थमनुभवति, न त्वर्थे किञ्चित् प्राकट्यादिकमाधत्ते, नाप्यसम्बद्धा चित्तेन, तत्प्रतिबिम्बसद्भान्तेरुक्तत्वात् इति ।

यद्यपि च सर्वगतत्वाच्चित्तस्य चेन्द्रियस्य चाऽऽहङ्कारिकस्य विषयेणास्ति सम्बन्धः, तथापि यत्र शरीरे उत्तिमच्चित्तं तेन सह सम्बन्धो विषयाणामित्ययस्कान्तमणिकल्पा इत्युक्तम्, अयःसधर्मकं चित्तमिति इन्द्रियप्रनाडिकयाभिसम्बन्धोपरञ्जयन्ति । अत एव चित्तं परिणामीत्याह—वस्तुनः इति ॥ १७ ॥

यस्य तु तदेव चित्तं विषयस्तस्य—

सदा ज्ञाताश्चित्तवृत्तयस्तत्प्रभोः पुरुषस्यापरि-
णामित्वात् ॥ १८ ॥

यदि चित्तवत् प्रभुरपि पुरुषः परिणमेत ततस्तद्विषया-
श्चित्तवृत्तयः शब्दादिविषयवत् ज्ञाताज्ञाताः स्यः, सदा
ज्ञातत्वनु मनसस्तत्प्रभोः पुरुषस्यापरिणामित्वमनुमापयति ॥ १८ ॥
स्यादाशङ्का चित्तमेव स्वाभासं विषयाभासश्च भविष्यति
अग्निवत्,

न तत् स्वाभासं दृश्यत्वात् ॥ १९ ॥

तदेवं चित्तव्यतिरेकिणमर्थमवस्थाप्य तेभ्यः परिणतिधर्मकेभ्यो व्यतिरिक्तमात्मान-
मादर्शयितुं तद्वैधर्म्यापरिणामित्वमस्य वक्तुं पूरयित्वा सूत्रं पठति, यस्य तु तदेव चित्तं
विषयस्तस्य सदा ज्ञाताश्चित्तवृत्तयस्तत्प्रभोः पुरुषस्यापरिणामित्वात्—विष-सूट-विचित्रै-
काग्रताऽवस्थितं चित्तमा-निरोधात् सर्वदा पुरुषेणानुभूयते वृत्तिमत्, तत् कस्य
हेतोः? यतः पुरुषोऽपरिणामी, परिणामित्वे चित्तवत् पुरुषोऽपि ज्ञाताज्ञातविषयो
भवेत्, ज्ञातविषय एव त्वयं, तस्मादपरिणामी, ततश्च परिणामिभ्योऽतिरिच्यत इति ।

तदेतदाह, यदि चित्तवदिति ।—सदा ज्ञातत्वनु मनसः सवृत्तिकस्य, तस्य यः प्रभुः
स्वामी, भोक्तेति यावत्, तस्य प्रभोः पुरुषस्यापरिणामित्वमनुमापयति, तथा चापरि-
णामिनस्तस्य परिणामिनश्चित्तात् पुरुषस्य भेद इति भावः ॥ १८ ॥

अत्र वैनाशिकमुक्त्यापयति, स्यादाशङ्का इति ।—अयमर्थः,—स्यादेवं यदि
चित्तमात्मनो विषयः स्यात्, न त्वेतदस्ति, अपि तु स्वप्रकाशमेतद्विषयाभासं पूर्वचित्तं
प्रतीत्य समुत्पन्नं, तत् कुतः पुरुषस्य सदा ज्ञातविषयत्वम्? कुतस्तस्माच्च परिणामिन-
श्चित्ताद्भेद इति ?

न तत् इत्यादि सूत्रम् ।—भवेदेतदेवं यदि स्वसंवेदनं चित्तं स्यात् त्वेतदस्ति, तद्वि-
परिणामितया नीलादिबद्धनुभवव्याप्यं, यच्चानुभवव्याप्यं न तत् स्वाभास भवितुमर्हति,
स्वात्मनि वृत्तिविरोधात्, न हि तदेव क्रिया च कर्म च कारकस्य, न हि पाकः पच्यते
हिटा वा क्रियते, पुरुषस्तपरिणामी नानुभवकर्म इति नास्मिन् स्वयम्प्रकाशता न युज्यते,
अपराधीनप्रकाशतो ह्यस्य स्वयम्प्रकाशता, नानुभवकर्मतः, तस्मात् दृश्यत्वात् दर्शनकर्म

यथेतराणीन्द्रियाणि शब्दादयश्च दृश्यत्वान्न स्वाभासानि
 तथा मनोऽपि प्रत्येतव्यं, न चाग्निरत्र दृष्टान्तः, न
 हि अग्निरात्मस्वरूपमप्रकाशं प्रकाशयति, प्रकाशश्चायं
 प्रकाश्य-प्रकाशकसंयोगे दृष्टः, न च स्वरूपमात्रेऽस्ति संयोगः ।
 किञ्च स्वाभासं चित्तमित्यग्राह्यमेव कस्यचिदिति शब्दार्थः,
 तद्यथा स्वात्मप्रतिष्ठमाकाशं न परप्रतिष्ठम् इत्यर्थः, स्वबुद्धि-
 प्रचारप्रतिसंवेदनात् सत्त्वानां प्रवृत्तिर्दृश्यते, क्रुद्धोऽहं भीतो-
 ऽहममुत्र मे रागोऽमुत्र मे क्रोध इति, एतत् स्वबुद्धेरग्रहणे न
 युक्तमिति ॥ १८ ॥

एकसमये चोभयानवधारणम् ॥ २० ॥ ✓

चित्तं न स्वाभासम्, आत्मप्रकाशप्रतिबिम्बितस्यैव चित्तस्य तद्वृत्तिविषयाः प्रकाशन्त
 इति भावः । ननु दृश्योऽग्निः स्वयम्प्रकाशश्च, न हि यथा घटादयोऽग्निना व्यन्यन्ते
 एवमग्निरग्न्यन्तरेणेत्यत्र आह—न चाग्निरत्र इति । कस्मात् ? न हि अग्निः इति ।—
 मा नामाग्निरग्न्यन्तरात् प्रकाशिष्ट विज्ञानात् प्रकाशत इति न स्वयम्प्रकाश
 इति न व्यभिचार इत्यर्थः । प्रकाशश्चायम् इति ।—अयमिति पुरुषस्वभावात्
 प्रकाशात् व्यवच्छिन्नति, क्रियारूपः प्रकाश इति यावत् । एतदुक्तं भवति—
 या या क्रिया सा सा सर्वा कर्त्तृ-करण-कर्मसम्बन्धेन दृष्टा, यथा पाकौ
 दृष्टयैवाग्निस्तुलसम्बन्धेन, तथा प्रकाशोऽपि क्रिया इति, तथाऽपि तथा भवितव्यं,
 सम्बन्धश्च भेदाग्रयो नाभेदे सम्भवतीत्यर्थः । किञ्च स्वाभासं चित्तमित्यग्राह्यमेव
 कस्यचिदिति शब्दार्थः । स्यादेतत्, मा भूत् याज्ञं चित्तं न हि ग्रहणस्याकारणस्या-
 व्यापकस्य च निवृत्तौ चित्तनिवृत्तिः, इत्यत्र आह, स्वबुद्धि इति ।—बुद्धिः चित्तं, प्रचाराः
 व्यापाराः, सत्त्वाः प्राणिनः, चित्तस्य वृत्तिभेदाः क्रोध-लोभादयः स्वाग्रयेण चित्तेन
 स्वविषयेण च सह प्रत्यात्ममनुभूयमानाश्चित्तस्याग्राह्यतां विघटयन्तीत्यर्थः । स्वबुद्धि-
 प्रचारप्रतिसंवेदनमेव विशदयति—क्रुद्धोऽहम् इति ॥ १९ ॥

एकसमये चोभयानवधारणमिति सूत्रम् ।—स्वाभासं विषयामासं चित्तमिति ब्रुवाणो
 न तावत् येनैव व्यापारेणात्मानमवधारयति तेनैव विषयमपीति वक्तुमर्हति, न
 ह्यविलक्षणी व्यापारः कार्यभेदाय पर्याप्तः, तस्मात् व्यापारभेदोऽज्ञौकस्यः, न च
 बैनाशिकानामुत्पत्तिभेदातिरिक्तोऽस्ति व्यापारः न चैकस्या एवोत्पत्तेरविलक्षणायाः

न चैकस्मिन् क्षणे स्वरूपरूपावधारणं युक्तं, क्षणिक-
वादिनो यत् भवनं सैव क्रिया तदेव च कारकमित्यभ्युप-
गमः ॥ २० ॥

स्थान्मतिः स्वरसनिरुद्धं चित्तं चित्तान्तरिणं गृह्यते इति ।

चित्तान्तरदृश्ये बुद्धिबुद्धेरतिप्रसङ्गः स्मृति-
सङ्करश्च ॥ २१ ॥

अथ चित्तं चेच्चित्तान्तरिणं गृह्येत, बुद्धिबुद्धिः केन गृह्यते ?
साऽप्यन्यथा साऽप्यन्यथेत्यतिप्रसङ्गः स्मृतिसङ्करश्च, यावन्तो
बुद्धिबुद्धौनामनुभवास्तावत्यः स्मृतयः प्राप्नुवन्ति, तत्सङ्करा-
च्चैकस्मत्पनवधारणश्च स्यात्, इत्येवं बुद्धिप्रतिसंवेदिनं पुरुष-
मपलपद्भिर्वैनाशिकैः सर्वमेव आकुलीकृतं, ते तु भोक्तृस्वरूपं
यत्र कचन कल्पयन्तो न न्यायेन सङ्गच्छन्ते, केचित् सत्त्व-
मात्रमपि परिकल्पयन्ति स सत्त्वो य एतान् पञ्च स्कन्धान्
निक्षिप्यान्त्यांश्च प्रतिसन्दधातीत्युक्त्वा तत एव पुनस्तस्यन्ति,

कायेवैलक्षण्यमभवः, तस्याकस्मिकवप्रसङ्गात्, न चैकस्मिन् क्षणिकसमयसंभवः, तस्यादर्थस्य
च ज्ञानरूपस्य चावधारणं नैकस्मिन् समय इति ।

तदेतत् भाष्येणोच्यते, न चैकस्मिन् क्षणे इति ।—तथा चोक्तं वैनाशिकैः,—
“भूतिर्येषां क्रिया सैव कारकं सैव चोच्यते” इति, तस्मात् दृश्यत्वमेतच्चित्तस्य सदातनं
स्वाभासचमपनयत् द्रष्टारश्च द्रष्टुरपरिणामित्वञ्च दर्शयतीति सिद्धम् ॥ २० ॥

पुनः वैनाशिकमुत्थापयति, स्थान्मतिः इति ।—मा भूत् दृश्यत्वेन स्वसंवेदनम्,
एवमप्यात्मा न सिध्यति, स्वसन्तानवर्तिना चरमचित्तक्षणेन स्वरसनिरुद्धसंजनक-
वित्तक्षणग्रहणादियर्थः, समञ्च तज्ज्ञानत्वेन, अनन्तरस्याव्यवहितत्वेन, समनन्तरं तेन ।

चित्तान्तर इत्यादि सूत्रम् ।—बुद्धिः इति चित्तमित्यर्थः । नागृहीता चरमा बुद्धिः
पूर्वबुद्धिग्रहणसमर्था, न हि बुद्ध्याऽसम्बद्धा पूर्वा बुद्धिर्बुद्ध्या भवितुमर्हति, न नागृहीता-
दृष्टो दृष्टिर्नमवगतुमर्हति, तस्मादवस्थेति । विज्ञान-वेदना-संज्ञा रूप-संस्काराः

तथा स्कन्धानां महानिर्वेदाय विरागायानुत्पादाय प्रशान्तये गुरोरन्तिके ब्रह्मवर्त्यं चरिष्यामीत्युक्त्वा सत्त्वस्य पुनः सत्त्वमेवापङ्कवते । साङ्ख्ययोगादयस्तु प्रवादाः स्वशब्देन पुरुषमेव स्वामिनं चित्तस्य भोक्तारमुपयन्ति इति ॥ २१ ॥

कथम्,—

चित्तेरप्रतिसङ्गमायास्तदाकारापत्तौ स्वबुद्धि-
संवेदनम् ॥ २२ ॥

अपरिणामिनौ हि भोक्तृशक्तिरप्रतिसङ्गमा च परिणामिन्यर्थे प्रतिसङ्गान्तेव तद्वृत्तिमनुपतति, तस्याश्च प्राप्तचैतन्योपग्रहस्वरूपाया बुद्धिवृत्तेरनुकारिमात्रतया बुद्धिवृत्त्यविशिष्टा हि ज्ञानवृत्तिराख्यायते । तथाचोक्तं “न पातालं न

स्कन्धाः । साङ्ख्ययोगादयस्तु प्रवादाः साङ्ख्याश्च योगाश्च ते एवादयो येषां वैशेषिकादि-
प्रवादानां ते साङ्ख्ययोगादयः प्रवादाः । संगममन्यत् ॥ २१ ॥

सादितत्, यदि चित्तं न स्वाभासं नापि चित्तान्तरवेद्यम् आत्मनापि कथं भोक्ष्यति चित्तम् ? न खन्नात्मनः स्वयम्प्रकाशस्याप्यस्ति काचित् क्रिया, न च तामन्तरेण कर्ता, न चासम्बुद्धितेन कर्मणा तस्य भोक्ता, अतिप्रसङ्गात्, इत्याशयवान् पृच्छति—कथम् इति ।

सूक्ष्णोत्तरमाह, चित्तेः इत्यादि ।—यत् तदवीचत् वृत्तिसादृश्यमितरव इति, तद्वि-
समुत्थितं चित्तेः स्वबुद्धिसंवेदनं बुद्धेस्तदाकारापत्तौ चित्तिप्रतिबिम्बाधारतया तद्रूपता-
पत्तौ सत्त्वा, यथा हि चन्द्रमसः क्रियामन्तरेणापि सङ्क्रान्तचन्द्रप्रतिबिम्बममलं
जलमचलं चलमिव चन्द्रमसमवभासयति एवं विनाऽपि चित्तिव्यापारमुपसङ्क्रान्त-
चित्तिप्रतिबिम्बं चित्तं स्वगतया क्रियया क्रियावतीमसङ्क्रान्तमपि सङ्क्रान्तं चित्तिशक्ति-
मवभासयत् भोग्यभावमासादयत् भोक्तृभावमापादयति तस्या इति स्वायं ।

भाष्यमप्येतदर्थमसङ्कतव तत्र व्याख्यातमिति न व्याख्यातमव । बुद्धिवृत्त्यविशिष्टत्वे
ज्ञानवृत्तेरागममुदाहरति, तथा चोक्तं न पातालम् इति ।—शाश्वतस्य शिवस्य
ब्रह्मणो विगुह्यस्वभावस्य चित्तिच्छायापन्नं मनोवृत्तिमेव चित्तिच्छायापन्न-

चविवरं गिरीणां नैवान्धकारं कुक्षयो नोदधीनाम् । गुहा
यस्यां निहितं ब्रह्म शाश्वतं बुद्धिवृत्तिर्माविशितां कवयो
वेदयन्ते ॥” इति ॥ २२ ॥

अतश्चैतदभ्युपगम्यते—

द्रष्टृदृश्योपरक्तं चित्तं सर्वार्थम् ॥ २३ ॥

मनो हि मन्तव्येनार्थेनोपरक्तं तत्स्वयञ्च विषयत्वा-
द्विषयिणा पुरुषेण आत्मीयया वृत्त्याभिसम्बद्धं तदेतच्चित्तमेव
द्रष्टृदृश्योपरक्तं विषयविषयिनिर्भासं चेतनाचेतनस्वरूपापन्नं
विषयात्मकमप्यविषयात्मकमिवाचेतनं चेतनमिव स्फटिक-
मणिकल्पं सर्वार्थमिति उच्यते, तदनेन चित्तसारूप्येण
भ्रान्ताः केचित्तदेव चेतनमित्याहुः, अपरे चित्तमात्रमेवेदं

त्वाच्चित्तेरप्यविशितां गुहां वेदयन्ते, तस्यामेव गुहायां तत् गुह्यं ब्रह्म, तदपनये तु
स्वयम्प्रकाशमनावरणमनुपसर्गं प्रद्योतते चरमदेहस्य भगवत इति ॥ २२ ॥

तदेवं दृश्यत्वेन चित्तस्य परिणामिनस्तदतिरिक्तः पुमानपरिणतिषर्मापपादितः,
सम्प्रति लोकप्रत्यक्षमव्यय प्रमाणयति, अतस्तत् इति ।—अवश्यं चैतदित्यर्थः ।

द्रष्टृदृश्योपरक्तं चित्तं सर्वार्थमिति सुवम् ।—यथा हि नीलाद्यनुरक्तं चित्तं
नीलाद्यर्थं प्रत्यक्षेणैवावस्थापयति, एवं द्रष्टृच्छायापत्त्या तदनुरक्तं चित्तं द्रष्टारमपि
प्रत्यक्षेणावस्थापयति, अस्ति हि इयाकारं ज्ञानं नीलमङ्गं सम्प्रत्येमि इति, तस्मात्
ज्ञेयवत् ज्ञाताऽपि प्रत्यक्षसिद्धीऽपि न विविक्षावस्थापितः, यथा जले चन्द्रमसो बिम्बं,
न त्वेतावता तदप्रत्यक्षं, न चास्य जलगतत्वे तदप्रमाणमिति चन्द्ररूपेऽप्यप्रमाणं
भवितुमर्हति, तस्माच्चित्तप्रतिबिम्बिततया चैतन्यगोचराऽपि चित्तवृत्तिर्न चैतन्यगोचरेति,
तदिदं सर्वार्थत्वं चित्तस्येति ।

तदेतदाह, मनो हि इति ।—न केवलं तदाकारापत्त्या मन्तव्येनार्थेनोपरक्तं मनोऽपि
तु स्वयं चेति, चकारो भिन्नक्रमः, पुरुषेणेत्यस्यानन्तरं द्रष्टव्यः, तच्छायापत्तिः पुरुषस्य
वृत्तिः । इयञ्च चैतन्यच्छायापत्तिश्चित्तस्य वैनाशिकैरभ्युपेतव्या, कथमन्यथा चित्ते चैतन्यमेत-
न्परोपधानमभूवुः ? इत्याह, तदनेन इति ।—केचित् वैनाशिका वाङ्माधवादिनः । अपरे

सर्वं नास्ति खल्वयं गवादिर्घटादिश्च सकारणो लोक इति, अनुकम्पनीयास्ते, कस्मात् ? अस्ति हि तेषां भ्रान्तिवीजं सर्वरूपाकारनिर्भासं चित्तमिति, समाधिप्रज्ञायां प्रज्ञेयोऽर्थः प्रतिविम्बीभूतस्तस्यालम्बनीभूतत्वादित्यः, स चेदर्थश्चित्तमात्रं स्यात् कथं प्रज्ञयैव प्रज्ञारूपमवधार्येत ? तस्मात् प्रतिविम्बीभूतोऽर्थः प्रज्ञायां येनावधार्यते स पुरुष इति । एवं ग्रहीट्-ग्रहणग्राह्यस्वरूपचित्तभेदात् त्रयमध्येतत् जातितः प्रविभजन्ते ते सम्यग्दर्शिनः, तैरधिगतः पुरुष इति ॥ २३ ॥

कुतश्चेतत् ?—

तदसङ्ख्यवासनाभिश्चित्तमपि परार्थं संहत्य-
कारित्वात् ॥ २४ ॥

विज्ञानमात्रवादिनः । ननु यदि चित्तमेव द्रष्टाकारं दृष्ट्याकारञ्चानुभूयते, इत्य । चित्तादभिन्नावेवास्तां द्रष्टृ-दृश्यौ, यथाहुः,—“अभिन्नोऽपि हि बुद्ध्यात्मा विपर्ययसित-दर्शनैः । यादृ-यादृकसंवित्तिभेदवानिव लक्ष्यते ॥” इति, तत् कथमेतेऽनुकम्पनीयाः ? इत्यत आह, समाधिप्रज्ञायां इति ।—ते खल्वुक्ताभिरुपपत्तिभिश्चित्तातिरिक्तं पुरुष-मभ्युपगमय्यादृष्टाङ्गयोगोपदेशेन समाधिप्रज्ञायामात्मगोचराशामवतार्य बोधयितव्याः, तदयथा समाधिप्रज्ञायां प्रज्ञेयोऽर्थ आत्मा प्रतिविम्बीभूतोऽन्यः, कस्मात् ? तस्यात्मन आलम्बनीभूतत्वात् । अथ चित्तादभिन्नमेव कस्मान्नालम्बनं भवतीति यदि युक्तिबोधितो-ऽपि वैजात्यात् वदेत् तव हेतुमाह, स चेत् इति ।—स चेदात्मरूपोऽर्थश्चित्तमात्रं स्यात् तु ततो व्यतिरिक्तः, ततः कथं प्रज्ञयैव प्रज्ञारूपमवधार्येत ? स्वात्मनि वृत्तिविरोधात् । उरसंहरति—तस्मात् इति । समौचोपदेशेनानुकम्पिता भवन्तीत्याह, एवम् इति ।—जातितः स्वभावत इत्यर्थः ॥ २३ ॥

चित्तातिरिक्तात्मसङ्गावे हितन्तरमवतारयति — कुतश्चेतत् इति ।

तद...त्वात् इति सूत्रम् ।—यद्यसङ्ख्येयाः कामवासनाः क्लेशवासनाश्च चित्तमेवाधि-
शेरते न तु पुरुषं, तथा च वासनाधीना विपाकाश्चित्ताश्रयतया चित्तस्य भोक्तृतामा-
वहन्ति, भोक्तुरर्थं च भोग्यमिति सर्वं चित्तार्थं प्राप्तं, तथापि तच्चित्तमसङ्ख्येयवासना-
विविधमपि परार्थं, कस्मात् ? संहत्यकारित्वादिति सूत्रार्थः ।

तदेतच्चित्तमसङ्गेयाभिर्वात्मनाभिरेव चित्तीकृतमपि परार्थे परस्य भोगापवर्गार्थं न स्वार्थं संहत्यकारित्वात् गृह्यत्, संहतकारिणा चित्तेन न स्वार्थेन भवितव्यं, न सुखचित्तं सुखार्थं, न ज्ञानं ज्ञानार्थम्, उभयमध्येतत् परार्थं, यस्य भोगेनापवर्गेण चार्थनार्थवान् पुरुषः स एव परो न परः सामान्यमात्रं, यत् किञ्चित् परं सामान्यमात्रं स्वरूपेणोदाहरैवैनाशिकस्तत्सर्वं संहत्यकारित्वात् परार्थमेव स्यात्, यस्त्वसौ परो विशेषः स न संहत्यकारी पुरुष इति ॥ २४ ॥

विशेषदर्शिन आत्मभावभावनाविनिवृत्तिः ॥ २५ ॥

यथा प्रावृषि ढगाङ्कुरस्योद्भेदेन तद्बीजसत्तानुमीयते

व्याचष्टे—तदेतत् इति । स्यादेतत् चित्तं संहत्यापि करिष्यति स्वार्थं च भविष्यति कः खलु विरोधः ? इति यदि कश्चित् ब्रूयात्तं प्रत्याह, संहत्यकारिणा इति ।—सुखचित्तमिति भोगमुपलक्षयति, तेन तु सुखचित्तमपि द्रष्टव्यं, ज्ञानमित्यपवर्ग उक्तः । एतदुक्तं भवति—सुखदुःखे चित्ते प्रतिकूलानुकूलात्मके नात्मनि सश्रवतः, स्वात्मनि वृत्तिविरोधात्, न चान्योऽपि संहत्यकारी साक्षात् परम्परया वा सुखदुःखे विदधानस्ताभ्यामनुकूलनीयः प्रतिकूलनीयो वा, तस्मात् यः साक्षात् परम्परया वा सुखदुःखयोर्न व्याप्रियेत स एव आभ्यामनुकूलनीयः प्रतिकूलनीयो वा, स च नित्योदासीनः पुरुषः, एवमपहव्यते येन ज्ञानेन तस्यापि ज्ञेयतन्त्रत्वात् स्वात्मनि च वृत्तिविरोधान्न ज्ञानार्थत्वं, न चान्यविषयादस्यादपवर्गसम्भवः, विद्वेष्टप्रकृतिलथानामपवर्गासम्भवात्, तस्मात् ज्ञानमपि पुरुषार्थमेव न तत् सार्थं नापि परमावार्थं, संहतपरार्थत्वे चानवस्थाप्रसङ्गादसंहतपरार्थसिद्धिरिति ॥ २४ ॥

तदेवं कैवल्यमूलबीजं युक्तिमयमात्मदर्शनमुक्त्वा तदुपदेशाधिकृतं पुरुषमनधिकृतपुरुषान्तरात् व्यावृत्तमाह, विशेष...वृत्तिः इति सूत्रम् ।—यस्य आत्मभावे भावना भवति तस्याष्टाङ्गयोगोपोदेशादनुतिष्ठती युञ्जानस्य तत्परिपाकाच्चित्तसत्त्वपुरुषयोर्विशेषदर्शनात् आत्मभावभावना निवर्तन्ते, यस्य आत्मभावभावनैव नास्ति नास्तिकस्य तस्योपदेशानधिकृततस्यापरिनिश्चितात्म-तत्परलोकभावस्य नोपदेशो न विशेषदर्शनं न आत्मभावभावनानिवृत्तिरिति सूत्रार्थः ।

नन्वात्मभावभावनायाश्चित्तवर्चिन्वाः कुर्वीद्वगमः ? इत्यत आह, यन्ना प्रावृषि

तथा मोक्षमार्गश्रवणेन यस्य रोमहर्षाश्रुपातौ दृश्येते तत्राप्यस्ति विशेषदर्शनबीजमपवर्गभागीयं कर्माभिनिर्वर्तितमित्यनुमीयते, तस्यात्मभावभावना स्वाभाविकी प्रवर्तते, यस्याभावादिदमुक्तं स्वभावं मुक्त्वा दोषात् येषां पूर्वपक्षे रुचिर्भवति अरुचिश्च निर्णये भवति तत्र आत्मभावभावना कोऽहमासं कथमहमासं किंस्वित् इदं कथं स्वदिदं के भविष्यामः कथं वा भविष्याम इति, सा तु विशेषदर्शिनो निवर्तते, कुतः ? चित्तस्यैव विचित्रः परिणामः, पुरुषस्त्वसत्यामविद्यायां शुद्धचित्तधर्मैरपरानृष्ट इति, ततोऽस्य आत्मभावभावना कुशलस्य निवर्तत इति ॥ २५ ॥

तदा विवेकनिम्नं कैवल्यप्राग्भारं चित्तम् ॥ २६ ॥

तदानीं यदस्य चित्तं विषयप्राग्भारमज्ञाननिम्नमासीत्तदस्य अन्यथा भवति, कैवल्यप्राग्भारं विवेकजज्ञाननिम्नमिति ॥ २६ ॥

तच्छिद्रेषु प्रत्ययान्तराणि संस्कारेभ्यः ॥ २७ ॥

इति ।—प्राग्भवीयं तत्त्वदर्शनबीजमपवर्गभागीयं यत् कर्माटङ्गयोगानुष्ठानं तदेकदेशानुष्ठानं वा तदभिनिर्वर्तितमस्तीत्यनुमीयते, तस्य चात्मभावभावना अवश्यमेव स्वाभाविकी ब्रह्मभ्यासं विनापि प्रवर्तते । अनधिकारिणमागमिनां वचनेन दर्शयति—यस्य अभावादिदम् इति । पूर्वपक्षः,—नास्ति कर्मफलं परलोकिनोऽभावात् परलोकभावात्, तत्र रुचिः, अरुचिश्च निर्णये पञ्चविंशतितत्त्वविषये । आत्मभावभावना प्राक् व्याख्याता । विशेषदर्शिनः परामर्शमाह, चित्तस्यैव इति ।—तस्य विशेषदर्शनकुशलस्य आत्मभावभावना विनिवर्तत इति ॥ २५ ॥

अथ विशेषदर्शिनः कौटुशं चित्तम् ? इत्यत आह, तदा...चित्तमिति स्वम् ।—निगदव्याख्यातम् ॥ २६ ॥

सादेतत्, विशेषदर्शनं चेद्विवेकनिम्नं न जातु व्यत्यितं स्यात्, दृश्यते चास्त्वभिज्ञामटवो व्यत्यितम्, इत्यत आह—तच्छिद्रेषु इत्यादि स्वम् ।

प्रत्ययविवेकनिम्नस्य सत्त्वपुरुषान्यताख्यातिमात्रप्रवाहिण-
चित्तस्य तच्छिद्रेषु प्रत्ययान्तराणि अस्मीति वा, ममेति
वा, जानामीति वा, न जानामीति वा । कुतः ? चीय-
माणवीजभ्यः पूर्वसंस्कारेभ्य इति ॥ २७ ॥

हानमेषां क्लेशवदुक्तम् ॥ २८ ॥

यथा क्लेशा दग्धवीजभावा न प्ररोहसमर्था भवन्ति तथा
ज्ञानाग्निना दग्धवीजभावः पूर्वसंस्कारो न प्रत्ययप्रसूमेवति,
ज्ञानसंस्कारास्तु चित्ताधिकारसमाप्तिमनुशेरत इति न
चिन्त्यन्ते ॥ २८ ॥

प्रसङ्गज्ञानेऽप्यकुसीदस्य सर्वथा विवेक-
ख्यातेर्धर्ममेघः समाधिः ॥ २९ ॥

प्रतीयते येन स प्रत्ययः चित्तसत्त्वं, तस्याविवेकचित्तेः, तेन निवस्य । जानामीति
साक्षान्मोक्षो विविच्य दर्शितः, न जानामीति मोक्षः, तन्मूलावहटार-ममकारावहमस्मीति
वा ममेति वा दर्शितौ । चीयमाणानि च तानि बीजानि चेति समासः । पूर्वसंस्कारेभ्यः
व्युत्थानसंस्कारेभ्यः ॥ २७ ॥

स्यादेतत्, सत्यपि विवेकज्ञाने व्युत्थानसंस्कारा यदि प्रत्ययान्तराणि प्रसुवते, कस्य हि
हानहेतुरेतेषाम् ? यतः प्रत्ययान्तराणि न पुनः प्रसुवीरन्नित्यत आह—हानमेषां
क्लेशवदुक्तम् इति सूत्रम् ।

अपरिपक्वविवेकज्ञानस्याचीयमाणा व्युत्थानसंस्काराः प्रत्ययान्तरं प्रसुवते न तु
परिपक्वविवेकज्ञानस्य चीयाः प्रत्ययान्तराणि प्रसीतमहन्ति, यथा विवेकच्छिद्रसमुत्पन्ना अपि
क्लेशा न संस्कारान्तरं प्रसुवते, तत् कस्य हेतोः ? तदेते क्लेशा विवेकज्ञानवर्जिदग्ध-
वीजभावा इति, एवं व्युत्थानसंस्कारा अपीति । अथ व्युत्थानसंस्कारा विवेकज्ञानसंस्कारै-
र्निरोद्धव्याः, विवेकसंस्काराश्च निरोधसंस्कारैः, निरोधसंस्काराणाम्बवाच्चाविषयत्वं दर्शितं,
निरोधोपायः प्रायश्चित्तनीय इत्यत आह, ज्ञानसंस्कारास्तु इति ।—परवैराग्यसंस्कारा
इत्यर्थः ॥ २८ ॥

तदेवं सूत्रकारो व्युत्थाननिरोधोपायं प्रसङ्गज्ञानमुक्त्वा प्रसङ्गज्ञाननिरोधोपायमाह—
प्रसू...समाधिः इति सूत्रम् ।

यदायं ब्राह्मणः प्रसङ्गान्ऽप्यकुसीदः ततोऽपि न किञ्चित् प्रार्थयते, तत्रापि विरक्तस्य सर्वथा विवेकख्यातिरेव भवतीति, संस्कारबीजद्वयान्नास्य प्रत्ययान्तराणि उत्पद्यन्ते, तदा अस्य धर्ममघो नाम समाधिर्भवति ॥ २९ ॥

ततः क्लेशकर्मनिवृत्तिः ॥ ३० ॥

तस्माद्भादविद्यादयः क्लेशाः समूलकाशं कषिता भवन्ति, कुशलाकुशलाश्च कर्माशयाः समूलघातं हता भवन्ति, क्लेशकर्मनिवृत्तौ जीवन्नेव विद्वान् विमुक्तो भवति, कस्मात् ? यस्माद्विपर्ययो भवस्य कारणं, न हि क्षीणविपर्ययः कश्चित् केनचित् क्वचिज्जातो दृश्यत इति ॥ ३० ॥

तदा सर्वावरणमलापेतस्य ज्ञानस्य आन-
न्याज्ज्ञेयमल्पम् ॥ ३१ ॥

ततोऽपि प्रसङ्गानादपि, न किञ्चित् सर्वभावाधिष्ठातृत्वादित्, प्रार्थयते प्रत्युत तत्रापि क्लिप्नोति, परिणामित्वादिप्रदर्शनेन विरक्तः, सर्वथा विवेकख्यातिरेव भवति । एतदेव विवृणोति, तत्रापि इति ।—यदा व्युत्थानप्रत्यया भवेद्युक्तदा नायं ब्राह्मणः सर्वथा विवेक-
ख्यातिः, यतस्तस्य न प्रत्ययान्तराणि भवन्ति, ततः सर्वथा विवेकख्यातिरिति, तदास्य धर्ममेव समाधिर्भवति । एतदुक्तं भवति—प्रसङ्गान् विरक्तान्निरोधमिच्छन् धर्ममेवं समाधिमुपासते, तदुपासने च सर्वदा विवेकख्यातिर्भवति, तथा च तन्निरोद्धं पारय-
तीति ॥ २९ ॥

तस्य च प्रयोजनमाह—ततः क्लेशकर्मनिवृत्तिः इति सूत्रम् ।

कस्मात् पुनर्जीवन्नेव मुक्तो भवति ? उत्तरं यस्मात् इति ।—क्लेशकर्मवासनावद्धः किल कर्माशयो ज्ञात्यादिनिदानं, न चासति निदाने निदानोभवितुमर्हति, यथा आह अत्र भगवानक्षपादः,—वौतरागजन्मादर्शनात् इति ॥ ३० ॥

अथैवं धर्ममेवे सति कोट्टशं चित्तम् ? इत्यत आह तदा...अल्पम् इति सूत्रम् । आत्रियते चित्तसत्त्वनेभिरित्यावरणानि, मलाः क्लेशकर्माणि, सर्वं च ते आवरणमलायेति सर्वावरणमन्त्राः, तेभ्योऽनेतस्य चित्तसत्त्वस्य ज्ञानस्य ज्ञायते अनेन इत्यनया व्युपत्त्या, ज्ञानस्यान् अपरिमेयवान्, ज्ञेयमल्पं, यथा हि शरदि घनमटलमुक्तचन्द्रार्चिषः परितः

सर्वैः क्लेशकर्मावरणैर्विमुक्तस्य ज्ञानस्य आनन्द्यं भवति, आवरकेण तमसा अभिभूतमावृतज्ञानसत्त्वं कचिदेव रजसा प्रवर्तितमुद्घाटितं ग्रहणसमर्थं भवति, तत्र यदा सर्वैरावरण-मलैरपगतमलं भवति तदा भवति तस्य आनन्द्यं, ज्ञानस्य आनन्द्यात् ज्ञेयमल्यं सम्पद्यते, यथा आकांशे स्वद्योतः, यत्रेद-मुक्तं अन्धो मणिमविध्यत् तमनङ्गुलिरावयत् । अग्रीवस्तं प्रत्य-मुच्चत् तमजिह्वोऽभ्यपूजयत् इति ॥ ३१ ॥

ततः कृतार्थानां परिणामक्रमसमाप्तिगुणा-
नाम् ॥ ३२ ॥

तस्य धर्ममेघस्योदयात् कृतार्थानां गुणानां परिणामक्रमः
परिसमाप्यते, न कृतभोगापवर्गाः परिसमाप्तक्रमा क्षणमप्य-
वस्थातुमुत्सहन्ते ॥ ३२ ॥

प्रतीयमानस्य प्रकाशानन्त्यात् प्रकाशा घटादयोऽस्याः प्रकाशने एवमपगतमलसम-
श्लिप्तसत्त्वस्य प्रकाशानन्त्यादत्वं प्रकाशमिति. तदेतदाह सर्वैः इति, एतदेव
व्यतिरेकमुखेण स्फोरयति आवरकेण तमसाभिभूतम् इति. क्रियाशीलेन रजसा
प्रवर्तितमत एवोद्घाटितं प्रदेशादपनीततम इत्यर्थः, अत एव सर्वान् धर्मान् ज्ञेयान्
मेहति वर्णति प्रकाशनेनेति धर्ममेव इत्युच्यते । न चयमस्तु धर्ममेघः समाधिः सवासन-
क्लेशकर्माशयप्रशमहेतुः, अयं सययत्किन् कस्मान्न जायते पुनर्जातुः ? इत्यत आह,
यत्रेदमुक्तम् इति । — कारणसमुच्छेदादपि चेत् कार्यं क्रियते इत्तं भोः ! मणि-
वेधादयोऽन्वादिभ्यो भवेयुः प्रत्यक्षाः, तथा चानुपपन्नार्थतायामाभादकी लौकिकः
उपपन्नार्थः स्यात्, अविध्य दम्बो मणिमिति, आवयत् यथितवान्, प्रत्यमुच्चत् पिनह्वान्,
अभ्यपूजयत् स्तुतवानिति ॥ ३१ ॥

ननु धर्ममेघस्य पराकाष्ठा ज्ञानप्रसादमात्रं परं वैराग्यं समूलघातमपहन्तु
शुद्धानसमाधिसंस्कारान्, क्लेशकर्माशयान्, गुणास्तु स्वत एव विकारकरणश्रीलाः
कस्मात्तादृशमपि पुरुषं प्रति देहेन्द्रियादि नारमन्त इत्यत आह ततः...नाम् इति
स्वम् । शौचमिदं गुणानां यदमी यं प्रति कृतार्थास्तं प्रति न प्रवर्तन्त इति भावः ॥ ३२ ॥

अथ कोऽयं क्रमो नामेति ?—

क्षणप्रतियोगी परिणामाऽपरान्तनिर्ग्राह्यः

क्रमः ॥ ३३ ॥

क्षणानन्तर्यात्मा परिणामस्य अपरान्तेन अवसानेन गृह्यते क्रमः, न ह्यननुभूतक्रमक्षणा नवस्य पुराणता द्रष्टव्यान्ते भवति, नित्येषु च क्रमो दृष्टः, इयी चेयं नित्यता कूटस्थ-नित्यता परिणामिनित्यता च, तत्र कूटस्थनित्यता पुरुषस्य, परिणामिनित्यता गुणानां, यस्मिन् परिणम्यमाने तत्त्वं न विहन्त्यते तन्नित्यं, उभयस्य च तत्त्वानभिधानान्नित्यत्वं, तत्र गुणधर्मेषु बुद्ध्यादिषु परिणामापरान्तनिर्ग्राह्यः क्रमो लब्धपर्यवसानः, नित्येषु धर्मिषु गुणेषु अलब्धपर्यवसानः,

अत्रान्तरे परिणामक्रमं पृच्छति अथ कोऽयम् इति । क्षणः...क्रमः इति सूत्रम् । परिणामक्रमः क्षणप्रतियोगी क्षणः प्रतिसम्बन्धी यस्य स तथोक्तः, क्षणप्रचयाश्रय इत्यर्थः, न जातु क्रमः क्रमवन्तमन्तरेण शक्यो निरूपयितुं, न चैकस्यैव क्षणस्य क्रमः, तस्मात् क्षण-प्रचयाश्रयः परिशिष्यते, तदिदमाह क्षणानन्तर्यात्मा इति । परिणामक्रमे प्रमाण-माह परिणामस्य इति, नवस्य हि वस्त्रस्य प्रयत्नसंरक्षितस्यापि विरेण पुराणता दृश्यते सोऽयं परिणामस्यापरान्तः पर्यवसानः, तेन हि परिणामस्य क्रमः तत प्रागपि पुराणतायाः सूक्ष्मतमवक्तव्यमूलस्थूलतत्त्वादीनां पौर्वापर्यमनुमीयते । एतदेव व्यतिरेकमुखेण दर्शयति न हि इति । अननुभूतः अप्राप्तः क्रमक्षणी यथा सा तथोक्ता । नन्वेव क्रमः प्रधानस्य न सम्भवति तस्य नित्यत्वादित्यत आह, नित्येषु च इति ।—बहुवचनेन सर्वनित्यव्यापितां क्रमस्य प्रतिजानीते, तत्र नित्यानां प्रकारभेदं दर्शयित्वा नित्यव्यापितां क्रमस्योपपादयति इयी इति, ननु कूटस्थं स्वभावाद-प्रच्युतमस्तु नित्यं, परिणामि सदैव स्वरूपात् च्यवमानं कथं नित्यम् ? इत्यत आह, यस्मिन् इति ।—धर्मलक्षणावस्थानामुदयव्ययधर्मत्वं धर्मिणस्तु तत्त्वादविधात एवेति । अथ किं परिणामापरान्तनिर्ग्राह्यता सर्वक्रमस्य, नेत्याह, तत्र गुणधर्मेषु बुद्ध्यादिषु इति ।—यतो लब्धपर्यवसानः धर्माणां त्रिणाशत्, प्रधानस्य तु परिणामक्रमो न लब्धपर्यवसानः । ननु प्रधानस्य धर्मरूपेण परिणामादस्तु

कूटस्थनित्येषु स्वरूपमात्रप्रतिष्ठेषु मुक्तपुरुषेषु स्वरूपास्तिता
क्रमेणैवानुभूयत इति तत्राप्यलब्धपर्यवसानः शब्दपृष्ठेना-
स्तिक्रियामुपादाय कल्पित इति । अथास्य संसारस्य
स्थित्या गत्या च गुणेषु वर्तमानस्यास्ति क्रमसमाप्तिर्न वेति ।
अवचनीयमेतत्, कथम् ? अस्ति प्रश्न एकान्तवचनीयः सर्वो
जातो मरिष्यति, ओं भो इति । अथ सर्वो भूत्वा जनिष्यत
इति विभज्य वचनीयमेतत् प्रत्युदितव्यातिः क्षीणदृष्टः कुशलो
न जनिष्यत इतरस्तु जनिष्यते । तथा मनुष्यजातिः श्रेयसी
न वा श्रेयसीत्येवं परिपृष्टे विभज्यवचनीयः प्रश्नः, पशूनुद्दिश्य
श्रेयसी देवानृषींश्चाधिकृत्य नेति । अयन्तु अवचनीयः प्रश्नः

परिणामक्रमः पुरुषस्य त्वपरिणामिनः कुत परिणामक्रमः ? इत्यत आह, कूटस्थनित्येषु
इति ।—तत्र बहूनां चित्ताव्यतिरेकाभिमानात् तत्परिणामाध्यासः, मुक्तानां चास्तिक्रिया-
मुपादायावास्तवोऽपि परिणामो मोहकल्पितः शब्दस्य पुरःसरतया तत्पृष्टो विकल्पोऽस्ति
क्रियामुपादत्त इति । गुणेष्वलब्धपर्यवसानः परिणामक्रम इत्युक्तं तदसहमानः
पृच्छति अथ इति, स्थित्येति महाप्रलयावस्थायां, गत्येति सृष्टौ । एतदुक्तं भवति
यद्यानन्त्यान्न परिणामसमाप्तिः संसारस्य, हन्त भोः ! कथं महाप्रलयसमये सर्वेषामात्मनां
सहसा समुच्छिद्यत ? कथञ्च सृष्टादौ सहस्येत्येत संसारः ? तस्मात् एकैकस्यात्मनो
मुक्तिक्रमेण सर्वेषां विमोचादुच्छेदः सर्वेषां संसारक्रमेणेति प्रधानपरिणामपरिसमाप्तिः,
एवञ्च प्रधानस्याप्यनित्यत्वप्रसङ्गः, न चापूर्वसत्त्वप्रादुर्भाव इष्यते येनानन्त्यं स्यात्, तथा
सति अनादित्वव्याहतेः सकलशास्त्रार्थभङ्गप्रसङ्ग इति भावः । उत्तरमाह अवचनीयम्
इति, अनुत्तराहमेतत् । एकान्त एव तस्यावचनीयता दर्शयितुमेकान्तवचनीयं प्रश्नं
दर्शयति अस्ति प्रश्न इति, सर्वो जातो मरिष्यतीति प्रश्नः, उत्तरम् ओं भो इति, सत्यं
भो इत्यर्थः । अविभज्य वचनीयमुक्त्वा प्रविभज्य वचनीयं प्रश्नमाह अथ सर्वं इति,
विभज्य वचनीयतामाह विभज्य इति । विभज्य वचनीयमेव प्रश्नान्तं विस्फोटयमाह
तथा मनुष्यजातिः इति, अयन्तु अवचनीय एकान्ततः न हि सामान्येन कुशलाकुशल-
पुरुषसंसारस्यान्तवत्त्वमनन्तत्वं वा शक्यमेकान्ततो वक्तुं, यथा प्राणस्य ना-
वस्य श्रेयस्तमश्रेयस्तं वा नैकान्ततः शक्योऽवधारयितुं यथा जातमानस्य मरणमेकान्ततः ।

संसारोऽयमन्तवानथानन्त इति. कुशलस्यास्ति संसारक्रमसमाप्ति-
र्नंतरस्येति. अन्यत्रावधारणेऽदोषः, तस्मात् व्याकरणीय एवायं
प्रश्न इति ॥ ३३ ॥

गुणाधिकारक्रमसमाप्तौ कैवल्यमुक्तं तत् स्वरूपमवधार्यते,—

पुरुषार्थशून्यानां गुणानां प्रतिप्रसवः कैवल्यं

स्वरूपप्रतिष्ठा वा चितिशक्तिरिति ॥ ३४ ॥

कृतभोगापवर्गाणां पुरुषार्थशून्यानां यः प्रतिप्रसवः कार्य-
कारणात्मनां गुणानां तत् कैवल्यं, स्वरूपप्रतिष्ठा पुनर्बुद्धिसत्त्वा-
ऽनभिसम्बन्धात् पुरुषस्य चितिशक्तिरेव केवला, तस्याः सदा
तथवावस्थानं कैवल्यमिति ॥ ३४ ॥

विभज्य पुनः शक्यावधारणमित्याह कुशलस्य इति । —अयमभिसन्धिः क्रमेण मोक्षे सर्वेषां
मोक्षात् संसारोच्छेद इत्यनुमानं, तच्चागमसिद्धमोक्षाश्रयं. तथा चाभ्युपगतमोक्षप्रति-
पादकागमप्रमाणभावः कथं तमेव आगमं प्रधानविकारनिर्यताग्रामप्रमाणौक्यात् ?
तच्चादागमबाधितविषयमेतदनुमानं न प्रमाणं, श्रूयते हि श्रुतिस्मृतौतिहासपुराणेषु
सर्गप्रतिसर्गपरम्पराया अनादित्वमनन्तत्वञ्चेति । अपि च सर्वेषामेवात्मनां संसारस्य
न तावत् युगपदुच्छेदः सम्भवी, न हि पण्डितरूपाणामप्यनेकजन्मपरम्पराभ्यासपरि-
श्रमसाध्या विवेकख्यातिप्रतिष्ठा किं पुनः प्राणभृन्मादस्य स्थावरजङ्गमादेरेकदा-
ऽकस्मात् भवितुमर्हति ; न च कारणाऽयौगपद्ये कार्ययौगपद्यं युज्यते, क्रमेण तु
विवेकख्यातावसङ्केयानां क्रमेण मुक्तौ न संसारोच्छेदः, अनन्तत्वात् जन्तनामसङ्केयत्वा-
दिति सर्वमवदातम् ॥ ३५ ॥

कैवल्यरूपावधारणपरस्य सूत्रस्यावान्तरसङ्गतिमाह, गुणाधिकार इति । —पुरुषार्थ-
शून्यानां गुणानां प्रतिप्रसवः कैवल्यं स्वरूपप्रतिष्ठा वा चितिशक्तिः इति सुवम् । कृत-
कारणोऽथतथा पुरुषार्थशून्यानां गुणानां यः प्रतिप्रसवः स्वकारणे प्रधाने लयः, तेषां कार्य-
कारणात्मकानां गुणानां अध्ययनसमाधिनिरोधसंस्कारा मनसि लीयन्ते, मनोऽस्मितायाम्,
अस्मिता लिङ्गे. निङ्गमनिङ्ग इति, योऽयं गुणानां कार्यकारणात्मनां प्रतिसर्गः तत् कैवल्यं
यं कश्चिन् पुरुषं प्रति प्रधानस्य मोक्षः । स्वरूपप्रतिष्ठा पुरुषस्य वा मोक्ष इत्याह,
स्वरूपप्रतिष्ठा इति । —अस्ति हि महाप्रलयेऽपि स्वरूपप्रतिष्ठा चितिशक्तिर्न चासौ
मोक्ष इत्यत आह पुनः इति । सोऽव इति शब्दः शास्त्रपरिसमाप्तौ ॥ ३४ ॥

इति श्रीपातञ्जले योगशास्त्रे साङ्ख्यप्रवचने कैवल्य-
पादश्चतुर्थः ॥ ४ ॥

मुक्त्यर्हवित्तं परलोकमेयज्ञसिद्धयो धर्मघनः समाधिः ।
इथी च मुक्तिः प्रतिपादितास्मिन् पादे प्रसङ्गादपि चान्दुक्तम् ॥ १ ॥
निदानं तापानामुदितमथ तापाश्च कथिताः
सङ्गाङ्गैरष्टाभिर्विहितमिह योगद्वयमपि ।
कृती मुक्तेरध्वा गुणपुरुषमेदः स्फुटतरः
विविक्तं कैवल्यं परिगणिततापा चित्तिरसौ ॥ २ ॥

इति श्रीवाचस्पतिमिश्रविरचितायां पातञ्जलभाष्य-
भाष्यायां तत्त्ववैशारद्यां कैवल्यपादश्चतुर्थः ॥ ४ ॥



IGNCA RAR
ACC No. R-587



Dr. Bhakti Sudha Mukhopadhyaya
M. A., Ph.D., Śāstracārya
Reader in Sanskrit, Banaras Hindu University.

B 10/57, KRIM KUND,
VARANASI.

Dated.....19





Indira Gandhi National
Centre for the Arts